
- ਸਰਬ ਸ਼ਕਤੀਮਾਨ - ਸਤਿਗੁਰੂ ਉਂਦੇ ਸਿੰਘ ਜੀ 


ਨਾਂਮਧਾਰੀ ਸਮਾਜ ਦੇ ਸੰਸਥਾਪਕ, ਆਜ਼ਾਦੀ ਸੰਗਰਾਮ ਦੇ ਮੋਢੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦੇਸ਼ਾਂ-ਵਿਦੇਸ਼ਾਂ ਵਿਚ ਮਣਾਏ ਜਾ ਰਹੇ 
ਆਗਮਨ ਪੁਰਬ ਅਤੇ ਬਸੰਤ ਆਗਮਨ ਸਮਾਗਮਾਂ `ਤੇ ਸਤਿਗੁਰੂ ਉਦੇ ਸਿੰਘ ਜੀ ਆਪਣੇ ਪ੍ਰਵਚਨਾ ਰਾਹੀਂ ਜਿਥੇ ਸਤਿਗੁਰੂ ਰਾਮ ਸਿੰਘ 
ਜੀ ਦਾ ਸੰਦੇਸ਼ ਜਨ-ਜਨ ਤਕ ਪਹੁੰਚਾਉਣ ਦਾ ਹੁਕਮ ਕਰਦਿਆਂ ਪ੍ਰਵਚਨ ਕੀਤੇ ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੇ ਗੁਰਬਾਣੀ ਨਾਲ ਜੋੜ 
ਕੇ ਇਤਨਾ ਕਰ ਦਿਤਾ ਕਿ ਸਾਡੇ ਵਿਚੋਂ ਡਰ ਹੀ ਖਤਮ ਕਰ ਦਿਤਾ, ਉਥੇ ਕੇਂਦਰੀ ਮੰਤਰੀ ਸੁੀਮਤੀ ਮੀਨਾਖਸ਼ੀ ਲੇਖੀ ਵਲੋਂ ਰਾਮ ਮੰਦਰ 
ਨਿਰਮਾਣ ਪਤੀ ਦਰਸਾਏ ਵਿਚਾਰਾਂ ਦੇ ਸੰਦਰਭ ਵਿਚ ਸਤਿਗੁਰੂ ਜੀ ਨੇ ਸਪੇਸ਼ਟ ਸੰਦੇਸ਼ ਦਿਤਾ ਕਿ 'ਰਾਮ ਕਿਸੇ ਵਿਸ਼ੇਸ਼ ਸਮੁਦਾਏ ਦਾ 
ਨਹੀਂ, ਸਾਡੀ ਆਪਸ ਵਿਚ ਵੰਡ ਨਾ ਹੋਏ।”` ਵਰਨਣਯੋਗ ਹੈ ਕਿ ਭਾਰਤ ਦੀ ਰਾਜਧਾਨੀ ਦਿੱਲੀ ਵਿਚ 10 -11 ਫਰਵਰੀ ਨੂੰ ਵੱਡੇ- 
ਪੌਧਰ `ਤੇ ਸਤਿਗੁਰੂ ਰਾਮ ਸਿਘ ਜੀ ਦਾ ਪ੍ਰਕਾਸ਼-ਉਤਸਵ ਮਨਾਇਆ ਜਾ ਰਿਹਾ ਸੀ। ਏਸ ਅਵਸਰ 'ਤੇ ਭਾਰਤ ਸਰਕਾਰ ਵਲੋਂ ਕੇਂਦਰੀ 
ਮੰਤਰੀ ਸ੍ਰੀਮਤੀ ਮੀਨਾਖਸ਼ੀ ਲੇਖੀ ਦੇ ਪੁੱਜਣ ਦਾ ਵਿਸ਼ੇਸ਼ ਸਬਬ ਇਹ ਸੀ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦੀ ਦੂਸਰੀ ਪ੍ਰਕਾਸ਼ ਸ਼ਤਾਬਦੀ 
ਦੇ ਸੰਦਰਭ ਵਿਚ ਦਸੰਬਰ 2016 ਵਿਚ ਮੋਦੀ ਸਰਕਾਰ ਨੇ ਇਕ ਐਡਵਾਇਜਰੀ ਜਾਰੀ ਕੀਤੀ ਸੀ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦਾ 
ਪੁਕਾਸ਼ ਦਿਵਸ ਹਰ ਸਾਲ ਨੈਸ਼ਨਲ-ਪੌਧਰ ਤੇ ਮਨਾਇਆ ਜਾਵੇਗਾ। ਦੂਸਰਾ ਭਾਰਤ ਸਰਕਾਰ ਨੇ ਇਹ ਫੇਸਲਾ ਵੀ ਲਿਆ ਸੀ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਯਾਦ ਚਿਰ-ਸਥਾਈ ਰਖਣ ਵਾਸਤੇ ਇਕ 200 ਰੁਪਏ ਦਾ ਵਿਸ਼ੇਸ਼ ਕਰੰਸੀ ਸਿੱਕਾ ਅਤੇ ਇਕ 10/- ਦੀ 
ਕੀਮਤ ਦਾ ਕਰੰਸੀ ਸਿੱਕਾ ਆਮ ਚਲਣ ਹਿਤ ਜਾਰੀ ਕੀਤਾ ਜਾਣਾ ਹੈ। ਨਾ-ਮਾਲੂਮ ਕਾਰਨਾ ਕਰਕੇ ਇਹ ਮਹੱਤਵਪੂਰਨ ਕਾਰਜ ਅਗਾਂਹ 
ਦਾ ਅਗਾਂਹ ਪੈਂਦਾ ਗਿਆ। ਆਖਰ ਉਹ ਸੁਭਾਗ ਦਿਨ ਆ ਹੀ ਗਿਆ ਜਦੋਂ ਕੇਂਦਰੀ ਮੰਤਰੀ ਸ੍ਰੀਮਤੀ ਲੇਖੀ ਨੇ ਇਹ ਦੋਨੋ ਸਿੱਕੇ ਸਤਿਗੁਰੂ 
ਉਦੇ ਸਿੰਘ ਜੀ ਅਤੇ ਸਤਿਗੁਰੂ ਜੀ ਦੇ ਮਹਿਲ ਬੀਬੀ ਗੁਰਸ਼ਰਨ ਕੌਰ ਦੇ ਕਰਕੰਵਲਾ ਤੋਂ ਵਿਧੀਵਤ ਰੀਲੀਜ਼ ਕਰਵਾ ਕੇ ਭਾਰਤ ਸਰਕਾਰ 
ਨੂੰ ਵਡਭਾਗੀ ਸਮਝਿਆ। ਇਸ ਮਹੱਤਵਪੁਰਨ ਕਾਰਜ ਨੂੰ ਸਿਰੇ ਚੜਾਉਣ ਵਾਸਤੇ ਪਿੱਛਾ ਕਰਨ ਵਾਲਿਆਂ ਵਿਚ ਮੁਖ ਭੂਮਿਕਾ ਨਾਮਧਾਰੀ 
ਦਰਬਾਰ ਦੇ ਸੰਤ ਸੁਰਿੰਦਰ ਸਿੰਘ ਨਾਮਧਾਰੀ ਅਤੇ ਅਜੀਤ ਸਿੰਘ ਨਾਮਧਾਰੀ ਦੀ ਰਹੀ। ਰਿਲੀਜ਼ ਸਮਾਗਮ ਅਤੇ ਹੋਰ ਯੋਗਦਾਨ ਪਾਉਣ 
ਵਾਲਿਆਂ ਵਿਚ ਨਾਮਧਾਰੀ ਦਰਬਾਰ ਦੇ ਸੀ ਐਚ.ਐਸ. ਹੰਸਪਾਲ, ਜਸਵੰਤ ਸਿੰਘ ਨਾਮਧਾਰੀ, ਸੁ. ਗੁਰਭੇਜ ਸਿੰਘ ਗੁਰਾਇਆ, 
ਅਮਰਜੀਤ ਸਿੰਘ ਅਸਟ੍ਰਾਲੋਜਿਸ਼ਟ, ਸੂਬਾ ਜਗਤਾਰ ਸਿੰਘ ਭੌਂਟੀ, ਸੂਬਾ ਹਰਭਜਨ ਸਿੰਘ ਆਦਿ ਵਰਨਣਯੋਗ ਨਾਮ ਹਨ। 

ਸ੍ਰੀਮਤੀ ਲੇਖੀ ਨੇ ਸਤਿਗੁਰੂ ਜੀ ਨੂੰ ਆਪਣੇ ਪੂਤੀ ਦਸਿਆ ਕਿ ਉਹ ਪੰਜਾਬੀ ਪ੍ਰਵਾਰ ਵਿਚੋਂ ਹਨ ਅਤੇ ਆਪਣੇ ਸੰਬੋਧਨ ਵਿਚ ਅਪੀਲ 
ਕੀਤੀ ਕਿ ਸਾਡੇ ਸਾਰਿਆਂ ਦੇ ਪੁਰਖੇ ਸਤਿਗੁਰੂ ਰਾਮ ਸਿੰਘ ਜੀ ਹਨ। ਜਿਹੜੀਆਂ ਲੋਕ ਭਲਾਈ ਦੀਆਂ ਗੱਲਾਂ ਸਾਡੀਆਂ ਸਰਕਾਰਾਂ ਅੱਜ 
ਕਰਦੀਆਂ ਪਈਆਂ ਹਨ ਉਹ ਸਤਿਗੁਰੂ ਰਾਮ ਸਿੰਘ ਜੀ 1872 ਤੋਂ ਅਮਲੀ ਤੌਰ ਤੇ ਕਰਣੀਆਂ ਸ਼ੁਰੂ ਕਰ ਦਿਤੀਆਂ ਸਨ। ਅੰਗਰੇਜ਼ 
ਸਰਕਾਰ ਵਲੋਂ ਸਾਡੇ ਕਲਚਰਲ ਦੀ ਵੰਡ `ਤੇ ਆਪ ਨੇ ਚਿੰਤਾ ਜਾਹਰ ਕਰਦਿਆਂ ਸੰਸਕ੍ਰਿਤੀ ਨੂੰ ਬਰਕਰਾਰ ਰਖਣ ਦੀ ਗੱਲ ਕੀਤੀ। ਆਪ 
ਨੇ ਕਿਹਾ ਕਿ ਸਭਨਾ ਤਕ ਇਹ ਪ੍ਰਚਾਰ ਜਰੂਰ ਪਹੁੰਚਾਣਾ ਚਾਹੀਦਾ ਹੈ ਕਿ ਨਾਮਧਾਰੀ ਸਿੱਖ ਸ਼ੁਧ ਸ਼ਾਕਾਹਾਰੀ ਹਨ। ਸ੍ਰੀਮਤੀ ਲੇਖੀ ਨੇ 
ਨਾਮਧਾਰੀ ਸਿੱਖਾਂ ਵਿਚ ਪ੍ਰਤੀਕ ਦੇ ਤੌਰ 'ਤੇ 'ਸਵਾ ਰੁਪਏ ਵਿਆਹ-ਖਰਚ” ਦੀ ਭਰਪੂਰ ਸ਼ਲਾਘਾ ਕੀਤੀ। 


ਸਤਿਗੁਰੂ ਜੀ ਨੇ ਪ੍ਰਧਾਨ ਮੰਤਰੀ ਸ੍ਰੀ ਮੋਦੀ ਜੀ ਦਾ ਉਚੇਚਾ ਧੰਨਵਾਦ ਕਰਦਿਆਂ ਕਿਹਾ ਕਿ “ਭਗਵਾਨ ਨੇ ਉਹਨਾਂ ਨੂੰ ਸੁਭਾਗ ਦਿਤਾ ਜੋ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਦੋਨੋ ਕਰੰਸੀ ਸਿੱਕੇ ਉਨ੍ਹਾਂ ਦੀ ਸਰਕਾਰ ਦੇ ਹੱਥੀਂ ਹੋਂਦ ਵਿਚ ਆਏ ਹਨ। ਸਤਿਗੁਰੂ ਜੀ ਨੇ ਰਾਮ ਮੰਦਰ 
ਨਿਰਮਾਣ ਕਾਰਜ ਪੁਤੀ ਬਚਨ ਕੀਤਾ ਕਿ “ਇਕ ਇਤਿਹਾਸਕ ਗਲਤੀ ਨੂੰ ਠੀਕ ਕਰਨ ਦਾ ਇਸ ਸਰਕਾਰ ਨੂੰ ਮਾਣ ਮਿਲਿਆ ਹੈ। ਰਾਮ 
ਇਕੋ ਰੁਪ ਵਿਚ ਸਾਰਿਆਂ `ਚ ਰਮਿਆ ਹੋਇਆ ਹੈ। ਸਾਡੀ ਆਪਸ ਵਿਚ ਵਧੇਰੇ ਨੇੜਤਾ ਹੋਵੇ। ਗੁਰਬਾਣੀ ਵਿਚ ਸਭ ਤੋਂ ਜਿਆਦਾ ਜਿਸ ਰਾਮ 
ਦਾ ਪੁਯੋਗ ਹੋਇਆ ਹੈ ਉਸ ਰਾਮ ਨੂੰ ਸਾਰਿਆਂ ਵਿਚ ਦੇਖ ਸਕੀਏ, ਸਾਡੀ ਇਹੋ ਅਰਦਾਸ ਹੈ।” 

14 ਫਰਵਰੀ ਨੂੰ ਰਾਸ਼ਟਰੀ ਪੌਧਰ `ਤੇ ਨਾਮਧਾਰੀ ਕੇਂਦਰ ਸ੍ਰੀ ਭੈਣੀ ਸਾਹਿਬ ਵਿਚ ਪੰਜਾਬ ਸਰਕਾਰ ਦੇ ਮੰਤਰੀ ਅਤੇ ਹੋਰ ਰਾਜਨੀਤਕ 
ਲੀਡਰਾਂ ਨੇ ਵੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਕਾਰਜ-ਕ੍ਰਮਾ ਅਤੇ ਦੇਸ਼ ਕੌਮ ਨੂੰ ਦਿਤੀ ਸੇਧ ਨੂੰ ਭਰਪੂਰ ਬਿਆਨ ਕੀਤਾ। ਜਿਸ ਵਿਚ ਆਪ 
ਸਰਕਾਰ ਦੇ ਸੂ. ਕੁਲਤਾਰ ਸਿੰਘ ਸੰਧਵਾਂ ਅਤੇ ਹਰਦੀਪ ਸਿੰਘ ਮੁੰਡੀਆ ਨੇ ਆਪਣੇ ਆਪ ਨੂੰ ਵਡਭਾਗੀ ਦਸਿਆ ਕਿ ਉਹ ਕਰਮਾਵਾਲੀ 
ਧਰਤੀ ਸੀ ਭੈਣੀ ਸਾਹਿਬ ਵਿਚ ਖਲੋਤੇ ਹਨ। ਸੁ. ਸੰਧਵਾਂ ਨੇ ਆਪਣੇ ਸੰਬੋਧਨ ਵਿਚ ਕਿਹਾ ਕਿ ਅੰਗਰੇਜ਼ ਸਮਝਦਾ ਸੀ ਕਿ ਅਸਾਂ ਸਿੱਖਾਂ 
ਨੂੰ ਰਾਜਨੀਤਕ ਤੋਰ `ਤੇ ਖਤਮ ਕਰ ਦਿਤਾ ਹੈ। ਉਹਨੂੰ ਕੀ ਪਤਾ ਸੀ ਕਿ ਸਤਿਗੁਰੂ ਰਾਮ ਸਿੰਘ ਦੇ ਰੂਪ ਵਿਚ ਸਿੱਖਾਂ ਵਿਚ ਚੜਦੀ ਕਲਾ 

ਦਾ ਭਾਣਾ ਵਰਤ ਗਿਆ ਹੈ। ਦੇਸ਼ ਅਜ਼ਾਦੀ ਦੀ ਏਡੀ ਵੱਡੀ ਲੜਾਈ ਨੂੰ ਸਿਖਰ ਤੇ ਪਹੁੰਚਾਇਆ ਤਾਂ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਪਹੁੰਚਾਇਆ। ਸਮਾ ਪਾਕੇ ਮਹਾਤਮਾ ਗਾਂਧੀ 'ਮਹਾਤਮਾ” ਬਣੇ ਤਾਂ ਉਹ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸੋਚ ਨੂੰ ਅਗੇ ਵਧਾ ਕੇ 
ਮਹਾਤਮਾ ਬਣੇ। 

ਸਤਿਗੁਰੂ ਰਾਮ ਸਿੰਘ ਜੀ ਦੀ ਜਨਮ ਭੋਏਂ ਪਿੰਡ ਰਾਈਆਂ ਦੇ ਜੰਮ-ਪਲ ਸੁਖਮਿੰਦਰ ਪਾਲ ਸਿੰਘ ਗਰੇਵਾਲ ਨੇ ਨਾਮਧਾਰੀ ਸਾਧ ਸੰਗਤ ਵਿਚ 
ਆਪਣੀ ਹਾਜ਼ਰੀ ਪੂਤੀ ਮਨ ਨੂੰ ਮਿਲਣ ਵਾਲੀ ਅਲੌਕਿਕ ਸ਼ਾਂਤੀ ਵਜੋਂ ਮਹਿਸੂਸ ਕਰਦਿਆਂ ਕਿਹਾ ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਨਾਮਧਾਰੀ ਸਿੱਖਾਂ ਵਿਚ ਜਿਹੜੀ ਹੁੰਕਾਰ ਤੇ ਕੂਕ ਭਰੀ ਉਸ ਨਾਲ ਹੀ ਅਸੀਂ ਅਜ਼ਾਦੀ ਦੇ ਦਿਨ ਮਾਣ ਰਹੇ ਹਾਂ। ਇਹ ਇਕ ਦੁਨੀਆਂ ਭਰ 
ਵਿਚ ਵੱਖਰੀ ਪਛਾਣ ਦਾ ਸੁਨੇਹਾ ਜਾਂਦਾ ਹੈ। ਸਤਿਗੁਰੂ ਉਦੇ ਸਿੰਘ ਜੀ ਦੀ ਕਿਰਪਾ ਨਾਲ ਅਗੋਂ ਵੀ ਇਤਿਹਾਸ ਦੇ ਪੰਨੇ ਲਿਖੇ ਜਾ ਰਹੇ 
ਨੇ। ਅਸੀਂ ਸਤਿਗੁਰੂ ਜੀ ਦੇ ਬਚਨਾ `ਤੇ ਜਿਤਨਾ ਪਹਿਰਾ ਦੇਵਾਂਗੇ ਉਨਾ ਹੀ ਸੁਖੀ ਰਹਾਂਗੇ। 

ਉਘੇ ਸਾਹਿਤਕਾਰ ਜਸਵੰਤ ਸਿੰਘ ਕੰਵਲ ਦੇ ਦੋਹਤਰੇ, ਇਤਿਹਾਸ ਖੋਜ ਲੇਖਨ ਵਿਚ ਆਪਣੀ ਵਖਰੀ ਪਛਾਣ ਕਾਇਮ ਕਰਨ ਵਾਲੇ ਡਾ. 
ਸੁਮੇਰ ਸਿੰਘ ਸਿੱਧੂ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਕ੍ਰਿਆ ਕਲਾਪਾਂ ਨੂੰ ਦਰਸ਼ਨ-ਸ਼ਾਸਤਰ ਦੇ ਰੂਪ ਵਿਚ ਪੇਸ਼ ਕਰਦਿਆਂ ਤਬ-ਭਰਪੂਰ 
ਜਾਣਕਾਰੀਆਂ ਦਿਤੀਆਂ। ਆਪ ਨੇ 1857 ਤੋਂ ਡੇਢ ਕੁ ਮਹੀਨਾ ਪਹਿਲਾਂ ਤੋਂ ਨਾਮਧਾਰੀ ਅੰਦੋਲਨ ਦੀ ਸ਼ੁਰੂਆਤ ਦੱਸੀ। ਅੰਗਰੇਜ਼ਾਂ ਦੇ 
ਦਮਨ-ਚੌਂਕਰ ਨੂੰ ਬਿਆਨ ਕਰਦਿਆਂ ਆਪ ਨੇ ਦਸਿਆ ਕਿ ਇਸ ਅੰਦੋਲਨ ਦੀਆਂ ਬਹੁਤ ਹੀ ਕਰੂਰ ਸਾਖੀਆਂ ਹਨ। ਆਪ ਨੇ ਦਸਿਆ 
ਕਿ ਵਿਰਕ ਜੀ ਦੀਆਂ ਲਿਖਤਾਂ ਸਰੋਤ ਹਨ ਨਾਮਧਾਰੀ ਇਤਿਹਾਸ ਦੀ ਖੋਜ ਵਾਸਤੇ। ਡਾ. ਸਾਹਿਬ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ 
ਸਰਦਾਰਾਂ ਦੇ ਕਿਰਦਾਰ ਵਿਚ ਨੈਤਿਕ ਗਿਰਾਵਟ ਆਉਣ ਨੂੰ ਬਿਆਨ ਕਰਦਿਆਂ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਿਆਸੀ ਜੰਗੀ ਤੇ ਨੈਤਕਤਾ 
ਦੇ ਪ੍ਰੋਜੈਕਟ ਨੂੰ ਕਿਵੇਂ ਗਤੀ ਮਾਨ ਕੀਤਾ ਨੂੰ ਵਿਸਤਾਰ ਦਿਤਾ। ਆਪ ਨੇ ਦਸ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦਾ ਨਾਮਧਾਰੀ ਅੰਦੋਲਨ ਨੈਤਕ 
ਅਰਥ ਚਾਰੇ ਦੀ ਬਹਾਲੀ ਦਾ ਅੰਦੋਲਨ ਸੀ। ਨਾਮਧਾਰੀ ਅੰਦੋਲਨ ਵਿਚੋਂ ਸ਼ਹਾਦਤਾਂ, ਸਾਹਿਤ, ਸੰਗੀਤ, ਲਗਾਤਾਰ ਲੋਕ ਹਿਤ ਨੂੰ ਪ੍ਰਣਾਲੀਆਂ 
ਸਖਸੀਅਤਾਂ ਦੇ ਦਿਦਾਰ ਹੁੰਦੇ ਨੇ ਆਪ ਨੇ ਵਿਚਾਰ ਪੁਗਟ ਕੀਤਾ ਕਿ ਸੰਤ-ਖਾਲਸਾ ਤੇ ਮਲੇਸ਼ ਖਾਲਸਾ ਦੀ ਲੜਾਈ ਵਜੋਂ ਇਸ ਅੰਦੋਲਨ 
ਨੂੰ ਵੇਖਿਆ ਜਾਏ ਤਾਂ ਇਹ ਲੜਾਈ ਅਜੇ ਮੁਕ ਨਹੀਂ ਗਈ।ਇਹ ਲੜਾਈ ਅੱਜ ਯੁਕਰੇਨ, ਫਿਲਸਤੀਨ ਜਾਂ ਕਿਸੇ ਵੀ ਜੰਗ ਵਿਚ ਸੰਤਤਾਈ 
ਦਾ ਦਾਹਵਾ ਕਿ 'ਮਲੇਸ਼` ਕੌਣ ਏ ਦਾ ਸਵਾਲ ਖੜਾ ਕਰਦੀ ਹੈ। ਔਜ ਨਾਮਧਾਰੀ ਅੰਦੋਲਨ ਦੀ ਚੇਤਨਤਾ ਨੂੰ ਚੇਤਨਾ ਦੀ ਦਾਤ ਮੰਗਦੇ ਹੋਏ 
ਚੇਤੰਨ ਹੋਈਏ। 


ਸਤਿਗੁਰੂ ਰਾਮ ਸਿੰਘ ਜੀ ਦਾ ਆਗਮਨ ਯੁਗ-ਪਲਟਾਊ ਘਟਨਾ ਸੀ 
-ਸੁਵਰਨ ਸਿੰਘ ਵਿਰਕ 


ਦਿੱਲੀ ਵਿਖੇ ਵੱਡੇ ਪੰਧਰ 'ਤੇ ਅਯੋਜਿਤ ਸਤਿਗੁਰੂ ਰਾਮ ਸਿੰਘ ਜੀ ਦੇ 208ਵੇਂ ਪੁਕਾਸ਼ ਪੁਰਬ 'ਤੇ ਸਤਿਗੁਰੂ ਉਦੇ ਸਿੰਘ ਜੀ ਦੀ 
-ਪਛਾਣੇ ਲੇਖਕ ਅਤੇ ਬੁਲਾਰੇ ਸੂ. ਸੁਵਰਨ ਸਿੰਘ ਵਿਰਕ ਨੇ ਕਿਹਾ ਕਿ ਸਤਿਗੁਰੁ ਰਾਮ ਸਿੰਘ ਜੀ ਦਾ ਆਗਮਨ ਇਕ ਯੁਗ-ਪਲਟਾਉ 
ਘਟਨਾ ਸੀ। ਸਿੱਖੀ ਨੂੰ ਦੁਬਾਰਾ ਸੁਰਜੀਤ ਕਰਨ ਦਾ ਸੇਹਰਾ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸਿਰ ਬਝਦਾ ਹੈ। ਸਤਿਗੁਰੂ ਜੀ ਬਹੁ-ਪੌਖੀ 
ਸਖਸੀਅਤ ਦੇ ਮਾਲਕ ਸਨ। ਵਿਰਕ ਜੀ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਚਿੰਤਨ ਨੂੰ ਵਿਸਤਾਰ ਸਹਿਤ ਦਸਣ ਦੀ ਕੋਸ਼ਿਸ਼ ਕੀਤੀ। 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਿੱਖਾਂ ਦੇ ਰਾਜ ਨੂੰ ਜਿਥੇ ਚੜ੍ਹਦੀ ਕਲਾ ਵਿਚ ਵੇਖਿਆ ਸੀ ਉਥੇ ਬਿਖਰਦਿਆਂ ਵੀ ਵੇਖਿਆ ਸੀ। ਸਤਿਗੁਰੂ 
ਜੀ ਨੇ ਉਹ ਕਰਿਸ਼ਮੇ ਪੈਦਾ ਕੀਤੀ ਜਿਹੜੇ ਇਤਿਹਾਸ ਵਿਚ ਦਰਜ ਹੋ ਗਏ। ਇਹਨਾ ਵਿਚ ਨਸ਼ੇ ਖਤਮ ਕਰਨ ਦੇ ਨਾਲ ਨਾਲ ਲੜਕੀਆਂ 
ਨੂੰ ਨਾ ਮਾਰਨ ਬਲਕਿ ਅੰਤਰਜਾਤੀ ਵਿਆਹ ਅਨੰਦ ਮਰਯਾਦਾ ਦਾ ਚਲਣ ਅਰੰਭਣਾ, ਵਿਆਜ ਨਹੀਂ ਲੈਣ ਵਰਗੇ ਕਈ ਇਕ ਸਮਾਜ ਸੁਧਾਰ 
ਕਰਿਸ਼ਮੇ ਪੁਮੁਖ ਹਨ। ਸਤਿਗੁਰੂ ਜੀ ਨੇ ਭਾਈਆਂ ਦੇ ਨਾਲ ਮਾਈਆਂ ਨੂੰ ਨਾਮ ਦੀ ਦਾਤ ਦੇ ਕੇ ਨਾਮ ਖੁਮਾਰੀ ਦਾ ਨਸ਼ਾ ਚੜਾ ਦਿਤਾ। ਸਿੱਖੀ ਦੀ 
ਮੁੜ ਸੁਰਜੀਤੀ ਹਿਤ ਸਤਿਗੁਰੂ ਜੀ ਨੇ ਪਹਿਲਾਂ 5 ਸੂਬੇ ਭਾਵ ਪੁਬੰਧਕ ਥਾਪੇ, ਫਿਰ 17 ਹੋਰ ਸੁਬੇ ਬਾਪ ਦਿਤੇ। ਅੰਗਰੇਜ਼ ਸਰਕਾਰ ਦੀਆਂ 
ਸਖਤਾਈਆਂ ਦੇ ਮਦੇਨਜ਼ਰ ਆਪ ਦਾ ਬੋਲਾ ਸੀ: ਮੈਂ ਘਰ ਘਰ ਰਾਮ ਸਿੰਘ ਪੈਦਾ ਕਰ ਦਿਆਂਗਾ।' ਸਤਿਗੁਰੁ ਰਾਮ ਸਿੰਘ ਸਬੰਧੀ ਅੰਗਰੇਜ਼ 
ਸਰਕਾਰ ਦੇ ਦ੍ਰਿਸ਼ਟੀਕੋਨ ਪੁਤੀ ਵਿਰਕ ਸਾਹਿਬ ਨੇ ਦਸਿਆ ਕਿ ਅੰਗਰੇਜ਼ ਰਿਕਾਰਡ ਵਿਚ ਲਿਖਿਆ ਮਿਲਦਾ ਹੈ ਕਿ “ਗੁਰੂ ਰਾਮ ਸਿੰਘ ਨੂੰ 
ਪਹਿਲਾਂ ਗੁਰੁ ਨਾਨਕ ਦਾ ਰੁਪ ਸਮਝਿਆ ਜਾਂਦਾ ਸੀ, ਹੁਣ ਇਸਨੇ ਗੁਰੁ ਗੋਬਿੰਦ ਸਿੰਘ ਦਾ ਰੁਪ ਧਾਰਨ ਕਰ ਲਿਆ ਹੈ।”” 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਕਾਰਜ ਕਰਮਾਂ ਅਤੇ ਗੁਣਾ ਨੂੰ ਵਿਰਕ ਸਾਹਿਬ ਨੇ ਹਰੀਮੰਦਰ ਸਾਹਿਬ ਦੇ ਹੈਡ- ਗ੍ਰੰਥੀ ਦੀ ਇਕ ਕਵਿਤਾ 
ਅਤੇ ਕਈ ਇਕ ਹੋਰ ਕਵੀਆਂ ਦੀਆਂ ਤੁਕਾਂ ਰਾਹੀਂ ਵੀ ਸਾਹਮਣੇ ਰਖਿਆ। ਵਿਰਕ ਸਾਹਿਬ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਰਸਤੇ ਨੂੰ 
ਸਾਂਝੀਵਾਲਤਾ ਦਾ ਰਸਤਾ ਦਸਦਿਆਂ ਆਪਣੇ ਭਾਸ਼ਣ ਨੂੰ ਸਮੇਟਿਆ। 

ਨਾਮਧਾਰੀ ਸੰਗਤ ਢਿੱਲੀ ਦੇ ਉਚੇਚੇ ਨਿਮੰਤਰਣ `ਤੇ ਪੁੰਜੇ ਵਿਰਕ ਸਾਹਿਬ ਨੂੰ ਦਿੱਲੀ ਦੀ ਨਾਮਧਾਰੀ ਸੰਗਤ ਨੇ ਸਤਿਗੁਰੂ ਜੀ ਦੇ ਕਰ 
ਕੰਵਲਾਂ ਨਾਲ ਮਾਣ-ਸਨਮਾਣ ਭੇਟ ਕੀਤਾ। ਜਥੇਦਾਰ ਗੁਰਲਾਲ ਸਿੰਘ ਹੁਰਾਂ ਵੀ ਵਿਰਕ ਸਾਹਿਬ ਦੀ ਵਿਦਵਤਾ ਪ੍ਰਤੀ ਕੁਝ ਸ਼ਬਦ ਕਹਿਣ 
ਦਾ ਯਤਨ ਕੀਤਾ। 


ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 5 ਫਰਵਰੀ, 2024 


5।। 53000 08001 50101 0। 0੫੧ ੧31101੫1500੫160131.60।। 


ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਨਾਮੇ ਸਿੱਖੀ ਦਾ ਸਿਧਾਂਤ ਨੇ 


ਭਾਰਤ ਦੀ ਰਾਜਧਾਨੀ ਦਿੱਲੀ ਵਿਚ ਅਜ਼ਾਦੀ ਦੇ ਮੋਢੀ ਸਤਿਗੁਰੂ 
ਰਾਮ ਸਿੰਘ ਜੀ ਦੇ 208ਵੇਂ ਪੁਕਾਸ਼ ਉਤਸਵ ਬਸੰਤ ਪੰਚਮੀ ਮੌਕੇ ਸੁ ਭੈਣੀ 
ਸਾਹਿਬ ਤੋਂ ਉਚਚੇ ਪੁੱਜੇ 'ਸਤਿਜੁਗ” ਦੇ ਸੰਪਾਦਕ ਜ. ਗੁਰਲਾਲ ਸਿੰਘ ਨੇ 
ਆਪਣੇ ਸੰਬੋਧਨ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮਿਆਂ ਨੂੰ 
ਸਿੱਖੀ ਦਾ ਸਿਧਾਂਤ ਕਰਾਰ ਦਿੱਤਾ। ਆਪ ਨੇ ਸਤਿਗੁਰੂ ਨਾਨਕ ਪਾਤਸ਼ਾਹ 
ਵਲੋਂ ਰਬਾਬ ਦਾ ਰਾਗ ਛੇੜਨ ਤੋਂ ਆਪਣੇ ਵਿਚਾਰਾਂ ਨੂੰ ਅਗੇ ਤੋਰਦਿਆਂ 
ਕਿਹਾ ਕਿ ਗੁਰੂ ਨਾਨਕ ਪਾਤਸ਼ਾਹ ਜਦੋਂ ਇਹ ਕਹਿੰਦੇ ਨੇ ਕਿ 'ਨਾ ਹਮ 
ਹਿੰਦੁ ਨਾ ਮੁਸਲਮਾਨ” ਤਾਂ ਇਸਤੋਂ ਪਤਾ ਲਗ ਜਾਂਦਾ ਹੈ ਕਿ ਇਕ ਟਕਰਾ 
ਜਰੂਰ ਸਾਹਮਣੇ ਹੈ। ਆਪ ਨੇ ਦਸਿਆ ਕਿ ਬਾਬਾ ਸੁਲਤਾਨ ਬਾਹੁ ਵੀ 
ਇਸ ਟਕਰਾ ਦੀ ਗਲ ਕਰਦੇ ਹਨ। ਇਸ ਟਕਰਾਂ ਚੋਂ ਨਿਕਲਣ ਵਾਸਤੇ 
ਸਤਿਗੁਰੂ ਨਾਨਕ ਪਾਤਸ਼ਾਹ ਨੇ ਜਿਸ ਪਾਠ ਨੂੰ ਸਾਹਮਣੇ ਲਿਆਂਦਾ ਉਹ 
ਸੀ 'ਸਿੱਖੀ-ਸਿਧਾਂਤ'। ਗੁਰੂ ਨਾਨਕ ਪਾਤਸ਼ਾਹ ਦੇ ਸਿਧਾਂਤ ਦੀ ਇਹ 
ਲੜੀ ਹੀ ਗੁਰੂ ਗੋਬਿੰਦ ਸਿੰਘ ਪਾਤਸ਼ਾਹ ਤਕ ਆਉਂਦੀ ਹੈ। ਆਪ ਇਸ 
ਸਿੱਖੀ ਸਿਧਾਂਤ ਵਿਚ ਨਾਬਰੀ ਨੂੰ ਜੋੜ ਕੇ “ਭਗਤੀ ਨਾਲ ਸ਼ਕਤੀ” ਦਾ 
ਸਿਧਾਂਤ ਦੀ ਲੋੜ ਮਹਿਸੂਸ ਕਰਦੇ ਹਨ। ਗੁਰਲਾਲ ਜੀ ਨੇ ਅਗੇ ਕਿਹਾ 
ਕਿ ਸਮੇਂ ਨਾਲ ਨਾ ਮੀਰੀ ਰਹੀ ਨਾ ਪੀਰੀ । ਪੰਜਾਬ ਚੋਂ ਸਿੱਖੀ ਲੋਭਣੀ 
ਮੁਸ਼ਕਲ ਹੋ ਗਈ। ਸਤਿਗੁਰੂ ਰਾਮ ਸਿੰਘ ਜੀ ਦੀ ਆਂਵਦ ਨਾਲ ਜਿਥੇ 
ਖਿਜ਼ਾ `ਚ ਬਸੰਤ ਬਹਾਰ ਆ ਗਈ ਉਥੇ ਸਿੱਖੀ ਨੂੰ ਪੁਨਰ ਸੁਰਜੀਤੀ 
ਕਰਨ ਵੱਲ ਆਪ ਨੇ ਸਿੱਖੀ ਸਿਧਾਂਤਾਂ ਦਾ ਮੁੜ ਪਾਠ ਪੜਾਉਣਾ ਅਰੰਭ 


ਕਰ ਦਿਤਾ। ਸਤਿਗੁਰੂ ਰਾਮ ਸਿੰਘ ਵਲੋਂ ਸਿੱਖੀ ਸਿਧਾਤਾਂ ਦੇ ਪ੍ਰਚਾਰ- 


ਸੂਬਾ ਸੁਖਦੇਵ ਸਿੰਘ ਯਾਦਗਾਰੀ ਸਨਮਾਣ 


`ਸੰਤ ਸਤਨਾਮ ਸਿੰਘ ਜੀ 


ਦਿੱਲੀ ਦੀ ਨਾਮਧਾਰੀ ਸੰਗਤ ਵਡ-ਭਾਗੀ ਰਹੀ ਹੈ ਜੋ ਲੰਮਾ ਸਮਾ 
ਦਿੱਲੀ ਦੇ ਸੁਬਾ ਸੁਖਦੇਵ ਸਿੰਘ ਜੀ ਦੀ ਰਹਿਨੁਮਾਈ ਮਾਣਦੇ ਰਹੇ ਹਨ। 
ਸੂਬਾ ਜੀ ਦੀ ਯਾਦ ਨੂੰ ਚਿਰ ਸਥਾਈ ਬਨਾਉਣ ਵਾਸਤੇ ਉਹਨਾਂ ਦੇ ਪੁਵਾਰ 
ਵਲੋਂ ਇਕ ਯਾਦਗਾਰੀ ਸਨਮਾਣ ਵੀ ਨਿਰਧਾਰਤ ਕੀਤਾ ਹੋਇਆ ਹੈ। 
ਇਹ ਯਾਦਗਾਰੀ ਸਨਮਾਣ ਸਤਿਗੁਰੂ ਉਦੇ ਸਿੰਘ ਜੀ ਦੇ ਕਰ ਕੰਮਲਾਂ 
ਨਾਲ ਹਰ ਸਾਲ ਕਿਸੇ ਵਿਅਕਤੀ ਵਿਸ਼ੇਸ਼ ਨੂੰ ਦਿਤਾ ਜਾਂਦਾ ਹੈ ਜੋ ਕਿ 
ਪੰਥਕ ਜਾਂ ਸਮਾਜਕ ਖੇਤਰ ਵਿਚ ਨਿਸਵਾਰਥ ਸੇਵਾਵਾਂ ਦੇ ਰਿਹਾ ਹੋਵੇ। 
ਇਸ ਵਾਰ ਇਹ ਯਾਦਗਾਰੀ ਸਨਮਾਣ ਦਿੱਲੀ ਵਿਚ ਚਿਰਾਂ ਤੋਂ ਨਾਮਧਾਰੀ 
ਬਖਸ਼ਸ਼ ਹੋਇਆ। ਪ੍ਰਵਾਰ ਵਲੋਂ ਜਿਥੇ ਨਗਦ ਰਾਸ਼ੀ ਭੇਟ ਕੀਤੀ ਗਈ 
ਸਤਿਗੁਰੂ ਜੀ ਦੇ ਕਰ ਕੰਵਲਾਂ ਨਾਲ ਦਿਵਾਇਆ ਗਿਆ। 

ਵਰਨਣ ਯੋਗ ਹੈ ਕਿ ਇਹ ਤੀਸਰਾ ਯਾਦਗਾਰੀ ਸਨਮਾਣ ਸੀ। 
ਇਸ ਤੋਂ ਪਹਿਲਾਂ ਸ਼ਹੀਦ ਬਿਸ਼ਨ ਸਿੰਘ ਸਕੂਲ ਦੀ ਪ੍ਰਿੰਸੀਪਲ ਰਹੀ 
ਸ੍ਰੀਮਤੀ ਸਤਵੰਤ ਕੌਰ ਨੂੰ ਪ੍ਰਾਰੰਭਕ ਸਾਲ ਦਾ ਯਾਦਗਾਰੀ ਸਨਮਾਣ ਦਿਤਾ 

6 
-ਗੁਰਲਾਲ ਸਿੰਘ 

ਪਸਾਰ ਵਾਸਤੇ ਵਰਤੇ ਜਾਣ ਵਾਲੇ ਢੰਗ ਤਰੀਕਿਆਂ ਨੂੰ ਵੇਖ ਕੇ ਅੰਗਰੇਜ਼ 
ਸਤਿਗੁਰਾਂ ਬਾਰੇ ਲਿਖਦਾ ਹੈ “ਇਹ ਬੜਾ ਖਤਰਨਾਕ ਹੈ।” ਅੰਗਰੇਜ਼ 
ਆਪਣੀ ਗੌਲ ਦੀ ਪੁਸ਼ਟੀ ਇਹ ਦੱਸਕੇ ਕਰਦੇ ਹਨ ਕਿ ਇਹ ਸਖਸ਼ 
ਨੌਜਵਾਨਾ `ਚ ਸੁਪਨੇ ਭਰ ਰਿਹਾ ਹੈ।” ਜਥੇਦਾਰ ਗੁਰਲਾਲ ਸਿੰਘ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਜਲਾਵਤਨੀ ਦੇ ਸਮੇਂ ਨਾਮਧਾਰੀ ਸਿੱਖਾਂ ਨੂੰ ਭੇਜੇ ਜਾਣ 
ਵਾਲੇ ਹੁਕਮ ਨਾਮਿਆਂ ਨੂੰ ਕੇਂਦਰ ਬਿੰਦੂ ਬਨਾਉਂਦਿਆਂ ਦਸਦੇ ਹਨ ਕਿ 
“ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਨਾਮੇ ਸਿੱਖੀ ਦੇ ਹੀ ਸਿਧਾਂਤ ਹਨ।” 
ਸਤਿਗੁਰੂ ਜੀ ਆਪਣੇ ਹੁਕਮ ਨਾਮਿਆਂ ਵਿਚ ਛੋਟੀਆਂ ਛੋਟੀਆਂ ਗੱਲਾਂ 
ਰਾਹੀਂ ਕਈ ਕੁਝ ਸਮਝਾਉਂਦੇ ਹਨ ਜਿਵੇਂ 'ਚੋਰੀ ਨਹੀਂ ਕਰਨੀ।” ਸ਼ਰੀਰ 
ਬਾਰੇ ਹੁਕਮਨਾਮਾ ਭੇਜਦੇ ਹਨ “ਸਰਬ ਰੋਗ ਕਾ ਅਉਖਦੁ ਨਾਮੁ।` ਲੜਕੀਆਂ 
ਵਾਸਤੇ ਲਿਖਦੇ ਹਨ : “ਨਾਮ ਜਪਣ ਦੇ ਨਾਲ ਆਏ ਗਏ ਸਿੱਖ ਸਾਧ ਦੀ 
ਟਹਿਲ ਕਰਨੀ। ਸਤਿਗੁਰੂ ਜੀ ਇਹ ਵੀ ਲਿਖਦੇ ਹਨ ਕਿ ਲਾਰਾ ਲਾਕੇ ਗੋਲ 
ਤੋਂ ਮੁਕਰਨਾ ਵੱਡਾ ਦੋਸ਼ ਹੈ।” ਸਤਿਗੁਰੂ ਜੀ ਆਪਣੇ ਹੁਕਮਨਾਮਿਆਂ 'ਚ ਜਿਥੇ 
ਨਾਮਬਾਣੀ ਦ੍ਰਿੜ ਕਰਵਾਉਣਾ ਲਿਖਦੇ ਹਨ ਉਥੇ ਨਿਰਮਾਈ ਵਰਤਣ ਭਾਵ 
ਨਿਰਮਾਣਤਾ ਦਾ ਸਬਕ ਵੀ ਦੇਂਦੇ ਨੇ। 

ਇਸ ਤਰ੍ਹਾ ਜ. ਗੁਰਲਾਲ ਸਿੰਘ ਦੇ ਖੋਜ਼ੀ ਵਿਚਾਰਾਂ ਨੇ ਹਾਜ਼ਰੀਨ 
`ਤੇ ਬੜਾ ਭਾਵ-ਪੂਰਤ ਪ੍ਰਭਾਵ ਛਡਿਆ। ਸਤਿਗੁਰੂ ਉਦੇ ਸਿੰਘ ਜੀ ਨੇ 
ਨਾਮਧਾਰੀ ਸੰਗਤ ਦਿੱਲੀ ਵਲੋਂ ਗੁਰਲਾਲ ਜੀ ਨੂੰ ਸਿਰੋਪਾ ਦੇ ਕੇ ਕਰਕੇ 
ਮਾਣ-ਸਨਮਾਣ ਵੀ ਬਖਸ਼ਿਆ। 

ਗਿਆ ਸੀ। ਤੁਰ ਜਲ ਫ ਜਰੀ ਇਟ ੨ ਕੌਨ ਿਰਟਟ 
ਸਕਾਲਰ ਜਸਵਿੰਦਰ ਸਿੰਘ ਹਿਸਟੋਰੀਅਨ ਇਹ ਯਾਦਗਾਰੀ ਸਨਮਾਣ 
ਪ੍ਰਾਪਤ ਕਰ ਚੁਕੇ ਹਨ। ਸੰਤ ਸਤਨਾਮ ਸਿੰਘ ਜੀ ਦੀ ਸਖਸੀਅਤ ਨੂੰ 
ਜਥੇਦਾਰ ਗੁਰਲਾਲ ਸਿੰਘ ਜੀ ਨੇ ਪੂਰਨ ਸੰਤ ਸੁਭਾਅ ਵਜੋਂ ਬਿਆਨਿਆ। 
ਸੰਤ ਸਤਨਾਮ ਸਿੰਘ ਜੀ ਦੀਆਂ ਸ਼ਹੀਦ ਬਿਸ਼ਨ ਸਿੰਘ ਸਕੂਲ ਦੇ 
ਆਪ ਨੇ ਦਸਿਆ ਕਿ ਸੰਤ ਸਤਨਾਮ ਸਿੰਘ ਸਿਖਿਆਰਥੀਆਂ ਨੂੰ ਜਿਤਨਾਂ 
ਚਿਰ ਸਮਝ ਨਾ ਆਵੇ ਦਸਦੇ ਹੀ ਰਹਿੰਦੇ ਸਨ। ਸਵਾ ਲੌਖ ਪਾਠ ਜਿਹੜੇ 
ਪਿਛਲੇ ਸਮਿਆਂ `ਚ ਹੋਏ ਉਹਨਾਂ ਵਿਚ ਵੱਡਾ ਯੋਗਦਾਨ ਸੰਤ ਸਤਨਾਮ 
ਸਿੰਘ ਹੁਰਾਂ ਦਾ ਰਿਹਾ ਹੈ। ਸੰਤ ਸਤਨਾਮ ਸਿੰਘ ਅਤੇ ਸੂਬਾ ਸੁਖਦੇਵ ਸਿੰਘ 
ਦੋਵੇਂ ਹੀ ਵੱਡੀਆਂ ਸਖਸੀਅਤਾਂ ਨੇ। ਨੋਜਵਾਨ ਜਥੇਦਾਰ ਨਿਸ਼ਾਨ ਸਿੰਘ ਨੇ 
ਸੰਤ ਸਤਨਾਮ ਸਿੰਘ ਹੂਰਾਂ ਦੇ ਸ਼ੁਧ ਪਾਠ ਕਰਨ ਦੀ ਗੌਲ ਨੂੰ ਉਭਾਰਿਆ। 
ਸੁਬਾ ਜੀ ਬਾਰੇ ਜ. ਗੁਰਲਾਲ ਸਿੰਘ ਹੁਰਾਂ ਦਸਿਆ ਕਿ ਸੁਬਾ ਜੀ ਵਿਚ 
ਸਿੱਖੀ ਦੇ ਭਰਪੂਰ ਗੁਣ ਸਨ। ਆਪ ਹਰ ਇਕ ਨੂੰ ਸਿੱਖੀ ਦ੍ਰਿੜ ਕਰਵਾਉਣ 
ਵਿਚ ਸਮਾ ਬਤੀਤ ਕਰਦੇ, ਉਹਨਾਂ ਕੋਲ ਸਾਖੀਆਂ ਦਾ ਭੰਡਾਰ ਸੀ। 


ਫਰਵਰੀ, 2024 

ਦਿੱਲੀ ਵਿਖੇ ਸਤਿਗੁਰੁ ਰਾਮ ਸਿੰਘ ਜੀ ਦਾ 
208ਵਾਂ ਪ੍ਰਕਾਸ਼ ਪੁਰਬ ਬਸੰਤ ਪੰਚਮੀ 


ਸੂੀ ਸਤਿਗੁਰੂ ਉਂਦੇ ਸਿੰਘ ਜੀ ਦੀ ਹਜ਼ੂਰੀ ਵਿਚ ਨਾਮਧਾਰੀ ਸੰਗਤ 
ਦਿੱਲੀ ਵਲੋਂ ਅਜ਼ਾਦੀ ਅੰਦੋਲਨ ਦੇ ਮੋਢੀ ਅਤੇ ਨਾਮਧਾਰੀ ਸਿੱਖ ਪੰਥ ਦੇ ਰੁਹੇ 
ਰਵਾਂ ਸਤਿਗੁਰੂ ਰਾਮ ਸਿੰਘ ਜੀ ਦਾ 208ਵਾਂ ਪ੍ਰਕਾਸ਼ ਪੁਰਬ” ਬਸੰਤ ਪੰਚਮੀ 
10 ਅਤੇ 11 ਫਰਵਰੀ 2024 ਨੂੰ ਨਾਮਧਾਰੀ ਗੁਰਦੁਆਰਾ ਰਮੇਸ਼ ਨਗਰ, 
ਦਿੱਲੀ ਵਿਖੇ ਸ਼ਰਧਾ ਤੇ ਸਤਿਕਾਰ ਸਹਿਤ ਮਨਾਇਆ ਗਿਆ। 

ਪੁਕਾਸ਼ ਪੁਰਬ ਸਮਾਗਮਾਂ ਦੀ ਸ਼ੁਰੂਆਤ 10 ਫਰਵਰੀ ਨੂੰ ਸਤਿਗੁਰੂ 
ਉਦੇ ਸਿੰਘ ਜੀ ਦੀ ਹਜ਼ੁਰੀ ਵਿੱਚ ਨਾਮ ਸਿਮਰਨ, ਕਥਾ ਕੀਰਤਨ ਨਾਲ ਹੋਈ। 
ਇਸ ਦੌਰਾਨ ਰਾਗੀ ਸਾਜਨ ਸਿੰਘ ਜੀ ਤੋਂ ਸਿੱਖਿਆ ਪ੍ਰਾਪਤ ਕਰ ਰਹੇ ਪੰਜ ਤੋਂ 
12 ਸਾਲ ਦੀ ਉਮਰ ਦੇ ਬੱਚਿਆਂ ਨੇ ਸੰਗੀਤ ਦੀ ਪੇਸ਼ਕਾਰੀ ਦਿੱਤੀ। ਇਸ ਤੋਂ 
ਬਾਦ ਸ਼ਹੀਦ ਬਿਸ਼ਨ ਸਿੰਘ ਸੀਨੀਅਰ ਸੈਕੰਡਰੀ ਸਕੂਲ ਦਿੱਲੀ ਦੇ 
ਨਿਭਾਉਣ ਵਾਲੇ ਅਧਿਆਪਕਾਂ ਨੂੰ ਸਤਿਗੁਰੂ ਜੀ ਵਲੋਂ ਇਨਾਮ ਨਾਲ ਨਿਵਾਜਿਆ 
ਗਿਆ। ਨੌਜਵਾਨ ਬੱਚੀਆਂ ਅਤੇ ਬੀਬੀਆਂ ਵਲੋਂ ਤੰਤੀ ਸਾਜ਼ਾਂ ਨਾਲ ਗੁਰਬਾਣੀ 
ਦਾ ਗਾਇਨ ਕੀਤਾ ਗਿਆ। ਪਹਿਲੇ ਦਿਨ ਇਸ ਸਮਾਗਮ ਵਿੱਚ ਦਿੱਲੀ 
ਸਰਕਾਰ ਦੇ ਜਰਨੈਲ ਸਿੰਘ (%(%), ਸ਼ਿਵ ਚਰਨ ਗੋਇਲ (%(4), ਪਦਮ 
ਸੀ ਜਤਿੰਦਰ ਸਿੰਘ ਸੰਟੀ, ਬੀਬੀ ਰਣਜੀਤ ਕੌਰ (ਪੁਧਾਨ ਅਕਾਲੀ ਦਲ 
ਇਸਤਰੀ), ਅਲਕਾ ਢੀਂਗਰਾ (ਕੌਂਸਲਰ), ਸ਼ਿਲਪਾ ਕੋਰ (ਕੌਂਸਲਰ) ਅਤੇ 
ਹੋਰ ਪਤਵੰਤੇ ਸੌਜਣਾ ਵਲੋਂ ਵੀ ਗੁਰੂ ਚਰਨਾਂ ਵਿਚ ਹਾਜ਼ਰੀ ਭਰੀ ਗਈ। 

11 ਫਰਵਰੀ ਨੂੰ ਅੰਮਿ੍‌ਤ ਵੇਲੇ ਆਸਾ ਦੀ ਵਾਰ ਦਾ ਗਾਇਨ ਹਜ਼ੂਰੀ 
ਰਾਗੀ ਬਲਵੰਤ ਸਿੰਘ, ਰਾਗੀ ਹਰਪ੍ਰੀਤ ਸਿੰਘ ਅਤੇ ਸਾਥੀਆਂ ਵਲੋਂ ਕੀਤਾ 
ਗਿਆ। ਉਪਰੰਤ ਦਮਦਮੀ ਟਕਸਾਲ ਦੇ ਗਿਆਨੀ ਪੂਰਨ ਸਿੰਘ ਜੀ ਵਲੋਂ 
ਬਹੁਤ ਹੀ ਵਿਦਵਤਾ ਪੂਰਨ ਬਚਨਾਂ ਨਾਲ ਸਾਧ ਸੰਗਤ ਨੂੰ ਨਿਹਾਲ ਕੀਤਾ 
ਗਿਆ। ਵਾਲਮੀਕ ਮੰਦਿਰ ਦਿੱਲੀ ਦੇ ਪੁਮੁੱਖ ਮਹਾਂ ਮੰਡਲੇਸ਼ਵਰ ਜੀ ਵਲੋਂ 
ਵੀ ਸੰਖੇਪ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਬਾਰੇ ਭਾਵਪੂਰਤ ਸ਼ਬਦ ਆਖੇ 


ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਗਏ। ਇਸ ਸਮੇਂ ਪੂਰਨ ਗੁਰਮਰਯਾਦਾ ਅਨੁਸਾਰ ਇੱਕ ਜੋੜੇ ਦਾ ਅਨੰਦ 
ਕਾਰਜ ਵੀ ਹੋਇਆ। 

ਸ਼ਾਮ ਦੇ ਪ੍ਰੋਗਰਾਮ ਸਮੇਂ ਭਾਰਤ ਸਰਕਾਰ ਦੇ ਵਿਦੇਸ਼ ਰਾਜ ਮੰਤਰੀ 
ਸ੍ਰੀਮਤੀ ਮੀਨਾਕਸ਼ੀ ਲੇਖੀ ਨੇ ਸਤਿਗੁਰੂ ਜੀ ਦੇ ਚਰਨ ਪਰਸੇ ਅਤੇ ਸਤਿਗੁਰੂ 
ਰਾਮ ਸਿੰਘ ਜੀ ਨੂੰ ਸਮਰਪਿਤ 10 ਰੁਪਏ ਤੇ 200 ਰੁਪਏ ਦਾ ਯਾਦਗਾਰੀ 
ਸਿੱਕਾ ਲੋਕ ਅਰਪਣ ਕੀਤਾ ਗਿਆ। ਇਸ ਸਮਾਗਮ ਵਿਚ ਧਾਰਮਿਕ ਤੇ 
ਰਾਜਸੀ ਆਗੂਆਂ, ਜਿਨ੍ਹਾਂ ਵਿਚ ਸੰਤ ਬਲਜੀਤ ਸਿੰਘ ਦਾਦੂਵਾਲ, ਮਨਜਿੰਦਰ 
ਸਿੰਘ ਸਿਰਸਾ, ਦਿੱਲੀ ਗੁਰਦਵਾਰਾ ਕਮੇਟੀ ਦੇ ਪੁਧਾਨ ਹਰਮੀਤ ਸਿੰਘ 
ਕਾਲਕਾ, ਕਪਿਲ ਖੰਨਾ (ਪ੍ਰਧਾਨ ਵਿਸ਼ਵ ਹਿੰਦੂ ਪਰਿਸ਼ਦ ਦਿੱਲੀ) ਅਤੇ ਹੋਰ 
ਪਤਵੰਤੇ ਸੱਜਣਾ ਵਲੋਂ ਵੀ ਗੁਰੂ ਚਰਨਾਂ ਵਿਚ ਹਾਜ਼ਰੀ ਭਰੀ ਗਈ। 

ਇਸ ਪੁਰਬ ਸਮੇਂ ਸਤਿਗੁਰੂ ਜੀ ਦੇ ਵਰੋਸਾਏ ਨਾਮਧਾਰੀ ਪੰਥ ਦੇ 
ਉੱਘੇ ਲੇਖਕ ਅਤੇ ਬੁਲਾਰੇ ਸੁ. ਸੁਵਰਨ ਸਿੰਘ ਵਿਰਕ ਕਰੀਵਾਲਾ, ਨਾਮੀ 
ਚਿੰਤਕ ਅਤੇ ਬੁਲਾਰੇ ਡਾ. ਸੁਮੇਲ ਸਿੰਘ ਸਿੱਧੂ, ਗੁਰਲਾਲ ਸਿੰਘ ਗਿੱਲ ਅਤੇ 
ਜਥੇਦਾਰ ਨਿਸ਼ਾਨ ਸਿੰਘ ਦਿੱਲੀ ਵਲੋਂ ਸਤਿਗੁਰੂ ਰਾਮ ਸਿੰਘ ਜੀ ਦੇ ਜੀਵਨ 
ਬਾਰੇ ਸਾਧ ਸੰਗਤ ਨਾਲ ਆਪਣੇ ਵਿਚਾਰ ਸਾਂਝੇ ਕੀਤੇ ਗਏ। ਇਸ ਮੌਕੇ ਸੂ. 
ਐਚ.ਐਸ. ਹੰਸਪਾਲ, ਅਮਰਜੀਤ ਸਿੰਘ ਅਸਟ੍ਰਾਲੋਜਿਸਟ, ਪੁਧਾਨ ਜਸਬੀਰ 
ਸਿੰਘ, ਦਿੱਲੀ ਸਰਕਾਰ ਵਿਚ ਚੀਫ਼ ਪ੍ਰਾਸੀਕਿਉਟਰ ਵਜੋਂ ਸੇਵਾਵਾਂ ਨਿਭਾਅ 
ਰਹੇ ਸੂ. ਗੁਰਭੇਜ ਸਿੰਘ ਗੁਰਾਇਆ ਅਤੇ ਨਾਮਧਾਰੀ ਆਗੂ ਸੁ . ਜਸਵੰਤ 
ਸਿੰਘ ਵਲੋਂ ਕਾਰਜਕਾਰੀ ਪ੍ਰਬੰਧਕਾਂ ਜ. ਨਿਸ਼ਾਨ, ਰਸ਼ਪਾਲ ਸਿੰਘ ਖੋਖਰ 
ਅਤੇ ਟਹਿਲ ਸਿੰਘ ਆਦਿ ਦੇ ਸਹਿਯੋਗ ਨਾਲ ਇਸ ਸਮਾਗਮ ਦੀ ਸਫਲਤਾ 
ਲਈ ਭਰਪੂਰ ਯੋਗਦਾਨ ਪਾਇਆ ਗਿਆ। ਇਸ ਮੌਕੇ ਤੇ ਲੁਧਿਆਣਾ ਤੋਂ 
ਅਤੇ ਹੋਰ ਵੀ ਪਤਵੰਤੇ ਸੱਜਣ ਹਾਜਰ ਸਨ। 


ਫਰਵਰੀ, 2024 

ਸੁਤੰਤਰਤਾ ਸੰਗਰਾਮ ਦੇ ਮੋਢੀ ਸਤਿਗੁਰੂ ਰਾਮ ਸਿੰਘ ਜੀ 


ਭਾਈ ਮਹਾਰਾਜ ਸਿੰਘ ਨੂੰ ਕੈਦ ਕਰਕੇ ਜਲਾਵਤਨ ਕਰ ਦੇਣ ਤੋਂ 
ਬਾਅਦ ਅੰਗਰੇਜ਼ ਗਵਰਨਰ ਡਲਹੋਜ਼ੀ ਨੇ ਇਹ ਦਾਅਵਾ ਕਰ ਦਿੱਤਾ ਸੀ ਕਿ 
ਰਾਜਨੀਤਕ ਪੌਖ ਤੋਂ ਸਿੱਖਾਂ ਦੀ ਹੋਂਦ ਖਤਮ ਕਰ ਦਿੱਤੀ ਗਈ ਹੈ। ਪਰ ਉਹ 
ਇਹ ਨਹੀਂ ਸੀ ਜਾਣਦਾ ਕਿ ਤੱਤੀਆਂ ਤਵੀਆਂ `ਤੇ ਬੈਠ ਕੇ, ਬੰਦ-ਬੰਦ 
ਕਟਵਾ ਕੇ, ਚਰਖੜੀਆਂ `ਤੇ ਚੜ੍ਹ ਕੇ ਵੀ ਸਰਬੱਤ ਦਾ ਭਲਾ ਮੰਗਣ ਵਾਲੀ 
ਇਹ ਕੌਮ ਇਸ ਤਰ੍ਹਾਂ ਦੇ ਦਾਅਵਿਆਂ ਨਾਲ ਖਤਮ ਹੋਣ ਵਾਲੀ ਨਹੀਂ ਹੈ। 
ਤੋਂ ਬਾਅਦ ਬਸੰਤ ਆਉਂਦੀ ਹੈ, ਉਵੇਂ ਹੀ ਸਤਿਗੁਰੁ ਰਾਮ ਸਿੰਘ ਜੀ ਦਾ 
ਜਨਮ ਗੁਲਾਮੀ ਦੀ ਗੂੜ੍ਹੀ ਨੀਂਦ ਵਿਚ ਸੁੱਤੇ ਹੋਏ ਲੋਕਾਂ ਨੂੰ ਜਗ੍ਹਾ ਕੇ ਆਜ਼ਾਦੀ 
ਦਿਵਾਉਣ ਲਈ ਹੀ ਹੋਇਆ ਸੀ। 

ਮਹਾਨਕੋਸ਼ ਦੇ ਕਰਤਾ ਭਾਈ ਕਾਨ੍ਹ ਸਿੰਘ ਨਾਭਾ ਸਤਿਗੁਰੂ ਰਾਮ 
ਸਿੰਘ ਜੀ ਬਾਰੇ ਲਿਖਦੇ ਹਨ - 

ਸਿੱਖੀ ਬਾਗ ਖਿਜਾਂ ਜਦ ਗੁਸਿਆ, ਭਇਓ ਪੌਤਰ ਬਿਨ ਛਾਇਆ, 

ਰੂਪ ਬਸੰਤ ਦਾ ਧਾਰ ਕੇ ਬਾਬਾ, ਦਿਨ ਬਸੰਤ ਤੇ ਆਇਆ। 

ਉਸ ਸਮੇਂ ਅੰਗਰੇਜ਼ਾਂ ਤੋਂ ਆਜ਼ਾਦੀ ਪ੍ਰਾਪਤ ਕਰਨ ਤੋਂ ਪਹਿਲਾਂ ਸਾਨੂੰ 
ਆਪਣੇ ਆਪ ਦੀਆਂ ਗੁਲਾਮੀਆਂ ਤੋਂ ਪੁਰਨ ਰੁਪ ਵਿਚ ਆਜ਼ਾਦ ਹੋਣ ਦੀ 
ਲੋੜ ਸੀ। ਇਹ ਪੁਰਨ ਆਜ਼ਾਦੀ ਅੰਦਰੋਂ ਅਤੇ ਬਾਹਰੋਂ ਦੋਵੇਂ ਰੂਪਾਂ ਵਿਚ 
ਸੀ। ਬਾਹਰੋਂ ਭਾਵ ਅੰਗਰੇਜ਼ਾਂ ਤੋਂ ਅਤੇ ਅੰਦਰੋਂ ਭਾਵ ਸਾਨੂੰ ਸਾਡੇ ਵਿਕਾਰਾਂ ਤੋਂ 
ਮੁਕਤੀ ਪ੍ਰਾਪਤ ਕਰਕੇ ਆਜ਼ਾਦ ਹੋਣ ਦੀ ਲੋੜ ਸੀ ਅਤੇ ਇਸ ਸੰਕਲਪ ਨੂੰ 
ਪੂਰਾ ਕਰਨ ਲਈ ਸਤਿਗੁਰੂ ਰਾਮ ਸਿੰਘ ਨੇ ਬੀੜਾ ਚੁੱਕਿਆ। ਉਨ੍ਹਾਂ ਦੇ ਇਸ 
ਸੰਕਲਪ ਨਾਲ ਪਿੰਡਾਂ ਦੇ ਪਿੰਡ ਨਾਮਧਾਰੀ ਬਣ ਗਏ, 7 ਕੁ ਸਾਲਾਂ ਵਿਚ ਹੀ 
ਲੌਖਾਂ ਲੋਕ ਨਾਮਧਾਰੀ ਸਜ ਗਏ। ਭਾਰਤ ਵਿਚ ਈਸਟ ਇੰਡੀਆ ਕੰਪਨੀ ਦੇ 
ਨਾਂਅ ਹੇਠਾਂ ਵਪਾਰ ਕਰਨ ਆਏ ਅੰਗਰੇਜ਼ਾਂ ਨੇ ਸਾਨੂੰ ਕੂਟਨੀਤਕ ਚਾਲਾਂ ਨਾਲ 
ਗੁਲਾਮ ਬਣਾ ਲਿਆ ਸੀ ਤੇ ਸਤਿਗੁਰੂ ਰਾਮ ਸਿੰਘ ਨੇ ਕੁਟਨੀਤਕ ਚਾਲਾਂ ਦਾ 
ਮੁੰਹ ਤੋੜਵਾਂ ਜਵਾਬ ਦੇਣ ਲਈ ਆਤਮਿਕ ਤੌਰ `ਤੇ ਜਾਗਰੁਕ ਹੋ ਚੁੱਕੇ 
ਭਾਰਤੀਆਂ ਵਿਚ ਨਾ-ਮਿਲਵਰਤਨ ਦਾ ਅਤੇ ਸਵਦੇਸ਼ੀ ਦਾ ਪੁਚਾਰ ਸ਼ੁਰੂ ਕਰ 
ਦਿੱਤਾ ਸੀ। ਉਸ ਵਕਤ ਦੁਨੀਆਂ ਵਿਚ ਇਹ ਪਹਿਲਾ ਅਤੇ ਨਿਵੇਕਲਾ ਕਦਮ 
ਸੀ। ਨਾ-ਮਿਲਵਰਤਨ ਦੇ ਇਸ ਪੁਚਾਰ ਵਿਚ ਸਤਿਗੁਰੂ ਰਾਮ ਸਿੰਘ ਨੇ- 

-ਅੰਗਰੇਜ਼ੀ ਸਕੂਲਾਂ ਦਾ ਬਾਈਕਾਟ ਕਰਕੇ ਧਰਮਸ਼ਾਲਾਵਾਂ ਵਿਚ 
ਪੜ੍ਹਨ ਨੂੰ ਪਹਿਲ ਦਿੱਤੀ ਜਾਵੇ। 

-ਰੇਲ-ਗੱਡੀਆਂ ਦਾ ਬਾਈਕਾਟ ਕਰਕੇ ਘੋੜਿਆਂ ਤੇ ਗੌਡਿਆਂ `ਤੇ 
ਜਾਣ ਨੂੰ ਤਰਜੀਹ ਦਿਤੀ ਜਾਵੇ। 

-ਅੰਗਰੇਜ਼ੀ ਡਾਕ ਦਾ ਬਾਈਕਾਟ ਕਰਕੇ ਕੂਕਾ ਡਾਕ ਪੁਬੈਧ ਚਲਾਇਆ 
ਜਾਵੇ। 

-ਅੰਗਰੇਜ਼ੀ ਮਿੱਲਾਂ ਦੇ ਬਣੇ ਹੋਏ ਕਪੜਿਆਂ ਨੂੰ ਵਰਤਣ ਦੀ ਥਾਂ 
ਘਰ ਦਾ ਬਣਿਆ ਖੌਦਰ ਪਹਿਨਣ ਨੂੰ ਪਹਿਲ ਦਿੱਤੀ ਜਾਵੇ। 

-ਅਦਾਲਤਾਂ ਦਾ ਬਾਈਕਾਟ ਕਰਕੇ ਪੰਚਾਇਤਾਂ ਬਣਾਈਆਂ ਜਾਣ। 
ਇਸ ਅਧੀਨ ਸੂਬਾ ਗਿਆਨੀ ਰਤਨ ਸਿੰਘ (ਮੰਡੀ ਕਲਾਂ) ਨੂੰ ਜੌਜ ਵੀ 
ਨਿਯੁਕਤ ਕੀਤਾ ਗਿਆ। 

-ਨਾ-ਮਿਲਵਰਤਨ ਦੀ ਇਸ ਲਹਿਰ ਪੁਤੀ ਐਨਸਾਈਕਲੋਪੀਡੀਆ 
ਬ੍ਰਿਟੇਨਿਕਾ ਭਾਗ-8, ਪੰਨਾ ਨੰਬਰ-142 ਤੇ ਲਿਖਿਆ ਗਿਆ ਹੈ। 

-'ਸਤਿਗੁਰੂ ਰਾਮ ਸਿੰਘ ਸਿੱਖ ਦਾਰਸ਼ਨਿਕ ਸੁਧਾਰਕ ਅੰਗਰੇਜ਼ੀ 

- ਪੁਸ਼ਪਿੰਦਰ ਕੌਰ ਚਾਨਾ 


ਵਪਾਰ ਅਤੇ ਨੌਕਰੀਆਂ ਪੁਤੀ ਨਾ-ਮਿਲਵਰਤਨ ।" 
ਅਤੇ ਬਾਈਕਾਟ ਨੂੰ ਸਿਆਸੀ ਹਥਿਆਰ ਵਜੋਂ 
ਵਰਤਣ ਵਾਲਾ ਪਹਿਲਾ ਭਾਰਤੀ ਹੈ।” |. 

ਉਨ੍ਹਾਂ ਨੇ ਦੇਸ਼ ਦੀ ਆਜ਼ਾਦੀ ਲਈ ਸੂ. ਹੀਰਾ 
ਸਿੰਘ ਸਢੋਰਾ ਦੀ ਕਮਾਨ ਹੇਠ ਕੂਕਾ ਪਲਟਣ ਦੀ ਸਥਾਪਨਾ ਕੀਤੀ, ਨੇਪਾਲ ਅਤੇ 
ਰੂਸ ਨਾਲ ਸੰਬੰਧ ਕਾਇਮ ਕੀਤੇ ਤੇ ਨਾਮਧਾਰੀਆਂ ਨੇ ਦੀਵਾਨਾਂ ਵਿਚ ਇਹ ਗਾਉਣਾ 
ਸ਼ੁਰੂ ਕਰ ਦਿੱਤਾ ਸੀ : 

“ਇਥੋਂ ਚੁੱਕ ਲੈ ਫਰੰਗੀਆ ਡੇਰਾ, ਖਾਲਸੇ ਨੇ ਰਾਜ ਕਰਨਾ” 
ਸਤਿਗੁਰੂ ਰਾਮ ਸਿੰਘ ਨੇ ਆਪਣੇ ਸਿੱਖਾਂ ਨੂੰ ਆਤਮਿਕ ਤੌਰ `ਤੇ 
ਆਜ਼ਾਦ ਕਰਵਾਇਆ ਤੇ ਉਨ੍ਹਾਂ ਵਿਚ ਅਜਿਹੀ ਸ਼ਕਤੀ ਭਰ ਦਿੱਤੀ ਕਿ 
ਉਨ੍ਹਾਂ ਨੂੰ ਕਿਸੇ ਤੋਂ ਵੀ ਡਰ ਨਹੀਂ ਸੀ ਲਗਦਾ। ਅੰਗਰੇਜ਼ ਭਾਵੇਂ ਨਾਮਧਾਰੀਆਂ 
ਦਾ ਦੁਸ਼ਮਣ ਸੀ ਪਰ ਨਾਮਧਾਰੀਆਂ ਦੇ ਇਖਲਾਕੀ ਅਤੇ ਸਾਫ-ਸੁਥਰੇ 

ਅਕਸ ਬਾਰੇ ਫਿਰ ਵੀ ਉਨ੍ਹਾਂ ਦੇ ਪ੍ਰਭਾਵ ਸਨ ਕਿ- 

-ਕੂਕਾ ਕਦੇ ਸ਼ਰਾਬ ਨਹੀਂ ਪੀਂਦਾ। 

-ਕੂਕਾ ਕਦੇ ਝੂਠ ਨਹੀਂ ਬੋਲਦਾ। 

-ਕੂਕਾ ਅੰਗਰੇਜ਼ ਦਾ ਵਫਾਦਾਰ ਨਹੀਂ ਹੋ ਸਕਦਾ। 

ਭਾਵੇਂ ਦੇਸ਼ ਵਿਚ ਅਨੇਕਾਂ ਲਹਿਰਾਂ ਪੈਦਾ ਹੋਈਆਂ, ਪਰ ਅੰਗਰੇਜ਼ 
ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਕਿੰਨਾ ਭੈਭੀਤ ਸੀ। ਇਸ ਦਾ ਅੰਦਾਜ਼ਾ 
ਅਫ਼ਸਰ ਐਡਵਾਰਡ ਬੇਲੀ ਦੀ 1860 ਦੀ ਰਿਪੋਰਟ ਤੋਂ ਲਾਇਆ ਜਾ 
ਸਕਦਾ ਹੈ। ਐਡਵਾਰਡ ਬੇਲੀ ਸਤਿਗੁਰੂ ਜੀ ਬਾਰੇ ਲਿਖਦਾ ਹੈ ਕਿ -'ਰਾਮ 
ਸਿੰਘ ਬਹੁਤ ਹੀ ਖਤਰਨਾਕ ਵਿਅਕਤੀ ਹੈ, ਸ਼ਾਇਦ ਹੁਣ ਭਾਰਤ ਵਿਚ 
ਸਭ ਤੋਂ ਵੱਧ ਖਤਰਨਾਕ।” 

ਅਤੇ ਇਸ ਆਜ਼ਾਦੀ ਘੁਲਾਟੀਏ ਸੂਰਬੀਰ ਤੋਂ ਪ੍ਰਭਾਵਿਤ ਹੋ ਸਮਕਾਲੀ 
ਅਧਿਕਾਰੀ ਮਿ.ਜੇ.ਡਬਲਯੂ ਕਮਿਸ਼ਨ ਵੀ ਲਿਖਦਾ ਹੈ- 

“ਇਹਦੇ ਇਰਾਦੇ ਸ਼ੁਰੂ ਵਿਚ ਭਾਵੇਂ ਕੁਝ ਵੀ ਹੋਣ ਪਰ ਹੁਣ ਇਸਦਾ 
ਨਿਸ਼ਾਨਾ ਰਾਜਨੀਤਕ ਹੈ। ਉਹ ਅਜਿਹੇ ਪੰਥ ਦਾ ਨੇਤਾ ਤੇ ਅਦੁੱਤੀ ਆਗੂ ਹੈ, 
ਜੋ ਆਪਣੇ ਸੁਭਾਅ ਅਨੁਸਾਰ ਖਾਲਸਾ ਰਾਜ ਨੂੰ ਮੁੜ ਸੁਰਜੀਤ ਕਰਨ ਦੀ 
ਹੈਸੀਅਤ ਵਿਚ ਬਰਤਾਨਵੀ ਸਲਤਨਤ ਦਾ ਵੈਰੀ ਹੈ।” ਸੰਸਾਰ ਪਧਰ `ਤੇ 
ਕੁਝ ਖੋਜਕਾਰਾਂ ਦੁਆਰਾ ।#੬। ੦ ੧੧੬।#10॥ ਕਿਤਾਬ ਲਿਖੀ ਗਈ 
ਹੈ ਜਿਸ ਵਿਚ 1000 ਸਾਲਾਂ ਦੇ 1000 ਮਹਾਨ ਵਿਅਕਤੀਆਂ ਦਾ ਨਾਂਅ 
ਆਉਂਦਾ ਹੈ। ਜਿਨ੍ਹਾਂ ਨੇ ਪੂਰੀ ਦੁਨੀਆਂ ਨੂੰ ਹਿਲਾ ਕੇ ਰੌਖ ਦਿੱਤਾ ਸੀ। ਇਨ੍ਹਾਂ 
1000 ਮਹਾਨ ਵਿਅਕਤੀਆਂ ਵਿਚੋਂ 13 ਭਾਰਤੀ ਹਨ। ਇਨ੍ਹਾਂ 13 ਭਾਰਤੀਆਂ 
ਹਨ, ਜਿਨ੍ਹਾਂ ਨੇ ਦੇਸ਼ ਦੀ ਆਜ਼ਾਦੀ ਵਿਚ ਅਤੇ ਲੋਕਾਂ ਨੂੰ ਨੈਤਿਕ ਤੇ ਆਤਮਿਕ 
ਤੌਰ `ਤੇ ਉਚਾ ਚੁਕਣ ਲਈ ਅਹਿਮ ਰੋਲ ਅਦਾ ਕੀਤਾ। 
ਸੀ, ਜਿਸ ਵਿਚੋਂ ਹੋਰ ਅਨੇਕਾਂ ਲਹਿਰਾਂ ਨੇ ਜਨਮ ਲਿਆ ਤੇ ਭਾਰਤ 15 
ਅਗਸਤ 1947 ਨੂੰ ਆਜ਼ਾਦ ਹੋ ਗਿਆ। ਗੁਰਦੁਆਰਾ ਗਜ਼ਟ 1972 
ਈਸਵੀ ਦੀ ਰਿਪੋਰਟ ਵਿਚ ਇਕ ਲੇਖਕ ਨੇ ਠੀਕ ਲਿਖਿਆ ਹੈ ਕਿ-'ਜੇ 
ਕਰ ਸਾਡੇ ਦੇਸ਼ ਵਿਚ ਤੰਗ ਨਜ਼ਰੀਆ ਨਾ ਹੁੰਦਾ ਤਾਂ ਔਜ ਸਤਿਗੁਰੂ ਰਾਮ 
ਸਿੰਘ 'ਫਾਦਰ ਆਫ ਦੀ ਨੇਸ਼ਨ” ਕਰਕੇ ਜਾਣੇ ਜਾਂਦੇ। 

- ਸਰੀ ਬ੍ਰਿਟਿਸ਼ ਕੋਲੰਬੀਆ ਕੈਨੇਡਾ 
ਫਰਵਰੀ, 2024 

ਬਸੰਤ ਪੰਚਮੀ 


ਬਸੰਤ ਪੰਚਮੀ ਦਾ ਤਿਉਹਾਰ ਸਾਰੇ ਭਾਰਤ ਵਿਚ ਮਨਾਇਆ 
ਜਾਂਦਾ ਹੈ। ਪੰਜਾਬ ਵਿਚ ਇਹ ਹਰ ਸਾਲ ਮਾਘ ਦੇ ਮਹੀਨੇ ਦੇ ਸ਼ੁਕਲ 
ਪੱਖ ਦੇ ਪੰਜਵੇਂ ਦਿਨ ਨੂੰ ਮਨਾਇਆ ਜਾਂਦਾ ਹੈ। ਅੰਗ੍ਰੇਜ਼ੀ ਕਲੰਡਰ 
ਧਰਤੀ ਦੀ ਸੂਰਜ ਦੁਆਲੇ ਇਕ ਪਰਿਕਰਮਾ ਕਰਨ ਦੇ ਸਮੇਂ ਨੂੰ ਸਾਲ 
ਮੰਨ ਕੇ ਬਣਾਇਆ ਗਿਆ ਹੈ। ਭਾਰਤ ਵਿਚ ਚੰਦਰਮਾ ਦੇ ਧਰਤੀ 
ਦੁਆਲੇ ਇਕ ਪਰਿਕਰਮਾ ਕਰਨ ਦੇ ਸਮੇਂ ਨੂੰ ਇਕ ਮਹੀਨਾ ਮੰਨਿਆ 
ਜਾਂਦਾ ਹੈ। ਇਹ ਹੀ ਕਾਰਣ ਹੈ ਕਿ ਅੰਗ੍ਰੇਜ਼ੀ ਕਲੰਡਰ ਭਾਰਤ ਵਿਚ 
ਪ੍ਰਚੱਲਤ ਦੇਸੀ ਜੰਤਰੀਆਂ ਨਾਲ ਮੇਚ ਨਹੀਂ ਖਾਂਦਾ। 

ਇਸ ਲਈ ਅੰਗ੍ਰੇਜ਼ੀ ਕਲੰਡਰ ਅਨੁਸਾਰ ਬਸੰਤ ਪੰਚਮੀ ਹਰ 
ਸਾਲ ਕਿਸੇ ਇਕ ਮਿਥੀ ਤਾਰੀਖ ਨੂੰ ਨਹੀਂ ਮਨਾਈ ਜਾਂਦੀ ਹੈ। ਇਸ 
ਦੀ ਤਿਥੀ ਜਨਵਰੀ ਦੇ ਅੰਤ ਤੋਂ ਲੈ ਕੇ ਫ਼ਰਵਰੀ ਦੇ ਸ਼ੁਰੂ ਤੱਕ ਵਿਚ, 
ਆਉਂਦੀ ਹੈ। ਸੰਨ 2023, ਨੂੰ ਬਸੰਤ ਪੰਚਮੀ 26 ਜਨਵਰੀ ਨੂੰ 
ਮਨਾਈ ਗਈ ਸੀ। ਪਰ ਸੰਨ 2024 ਵਿਚ ਬਸੰਤ ਪੰਚਮੀ ਦਾ ਪਰਵ 
14 ਫ਼ਰਵਰੀ 2024, ਦਿਨ ਬੁੱਧਵਾਰ ਨੂੰ ਹੈ। ਇਸ ਨੂੰ ਸਰਦੀਆਂ ਦਾ 
ਤਿਉਹਾਰ ਮੰਨਿਆ ਜਾਂਦਾ ਹੈ, ਪਰ ਸਿਆਣੇ ਲੋਕ ਬਸੰਤ ਦੀ ਰੁੱਤ ਨੂੰ 
ਮਿੱਠੀ ਰੁੱਤ ਵੀ ਆਖਦੇ ਹਨ। 

ਨਾਮਧਾਰੀ ਸਿੱਖਾਂ ਵਿਚ ਬਸੰਤ ਪੰਚਮੀ ਦਾ ਵਿਸ਼ੇਸ਼ ਮਹੱਤਵ 
ਹੈ। ਨਾਮਧਾਰੀ ਪ੍ਰਥਾਇ ਦੇ ਬਾਨੀ ਸਤਿਗੁਰੂ ਰਾਮ ਸਿੰਘ ਜੀ ਦਾ 
ਜਨਮ ਸੰਨ 1816 ਦੀ ਬਸੰਤ ਪੰਚਮੀ ਵਾਲੇ ਦਿਨ ਪੰਜਾਬ ਦੇ ਲੱਧਿਆਣਾ 
ਜ਼ਿਲੇ ਦੇ ਭੈਣੀ ਪਿੰਡ ਵਿਖੇ ਹੋਇਆ ਸੀ। ਅੱਜ ਇਸ ਪਿੰਡ ਨੂੰ 
ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਅਸਥਾਨ ਹੋਣ ਦਾ ਮਾਣ ਪ੍ਰਾਪਤ 
ਹੋਣ ਕਰ ਕੇ ਸ਼ਰਧਾ, ਆਦਰ ਅਤੇ ਸਤਿਕਾਰ ਵੱਜੋਂ ਭੈਣੀ ਸਾਹਿਬ 
ਆਖਿਆ ਜਾਂਦਾ ਹੈ। ਹੁਣ ਸਤਿਗੁਰੂ ਉਦੇ ਸਿੰਘ ਜੀ ਗੱਦੀ ਤੇ 
ਬਿਰਾਜਮਾਨ ਹਨ ਅਤੇ ਭੈਣੀ ਸਾਹਿਬ ਨਾਮਧਾਰੀ ਪਰੰਪਰਾਵਾਂ ਨਾਲ 
ਸੰਬੰਧਤ ਹਰ ਪ੍ਰਕਾਰ ਦੀਆਂ ਗਤੀਵਿਧੀਆਂ ਦੇ ਪ੍ਰਮੁੱਖ ਸੰਚਾਲਨ 
ਕੇਂਦਰ ਵਾਂਗ ਸਥਾਪਤ ਹੋ ਚੁਕਿਆ ਹੈ। ਹਰ ਸਾਲ ਬਸੰਤ ਪੰਚਮੀ 
ਵਾਲੇ ਦਿਨ ਭੈਣੀ ਸਾਹਿਬ ਵਿਚ ਵਿਸ਼ੇਸ਼ ਉਤਸਾਹ ਅਤੇ ਉਮਾਹ ਨਾਲ 
ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਦਿਹਾੜਾ ਮਨਾਇਆ ਜਾਂਦਾ ਹੈ। 
ਗੁਰਬਾਣੀ ਦਾ ਰਾਗਮਈ ਕੀਰਤਨ ਪ੍ਰਵਾਹ ਨਿਰੰਤਰ ਚੱਲਦਾ ਹੈ। 

ਬਸੰਤ ਪੰਚਮੀ ਵਾਲੇ ਦਿਨ ਸਤਿਗੁਰੂ ਰਾਮ ਸਿੰਘ ਜੀ ਦੇ ਨਾਮਧਾਰੀ 
ਸਿੱਖਾਂ ਦੀ ਅੰਗ੍ਰੇਜ਼ਾਂ ਦੀ ਵਿਦੇਸ਼ੀ ਹਕੂਮਤ ਵਿਰੁਧ ਭਾਰਤ ਦੀ ਸੁਤੰਤਰਤਾ 
ਲਈ ਕੀਤੇ ਲਮੇ' ਸੰਘਰਸ਼ ਵਿਚ ਦਿੱਤੇ ਬਲਿਦਾਨਾਂ ਨੂੰ ਵਿਸ਼ੇਸ਼ ਤੌਰ ਤੇ 
ਯਾਦ ਕੀਤਾ ਜਾਂਦਾ ਹੈ। ਉਸ ਗੌਰਵਮਈ ਇਤਿਹਾਸ ਨੂੰ ਯਾਦ ਕੀਤਾ 
ਜਾਂਦਾ ਹੈ। ਉਹਨਾਂ ਸੰਕਟ ਭਰੇ ਸਮਿਆਂ ਵਿਚ ਦਲੇਰੀ ਅਤੇ ਨਿਰਭੈ ਹੋ 
ਕੇ ਲੜੀ ਆਜ਼ਾਦੀ ਦੀ ਲੜਾਈ ਵਿਚ ਸ਼ਹੀਦ ਹੋਏ ਨਾਮਧਾਰੀ ਸਿੰਘਾਂ 
ਨੂੰ ਸਮਰਪਿਤ ਕਵੀ ਦਰਬਾਰਾਂ ਅਤੇ ਵਖ਼ਿਆਨਾਂ ਨਾਲ ਸ਼ਰਧਾਂਜਲੀਆਂ 
ਅਰਪਤ ਕੀਤੀਆਂ ਜਾਂਦੀਆਂ ਹਨ ਅਤੇ ਇਸ ਗੌਰਵਮਈ ਇਤਿਹਾਸ 
ਤੋਂ ਅੱਜ ਦੀ ਪੀੜ੍ਹੀ ਨੂੰ ਪ੍ਰੇਰਣਾ ਦਿੱਤੀ ਜਾਂਦੀ ਹੈ। ਉਹਨਾਂ ਦੇ ਬਲਿਦਾਨਾਂ 
ਦੇ ਬਿਰਤਾਂਤਾਂ ਅਤੇ ਗਾਥਾਵਾਂ ਨੂੰ ਦੁਹਰਾਇਆ ਜਾਂਦਾ ਹੈ। 

ਨਾਮਧਾਰੀ ਪਰੰਪਰਾ ਵਿਚ ਸ਼ਾਸਤਰੀ ਸੰਗੀਤ ਨੂੰ ਵਿਸ਼ੇਸ਼ ਸਥਾਨ 

ਪ੍ਰਾਪਤ ਹੈ। ਬੱਚਿਆਂ, ਕਿਸ਼ੋਰਾਂ ਅਤੇ 
ਨੌਜਵਾਨਾਂ ਨੂੰ ਸੰਗੀਤ ਸਿਖਾਉਣ ਲਈ 
ਲਗਾਤਾਰ ਪ੍ਰਯਾਸ ਜਾਰੀ ਰਹਿੰਦੇ ਹਨ । 
ਭੈਣੀ ਸਾਹਿਬ ਵਿਚ ਬਸੰਤ ਪੰਚਮੀ ਮਨਾਉਣ 
ਲਈ ਕੀਤੇ ਜਾਂਦੇ ਉੱਦਮਾਂ ਵਿਚ ਭਾਰਤ 
ਦੀ ਪੁਰਾਤਨ ਸ਼ਾਸਤ੍ਰੀ ਰਾਗ ਵਿਦਿਆ ਵਿਚ ਪ੍ਰਵੀਣਤਾ, ਪ੍ਰਸਿੱਧੀ ਅਤੇ 
ਕਮਾਲ ਹਾਸਲ ਕਰ ਚੁਕੇ ਆਚਾਰੀਆਵਾਂ ਅਤੇ ਮਾਹਿਰਾਂ ਦੇ ਸੰਗੀਤ 
ਸਮਾਗਮਾਂ ਦਾ ਖਾਸ ਤੌਰ ਤੇ ਆਯੋਜਨ ਕੀਤਾ ਜਾਂਦਾ ਹੈ। ਆਮ ਅਤੇ 
ਖਾਸ ਸਭ ਲੋਕ ਦੂਰ ਦੂਰ ਤੋਂ ਹੁੰਮ-ਹੁਮਾ ਕੇ ਅਤੇ ਵਹੀਰਾਂ ਘੱਤ ਕੇ 
ਆਉਂਦੇ ਹਨ ਅਤੇ ਆਪਣੇ ਅਮੀਰ ਵਿਰਸੇ ਅਤੇ ਅਧਿਆਤਮਕ 
ਕੀਰਤਨ ਪ੍ਰਵਾਹ ਦੇ ਨਾਲ ਨਾਲ ਇਸ ਉੱਚ ਪਾਏ ਦੇ ਸੰਗੀਤ ਦਾ ਵੀ 
ਭਰਪੂਰ ਆਨੰਦ ਲੈਂਦੇ ਹਨ। 

ਹਿੰਦੂ ਧਰਮ ਦੇ ਅਨੁਸਾਰ ਬਸੰਤ ਪੰਚਮੀ ਦੇ ਦਿਨ ਨੂੰ ਵਿਦਿਆ 
ਅਤੇ ਸੰਗੀਤ ਦੀ ਦੇਵੀ ਸਰਸਵਤੀ ਪ੍ਰਗਟੀ ਮੰਨੀ ਜਾਦੀ ਹੈ। ਇਸ 
ਕਰ ਕੇ ਇਸ ਦਿਨ ਨੂੰ ਗਿਆਨ ਦੀ ਦੇਵੀ ਸਰਸਵਤੀ ਦੇ ਜਨਮ 
ਦਿਵਸ ਦੇ ਰੂਪ ਵਿਚ ਵੀ ਮਨਾਇਆ ਜਾਂਦਾ ਹੈ। ਪਰਿਵਾਰਾਂ ਵਿਚ ਦੋ 
ਕੁ ਸਾਲ ਦੇ ਬੱਚਿਆਂ ਨੂੰ ਉਹਨਾਂ ਦੀ ਉਂਗਲੀ ਫ਼ੜ ਕੇ ਘਰ ਦਾ ਕੋਈ 
ਸਿਆਣਾ ਬਜ਼ੁਰਗ ਉਸ ਨੂੰ ਮਾਂ ਬੋਲੀ ਦਾ ਪਹਿਲਾ ਅੱਖਰ ਲਿਖਣਾ 
ਸਿਖਾਉਂਦਾ ਹੈ। ਇਸ ਨੂੰ ਇਕ ਖੁਸ਼ੀਆਂ ਨਾਲ ਲੱਦੀ ਰਸਮ ਵਾਂਗ 
ਮਨਾਇਆ ਜਾਂਦਾ ਹੈ। ਬੱਚੇ ਨੂੰ ਉਸ ਦੇ ਮਾਤਾ ਪਿਤਾ ਅਤੇ ਪਰਿਵਾਰ 
ਦੇ ਬਜ਼ੁਰਗ 'ਪੜ੍ਹੋ, ਲਿਖੋ, ਲੰਮੀਆਂ ਉਮਰਾਂ ਮਾਣੋ, ਤਰੱਕੀਆਂ ਕਰੋ' 
ਵਰਗੇ ਅਸ਼ੀਰਵਾਦ ਅਤੇ ਅਸੀਸਾਂ ਦੇਂਦੇ ਹਨ। ਮਿੱਠਾ ਮੂੰਹ ਕਰਾਉਂਦੇ 
ਹਨ। ਇਸ ਦਿਨ ਤੋਂ ਬੱਚੇ ਦੀ ਵਿਦਿਆ ਗ੍ਰਹਿਣ ਕਰਨ ਦੀ ਲੰਮੀ 
ਪ੍ਰਕਿਰਿਆ ਆਰੰਭ ਹੁੰਦੀ ਹੈ। 

ਬਸੰਤ ਪੰਚਮੀ ਜਾਂ ਬਸੰਤ ਫ਼ੁੱਲਾਂ ਦੇ ਖਿੜਣ ਅਤੇ ਖੇਤਾਂ ਵਿਚ 
ਲਹਿਲਹਾਉਂਦੀ ਨਵੀ' ਫ਼ਸਲ ਦੀ ਖੁਸ਼ੀ ਮਨਾਉਣ ਦਾ ਤਿਉਹਾਰ ਹੈ। 
ਇਹ ਰੁੱਤ ਧਰਤੀ ਦੀ ਬਨਸਪਤੀ ਨੂੰ ਪੁੰਗਾਰ ਕੇ ਆਲੇ-ਦੁਆਲੇ ਨੂੰ 
ਹਰ ਸਾਲ ਵਾਂਗ ਇਕ ਵਾਰੀ ਫ਼ੇਰ ਨਵੇਂ ਪੌਦਿਆਂ, ਪੱਤਿਆਂ ਅਤੇ 
ਫੁੱਲਾਂ ਨਾਲ ਸੋਹਣਾ, ਰੰਗਲਾ ਅਤੇ ਹਰਿਆਵਲਾ ਬਣਾ ਦਿੰਦੀ ਹੈ। 
ਇਸ ਰੁੱਤ ਦੇ ਆਉਣ ਨਾਲ ਸਰਦੀ ਘੱਟਣੀ ਸ਼ੁਰੂ ਹੋ ਜਾਂਦੀ ਹੈ। ਕਿਹਾ 
ਜਾਂਦਾ ਹੈ -ਆਈ ਬਸੰਤ, ਪਾਲਾ ਉਡੰਤ। ਮੌਸਮ ਦਿਨੋਂ-ਦਿਨ ਸੁਹਾਵਨਾ, 
ਸੁਖਦ ਅਤੇ ਆਨੰਦਮਈ ਹੋਣਾ ਸ਼ੁਰੂ ਹੋ ਜਾਂਦਾ ਹੈ। ਨਿੱਘਿਆਂ ਦਿਨਾਂ 
ਦੀ ਆਮਦ ਨਾਲ ਸਰਦੀਆਂ ਵਿਚ ਵਰਤੇ ਜਾਂਦੇ ਭਾਰੇ ਊਨੀ ਗਰਮ 
ਕੋਟ, ਫ਼ਤੁਹੀਆਂ, ਜੈਕਟਾਂ, ਸਵੈਟਰਾਂ, ਕੰਬਲਾਂ ਅਤੇ ਰਜਾਈਆਂ ਦੀ 
ਲੋੜ ਦਿਨੋਂ ਦਿਨ ਘਟਦੀ ਜਾਂਦੀ ਹੈ। ਉੱਤਰੀ ਭਾਰਤ ਵਿਚ, ਇਹ 
ਹੋਰਨਾਂ ਫ਼ਸਲਾਂ ਦੇ ਨਾਲ ਨਾਲ ਬੀਜੀ ਹੋਈ ਮੁੱਖ ਅਨਾਜ ਕਣਕ ਦੀ 
ਫ਼ਸਲ ਦੀ ਦੇਖਭਾਲ ਦਾ ਸਮਾਂ ਹੁੰਦਾ ਹੈ 

ਪਤਝੜ ਅਤੇ ਸਰਦੀਆਂ ਦੀਆਂ ਰੁੱਤਾਂ ਵਿਚ ਰੁੱਖਾਂ ਦੇ ਪੱਤੇ ਝੜ 
ਗਏ ਹੁੰਦੇ ਹਨ ਅਤੇ ਉਹਨਾਂ ਦੀਆਂ ਡਾਲਾਂ ਰੁੰਡਮੁੰਡ, ਬੇਰੁਖੀਆਂ ਅਤੇ 
ਬੇਰੌਣਕੀ ਦਿਸਦੀਆਂ ਹਨ। ਪਰ ਬਸੰਤ ਰੁੱਤ ਦੀ ਆਮਦ ਨਾਲ 

ਕੁਦਰਤ ਰੁੱਖਾਂ ਅਤੇ ਪੌਦਿਆਂ ਵਿਚ ਨਵੇ' ਜੀਵਨ ਦਾ ਸੰਚਾਰ ਕਰਦੀ 
ਹੈ। ਪੱਤਿਆਂ ਤੋਂ ਵਿਹੀਨ, ਰੁੱਖਾਂ ਦੀਆਂ ਲਗਭਗ ਸੁੱਕੀਆਂ ਦਿਸਣ 
ਕਰੂੰਬਲਾਂ ਫ਼ੁੱਟ ਪੈਂਦੀਆਂ ਹਨ। ਦਰਖਤਾਂ ਤੇ ਨਵੇਂ ਪੱਤੇ ਆ ਜਾਂਦੇ ਹਨ। 
ਫੁੱਲਾਂ ਦੇ ਬੂਟਿਆਂ ਦੀਆਂ ਡੋਡੀਆਂ ਨਿਕਲਣੀਆਂ ਸ਼ੁਰੂ ਹੋ ਜਾਂਦੀਆਂ ਹਨ 
ਅਤੇ ਉਹਨਾਂ ਦੇ ਉਭਾਰ ਸਪਸ਼ਟ ਦਿਸਣ ਲੱਗ ਪੈਂਦੇ ਹਨ। 
ਦੀ, ਅੱਖਾਂ ਨੂੰ ਸੋਹਣੀ ਲਗਦੀ, ਰਲੀ-ਮਿਲੀ ਗੂੜ੍ਹੀ-ਹਲਕੀ ਭਾਅ 
ਨਾਲ ਰੰਗੇ ਫ਼ੁੱਲਾਂ ਨਾਲ ਭਰੀਆਂ ਦਿਖਾਈ ਦਿੰਦੀਆਂ ਹਨ। ਬਸੰਤ 
ਪੰਚਮੀ ਉਪਰੰਤ ਪੰਜਾਬ, ਹਰਿਆਣਾ ਅਤੇ ਹੋਰ ਉੱਤਰੀ ਭਾਰਤ ਦੇ 
ਖੇਤਰਾਂ ਵਿਚ ਠੰਡਾਂ ਦੀ ਹਰਮਨ ਭਾਉਂਦੀ ਸੁਗਾਤ, ਸਜ੍ਹੋਂ ਦਾ ਸਾਗ, 
ਚਿੱਟਾ ਤਾਜ਼ਾ ਕੱਢਿਆ ਮੱਖਣ ਅਤੇ ਮਕਈ ਦੀ ਰੋਟੀ, ਦੀ ਰੁੱਤ 
ਆਪਣੀ ਵਿਦਾਈ ਅਤੇ ਜਾਣ ਦੀਆਂ ਤਿਆਰੀਆਂ ਵਿਚ ਹੁੰਦੀ ਹੈ। 
ਹਵਾਵਾਂ ਚਲਦੀਆਂ ਹਨ। ਹਵਾ ਦਾ ਰੁਖ਼ ਵੀ ਚੜ੍ਹਦੇ ਤੋਂ ਲਹਿੰਦੇ ਵੱਲ 
ਤੋਂ ਹੋਣਾ ਸ਼ੁਰੂ ਹੋ ਜਾਂਦਾ ਹੈ। 

ਆਮ ਕਰ ਕੇ ਦੁਨੀਆਂ ਵਿਚ ਚਾਰ ਰੁੱਤਾਂ ਮੰਨੀਆਂ ਜਾਂਦੀਆਂ 
ਹਨ-ਬਹਾਰ ਜਾਂ ਬਸੰਤ, ਗਰਮੀ, ਬਰਸਾਤ ਅਤੇ ਸਰਦੀ। ਪਰ 
ਭਾਰਤ ਛੇ ਰੁੱਤਾਂ ਦਾ ਦੇਸ਼ ਮੰਨਿਆ ਗਿਆ ਹੈ। ਇਹ ਹਨ-ਬਸੰਤ, 
ਗਰਮੀ, ਬਰਖਾ, ਸ਼ਰਦ, ਪਤਝੜ, ਅਤੇ ਸਰਦ ਰਿਤੂਆਂ। ਇਹ 
ਪ੍ਾਹੁਣਿਆਂ ਵਾਂਗ ਆਉਂਦੀਆਂ ਅਤੇ ਜਾਂਦੀਆਂ ਹਨ। ਬਸੰਤ ਭਾਰਤ 
ਦੀਆਂ ਛੇ ਰੁੱਤਾਂ ਵਿਚੋਂ ਸਭ ਤੋ ਵੱਧ ਸੋਹਣੀ ਰੁੱਤ ਹੈ। ਇਸ ਨੂੰ ਰਿਤੂਆਂ 
ਦੀ ਰਾਣੀ ਵੀ ਕਿਹਾ ਜਾਂਦਾ ਹੈ। ਇਹ ਰੁੱਤ ਬਨਸਪਤੀ ਲਈ ਅਤੇ 
ਕਈ ਤਰਾੰ ਦੇ ਫ਼ੁੱਲਾਂ ਦੇ ਖਿੜਣ ਲਈ ਅਨੁਕੂਲ ਮੰਨੀ' ਜਾਂਦੀ ਹੈ। 
ਜਿਵੇਂ- ਟਿਉਲਿਪ, ਗੁਲਾਬ, ਗੇਂਦਾ, ਡੇਲੀਆ, ਲਿਲੀ, ਬਲੂੰਬੈਲ ਆਦਿ। 
ਫ਼ੁਲ ਉਗਾਉਣ ਦੇ ਬਾਗ਼ਬਾਨ ਪ੍ਰੇਮੀ ਸਰਦੀਆਂ ਦੇ ਮੁੱਕਣ ਅਤੇ ਬਸੰਤ 
ਰੁੱਤ ਦੇ ਆਉਣ ਦੀ ਬਿਹਬਲਤਾ ਨਾਲ ਉਡੀਕ ਕਰਦੇ ਹਨ। 

ਬਸੰਤ ਰੁੱਤ ਤੋਂ ਪਹਿਲਾਂ ਪਤਝੜ ਅਤੇ ਸਰਦੀਆਂ ਵਿਚ ਪੱਤੇ 
ਝੜਦੇ ਹਨ । ਉਹ ਰੁੱਖ ਤੋਂ ਅਲਹਿਦਾ ਹੋ ਕੇ ਤੇ ਟੁੱਟ ਕੇ ਧਰਤੀ ਤੇ 
ਡਿੱਗਣ ਵੇਲੇ ਬਸੰਤ ਰਿੱਤੂ ਵੱਲ ਸੰਕੇਤ ਕਰ ਕੇ ਕਹਿੰਦੇ ਹਨ ਕਿ ਅਸੀਂ 
ਪੁਰਾਣੇ ਹੋ ਗਏ ਹਾਂ ਅਤੇ ਰੁੱਖ ਤੋਂ ਝੜ ਰਹੇ ਹਾਂ ਕਿਉਂਕਿ ਨਵੇਂ 
ਪੱਤਿਆਂ ਦੀ ਰੁੱਤ ਆ ਗਈ ਹੈ। ਅਸਾਂ ਜਾਣਾ ਹੈ ਅਤੇ ਨਵਿਆਂ ਨੇ 
ਆਉਣਾ ਹੈ। ਰੁੱਖਾਂ ਦੇ ਝੜਦੇ ਪੱਤਿਆਂ ਦਾ ਸੰਦੇਸ਼ ਦੱਸਦਾ ਪੰਜਾਬੀ 
ਦਾ ਲੋਕ ਗੀਤ ਵੀ ਹੈ: 

ਪਿੱਪਲ ਦਿਆ ਪੱਤਿਆ, ਕਿਉਂ ਖੜ ਖੜ ਲਾਈ ਆ, ਢੋਲਾ। 

ਪੱਤ ਪਏ ਪੁਰਾਣੇ, ਰੁੱਤ ਨਵਿਆਂ ਦੀ ਆਈ ਆ, ਢੋਲਾ। 

ਇਕ ਹੋਰ ਕਵੀ ਬਸੰਤ ਨੂੰ ਏਵੇਂ ਬਿਆਨਦਾ ਹੈ - 'ਗੁਲੋਂ ਮੇਂ 
ਰੰਗ ਭਰੇ ਬਾਦ-ਏ-ਨੌਬਹਾਰ ਚਲੇ'। ਅਰਥਾਤ ਬਸੰਤ ਰਿਤੂ ਦੀ 
ਨਿੱਘੀ ਪੌਣ ਵਗ਼ ਰਹੀ ਹੈ। ਇਹ ਆਪਣੀ ਝੋਲੀ ਰੰਗਾਂ ਨਾਲ ਭਰ ਕੇ 
ਲਿਆਈ ਹੈ। ਇਹ ਬਸੰਤ ਦੀ ਹਵਾ ਜਦੋਂ ਵਗ਼ਦੀ ਹੈ ਅਤੇ ਫ਼ੁੱਲਾਂ ਦੇ 
ਬੁਟਿਆਂ ਨੂੰ ਜਿਉਂ ਜਿਉਂ ਛੋਹੰਦੀ ਹੈ ਤਾਂ ਇਹ ਹਾਲੀ ਤੱਕ ਬੇਰੰਗ ਫ਼ੁੱਲਾਂ 
ਵਿਚ ਤਰਾਂ ਤਰ੍ਹਾਂ ਦੇ ਰੰਗ ਭਰਦੀ ਜਾਂਦੀ ਹੈ। ਬਸੰਤ ਰਿਤੁ ਦੀ ਹਵਾ 
ਤਰ੍ਹਾਂ ਤਰ੍ਹਾਂ ਦੇ ਫ਼ੱਲਾਂ ਨੂੰ ਇਕ ਤੋਂ ਇਕ ਵੱਧ ਸੋਹਣੇ ਅਤੇ ਦਿਲਕਸ਼ 
ਬਣਾਉਂਦੀ ਵਲੀ “ਦੀ ਹੈ। ਕੁਦਰਤ ਇਹ ਕਰਿਸ਼ਮੇ ਹਰ ਸਾਲ ਨੂੰ 

ਆਉਂਦੀ ਬਸੰਤ ਰੁੱਤ ਵਿਚ ਕਰਦੀ ਹੈ। 

ਬਸੰਤ ਦੀ ਮਹਿਮਾ ਗੁਰਬਾਣੀ ਵਿਚ ਵੀ ਦਰਜ ਹੈ। ਸ਼ਿਰੀ ਗੁਰੂ 
ਨਾਨਕ ਦੇਵ ਜੀ ਬਸੰਤ ਬਾਰੇ ਫ਼ੁਰਮਾਉਂਦੇ ਹਨ, "ਪਹਿਲ ਬਸੰਤੈ 
ਆਗਮਨਿ ਪਹਿਲਾ ਮਉਲਿਉ ਸੋਇ। ਜਿਤ ਮਉਲਿਐ ਸਭ ਮਉਲਿਐ 
ਤਿਸਹਿ ਨ ਮਉਲਿਹੁ ਕੋਇ)" ਬਸੰਤ ਬਾਰੇ ਸ਼ਿਰੀ ਗੁਰੂ ਅੰਗਦ ਦੇਵ 
ਜੀ ਫ਼ੁਰਮਾਉਂਦੇ ਹਨ, "ਨਾਨਕ ਤਿਨਾ ਬਸੰਤ ਹੈ, ਜਿਨੁ ਘਰਿ ਵਸਿਆ 
ਕੰਤ। ਜਿਨ ਕੇ ਕੰਤ ਦਿਸਾਪੁਰੀ ਸੇ ਅਹਿਨਿਸ ਫਿਰਹਿ ਜਲੰਤ॥" 

ਪੰਜਾਬ ਅਤੇ ਹਰਿਆਣੇ ਵਿਚ ਕਈ ਕਿਸਾਨ ਆਪਣੇ ਖੇਤਾਂ 
ਵਿਚ ਸਜ੍ਹੋਂ ਬੀਜਦੇ ਹਨ। ਬਸੰਤ ਦੇ ਤਿਉਹਾਰ ਦੇ ਵੇਲੇ ਪੈਲੀਆਂ ਵਿਚ 
ਸਰ੍ਹੋਂ ਦੇ ਬੂਟਿਆਂ ਨੂੰ ਪੀਲੇ ਫ਼ੁੱਲ ਪਏ ਹੁੰਦੇ ਹਨ। ਵੇਖਣ ਤੇ ਇੰਝ 
ਲੱਗਦਾ ਹੈ ਜਿਵੇ' ਬਸੰਤ ਰਿਤੂ ਨੇ ਖੱਟੇ, ਪੀਲੇ, ਬਸੰਤੀ, ਕੇਸਰੀ ਰੰਗਾਂ 
ਦੀ ਚਾਦਰ ਵਿਛਾ ਕੇ ਧਰਤੀ ਨੂੰ ਸਜਾ ਅਤੇ ਸ਼ਿੰਗਾਰ ਦਿੱਤਾ ਹੋਵੇ। 
ਬਸੰਤ ਪੰਚਮੀ ਦੇ ਮੇਲੇ ਵਾਲੇ ਦਿਨ ਪੀਲੇ ਜਾਂ ਬਸੰਤੀ ਰੰਗ ਦੇ ਕਪੜੇ 
ਪਾਉਣ ਦਾ ਵੀ ਰਿਵਾਜ ਹੈ। ਬਸੰਤ ਪੰਚਮੀ ਵਾਲੇ ਦਿਨ ਪੀਲੇ ਜਾਂ 
ਬਸੰਤੀ ਰੰਗ ਦੇ ਕਪੜੇ ਪਾਉਣੇ ਸ਼ੁਭ ਮੰਨੇ ਜਾਂਦੇ ਹਨ। ਪੰਜਾਬ ਵਿਚ 
ਬਸੰਤ ਦਾ ਮੇਲਾ ਮਨਾਉਣ ਦਾ ਵੀ ਰਿਵਾਜ ਹੈ। ਕਵੀ ਸੰਮੇਲਨ ਕਰਾਏ 
ਜਾਂਦੇ ਹਨ। ਸਾਹਿਤਕ ਗੋਸ਼ਠੀਆਂ ਦਾ ਆਯੋਜਨ ਕੀਤਾ ਜਾਂਦਾ ਹੈ। 
ਖੇਡਾਂ ਦੇ ਮੁਕਾਬਲੇ ਵੀ ਕਰਾਏ ਜਾਂਦੇ ਹਨ। ਊਰਜਾ, ਉਤਸਾਹ, ਉਮੰਗ 
ਅਤੇ ਉਮਾਹ ਦਾ ਪ੍ਰਭਾਵ ਕੁੱਲ ਲੁਕਾਈ ਉੱਪਰ ਦਿਸਦਾ ਹੈ। 

ਬਸੰਤੀ ਰੰਗ ਨੂੰ ਬਹਾਦੁਰੀ, ਦਲੇਰੀ ਅਤੇ ਬਲਿਦਾਨ ਦਾ ਰੰਗ 
ਮੰਨਿਆ ਗਿਆ ਹੈ। ਭਾਰਤ ਦੇ ਹਰਮਨ ਪਿਆਰੇ ਸ਼ਹੀਦ ਸਰਦਾਰ 
ਭਗਤ ਸਿੰਘ ਅਤੇ ਉਹਨਾਂ ਦੇ ਸਿਰਲੱਥ ਸਾਥੀਆਂ ਦਾ ਦੇਸ਼ ਨੂੰ ਵਿਦੇਸ਼ੀਆਂ 
ਤੋਂ ਆਜ਼ਾਦ ਕਰਾਉਣ ਲਈ ਕਾਸ਼ਜ਼ਾਂ ਨੂੰ ਚੁਣੌਤੀਆਂ ਦੇਂਦਾ ਅਤੇ 
ਵੰਗਾਰਦਾ ਆਜ਼ਾਦੀ ਦਾ ਇਨਕਲਾਬੀ ਗੀਤ ਅੱਜ ਵੀ ਸਾਡੇ ਰੋਮਾਂ 
ਵਿਚ ਸਿਹਰਨ ਪੈਦਾ ਕਰ ਦੇਂਦਾ ਹੈ। ਦੇਸ਼ ਦੇ ਉਹਨਾਂ ਲਾਡਲਿਆਂ 
ਸਪੂਤਾਂ ਦੀ ਆਵਾਜ਼ ਵਿਚ ਆਵਾਜ਼ ਮਿਲਾ ਕੇ ਸਾਰਾ ਦੇਸ਼ ਉਹਨਾਂ ਤੋਂ 
ਬਲਿਹਾਰ ਜਾਂਦਾ ਸੀ ਅਤੇ ਗਾਉਂਦਾ ਸੀ "ਮੇਰਾ ਰੰਗ ਦੇ ਬਸੰਤੀ ਚੋਲਾ, 
ਮਾਏ, ਮੇਰਾ ਰੰਗ ਦੇ ਬਸੰਤੀ ਚੋਲਾ।" 

ਉਹਨਾਂ ਨੇ ਅਤੇ ਉਹਨਾਂ ਵਰਗੇ ਹੋਰ ਅਣਗਿਣਤ ਮਰਜੀਵੜੇ 
ਸੂਰਬੀਰਾਂ, ਵੀਰਾਂ ਅਤੇ ਵੀਰਾਂਗਨਾਵਾਂ ਨੇ ਬਸੰਤੀ ਚੋਲਾ ਪਾਇਆ, 
ਹੰਢਾਇਆ, ਸੁਤੰਤਰਤਾ ਸੰਗ੍ਰਾਮ ਵਿਚ ਜੁਝਾਰੂਆਂ ਵਾਂਗ ਜੂਝੇ, ਲੜੇ, 
ਭਿੜੇ ਅਤੇ ਮਰੇ। ਜਾਨਾਂ ਵਾਰੀਆਂ, ਫ਼ਾਂਸੀ ਦੇ ਤਖ਼ਤਿਆਂ ਤੇ ਚੜ੍ਹੇ, 
ਤੋਪਾਂ ਦੇ ਦਹਾਨਿਆਂ ਤੋਂ ਗੋਲਿਆਂ ਨਾਲ ਉਡਾਏ ਗਏ। ਆਖਿਰ 
ਉਹਨਾਂ ਦਾ ਬਸੰਤੀ ਚੋਲਾ ਰੰਗ ਲਿਆਇਆ ਅਤੇ ਦੇਸ਼ ਦੀਆਂ ਗੁਲਾਮੀ 
ਦੀਆਂ ਬੇੜੀਆਂ, ਸੰਗਲ ਅਤੇ ਜੰਜੀਰਾਂ ਕੱਟੇ ਗਏ। 15 ਅਗਸਤ 1947 
ਨੂੰ ਅੰਗ੍ਰੇਜ਼ ਭਾਰਤ ਤੋਂ ਚਲੇ ਗਏ ਅਤੇ ਮੁਲਕ ਆਜ਼ਾਦ ਹੋ ਗਿਆ। 

ਸੁਖ ਸ਼ਾਂਤੀ ਦੇ ਵੇਲਿਆਂ ਵਿਚ ਬਸੰਤੀ ਰੰਗ ਖੁਸ਼ਹਾਲੀ ਅਤੇ 
ਜ਼ਿੰਦਗੀ ਨੂੰ ਮਾਣਦੇ ਚਾਵਾਂ ਮਲਹਾਰਾਂ ਦਾ ਰੰਗ ਹੈ। ਬਸੰਤ ਪੰਚਮੀ 
ਵਾਲੇ ਦਿਨ ਕੁੜੀਆਂ ਅਤੇ ਮੁਟਿਆਰਾਂ ਬਸੰਤੀ ਦੁਪੱਟੇ ਅਤੇ ਚੁੰਨੀਆਂ 
ਲੈਂਦੀਆਂ ਹਨ। ਮੁੰਡੇ ਅਤੇ ਗੱਭਰੂ ਜੁਆਨ ਖੱਟੀਆਂ, ਪੀਲੀਆਂ ਜਾਂ 
ਬਸੰਤੀ ਦਸਤਾਰਾਂ ਸਜਾਉਂਦੇ ਹਨ। ਪੀਲਾ ਰੰਗ ਧਰਤੀ ਉੱਤੇ ਬਹਾਰ 
ਜਾਂ ਬਸੰਤ ਰਿਤੂ ਦੇ ਆਗਮਨ ਨਾਲ ਧਰਤੀ ਉੱਤੇ ਜੀਵਨ ਵਿਚ 
ਆਉਂਦੀ ਨਵੀਂ ਊਰਜਾ ਦਾ ਪ੍ਰਤੀਕ ਮੰਨਿਆਂ ਜਾਂਦਾ ਹੈ। 

ਕਈ ਲੋਕ ਵਿਸ਼ੇਸ਼ ਤੌਰ ਤੇ ਬਸੰਤੀ ਕਪੜੇ ਪਾ ਕੇ ਸਰਸਵਤੀ 
ਦੇਵੀ ਦੀ ਪੂਜਾ ਕਰਦੇ ਹਨ। ਇਸ ਦਿਨ ਮੰਦਰਾਂ ਅਤੇ ਗੁਰਦੁਆਰਿਆਂ 

ਵਿਚ ਗੁੱਟੇ ਆਦਿ ਵਰਗੇ ਬਸੰਤੀ ਪੀਲੇ ਫ਼ੁੱਲ ਚੜ੍ਹਾਏ ਜਾਂਦੇ ਹਨ। 
ਹਿੰਦੁ ਮਾਣਤਾਵਾਂ ਅਨੁਸਾਰ ਬਸੰਤ ਪੰਚਮੀ ਦੇ ਦਿਨ ਨੂੰ ਪਵਿੱਤਰ ਦਿਨ 
ਮੰਨਿਆਂ ਜਾਂਦਾ ਹੈ। ਮਾਣਤਾ ਹੈ ਕਿ ਇਸ ਦਿਨ ਨੂੰ ਕਿਸੇ ਸ਼ੁਭ ਕੰਮ 
ਨੂੰ ਕਰਨ ਲਈ ਕਿਸੇ ਮਹੂਰਤ ਦੀ ਲੋੜ ਨਹੀਂ' ਮੈਂਦੀ। ਗੁਰਦੁਆਰਿਆਂ 
ਵਿਚ ਬਸੰਤ ਰਾਗ ਵਿਚ ਉਚਾਰੇ ਗੁਰਬਾਣੀ ਦੇ ਸ਼ਬਦਾਂ ਦਾ ਕੀਰਤਨ 
ਗਾਇਨ ਕੀਤਾ ਜਾਂਦਾ ਹੈ ਜਿਸ ਨੂੰ ਸੰਗਤ ਅਤੇ ਸ਼ਰਧਾਲੂ ਸ਼ਰਧਾ ਅਤੇ 
ਆਦਰ ਸਤਕਾਰ ਨਾਲ ਸਰਵਣ ਕਰਦੇ ਹਨ। 

ਅਮੀਰ ਖੁਸਰੋ (ਸੰਨ 1253- 1325) ਆਪਣੀ ਇਕ ਰਚਨਾ 
ਵਿਚ ਬਸੰਤ ਰਿਤੂ ਦੀ ਕੁਦਰਤ ਵਿਚ ਸਭ ਪਾਸੇ ਖਿੱਲਰੀ ਹੋਈ 
ਸਕਲ ਬਨ, ਅੰਬਵਾ ਬੌਰੇ, ਟੇਸੂ ਫ਼ੂਲੇ, ਕੋਇਲ ਕੂਕਤ ਡਾਰ ਡਾਰ ।" 
ਪੰਜਾਬੀ ਦਾ ਇਕ ਅਖਾਣ ਬਸੰਤ ਦੇ ਸੋਹਣੇ ਦਿਨਾਂ ਦੀ ਉਦਾਹਰਣ 
ਬਖਾਣਦਾ ਹੈ, "ਸਦਾ ਦਿਵਾਲੀ ਸਾਧ ਦੀ, ਅੱਠੇ ਪਹਿਰ ਬਸੰਤ ।" 
ਪੰਜਾਬ ਦੇ ਸੱਭਿਆਚਾਰ ਵਿਚ ਬਸੰਤ ਬਾਰੇ ਹੋਰ ਵੀ ਕਈ ਮੁਹਾਵਰੇ, 
ਅਖਾਣ ਅਤੇ ਸਾਹਿਤਕ ਰਚਨਾਵਾਂ ਮਿਲ ਜਾਣਗੀਆਂ ਕਿਉ ਕਿ 
ਬਸੰਤ ਰਿਤੂ ਸਾਡੇ ਰਹਿਣ ਸਹਿਣ ਵਿਚ ਆਦਿਕਾਲ ਤੋ ਭਰਪੂਰਤਾ 
ਨਾਲ ਰਚੀ ਮਿਚੀ ਹੋਈ ਹੈ। 

ਬਸੰਤ ਪੰਚਮੀ ਘਰ ਦੀ ਰਸੋਈ ਵਿਚ ਵੀ ਰੰਗ ਅਤੇ ਮਿਠਾਸ 
ਭਰਦੀ ਹੈ। ਘਰਾਂ ਵਿਚ ਸੁਆਣੀਆਂ ਆਪਣੇ ਪਰਿਵਾਰ ਲਈ ਚਾਅ 
ਨਾਲ ਉਚੇਚਾ ਪੀਲੇ ਕੇਸਰੀ ਰੰਗ ਦੇ ਜ਼ਰਦੇ ਵਰਗੇ ਮਿੱਠੇ ਪਕਵਾਨ 
ਬਣਾਉਂਦੀਆਂ ਹਨ, ਜਿਨ੍ਹਾਂ ਨੂੰ ਪਰਿਵਾਰ ਦੇ ਛੋਟੇ ਵੱਡੇ ਸਾਰੇ ਚਾਅ 
ਨਾਲ ਖਾਂਦੇ ਹਨ। ਪੰਜਾਬ ਵਿਚ ਇਸ ਦਿਨ ਵਿਸ਼ੇਸ਼ ਤੌਰ ਤੇ ਗਿਰੀਆਂ, 
ਮੇਵੇ, ਬਦਾਮ, ਕਿਸ਼ਮਿਸ਼ ਅਤੇ ਕੇਸਰ ਆਦਿ ਪਾ ਕੇ ਜ਼ਰਦੇ ਵਾਲੇ 
ਮਿੱਠੇ ਚੌਲ ਬਣਾਏ ਜਾਂਦੇ ਹਨ। ਇਹ ਤਿਉਹਾਰ ਪੰਜਾਬ ਦੇ ਇਤਿਹਾਸ 
ਨਾਲ ਜੁੜਿਆ ਹੋਇਆ ਹੈ। ਸੰਨ 1742 ਦੀ ਬਸੰਤ ਪੰਚਮੀ ਵਾਲੇ 
ਦਿਨ ਹੀ ਉਸ ਵੇਲੇ ਦੀ ਕੱਟੜ ਹਕੂਮਤ ਵੱਲੋਂ 'ਬ਼ਾਲ ਹਕੀਕਤ ਰਾਏ' 
ਨੂੰ ਲਾਹੌਰ ਵਿਚ ਮੌਤ ਦੀ ਸਜ਼ਾ ਦਿੱਤੀ ਗਈ ਸੀ। 

ਬਸੰਤ ਦੇ ਦਿਨਾਂ ਵਿਚ ਹਲਕੀ ਮੱਧਮ ਬਿਆਰੀ ਪੌਣ ਵਗ਼ਦੀ 
ਹੈ। ਇਹ ਗੁੱਡੀਆਂ ਅਤੇ ਪਤੰਗਾਂ ਉਡਾਉਣ ਵਿਚ ਮਦਦ ਕਰਦੀ ਹੈ। 


ਅਸਮਾਨ ਵਿਚ ਬੁੱਲਿਆਂ ਵਾਲੀ ਹਵਾ ਵਗ਼ਦੀ ਹੁੰਦੀ ਹੈ ਅਤੇ ਪਤੰਗ 
ਆਪਣੇ ਆਪ ਉੱਡਦੀ ਹੈ। ਪਤੰਗਾਂ ਉਡਾਉਣ ਦੇ ਸ਼ੌਕੀਨਾਂ ਲਈ ਇਹ 
ਆਨੰਦ ਨਾਲ ਝੂਮਣ ਦਾ ਮੌਕਾ ਹੁੰਦਾ ਹੈ। ਪਤੰਗਾਂ ਦੇ ਪੇਚੇ ਲਾਏ ਜਾਂਦੇ 
ਹਨ ਅਤੇ ਜਦੋਂ ਕੋਈ ਪਤੰਗਬਾਜ਼ ਕਿਸੇ ਦੂਸਰੇ ਦੀ ਪਤੰਗ ਦੀ ਡੋਰ ਨੂੰ 
ਆਪਣੀ ਪਤੰਗ ਦੀ ਡੋਰ ਨਾਲ ਕੱਟ ਦੇਂਦਾ ਹੈ ਤਾਂ ਇਸ ਜਿੱਤ ਦਾ 
ਐਲਾਨ ਕਰਦੀਆਂ ਉਸ ਦੀਆਂ 'ਬੋ ਕਾਟਾ - ਬੋ_ਕਾਟਾ' ਦੀਆਂ 
ਉੱਚੀਆਂ ਆਵਾਜ਼ਾਂ ਸੁਣਾਈ ਦੇਂਦੀਆਂ ਹਨ। 
ਬਸੰਤ ਦੇ ਦਿਨ ਨੂੰ ਪਤੰਗਾਂ ਉਡਾਉਣ ਦੀ ਪਰੰਪਰਾ ਬਹੁਤ 
ਦੁਕਾਨਾਂ ਸਜਾਉਂਦੇ ਹਨ। ਲੋਕ ਨਵੀਂ ਰੁੱਤ ਦਾ ਸੁਆਗਤ ਪਤੰਗਾਂ ਉਡਾ 
ਕੇ ਵੀ ਕਰਦੇ ਹਨ। ਕਈਆਂ ਥਾਵਾਂ ਤੇ ਇਸ ਦਿਨ ਵਿਸ਼ੇਸ਼ ਪਤੰਗਬਾਜ਼ੀ 
ਦੇ ਮੁਕਾਬਲੇ ਵੀ ਕਰਾਏ ਜਾਂਦੇ ਹਨ। ਪਰ ਪਤੰਗਬਾਜ਼ੀ ਖਤਰਨਾਕ ਵੀ 
ਹੈ। ਇਸ ਨੂੰ ਖੁੱਲਿਆਂ ਮੈਦਾਨਾਂ ਵਿਚ ਹੀ ਕਰਨਾ ਚਾਹੀਦਾ ਹੈ। ਸਮੇਂ 
ਨਾਲ ਪਤੰਗਬਾਜ਼ੀ ਅਤੇ ਗੁੱਡੀਆਂ ਉਡਾਉਣ ਦਾ ਚਲਨ ਤੇ ਸ਼ੌਕ ਮੱਧਮ 
ਪੈ ਗਏ ਹਨ। ਇਹਨਾਂ ਦੀ ਥਾਂ ਮੋਬਾਈਲ, ਕੰਪਿਊਟਰ ਵਰਗੇ ਅੱਜ 
ਦੇ ਸਮੇ ਦੇ ਆਧੁਨਿਕ ਨਵਿਆਂ ਰੁਝਾਣਾਂ, ਰੁਝੇਵਿਆਂ ਅਤੇ ਦਿਲ 
ਪਰਚਾਵਿਆਂ ਨੇ ਲੈ ਲਈ ਹੈ। 
ਬਸੰਤ ਰਿਤੂ ਸਾਡੇ ਲਈ ਪ੍ਰਕਿਰਤੀ ਦਾ ਵਰਦਾਨ ਹੈ। ਇਤਿਹਾਸ, 
ਬਲਿਦਾਨ, ਨੈਤਿਕਤਾ, ਸੁਤੰਤਰਤਾ ਅਤੇ ਪਰੰਪਰਾਵਾਂ ਨਾਲ ਇਸ ਦਾ 
ਗੂੜ੍ਹਾ ਸੰਬੰਧ ਹੈ। ਬਸੰਤ ਪੰਚਮੀ ਸਾਨੂੰ ਇਹਨਾਂ ਗੁਣਾਂ ਦੀ ਯਾਦ 
ਕਰਾਉਂਦੀ ਹੈ। ਸਭ ਮਨੁੱਖੀ ਸਭਿਤਾਵਾਂ ਵਿਚ ਬਸੰਤ ਦਾ ਮੌਸਮ ਸਭ 
ਰਿਤੂਆਂ ਦਾ ਰਾਜਾ ਮੰਨਿਆ ਗਿਆ ਹੈ। ਬਸੰਤ ਪੰਚਮੀ ਵਾਲੇ ਦਿਨ 
ਸਾਨੂੰ ਸਭ ਨੂੰ ਮਿਲਜੁਲ ਕੇ ਪ੍ਰਕਿਰਤੀ ਲਈ ਸ਼ੁਕਰਾਨੇ ਦੇ ਭਾਵ ਨਾਲ 
ਬਨਾਉਣ ਲਈ ਉਪਰਾਲਿਆਂ ਬਾਰੇ ਸੋਚ ਵਿਚਾਰ ਕਰਨੀ ਚਾਹੀਦੀ 
ਹੈ ਤਾਂ ਜੋ ਅਸੀਂ ਬਸੰਤ ਰੁੱਤ ਦੇ ਨਾਲ ਨਾਲ ਹਰੇਕ ਰੁੱਤ ਦਾ ਆਨੰਦ 
ਮਾਣ ਸਕੀਏ। 
- ਰਿਟਾਇਰਡ, ਇੰਡੀਅਨ ਨੇਵੀ 
ਮੋਬਾ: 9818159944 

ਫਰਵਰੀ, 2024 


੧੧॥੧0੧5॥0੫60018.60।। 


- ਇੰਦਰ ਦਮਨ ਸਿੰਘ ਰਤਨ 


ਚੀਨੀ ਵਾਲੇ ਦੀ ਅਮਰ ਕਹਾਣੀ 


ਆਓ ਰਲਕੇ ਸੁਣੀਏ ਗਾਈਏ ਚੀਨੀ ਵਾਲੇ ਦੀ ਅਮਰ ਕਹਾਣੀ॥ 
ਸਤਿਗੁਰ ਮਹਿਮਾ ਅੰਮ੍ਰਿਤ ਸਾਗਰ ਜਿਸ ਵਿਚੋਂ ਇਕ ਬੂੰਦ ਉਨਾਣੀ ॥ 
ਆਓ ਰਲ ਕੇ ਸੁਣੀਏ ਗਾਈਏ ਚੀਨੀ ਵਾਲੇ ਦੀ ਅਮਰ ਕਹਾਣੀ॥ 
ਜਦੋ ਜਦੋ ਧਰਤੀ ਮਾਤਾ ਤੋ ਦੁਖੜੇ ਸਹੇ ਨਾ ਜਾਂਦੇ ਨੇ॥ 
ਅਤਿਆਚਾਰੀ ਵੱਧਦੇ ਨੇ ਤੇ ਪਾਪੀ ਪਾਪ ਕਮਾਂਦੇ ਨੇ॥ 
ਕੂੜ ਕਰਮ ਪ੍ਰਧਾਨ ਹੁੰਦਾ ਤੇ ਦਇਆ ਧਰਮ ਉਡ ਜਾਂਦੇ ਨੇ॥ 
ਜਨ ਸਾਧਾਰਨ ਨੇਕੀ ਦੇ ਫਿਰ ਕਰਮ ਜਦੋਂ ਫੁਟ ਜਾਂਦੇ ਨੇ॥ 
ਤਦ ਕਰਤੇ ਤੋ' ਭਗਤਾਂ ਦੀ ਫਿਰ ਪੀੜ ਸਹੀ ਨਾ ਜਾਂਦੀ ਏ॥ 
ਨਿਰੰਕਾਰ ਫਿਰ ਕਲਾਧਾਰ ਇੱਕ ਜੋਤ ਇਲਾਹੀ ਆਂਦੀ ਏ॥ 
ਇੱਕ ਹਜਾਰ ਅੱਠ ਸੌ ਬਹਤਰ ਭਾਗਾਂ ਭਰੀ ਬਿਕਰਮੀ ਆਈ॥ 
ਸਾਰੇ ਹਾਰ ਸਿੰਗਾਰ ਲਗਾ ਕੇ ਰਾਣੀ ਰੁੱਤ ਬਸੰਤੀ ਆਈ॥ 
ਸਰਬ ਕਲਾ ਸੰਪੂਰਨ ਸਤਿਗੁਰ ਬਾਰ੍ਹਵਾਂ ਜਾਮਾ ਸਭ ਤੋਂ ਨਿਆਰਾ॥ 
ਜੁਗੋ ਜੁਗੰਤਰ ਪਰੰਪਰਾ ਹਿਤ, ਨਿਰੰਕਾਰ ਨੇ ਧਰਾ ਅਵਤਾਰਾ॥ 
ਦੁਖੀਆਂ ਦੇ ਦੁੱਖ ਦੂਰ ਕਰਨ ਹਿੱਤ ਰਾਈਆਂ ਭੈਣੀ ਪਰਗਟਿਆ॥ 
ਮਾਤ ਸਦਾ ਕੌਰ ਪਿਤਾ ਜੱਸਾ ਸਿੰਘ ਗੁਰੂ ਰਾਮ ਸਿੰਘ ਨਾਮ ਦੀਆ॥ 
ਬਚਪਨ ਬੀਤਾ ਆਈ ਜਵਾਨੀ ਸਤਿਗੁਰ ਮਹਿਮਾ ਮਹਿਕਣ ਲੱਗੀ॥ 
ਭਾਰਤ ਮਾਤਾ ਲਈ ਅੰਗੜਾਈ, ਖੁਸ਼ੀਆਂ ਦੇ ਵਿੱਚ ਟਹਿਕਣ ਲੌਗੀ। 
ਠਾਰਾਂ ਸੌ ਤਿਰਨਵੇ' ਬਿਕ੍ਰਮੀ ਸਿੱਖ ਸੈਨਾ ਦੇ ਸੈਨਕ ਹੋਏ॥ 
ਨਾਮ ਜਪਾਇਆ ਪਾਠ ਪੜ੍ਹਾਇਆ, ਫੌਜਾਂ ਦੇ ਫਿਰ ਮਾਲਕ ਹੋਏ॥ 
ਸਤਿਗੁਰ ਬਾਲਕ ਸਿੰਘ ਨੂੰ ਮਿਲਕੇ, ਗੁਰਗੱਦੀ ਦੀ ਸੇਵ ਉਠਾਈ॥ 
ਮਹਾਰਾਜਾ ਦੀ ਸੈਨਾ ਛੱਡ ਕੇ, ਸਾਧ ਸੰਗਤ ਵਿੱਚ ਕਿਰਤ ਕਮਾਈ॥ 
ਸਤਿ ਅਕਾਲ ਜੈਕਾਰ ਗਜਾ ਕੇ ਭੈਣੀ ਤੋਂ ਇੱਕ ਕੂਕ ਉਠਾਈ॥ 
ਨਾਮਧਾਰੀ ਲਹਿਰ ਨਾਮ ਦੀ, ਦਿਲਾਂ ਦੇ ਅੰਦਰ ਹੂਕ ਉਠਾਈ॥ 
ਜਿਸ ਨੇ ਸਤਿਗੁਰ ਦਰਸ਼ਨ ਕੀਤੇ, ਸਤਿਗੁਰ ਦਾ ਸਿੱਖ ਪੂਰਾ ਹੋਇਆ॥ 
ਕੰਨ ਦੇ ਵਿੱਚ ਜਿਸ ਨਾਮ ਲੈ ਲਿਆ, ਕੂਕਾ ਲਹਿਰ ਦਾ ਸੂਰਾ ਹੋਇਆ॥ 
ਜਿਸਦੇ ਇੱਕ ਇਸ਼ਾਰੇ ਸਾਰੀ ਦੁਨੀਆਂ ਬਖਸ਼ੀ ਜਾਂਦੀ ਏ॥ 
ਜਿਸ ਵੱਲ ਹੋਈ ਨਿਗਾਹ ਮਿਹਰ ਦੀ, ਗਈ ਖੁਸ਼ੀ ਮੁੜ ਆਂਦੀ ਏ॥ 
ਸੋਨੇ ਦੀ ਚਿੜੀਆ ਹਿੰਦ ਨੂੰ ਲੈ ਕੇ, ਗੋਰਾ ਹੋ ਗਿਆ ਬਹੁ ਅਭਿਮਾਨੀ॥ 
ਭੋਲੀ ਭਾਲੀ ਹਿੰਦ ਦੀ ਜਨਤਾ, ਕਰਦਾ ਸੀ ਗੋਰਾ ਮਨਮਾਨੀ॥ 
ਕਰਮ ਧਰਮ ਉਹ ਮੂਲ ਨਾ ਜਾਣੇ, ਪਾਪਾਂ ਦਾ ਉਹ ਪਾਠ ਪੜ੍ਹਾਵੇ॥ 
ਬੁਚੜ ਖਾਨੇ ਉਸ ਖੁਲ੍ਹਵਾਏ, ਗਉਆਂ ਵੱਛੇ ਕਤਲ ਕਰਾਏ॥ 
ਸਤਿਗੁਰ ਤੋਂ ਫਿਰ ਗੋਰੇ ਰਾਜ ਦੀ ਅਤਿਆਚਾਰੀ ਗਈ ਨਾ ਵੇਖੀ॥ 
ਗੋਰੇ ਰਾਜ ਨਾਲ ਟੱਕਰ ਲਾਈ, ਆਪਣੀ ਤਾਕਤ ਮੂਲ ਨਾ ਵੇਖੀ॥ 
ਨੱਸ ਜਾ ਬਿੱਲਿਆ, ਨੱਸ ਜਾ ਗੋਰਿਆ, ਆਜ਼ਾਦੀ ਦਾ ਨਾਅਰਾ ਲਾਇਆ॥ 
ਸੁੱਤੀ ਹਿੰਦ ਦੀ ਜਨਤਾ ਤਾਈਂ ਸਤਿਗੁਰ ਝੂਣ ਝੂਣ ਕੇ ਉਠਾਇਆ॥ 
ਗੋਰੇ ਦੀ ਜੜ੍ਹ ਪੁੱਟਣ ਖਾਤਰ, ਗੋਰੇ ਰਾਜ ਤਾਈਂ ਦੁਰਕਾਇਆ॥ 
ਡਾਕ, ਥਾਣਾ, ਗੋਰੇ ਦੀ ਨੌਕਰੀ, ਰੇਲ ਯਾਤਰਾ ਬੁਰਾ ਮਨਾਇਆ॥ 
ਪੰਥ ਦੀ ਵਾਗਡੋਰ ਹੌਥ ਫੜ ਕੇ, ਜਨਤਾ ਨੂੰ ਗੁਰ ਚਰਨੀਂ ਲਾਇਆ॥ 
ਅੱਖਾਂ ਪਾੜ ਕੇ ਗੋਰਾ ਵੇਖੇ, ਮੂੰਹ ਵਿੱਚ ਉਂਗਲਾਂ ਪਾ ਘਬਰਾਇਆ॥ 
ਮੰਗਲ ਸਿੰਘ ਇੱਕ ਗਰੇਵਾਲ ਨੇ, ਚੀਨੀ ਘੋੜੀ ਭੇਟ ਚੜ੍ਹਾਈ॥ 
ਚੀਨੀ ਨੇ ਗੁਰਚਰਨੀ ਆ ਕੇ, ਸੱਚੀ ਸੁੱਚੀ ਸ਼ਾਂਤੀ ਪਾਈ॥ 


ਵਰ 

ਪਹਿਲਾਂ ਕੋਈ ਚੀਨੀ ਆਖੇ, ਫੇਰ ਕੋਈ ਆਖੇ ਚੀਨੀ ਵਾਲਾ॥ 
ਜਿਤਨੀ ਸ਼ੋਭਾ ਚੀਨੀ ਪਾਈ, ਹੈ ਕੋਈ ਇੱਕ ਨਾ ਭਾਗਾਂ ਵਾਲਾ॥ 
ਜਦ ਤੱਕ ਸੂਰਜ ਚੰਦ ਰਹਿਣਗੇ ਚੀਨੀ ਵੀ ਸੁਰਜੀਤ ਰਹੇਗੀ॥ 
ਐਪਰ ਚੀਨੀ ਰਹੀ ਤਬੇਲੇ, ਸਲ੍ਹ ਵਿਛੋੜਾ ਕਿਵੇ' ਸਹੇਗੀ॥ 
ਮਲੇਰ ਕੋਟਲੇ ਨਾਮਾਰੀਆਂ ਖੂਨ ਦੀ ਹੋਲੀ ਰਲ ਕੇ ਖੇਲੀ॥ 
ਚਾਵਾਂ ਨਾਲ ਉਹ ਡਾਹਣ ਛਾਤੀਆਂ, ਗੋਰਾ ਮਲਦਾ ਰਿਹਾ ਹਥੇਲੀ॥ 
ਹੀਰਾ ਸਿੰਘ ਲਹਿਣਾ ਸਿੰਘ ਸੂਰੇ, ਬਦਲਾ ਲੈਣ ਗਊ ਦਾ ਆਏ॥ 
ਧੰਨ ਸਤਿਗੁਰੁ ਰਾਮ ਸਿੰਘ ਜੀ, ਜਿਨਾਂ ਦੇ ਗੁਰ ਸਿੱਖ ਅਖਾਏ॥ 
ਕਾਵਨ ਦੀ ਦਾਹੜੀ ਹੱਥ ਫੜਕੇ ਬਿਸ਼ਨ ਸਿੰਘ ਨੇ ਹੱਥ ਕਟਵਾਏ॥ 
ਇੱਟਾਂ ਜੋੜ ਕੇ ਛਾਤੀਆਂ ਡਾਹ ਕੇ, ਇਤਿਹਾਸ ਨੂੰ ਚਾਰ ਚੰਨ ਲਾਏ॥ 
ਪੰਥ ਦੀ ਕਾਰ ਚਲਾਵਣ ਲਈ ਸਤਿਗੁਰ ਨੇ ਬਾਈ ਸੂਬੇ ਥਾਪੇ॥ 
ਗੋਰੇ ਨੇ ਜਦ ਬੰਦ ਚਾ ਕੀਤੇ, ਘਰ ਘਰ ਰਾਮ ਸਿੰਘ ਹੋ ਵਿਆਪੇ॥ 
ਮਾਨਾ ਵਾਲੇ ਹੋਲੇ ਦੇ ਵਿੱਚ ਘੁਮਿਆਰੀ ਦਾ ਪੁੰਤ ਜਿਵਾਇਆ॥ 
ਰਾਇ ਸਿੰਘ ਨੂੰ ਜੰਗਲ ਦੇ ਵਿੱਚ, ਮੋਤ ਸ਼ੇਰ ਦੇ ਮੂੰਹੋਂ ਬਰਾਇਆ॥ 
ਪੰਥ ਦੀ ਵਾਗਡੋਰ ਫਿਰ ਆਪਣੇ ਵੀਰ ਹਰੀ ਸਿੰਘ ਨੂੰ ਦੇ ਕਰਕੇ॥ 
ਹਰੀ ਰਖਣਗੇ ਭਰੀ ਰੌਖਣਗੇ, ਸਤਿਗੁਰ ਥਾਪਿਆ ਹੱਥ ਦੇ ਕਰਕੇ॥ 
ਸਤਿਗੁਰ ਦੇ ਸਤਿਸੰਗ ਦੀ ਮਹਿਮਾ, ਗੋਰੇ ਰਾਜ ਤੋਂ ਗਈ ਨਾ ਵੇਖੀ॥ 
ਸਚ ਦੇ ਸੂਰਜ ਅੱਗੇ ਦੀਪਕ, ਕਰ ਸਕਿਆ ਗੋਰਾ ਨਾ ਹੇਠੀ॥ 
ਸੜ ਬਲ ਗੋਰਾ ਕਾਲਾ ਹੋਇਆ, ਗੋਰੇ ਰਾਜ ਦਾ ਅੰਦਰ ਹੌਲਿਆ॥ 
ਗੁਰੂ ਰਾਮ ਸਿੰਘ ਭੈਣੀ ਤੋਂ, ਜਿਸਦਾ ਜਾਵੇ ਤੇਜ ਨਾ ਝੱਲਿਆ॥ 
ਬਾਗੀਆਂ ਦਾ ਸਰਦਾਰ ਬਣਾਕੇ ਜਲਾਵਤਨ ਦਾ ਢੰਗ ਚਾ ਠਾਨਾ॥ 
ਜਲਾਵਤਨ ਤੋਂ ਕਦ ਡਰਦਾ ਸੀ ਆਜ਼ਾਦੀ ਦਾ ਗੁਰ ਪਰਵਾਨਾ॥ 


ਕਰਮੋ` ਕਾਲੀ ਕੰਬਲੀ ਲੈ ਕੇ ਸੰਮਤ 1928 ਆਈ॥ 
ਦੇਸ਼ ਨਿਕਾਲੇ ਦਾ ਸਮਾਨ ਸੀ, ਪੰਥ ਦੇ ਮੰਦੇ ਭਾਗ ਲਿਆਈ॥ 
ਕਾਲੀ ਕੰਬਲੀ ਗਲ ਵਿੱਚ ਪਾ ਕੇ ਗੱਡੇ ਦੀ ਗੁਰ ਕਰੀ ਸਵਾਰੀ॥ 
ਬਉਰੀਆਂ ਸੰਗਤਾਂ ਰੋਂਦੀਆਂ ਛੱਡ ਕੇ, ਪਰਦੇਸਾਂ ਦੀ ਕਰੀ ਤਿਆਰੀ॥ 
ਤੁਰ ਚੌਲਿਆ, ਤੁਰ ਚੱਲਿਆ ਪ੍ਰੀਤਮ, ਦੇ ਸੰਗਤਾਂ ਨੂੰ ਦੁਖੜੇ ਭਾਰੀ॥ 
ਚੀਨੀ ਤੇ ਭੈਣੀ ਰਲ ਰੋਈਆਂ, ਹਿੰਦ ਕੂਕਦੀ ਰਹੀ ਵਿਚਾਰੀ॥ 


ਨਾ ਕੋ ਚੀਨੀਏ ਨਾ ਰੋ ਕਮਲੀਏ, ਤੇਰਾ ਮੇਰਾ ਸੰਜੋਗ ਪੁਰਾਣਾ॥ 
ਵਿਛੜਾਂਗੇ ਪਰ ਰਹਿਸਾਂ ਇੱਕਠੇ ਯਾਦਾਂ ਦੇ ਵਿੱਚ ਵਕਤ ਬਿਤਾਣਾ॥ 
ਅੱਖੀਆਂ ਦੇ ਵਿੱਚ ਪਾਣੀ ਭਰਕੇ ਗੁਰੂ ਹਰੀ ਸਿੰਘ ਗੁਮਸੁਮ ਹੋਏ॥ 
ਧੀ ਇੱਕ ਪਾਸੇ ਪਿਤਾ ਜੌਸਾ ਸਿੰਘ ਭੁਬਾਂ ਮਾਰ ਕੇ ਸਾਰੇ ਰੋਏ॥ 
ਸੰਗਤ ਰੋਵੇ ਲਏ ਬਿਲਕੀਆਂ, ਏਹੋ ਜਿਹੀ ਕਦੇ ਨਾ ਹੋਏ॥ 
ਕਲਰ ਰੇਤ ਪੰਜਾਬ ਦੇ ਟਿੱਬੇ, ਹੰਝੂਆਂ ਦੇ ਡੋਬੇ ਵਿੱਚ ਮੋਏ॥ 
ਦੇਸ਼ ਆਜ਼ਾਦੀ ਖਾਤਰ ਜਿਸ ਨੇ ਪਰਦੇਸਾਂ ਨੂੰ ਚਾਲੇ ਪਾਏ॥ 
ਆਈ ਆਜ਼ਾਦੀ ਬਹੁਤ ਸਤਾਬੀ, ਪਰ ਉਹ ਪ੍ਰੀਤਮ ਅਜੇ ਨਾ ਆਏ॥ 
ਵਿੱਚ ਉਡੀਕਾਂ ਪਾਗਲ ਹੋਏ, ਕਈ ਸਿੱਖਾਂ ਨੇ ਪਰਾਣ ਗਵਾਏ॥ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੱਚਖੰਡ ਵਿੱਚ ਡੇਰੇ ਲਾਏ॥ 
ਇੱਕੋ ਸਿੱਕ ਦਰਸ ਦੀ ਬਾਕੀ ਉਹ ਵੀ ਅਜੇ ਨਾ ਪੂਰੀ ਹੋਈ॥ 
ਇਸ ਜੀਵਨ ਤੋਂ ਮਰਨ ਚੰਗੇਰਾ, ਜੀਵਨ ਦੀ ਹੁਣ ਲੋੜ ਨਾ ਕੋਈ॥ 


ਫਰਵਰੀ, 2024 

ਪੁਸਤਕ “ਗ਼ਦਰੀ ਲਹਿਰਾਂ ਦੀ ਹਿੱਸੇਦਾਰੀ” ਵਿਚੋਂ 


- ਗੁਰੂਮੇਲ ਸਿੰਘ ਸਿੱਧੂ 


ਨਾਮਧਾਰੀ ਸੰਪ੍ਰਦਾਇ 


ਨਾਮਧਾਰੀ ਸੰਪ੍ਰਦਾਇ, ਮੂਲ ਰੂਪ ਵਿੱਚ, ਸਿੱਖ ਧਰਮ ਦੀ ਫਿਲੌਸਫ਼ੀ 
ਦਾ ਹੀ ਰੂਪਾਂਤਰਨ (।#੬੧੯੦੧੧੦0/੧੦5/5) ਹੈ। ਇਹ ਸ੍ਹੀ ਗੁਰੂ ਨਾਨਕ 
ਦੇਵ ਜੀ ਦੀ ਸ਼ਾਂਤਮਈ ਵਿਚਾਰਧਾਰਾ ਵਿੱਚ ਯਕੀਨ ਰੱਖਦੀ ਹੈ ਅਤੇ ਸੀ 
ਗੁਰੂ ਗੋਬਿੰਦ ਸਿੰਘ ਜੀ ਦੇ ਪੰਜ ਕਕਾਰਾਂ ਦੀ ਧਾਰਨੀ ਹੈ। ਸਿੱਖ ਧਰਮ ਵਾਂਗ 
ਇਹ ਸੰਪੁਦਾਇ ਵੀ “ਇਕ ਰੱਬ” (੧ਉ') ਵਿੱਚ ਆਸਥਾ ਰੱਖਦੀ ਹੈ। 
ਨਾਮਧਾਰੀ ਸੰਪ੍ਰਦਾਇ ਨੂੰ “ਕੂਕਾ” ਲਹਿਰ ਵੀ ਕਿਹਾ ਜਾਂਦਾ ਹੈ। “ਨਾਮਧਾਰੀ” 
ਅਤੇ 'ਕੂਕਾ' ਨਾਮ ਭਾਸ਼ਾਈ ਨਿਰੁਕਤੀ ਦੇ ਸੂਚਕ ਨਹੀਂ, ਧਾਰਮਿਕ ਅਤੇ 
ਸਮਾਜਿਕ ਵਿਚਾਰਧਾਰਾ ਦੇ ਲਖਾਇਕ ਹਨ। ਸਿੱਖ ਫਿਲੌਸਫੀ ਵਿੱਚ “ਨਾਮ 
ਜਪੋ, ਕਿਰਤ ਕਰੋ ਤੇ ਵੰਡ ਛਕੋ” ਦਾ ਸੰਕਲਪ ਹੈ। ਨਾਮਧਾਰੀ ਸੰਪੁਦਾਇ ਵੀ 
ਇਸ ਸੰਕਲਪ ਨੂੰ ਪਰਨਾਈ ਹੋਈ ਹੈ। ਦਰਅਸਲ, ਨਾਮ ਜਪਣਾ ਪ੍ਰਥਮ 
ਮੰਨਿਆ ਗਿਆ ਹੈ ਕਿਉਂਕਿ, ਇਹ ਪ੍ਰਮਾਤਮਾ ਵਿੱਚ ਲੀਨ ਹੋਣ ਦਾ ਸੂਤਰ 
ਵਿਸ਼ੇਸ਼ ਹੈ। ਫਲਸਰੂਪ, ਇਸ ਸੰਪ੍ਰਦਾਇ ਦੇ ਮੈਂਬਰਾਂ ਨੂੰ “ਨਾਮਧਾਰੀ” ਕਿਹਾ 
ਜਾਂਦਾ ਹੈ। ਨਾਮ ਜਪਣ ਵੇਲੇ ਇਨਸਾਨ ਨੂੰ ਆਪਣਾ ਆਪਾ ਵਿਸਰ ਜਾਂਦਾ ਹੈ 
ਤੇ ਵਜਦ ਵਿੱਚ ਨਾਮ ਦੇ ਉਚਾਰਨ ਵਿੱਚੋਂ ਵੈਰਾਗਮਈ ਧੁਨੀ ਧੈਦਾ ਹੁੰਦੀ ਹੈ 
ਕੀਰਤਨ ਵੇਲੇ ਭਾਵੁਕ ਹੋ ਕੇ ਵਜਦ ਵਿੱਚ ਆ ਜਾਂਦੇ ਹਨ। ਕੇਸ ਖੋਲ੍ਹ ਕੇ 
ਝੂਮਦੇ ਹਨ ਅਤੇ ਪ੍ਰਮਾਤਮਾ ਦੇ ਮਿਲਾਪ ਲਈ ਵਿਲਕਦੇ ਹਨ। ਇਸ 
ਅਵਸਥਾ ਵਿੱਚ ਖਾਸ ਕਿਸਮ ਦੀ 'ਕੂਕ` ਪੈਦਾ ਹੁੰਦੀ ਹੈ। ਇਸ ਧੁਨੀ ਦੇ 
ਆਧਾਰ ਤੇ ਨਾਮਧਾਰੀ ਸਿੱਖਾਂ ਨੂੰ “ਕੂਕਾ ਸਿੱਖ” ਕਿਹਾ ਜਾਂਦਾ ਹੈ। ਪੰਥ 
ਪੁਕਾਸ਼ ਦੇ ਕਰਤਾ ਪ੍ਰਸਿੱਧ ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ 
ਨਾਮਧਾਰੀ ਸਿੱਖਾਂ ਬਾਰੇ ਲਿਖਦੇ ਹਨ : 

“ਸਹੀ ਨਾਮ ਨਾਮਧਾਰੀ ਆਹਿ ਤਿਨ ਕਾ ਉਦਾਰੀ 

ਕੂਕ ਮਾਰਨੇ ਤੇ ਕੂਕੇ ਜਗਤ ਬਖਾਨ ਹੈ।' 

ਸੰਨ 1891 ਵਿੱਚ ਅੰਗਰੇਜ਼ਾਂ ਵੱਲੋਂ ਕਰਾਈ ਗਈ ਹਿੰਦੋਸਤਾਨੀ 
ਮਰਦਮਸ਼ੁਮਾਰੀ ਵਿੱਚ 'ਕੂਕਾ ਸੰਪ੍ਰਦਾਇ” ਬਾਰੇ ਇਸ ਪ੍ਰਕਾਰ 
ਲਿਖਿਆ ਹੈ : 

ਨਾਮਧਾਰੀ ਲਹਿਰ ਦਾ ਪਿਛੋਕੜ 

ਮੁਗਲ ਰਾਜ ਸਮੇਂ ਸਿੱਖੀ ਨੂੰ ਬਹੁਤ ਢਾਹ ਲੱਗੀ। ਮਹਾਰਾਜਾ ਰਣਜੀਤ 
ਸਿੰਘ ਦੇ ਰਾਜ (1780-1839) ਵਿੱਚ ਇਸ ਨੂੰ ਕੁਝ ਆਸਰਾ ਮਿਲਿਆ। 
ਮੁਗਲ ਰਾਜ ਦੇ ਦਬਾਅ ਤੋਂ ਮੁਕਤ ਹੋਣ ਨਾਲ ਕੁਝ ਸਿੱਖ-ਸਰਦਾਰ ਨਵੀਂ 
ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਸਿੱਖ-ਹਕੂਮਤ ਦੇ ਅਸਰ ਹੇਠ ਗੁਰੂਆਂ ਦੀ ਸਿੱਖਿਆ ਨੂੰ ਵਿਸਾਰਨ ਲੌਂਗ 
ਪਏ। ਇਸ ਦਾ ਪੁਭਾਵ ਆਮ ਸੰਗਤ `ਤੇ ਵੀ ਪਿਆ। ਸਿੱਖ ਮੌਤ ਦੇ 
ਠੱਲ੍ਹ ਪਾਉਣ ਲਈ, ਚਰਚਾ ਛਿੜੀ। ਸਿੱਖੀ ਦੀ ਆਨ, ਬਾਨ ਤੇ ਸ਼ਾਨ ਨੂੰ 
ਪੁਨਰ ਸੁਰਜੀਤ ਕਰਨ ਲਈ ਯਤਨ ਅਰੰਭੇ। ਸਿੱਖੀ ਪੁਚਾਰ ਲਈ ਪੰਜਾਬ 
ਦੇ ਵੱਖ-ਵੱਖ ਇਲਾਕਿਆਂ ਵਿੱਚ ਕਈ ਸੰਸਥਾਵਾਂ ਉਗਮੀਆਂ। ਮਾਝੇ ਵਿੱਚ 
ਡੇਰਾ ਬਾਬਾ ਬੰਦਾ ਸਿੰਘ ਸੰਸਥਾ ਦੇ ਮਹੰਤ ਬਾਬਾ ਜੁਝਾਰ ਸਿੰਘ ਨੇ ਪੁਚਾਰ 
ਆਰੰਭਿਆ, ਮਾਲਵੇ ਵਿੱਚ ਨਿਰਮਲੇ ਸੰਤਾਂ ਨੇ ਇਸ ਕਾਰਜ ਨੂੰ ਸ਼ੁਰੂ ਕੀਤਾ, 
ਆਨੰਦਪੁਰ ਦੇ ਇਲਾਕੇ ਵਿੱਚ ਬਾਬਾ ਨਰੈਣ ਸਿੰਘ ਨਿਹੰਗ (ਬਾਬਾ ਫੂਲਾ 
ਸਿੰਘ ਦੀ ਸ਼ਾਖ), ਹੋਰਾਂ ਪੁਚਾਰ ਕੀਤਾ ਅਤੇ ਬਾਬਾ ਸਾਹਿਬ ਸਿੰਘ ਬੇਦੀ ਨੇ 
ਸਿੱਖ ਸਰਦਾਰਾਂ ਵਿੱਚ ਉਪਰਾਲੇ ਆਰੰਭੇ। ਸਿੱਖੀ ਦੀ ਜੋਤ ਪੋਠੋਹਾਰ ਦੇ 
ਛਛ-ਹਜ਼ਾਰੇ ਦੇ ਇਲਾਕੇ ਦੇ ਕੇਂਦਰ ਹਜਰੋਂ ਵੀ ਜਗੀ ਜਿੱਥੇ ਗੁਰੂ ਬਾਲਕ 
ਸਿੰਘ ਜੀ ਦੇ ਪੁਭਾਵ ਹੇਠ ਲੋਕ ਗੁਰਸਿੱਖੀ ਵੱਲ ਖਿੱਚੇ ਗਏ। (ਡਾ. ਗੰਡਾ 
ਸਿੰਘ, 2000)3 

ਹਜਰੋਂ ਵਿੱਚ ਹੀ ਭਗਤ ਜਵਾਹਰ ਮੌਲ ਜੀ ਰਹਿੰਦੇ ਸਨ ਜੋ ਛੋਟੇ 
ਹੁੰਦਿਆਂ ਧਾਰਮਕ ਬਿਰਤੀ ਵਾਲੇ ਸਨ, ਜੋ ਆਪ ਨੂੰ ਵਿਰਸੇ ਵਿੱਚ ਮਿਲੀ 
ਸੀ। ਆਪ ਦੀ ਗੁਰਬਾਣੀ ਪ੍ਰਤੀ ਲਗਨ ਨੇ ਸੰਗਤਾਂ ਨੂੰ ਬਹੁਤ ਪ੍ਰਭਾਵਤ 
ਕੀਤਾ। ਨਾਮ ਖੁਮਾਰੀ ਦੀ ਰੰਗਤ ਚੜ੍ਹਨ ਨਾਲ, ਲੋਕ ਆਪ ਨੂੰ “ਸਾਈਂ 
ਕਹਿਣ ਲੌਂਗ ਪਏ। ਨਾਮਧਾਰੀ ਇਤਿਹਾਸਕਾਰਾਂ ਅਨੁਸਾਰ “ਸਾਈਂ” ਜਵਾਹਰ 
ਮੇਲ ਗੁਰੂ ਬਾਲਕ ਸਿੰਘ ਜੀ ਦੇ ਪ੍ਰਮੁੱਖ ਚੇਲਿਆਂ ਵਿੱਚੋਂ ਇਕ ਸਨ। ਉਹਨਾਂ 
ਦੇ ਭਗਤੀ ਭਾਵ ਨੂੰ ਵੇਖ ਕੇ ਗੁਰੂ ਬਾਲਕ ਸਿੰਘ ਉਹਨਾਂ ਨਾਲ ਬਹੁਤ ਪ੍ਰੇਮ ਕਰਦੇ 
ਸਨ। 

ਬਾਬਾ ਬਾਲਕ ਸਿੰਘ ਦੇ ਪਿਤਾ ਦਾ ਨਾਂ ਭਾਈ ਦਿਆਲ ਸਿੰਘ ਸੀ। 
ਆਪ ਦਾ ਜਨਮ 1785 ਈ. ਵਿੱਚ ਅਟਕ ਦੇ ਪਿੰਡ ਸਰਵਾਲਾ ਵਿੱਚ 
ਹੋਇਆ।ਬਾਲਕ ਸਿੰਘ ਦੇ ਤਿੰਨ ਨਾਮਵਰ ਚੇਲੇ ਸਨ, ਭਾਈ ਕਾਨ੍ਹ ਸਿੰਘ, 
ਭਾਈ ਲਾਲ ਸਿੰਘ ਅਤੇ ਭਾਈ ਰਾਮ ਸਿੰਘ। ਭਾਈ ਕਾਨ੍ਹ ਸਿੰਘ ਬਾਬਾ ਜੀ 
ਦੇ ਭਰਾ, ਮੰਨਾ ਸਿੰਘ, ਦੇ ਪੁੱਤਰ ਸਨ ਜੋ ਬਾਅਦ ਵਿੱਚ ਹਜਰੋਂ ਦੇ ਮਹੰਤ 
ਬਣੇ। ਭਾਈ ਲਾਲ ਸਿੰਘ ਅੰਮ੍ਰਿਤਸਰ ਵਿੱਚ ਪੁਚਾਰ ਕਰਨ ਲੌਗ ਪਏ ਅਤੇ 
ਭਾਈ ਰਾਮ ਸਿੰਘ ਕੂਕਾ ਸੰਪ੍ਹਦਾਇ ਦੇ ਮੁਖੀ ਬਣ ਗਏ। ਬਾਬਾ ਬਾਲਕ ਸਿੰਘ 
ਜੀ ਬਾਰੇ ਗਿਆਨੀ ਗਿਆਨ ਸਿੰਘ ਪੰਥ ਪ੍ਰਕਾਸ਼ ਵਿੱਚ ਲਿਖਦੇ ਹਨ: 

ਬਾਲਕ ਮਿਰਿਗੇਸ਼ ਤੇ ਵਿਸ਼ੇਸ਼ ਉਪਦੇਸ਼ ਨਾਮ, 

ਯਦੀ ਨਰ ਨਾਰੀ ਲੈ ਅਪਾਰੀ ਭਵ ਤੈ ਤਰੇ। 

ਔਰ ਇਲਹਾਮ ਕਰਤਾਰ ਕਈ ਬਾਰ ਦਸੋ, 

ਨਾਮ ਦੈ ਉਧਾਰ ਕਰਿ ਜੀਵਨ ਕਾ ਤੂੰ ਖਰੇ। 

ਐਪੇ ਗੁਰ ਦਸਮ ਦਰਸ ਦੈ ਜੋ ਕਹਿਓ ਤਾਂਹਿ, 

ਮੇਰੋ ਅਵਤਾਰ ਅੰਸ ਰਾਮ ਸਿੰਘ ਹੈ ਭਰੇ। 

ਨਿਜ ਸ਼ਕਤਿ ਰਖਾਈ ਗੁਰੂ ਵਾਕ ਦਿਢ ਥੇ ਧਰੇ। 


ਬਾਬਾ ਰਾਮ ਸਿੰਘ 
ਬਾਬਾ ਰਾਮ ਸਿੰਘ ਦਾ ਜਨਮ ਲੁਧਿਆਣਾ ਜ਼ਿਲ੍ਹਾ ਦੇ ਪਿੰਡ ਰਾਈਆਂ 
ਫਰਵਰੀ, 2024 

ਵਿਖੇ, 3 ਫਰਵਰੀ, 1816 ਈ. ਨੂੰ ਹੋਇਆ। ਆਪ ਦੇ ਪਿਤਾ ਦਾ ਨਾਂ 
ਜੱਸਾ ਸਿੰਘ ਅਤੇ ਮਾਤਾ ਦਾ ਨਾਂ ਸਦਾ ਕੌਰ ਸੀ। ਜਦ ਰਾਮ ਸਿੰਘ ਦੋ ਕੁ ਸਾਲ 
ਦਾ ਬਾਲਕ ਸੀ ਤਾਂ ਪਿਤਾ ਨੇ ਰਾਈਆਂ ਤੋਂ ਉੱਠ ਕੇ ਲਾਗਲੇ ਪਿੰਡ, ਭੈਣੀ 
ਸਾਹਿਬ, ਵਿੱਚ ਵਾਸਾ ਕਰ ਲਿਆ। ਆਪ ਦੇ ਪਿਤਾ ਲੁਹਾਰਾ-ਤਰਖਾਣਾ 
ਕਰਦੇ ਸਨ, ਹੋ ਸਕਦਾ ਹੈ ਭੈਣੀ ਸਾਹਿਬ ਵਿੱਚ ਇਸ ਕਿੱਤੇ ਦੀ ਬਹੁਤੀ ਲੋੜ 
ਹੋਵੇ। ਘਰ ਦਾ ਮਹੌਲ ਮੁਢੋਂ-ਮੁਢੋਂ ਧਾਗੰਮਿਕ ਸੀ, ਮਾਤਾ ਜੀ ਗੁਰਬਾਣੀ ਦਾ 
ਪਾਠ ਕਰਦੇ ਸਨ ਤੇ ਗੁਰੂਆਂ, ਪੀਰਾਂ ਤੇ ਸੂਰਬੀਰਾਂ ਦੀਆਂ ਸਾਖੀਆਂ ਸੁਣਾਇਆ 
ਕਰਦੇ ਸਨ। ਫਲਸਰੂਪ, ਆਪ `ਤੇ ਛੋਟੀ ਉਮਰ ਵਿੱਚ ਹੀ ਸਿੱਖੀ ਸਿਧਾਂਤਾਂ 
ਦਾ ਅਸਰ ਪੈਣਾ ਸ਼ੁਰੂ ਹੋ ਗਿਆ। ਮਾਤਾ ਜੀ ਦੇ ਧਾਰਮਿਕ ਵਿਚਾਰਾਂ ਦੀ ਰੂਹ 
ਰਾਮ ਸਿੰਘ ਦੇ ਹਿਰਦੇ ਵਿੱਚ ਵੱਸ ਗਈ। ਕਿਹਾ ਜਾਂਦਾ ਹੈ ਕਿ 9-10 ਸਾਲ 
ਦੀ ਉਮਰ ਵਿੱਚ ਆਪ ਨੇ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਸਰਲ ਕਰ ਲਿਆ 
ਸੀ। ਇਹ ਕੋਈ ਗੈਰ-ਕੁਦਰਤੀ ਗੱਲ ਨਹੀਂ ਸੀ, ਫ੍ਰਾਂਸ ਦੇ ਮਸ਼ਹੂਰ 
ਮਨੋਵਿਗਿਆਨੀ ਤੇ ਭਾਸ਼ਾ ਵਿਗਿਆਨੀ, ਜਾਨ ਪਿਆਜੇ, (1੬੩ ੧੩੬੦੯ 
1953) ਦੀ ਪ੍ਰਮਾਣਿਤ ਖੋਜ ਅਨੁਸਾਰ, ਬੱਚੇ ਵਿੱਚ ਸੂਝ-ਬੂਝ ਦਾ ਵਿਕਾਸ 
ਚਾਰ ਪੜਾਵਾਂ ਵਿੱਚ ਹੁੰਦਾ ਹੈ। ਪਹਿਲੇ ਦੋ ਸਾਲਾਂ ਵਿੱਚ ਆਲੇ-ਦੁਆਲੇ ਦਾ 
ਅਹਿਸਾਸ ਹੋਣਾ ਸ਼ੁਰੂ ਹਜੁੰਦਾ ਹੈ, ਦੋ ਤੋਂ ਸੌਤ ਸਾਲਾਂ ਦੌਰਾਨ ਚੌਗਿਰਦੇ ਨਾਲ 
ਘਟਨਾਵਾਂ ਨੂੰ ਬਾਹਰੀ ਤੌਰ ” ਤੇ ਮਹਿਸੂਸ ਕਰਨ ਲੱਗ ਪੈਂਦਾ ਹੈ। ਜਿਹੜੀਆਂ 
ਗੱਲਾਂ ਉਸ ਨੂੰ ਭਾਉਂਦੀਆਂ ਹਨ, ਉਹ ਹਿਰਦੇ ਵਿੱਚ ਵੱਸ ਜਾਂਦੀਆਂ ਹਨ। 
ਕਸੋਰ ਉਮਰ ਵਿੱਚ ਜੀਵਨ ਨਾਲ ਭਾਵੁਕ ਸਾਂਝ ਪੈਂਦੀ ਹੈ, ਪਰੌੜ੍ਹ ਉਮਰ 
ਵਿੱਚ ਸਮਾਜਿਕ ਕਦਰਾਂ-ਕੀਮਤਾਂ ਦਾ ਨਿਰੀਖਣ ਅਤੇ ਨਿਰਖ-ਪਰਖ ਕਰਨ 
ਦਾ ਵੱਲ ਆਉਂਦਾ ਹੈ। ਬਾਬਾ ਰਾਮ ਸਿੰਘ ਦੇ ਜੀਵਨ ਵੱਲ ਨਜ਼ਰ ਮਾਰਿਆਂ 
ਮਹਿਸੂਸ ਹੁੰਦਾ ਹੈ ਕਿ ਉਨ੍ਹਾਂ ਦੀ ਉਮਰ ਦੇ ਸਾਰੇ ਪੜਾਅ ਨਾਲੋ-ਨਾਲ 
ਵਿਗਸਣੇਂ ਸ਼ੁਰੂ ਹੋ ਗਏ ਸਨ। ਇਹ ਕੋਈ ਰੱਬੀ ਦੇਣ ਜਾਂ ਗੈਬੀ ਸ਼ਕਤੀ 
ਲੌਗਦੀ ਹੈ। 

ਬਾਬਾ ਰਾਮ ਸਿੰਘ ਜੀ ਜਵਾਨ ਹੁੰਦੇ ਗਏ ਅਤੇ ਪਿਤਾ ਜੀ ਦੇ ਕੰਮਕਾਰ 
ਵਿੱਚ ਹੌਂਥ ਵਟਾਉਂਦੇ ਰਹੇ। ਦਸਾਂ ਨੌਹਾਂ ਦੀ ਕਿਰਤ ਕਮਾਈ ਕਰਦੇ ਤੇ ਨਾਮ 
ਜਪਣ ਵਿੱਚ ਮਗਨ ਰਹਿੰਦੇ। ਸਰਲ, ਸੁਥਰਾ ਅਤੇ ਸਵੱਛ ਜੀਵਨ ਬਤੀਤ 
ਕਰਦਿਆਂ, ਜਵਾਨੀ ਵਿੱਚ ਪੈਰ ਧਰਿਆ। ਚਿਹਰੇ ਮੋਹਰੇ ਵਲੋਂ ਸੁੰਦਰ, 
ਸਨ। ਦਰਸ਼ਨੀ ਦਿੱਖ ਦੇਖ ਕੇ, ਆਪ ਦੀ ਵੱਡੀ ਭੈਣ ਦੇ ਪਤੀ, ਕਾਬਲ ਸਿੰਘ 
ਰੈਜਮਿੰਟ” (ਕੰਵਰ ਨੌਨਿਹਾਲ ਮਹਾਰਾਜਾ ਰਣਜੀਤ ਸਿੰਘ ਦੇ ਵੱਡੇ ਲੜਕੇ 
ਖੜਕ ਸਿੰਘ ਅਤੇ ਚੰਦ ਕੌਰ ਦਾ ਪੁੱਤਰ ਸੀ) ਵਿਚ ਭਰਤੀ ਕਰਵਾ ਦਿੱਤਾ। 
ਇਹ ਗੱਲ 1837 ਦੀ ਹੈ, ਉਸ ਵੇਲੇ ਆਪ 21 ਸਾਲਾਂ ਦੇ ਹੋ 9ਚੁੱਕੇ ਸਨ। 
ਸਾਰਾ ਦਿਨ ਜੀ-ਜਾਨ ਨਾਲ ਫ਼ੌਜ ਦੀ ਨੌਕਰੀ ਕਰਦੇ ਅਤੇ ਸੁਬਾਹ ਸ਼ਾਮ 
ਗੁਰਬਾਣੀ ਪੜ੍ਹਦੇ ਤੇ ਹੋਰਨਾਂ ਨੂੰ ਸੁਣਾਉਂਦੇ। ਇਕ ਪਾਵਨ ਸਿੱਖ ਵਾਂਗ ਖੁਦ 
ਲੰਗਰ-ਪਾਣੀ ਤਿਆਰ ਕਰਕੇ ਛੌਕਦੇ। ਆਪ ਦੇ ਨੁਰਾਨੀ ਪੁਰਭਾਵ ਹੇਠ ਸਾਬੀ 
ਫ਼ੌਜੀਆਂ ਵਿੱਚ ਵੀ ਗੁਰਬਾਣੀ ਪੜ੍ਹਨ ਦਾ ਉਮਹ ਪੈਦਾ ਹੋ ਗਿਆ, ਫਲਸਰੂਪ, 
ਪਲਟਨ ਦਾ ਨਾਂ “ਭਗਤਾਂ ਵਾਲੀ ਰੈਜਮਿੰਟ` ਪੈ ਗਿਆ। ਪਲਟਨ ਦੇ 
ਪੰਜਾਬ ਵਿੱਚ ਕਈ ਥਾਵਾਂ `ਤੇ ਤਾਇਨਾਤ ਰਹਿਣ ਕਰਕੇ, ਆਪ ਨੂੰ ਪੰਜਾਬ 
ਦੇ ਜੁਗਰਾਫੀਏ ਬਾਰੇ ਚੋਖਾ ਗਿਆਨ ਹੋ ਗਿਆ। 
ਬਾਬਾ ਬਾਲਕ ਸਿੰਘ ਨਾਲ ਮੇਲ 

ਸੰਨ 1841 ਈ. ਵਿੱਚ 'ਕੰਵਰ ਨੌਨਿਹਾਲ ਰੈਜਮਿੰਟ” ਪਿਸ਼ਾਵਰ ਨੂੰ 
ਜਾਂਦੀ ਹੋਈ ਰਾਹ ਵਿੱਚ ਹਜਰੋਂ ਰੁਕੀ। ਰਾਮ ਸਿੰਘ ਜੀ ਬਾਬਾ ਬਾਲਕ ਸਿੰਘ 
ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਦੇ ਡੇਰੇ ਦੇ ਦਰਸ਼ਨ ਕਰਨ ਗਏ। ਉਸ ਵੇਲੇ ਪੰਜਾਬ ਦੇ ਸਿੱਖ ਰਾਜ ਵਿੱਚ 
ਸਿੱਖ ਸਰਦਾਰਾਂ ਹੱਥੋਂ ਸਿੱਖੀ ਦੀ ਬੇਹੁਰਮਤੀ ਹੁੰਦੀ ਦੇਖ ਕੇ ਬਾਲਕ ਸਿੰਘ ਜੀ 
ਬਹੁਤ ਚਿੰਤਾਤੁਰ ਸਨ। ਉਨ੍ਹਾਂ ਨੂੰ ਕਿਸੇ ਅਜੇਹੇ ਮਹਾਂਪੁਰਸ਼ ਦਾ ਇੰਤਜ਼ਾਰ 
ਸੀ ਜੋ ਸਿੱਖੀ ਦੀ ਵੇਲ ਨੂੰ ਹਰਿਆ-ਭਰਆ ਰੱਖ ਸਕੇ। ਰਾਮ ਸਿੰਘ ਜੀ ਦੀ 
ਦਰਸ਼ਨੀ ਸ਼ਖਸੀਅਤ ਵੱਲ ਦੇਖ ਕੇ ਬਾਲਕ ਸਿੰਘ ਹੋਰਾਂ ਭਾਂਪ ਲਿਆ ਕਿ 
ਇਹ ਪੁਰਸ਼ ਗੁਰੂਤਾ ਦੇ ਯੋਗ ਹੈ। ਉਸੇ ਵੇਲੇ ਆਪ ਨੂੰ ਨਾਮ ਦਾ ਦਾਨ ਦੇ ਕੇ 
ਵਸਤ ਸੀ, ਤੁਹਾਨੂੰ ਸੈਂਪ ਦਿੱਤੀ ਹੈ। ਅਸੀਂ ਤਾਂ ਅਜ ਤੌਕ ਤੁਹਾਡੀ ਉਡੀਕ 
ਵਿੱਚ ਰਾਖੀ ਕੀਤੀ ਹੈ।”” (ਵਿਰਕ, 2017)।5 

ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਦੇ ਤੌਰ ਤਰੀਕੇ ਦੇਖ ਕੇ ਬਾਬਾ 
ਰਾਮ ਸਿੰਘ ਨੇ ਭਵਿੱਖਬਾਣੀ ਕੀਤੀ ਸੀ ਕਿ, ਕਿਸੇ ਸਮੇਂ ਲਾਹੌਰ ਵਿੱਚ 
ਅੰਗਰੇਜ਼ੀ ਰਾਜ ਦੇ ਵਾਜੇ ਵੱਜਣਗੇ।” ਇਹ ਭਵਿੱਖਬਾਣੀ ਸੌਂਚੀ ਸਿੱਧ ਹੋਈ, 
ਸੰਨ 1849 ਈ. ਵਿੱਚ ਪੰਜਾਬ ਉੱਤੇ ਅੰਗਰੇਜ਼ਾਂ ਦਾ ਰਾਜ ਹੋ ਗਿਆ। ਗੋਰੀ 
ਸਰਕਾਰ ਦੇ ਵਧਦੇ ਆਸਾਰ ਦੇਖ ਕੇ, ਬਾਬਾ ਬਾਲਕ ਸਿੰਘ ਨੇ ਰਾਮ ਸਿੰਘ 
ਨੂੰ ਆਦੇਸ਼ ਦਿੱਤਾ, “ਰਾਖੋ ਧਰਮ ਅਧਰਮ ਮਿਟਾਵੋ। ਦੇਵ ਰੀਤ ਸੁਚ ਸੋਧ 
ਚਲਾਵੋ॥ ਅਬ ਭੈਣੀ ਸਾਹਿਬ ਕੋ ਜਾਵੋਂ। ਛੋਡ ਨੌਕਰੀ ਦੇਗ ਚਲਾਵੋ॥” 18 
ਦਸੰਬਰ, 1845 ਦੀ ਮੁਦਕੀ ਦੀ ਜੰਗ ਸਮੇਂ ਬਾਬਾ ਰਾਮ ਸਿੰਘ ਨੇ ਸਿੱਖ 
ਜਰਨੈਲਾਂ ਅਤੇ ਸਿੱਖ ਰਾਜ ਦੇ ਪ੍ਰਧਾਨ ਮੰਤਰੀ ਦਾ ਅੰਗਰੇਜ਼ਾਂ ਨਾਲ ਵਿਕ 
ਜਾਣ ਕਰਕੇ ਆਪਣੀ ਬੰਦੂਕ ਸਤਲੁਜ ਦਰਿਆ ਵਿੱਚ ਸੁੱਟ ਕੇ ਕਿਹਾ, 
“ਪੰਜਾਬ ਦੇ ਨਵੇਂ ਧਾੜਵੀ ਨਾਲ ਹੁਣ ਨਵੇਂ ਢੰਗ ਅਤੇ ਤਰੀਕੇ ਨਾਲ ਸਿੱਝਣਾ 
ਪਵੇਗਾ।” ਬਾਬਾ ਰਾਮ ਸਿੰਘ ਨੌਕਰੀ ਛੱਡ ਕੇ ਭੈਣੀ ਸਾਹਿਬ ਆ ਗਏ। ਉਨ੍ਹਾਂ 
ਨੇ ਭੈਣੀ ਸਾਹਿਬ ਆ ਕੇ ਪਿਤਾ ਦੇ ਕਾਰੋਬਾਰ ਵਿੱਚ ਹੱਥ ਵਟਾਉਣਾ ਸ਼ੁਰੂ 
ਕਰ ਦਿੱਤਾ। ਵਿਹਾਰਕ ਕੰਮਾਂ-ਕਾਰਾਂ ਵੇਲੇ ਵੀ ਗੁਰਬਾਣੀ ਪੜ੍ਹਦੇ, ਕਾਰੋਬਾਰ 
ਦੇ ਨਫ਼ੇ `ਚੋਂ ਲੋੜਵੰਦਾਂ ਦੀ ਸੇਵਾ ਕਰਦੇ, ਅਤੇ ਅੰਗਰੇਜ਼ ਨੂੰ ਪੰਜਾਬੋਂ ਖਦੇੜਣ 
ਬਾਰੇ ਸੋਚਦੇ। ਆਪ ਦੇ ਸੱਚੇ-ਸੁੱਚੇ ਕਿਰਦਾਰ ਦੀ ਇਲਾਕੇ ਵਿੱਚ ਧੁੰਮ ਪੈਣ 
ਲੱਗ ਪਈ। ਲੋਕ ਦੂਰੋਂ-ਨੇੜਿਉਂ' ਦਰਸ਼ਨਾਂ ਲਈ ਆਉਂਦੇ ਤੇ ਭੈਣੀ ਸਾਹਿਬ 
ਵਿੱਚ ਜੁੜ ਬੈਠਦੇ। 

ਅੰਗ੍ਰੇਜ਼ ਸਰਕਾਰ ਨੇ ਸਿੱਖਾਂ ਤੇ ਪਾਬੰਦੀਆਂ ਲਗਾ ਕੇ ਸਿੱਖ ਧਰਮ ਨੂੰ 
ਕਾਫੀ ਢਾਹ ਲਾਈ ਸੀ। ਧਰਮ-ਪੁਚਾਰ ਤਕਰੀਬਨ ਖਤਮ ਹੋ ਚੁੱਕਿਆ ਸੀ 
ਤੇ ਪੰਜਾਬੀ ਲਿਖਣ-ਪੜ੍ਹਨ `ਤੇ ਪਾਬੰਦੀ ਸੀ। ਪੰਜਾਬੀ ਬੋਲੀ ਦੀ ਜੜ੍ਹ 
ਉਖੇੜਨ ਲਈ ਪਿੰਡਾਂ 'ਚੋਂ ਪੰਜਾਬੀ ਦੇ ਕੈਦੇ ਇਕੱਠੇ ਕਰਵਾ ਕੇ ਸਾੜੇ ਜਾਂਦੇ 
ਸਨ। ਕੈਦੇ ਇਕੱਠੇ ਕਰਨ ਵਾਲਿਆਂ ਨੂੰ ਇਕ ਆਨਾ ਪ੍ਰਤੀ ਕੈਦਾ ਦਿੱਤਾ ਜਾਂਦਾ 
ਸੀ। ਡਰਦਿਆਂ ਲੋਕਾਂ ਨੇ ਗੁਰੂ ਗ੍ਰੰਥ ਸਾਹਿਬ ਦੀਆਂ ਬੀੜਾਂ ਲਕੋ ਕੇ ਅਲਮਾਰੀਆਂ 
ਵਿੱਚ ਰੌਖ ਲਈਆਂ ਸਨ। ਸਿੱਖੀ ਦੀ ਆਨ-ਬਾਨ-ਸ਼ਾਨ ਮੁਰਝਾ ਗਈ ਸੀ। 
ਇਸ ਨੂੰ ਪੁਨਰ ਸੁਰਜੀਤ ਕਰਨ ਦਾ ਵਕਤ ਆ ਗਿਆ ਸੀ। 


12 ਅਪ੍ੈਲ, 1857 ਨੂੰ ਬਾਬਾ ਜੀ ਨੇ ਭੈਣੀ ਸਾਹਿਬ ਵਿਖੇ ਵਸਾਖੀ 
ਦੇ ਸ਼ੁੱਭ ਦਿਹਾੜੇ `ਤੇ ਦੀਵਾਨ ਸਜਾ ਕੇ ਸੰਗਤਾਂ ਨੂੰ ਖੰਡੇ-ਬਾਟੇ ਦਾ ਅੰਮ੍ਰਿਤ 
ਛਕਾਇਆ। ਗੁਰੂ ਗੋਬਿੰਦ ਸਿੰਘ ਜੀ ਨੇ 1699 ਈ. ਵਿੱਚ 'ਪੰਥ- 
ਖਾਲਸੇ” ਦੀ ਸਿਰਜਣਾ ਕੀਤੀ ਸੀ, ਆਪ ਨੇ “ਸੌਤ-ਖਾਲਸੇ' ਦੇ ਰੂਪ ਵਿੱਚ 
ਪੁਨਰ ਸਿਰਜਣਾ ਕੀਤੀ। ਗੁਰੂ ਗੋਬਿੰਦ ਸਿੰਘ ਹੋਰਾਂ, ਸਮੇਂ ਦੀ ਲੋੜ ਅਨੁਸਾਰ, 
ਅੰਮਿ੍‌ਤ ਛਕਾ ਕੇ ਸਿੱਖਾਂ ਤੋਂ 'ਸਿੰਘ` ਬਣਾਏ ਤੇ ਪੰਜ ਕਕਾਰ (ਕੱਛ, ਕੜਾ, 
ਕਿਰਪਾਨ, ਕੰਘਾ, ਕੇਸ) ਪਹਿਨਾ ਕੇ ਬਾਣੇਂ ਨੂੰ ਖਾਲਸਈ ਰੂਪ ਦਿੱਤਾ। ਬਾਬਾ 
ਰਾਮ ਸਿੰਘ ਨੇ, ਵਕਤ ਦੀ ਨਜ਼ਾਕਤ ਨੂੰ ਦੇਖਦਿਆਂ, ਸਿੱਖਾਂ ਨੂੰ ਅੰਮ੍ਰਿਤ ਪਾਨ 
ਕਰਵਾ ਕੇ ਵੱਖਰੀ ਦਿੱਖ ਪੁਦਾਨ ਕਰਨ ਲਈ ਚਿੱਟਾ ਕੁੜਤਾ-ਪਜਾਮਾ ਅਤੇ 

ਚਿੱਟੀ ਗੋਲ ਗੁਰਮੁਖੀ ਦਸਤਾਰ ਪਹਿਨਣ ਦਾ ਆਦੇਸ਼ ਦਿੱਤਾ। ਪੰਜ ਕਕਾਰਾਂ 
ਦੀ ਪਾਲਣਾ ਬਰਕਰਾਰ ਰੱਖੀ, ਪਰ ਲੰਮੀ ਕਿਰਪਾਨ ਦੀ ਥਾਂ ਛੋਟੀ ਕਿਰਪਾਨ 
ਪਹਿਨਣਾ ਯੋਗ ਸਮਝਿਆ। (ਏਥੇ ਇਹ ਦੌਂਸਣਾ ਜ਼ਰੂਰੀ ਹੈ ਕਿ ਨਾਮਧਾਰੀ 
ਸੰਪੁਦਾਇ ਸਮੁੱਚੇ ਤੌਰ `ਤੇ ਸਿੱਖ ਸਿਧਾਂਤਾਂ ਦੀ ਪਾਲਣਾ ਕਰਦੀ ਹੈ, ਸਿਵਾਏ 
ਇਸ ਦੇ ਕਿ ਇਹ ਦੇਹ ਧਾਰੀ ਗੁਰੂ ਪੂਥਾ ਦੀ ਧਾਰਨੀ ਹੈ)। ਗੁਰੂ ਰਾਮ ਸਿੰਘ 
ਦੁਆਰਾ ਸਿੱਖੀ ਦੇ ਪੁਚਾਰ ਅਤੇ ਉਸਦੇ ਅਸਰ ਬਾਰੇ ਗਿਆਨੀ ਗਿਆਨ 
ਸਿੰਘ ਲਿਖਦੇ ਹਨ: 

ਪਾਇ ਏਹ ਹੁਕਮ ਪੁਮੇਸ਼ ਕਾ ਬਿਸੇਸ ਫਿਰ, 

ਰਾਮ ਮਿਰਗੇਸ਼ ਉਪਦੇਸ਼ ਦੈਨ ਲਾਗਿਓ। 

ਹੁੱਕੇ ਛੁਡਵਾਏ ਰਖਵਾਏ ਕੇਸ ਮੋਨਯੋਂ ਕੇ, 

ਸੁਧਾ ਛਕਿ ਥਾਏ ਸਿੱਖ ਭਾਗ ਜਿਨੈ ਜਾਗਿਓ। 

ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, 

ਸਿੰਘ ਪੰਥ ਬਿਰਧਾਇਓ ਨਾਮ ਰਸ ਪਾਗਿਓ। 

ਫੀਮ ਭੰਗ ਪੋਸਤ ਸ਼ਰਾਬ ਮਾਸ ਚੋਰੀ ਜਾਰੀ, 

ਠੌਂਗੀ ਤਜਿ ਥੀਏ ਸੰਤ ਸਤਿਜੁਗ ਆ ਗਿਓ।9 

ਬਾਬਾ ਰਾਮ ਸਿੰਘ ਨੇ ਆਪਣੇ ਸ਼ਰਧਾਲੂਆਂ ਨੂੰ ਸਮਾਜਿਕ ਕੁਰੀਤੀਆਂ 
ਤੋਂ ਪਰਹੇਜ਼ ਕਰਨ ਦਾ ਆਦੇਸ਼ ਦਿੱਤਾ। ਉਦਾਹਰਨ ਵਜੋਂ, ਮਾਸ, ਸ਼ਰਾਬ, 
ਚੋਰੀ-ਚਕਾਰੀ, ਝੂਠ-ਫਰੇਬ, ਵਿਆਜਖੋਰੀ, ਪਰਾਇਆ ਹੱਕ ਆਦਿ ਤੋਂ 
ਵਰਜਿਆ। ਇਸਤਰੀ ਜਾਤੀ ਦੇ ਹੱਕ ਵਿੱਚ “ਧੀ ਬਚਾਉ ਤੇ ਧੀ ਪੜ੍ਹਾਉ” 
ਦਾ ਨਾਅਰਾ ਲਾਇਆ। ਧੀਆਂ ਨੂੰ ਮਾਰਨ, ਵੇਚਣ, ਵੱਟਾ-ਸੱਟਾ ਕਰਨ ਅਤੇ 
ਬਾਲ ਵਿਵਾਹ ਵਰਗੀਆਂ ਕੁਰੀਤੀਆਂ ਨੂੰ ਤਿਆਗਣ ਲਈ ਕਿਹਾ। ਖਾਸ 
ਕਰਕੇ ਸਤੀ ਦੀ ਰਸਮ ਨੂੰ ਖਤਮ ਕਰਨ ਅਤੇ ਵਿਧਵਾ-ਵਿਆਹ ਦੀ 
ਪ੍ਰੋੜ੍ਹਤਾ ਕੀਤੀ। ਅੰਤਰਜਾਤੀ ਵਿਆਹ ਨੂੰ ਸਵੀਕਾਰ ਕੀਤਾ ਅਤੇ ਗੁਰਮਤ 
ਅਨੁਸਾਰ ਚਾਰ ਲਾਵਾਂ ਲੈਣ ਦੀ ਮਰਯਾਦਾ ਨੂੰ ਕਾਇਮ ਕੀਤਾ ਲੇਕਿਨ, ਗੁਰੂ 
ਗੰਥ ਸਾਹਿਬ ਦੁਆਲੇ ਲਾਵਾਂ ਲੈਣ ਦੀ ਬਜਾਏ ਅਗਨੀ ਦੁਆਲੇ ਫੇਰੇ ਲੈਣ ਦੀ 
ਰਸਮ ਸ਼ੁਰੂ ਕੀਤੀ। 

ਇਸ ਕਾਰਜ ਦੀ ਸ਼ੁਰੂਆਤ ਦੀ ਇਕ ਮਿਸਾਲ ਵਰਨਣ ਯੋਗ ਹੈ। 
ਬਾਬਾ ਰਾਮ ਸਿੰਘ ਨੇ 3 ਜੂਨ 1863 ਈ. ਨੂੰ ਪਿੰਡ ਖੋਟੇ (ਫਿਰੋਜ਼ਪੁਰ) 
ਵਿਖੇ ਛੇ ਅੰਤਰਜਾਤੀ ਜੋੜਿਆਂ ਦੇ ਅਨੰਦ-ਕਾਰਜ ਕਰਵਾਏ। ਇਸ ਕਾਰਜ 
ਵਿਰੁੱਧ ਪੰਡਤਾਂ ਅਤੇ ਸਰਕਾਰੀ ਟੋਡੀਆਂ ਨੇ ਰੱਜ ਕੇ ਵਾਵੇਲਾ ਖੜ੍ਹਾ ਕੀਤਾ। 
ਬ੍ਰਿਟਿਸ਼ ਸਰਕਾਰ ਕੋਲ ਹਿੰਦੂ ਧਰਮ ਨੂੰ ਭ੍ਰਿਸ਼ਟ ਕਰਨ ਦੇ ਆਰੋਪ ਲਾਏ। 
ਸਰਕਾਰ ਨੂੰ ਬਾਬਾ ਰਾਮ ਸਿੰਘ ਦੇ ਖਿਲਾਫ ਕਾਰਵਾਈ ਕਰਨ ਦਾ ਮੌਕਾ 
ਮਿਲ ਗਿਆ, ਉਨ੍ਹਾਂ ਨੂੰ ਭੈਣੀ ਸਾਹਿਬ ਵਿਖੇ ਚਾਰ ਸਾਲ (1863-1867) 
ਲਈ ਨਜ਼ਰਬੰਦ ਕਰ ਦਿੱਤਾ ਅਤੇ ਨਾਮਧਾਰੀ ਪੁਚਾਰ `ਤੇ ਪਾਬੰਦੀ ਲਗਾ 
ਦਿੱਤੀ। ਨਜ਼ਰਬੰਦੀ ਦੌਰਾਨ ਪੁਚਾਰ ਨੂੰ ਜਾਰੀ ਰੌਖਣ ਲਈ, ਬਾਬਾ ਜੀ ਨੇ 
ਪੰਜ ਸੂਬੇ (॥੦੪॥੧੦੬) ਸਥਾਪਤ ਕੀਤੇ। ਸੂਬਿਆਂ ਦੀ ਮੁਖਤਿਆਰੀ ਪੰਜ 
ਪੌਕੇ ਸ਼ਰਧਾਲੂ ਸਿੱਖਾਂ, ਜਵਾਹਰ ਸਿੰਘ, ਕਾਨ੍ਹ ਸਿੰਘ, ਸਾਹਿਬ ਸਿੰਘ, ਲੱਖਾ 
ਸਿੰਘ ਤੇ ਸੁੱਧ ਸਿੰਘ ਨੂੰ ਸੌਂਪ ਕੇ 'ਸੂਬੇ` ਦਾ ਖਿਤਾਬ ਦਿੱਤਾ। ਸਰਕਾਰ ਨੇ 
ਇਨ੍ਹਾਂ ਸੂਬਿਆਂ ਨੂੰ ਵੀ ਨਜ਼ਰਬੰਦ ਕਰ ਦਿੱਤਾ। ਬਾਬਾ ਜੀ ਨੇ 17 ਸੂਬੇ ਹੋਰ 
ਸਥਾਪਤ ਕਰ ਦਿੱਤੇ। ਸਰਕਾਰ ਨੇ ਇਨ੍ਹਾਂ ਉੱਤੇ ਵੀ ਪਾਬੰਦੀ ਲਗਾ ਦਿੱਤੀ। 
ਪਾਬੰਦੀਆਂ ਕਰਕੇ ਸਰਕਾਰ ਦੇ ਵਿਰੁੱਧ ਐਨਾ ਕੌੜ-ਕਸੈਲਾ ਪੁਤੀਕਰਮ 
ਹੋਇਆ ਕਿ ਲੋਕ ਨਾਮਧਾਰੀ ਸਜਣ ਲੌਂਗ ਪਏ। ਦਸ ਸਾਲਾਂ ਵਿੱਚ ਸੌਤ ਲੌਖ 
ਨਾਮਧਾਰੀ ਸਿੱਖ ਬਣ ਗਏ। ਬਾਬਾ ਜੀ ਨੇ ਸ਼ਰਧਾਲੂਆਂ ਨੂੰ ਨਿਯਮਬੌਂਧ ਤੌਰ 
`ਤੇ ਲਾਮਬੰਦ ਕਰਨ ਲਈ 22 ਸੂਬਿਆਂ ਦਾ ਖੁਦਮੁਖਤਾਰ ਰਾਜ ਪ੍ਰਬੰਧ 
ਸਥਾਪਤ ਕਰ ਦਿੱਤਾ। ਸੂਬਿਆਂ ਦੀ ਸਰਪੁਸਤੀ ਹੇਠ ਲੋਕਾਂ ਵਿੱਚ ਕਈ 

ਸਮਾਜਿਕ ਅਤੇ ਰਾਜਨੀਤਿਕ ਸੁਧਾਰ ਕੀਤੇ 
ਉ. ਸਮਾਜਕ ਸੁਧਾਰ : 


1. ਕੁੜੀਆਂ ਨੂੰ ਮਾਰਨ, ਵੇਚਣ, ਵੱਟੇ-ਸੌਟੇ ਦਾ ਵਿਆਹ ਕਰਨ 
ਅਤੇ ਬਾਲ ਵਿਆਹ ਤੋਂ ਰੋਕਿਆ। 

2. ਸਤੀ ਦੀ ਪੂਥਾ ਨੂੰ ਬੰਦ ਕੀਤਾ ਅਤੇ ਵਿਧਵਾ-ਵਿਆਹ ਦੀ ਰਸਮ 
ਤੋਰੀ। 

3. ਇਸਤਰੀਆਂ ਨੂੰ ਅੰਮ੍ਰਿਤ ਛਕਾਇਆ। 

4. ਮਾਸ, ਸ਼ਰਾਬ, ਚੋਰੀ-ਯਾਰੀ, ਝੂਠ ਅਤੇ ਵਿਆਜ ਲੈਣ ਤੋਂ 
ਵਰਜਿਆ। 

5. ਗਊ ਹੱਤਿਆ ਦੀ ਵਿਰੋਧਤਾ ਕੀਤੀ ਤੇ ਬਂਚੜਖਾਨੇ ਬੰਦ ਕਰਵਾਏ। 

6. ਗੁਰਮਤ ਅਨੁਸਾਰ ਅਨੰਦ-ਕਾਰਜ ਦੀ ਰਸਮ ਤੋਰੀ ਅਤੇ ਸਮੂਹਕ 
ਵਿਆਹ ਸ਼ੁਰੂ ਕੀਤੇ। 

ਅ. ਰਾਜਨੀਤਿਕ ਸੁਧਰ: 

1. ਬ੍ਰਿਟਿਸ਼ ਸਰਕਾਰ ਨੂੰ ਮਾਨਤਾ ਨਾ ਦੇਣਾ। 

2. ਆਪਣੇ ਮੁਲਕ ਲਈ ਆਪਣੀ ਸਰਕਾਰ ਕਾਇਮ ਕਰਨਾ 

3. ਅੰਗਰੇਜ਼ ਸਰਕਾਰ ਦੀ ਨੌਕਰੀ ਕਰਨ ਨਾਲੋਂ ਆਪਣੀਆਂ ਸੁਵਿਧਾਵਾਂ 
ਪੈਦਾ ਕਰਨਾ। 

4. ਬੱਚਿਆਂ ਨੂੰ ਸਰਕਾਰੀ ਸਕੂਲਾਂ ਦੀ ਬਜਾਇ ਗੁਰਦੁਆਰਿਆਂ, ਮੰਦਰਾਂ, 
ਮਸੀਤਾਂ ਵਿੱਚ ਪੜ੍ਹਾਵੁਣਾ। 

5. ਕਚਿਹਰੀਆਂ ਅਤੇ ਅਦਾਲਤਾਂ ਦੀ ਥਾਂ ਆਪਣੀਆਂ ਪੰਚਾਇਤਾਂ 
ਸਥਾਪਤ ਕਰਨਾ 

6. ਵਿਦੇਸ਼ੀ ਵਸਤਾਂ ਦੀ ਬਜਾਏ ਸਵਦੇਸ਼ੀ ਚੀਜ਼ਾਂ ਖਰੀਦਣਾ। 

7. ਆਵਾਜਾਈ ਅਤੇ ਸੰਚਾਰ ਦੇ ਸਾਧਨਾਂ, ਰੇਲ ਅਤੇ ਤਾਰ ਅਤੇ ਡਾਕ 
ਦਾ ਤਿਆਗ ਕਰਨਾ। 

8. ਸੁਨੇਹੇ ਪਹੁੰਚਾਉਣ ਲਈ ਆਪਣਾ ਡਾਕ ਪਰਬੰਧ ਕਾਇਮ ਕਰਨਾ ਤਾਂ 
ਕਿ ਸਰਕਾਰ ਨੂੰ ਕੂਕਿਆ ਦੀ ਕਾਰਵਾਈ ਦਾ ਪਤਾ ਨਾ ਲੱਗ ਸਕੇ। ਇਸ ਪ੍ਰਬੰਧ 
ਦੀ ਕਾਮਯਾਬੀ ਦੇਖ ਕੇ ਗੋਰਿਆਂ ਨੇ ਇਸ ਦਾ ਨਾਂ “ਕੂਕਾ ਪੋਸਟਲ ਸਰਵਿਸ” 
ਰੌਖ ਦਿੱਤਾ। 

9. ਦੇਸੀ ਰਿਆਸਤਾਂ ਨਾਲ ਨਾਤਾ ਜੋੜਨਾ ਅਤੇ ਦੂਜੇ ਮੁਲਕਾਂ, 
ਅਫਗਾਨਿਸਤਾਨ, ਨੇਪਾਲ, ਰੂਸ ਆਦਿ ਨਾਲ ਰਾਜਨੀਤਿਕ ਸੰਬੈਂਧ ਕਾਇਮ 
ਕਰਨਾ। 

10. ਸਰਕਾਰ ਨਾਲ ਸਿੱਧੀ ਟੌਕਰ ਲੈਣ ਲਈ ਆਪਣੀ ਫ਼ੌਜ ਤਿਆਰ 
ਕਰਨਾ। ਇਸ ਮਕਸਦ ਲਈ ਕਸ਼ਮੀਰ ਵਿੱਚ ਫ਼ੌਜੀ ਸਿਖਲਾਈ ਦਾ ਕੇਂਦਰ ਖੋਲ੍ਹ 
ਕੇ 'ਕੂਕਾ-ਪਲਟਨ'' ਤਿਆਰ ਕੀਤੀ। 

11. ਸ਼ਰਧਾਲੂਆਂ ਨੂੰ ਸਰਕਾਰ ਵੱਲੋਂ ਲਗਾਏ ਦਰਖਤਾਂ ਦੀ ਛਾਂ ਹੇਠ 
ਬੈਠਣ, ਸੜਕਾਂ `ਤੇ ਤੁਰਨ, ਨਹਿਰੀ ਪਾਣੀ ਵਰਤਣ ਤੋਂ ਵਰਜ ਦਿੱਤਾ 

12. ਸਰਕਾਰ ਨੇ ਹਿੰਦੂ-ਮੁਸਲਮਾਨਾਂ ਨੂੰ ਲੜਾਉਣ ਲਈ ਬੁੱਚੜਖਾਨੇ 
ਖੁਲ੍ਹਵਾਏ ਤੇ ਕੂਕਿਆਂ ਨੇ ਬੰਦ ਕਰਵਾਏ। 

ਕੂਕਾ ਅੰਦੋਲਨ ਦੀ ਵਧਦੀ ਤਾਕਤ ਨੂੰ ਦੇਖ ਕੇ, ਬ੍ਰਿਟਿਸ਼ ਸਰਕਾਰ ਨੇ 
ਨਾਮਧਾਰੀਆ 'ਤੇ ਅੱਤਿਆਚਾਰ ਢਾਉਣੇਂ ਸ਼ੁਰੂ ਕਰ ਦਿੱਤੇ। ਅਤਿਆਚਾਰਾਂ ਦੀ 


ਫਰਵਰੀ, 2024 


੧੧॥੧08੨॥॥੫600181.60।। 


ਇੰਤਿਹਾ ਬਾਰੇ ਅੰਗਰੇਜ਼ ਅਫ਼ਸਰ, ਹੈਨਰੀ ਕੋਟਨ (੧੬੧੩॥ 50%0।., 
1911)” ਲਿਖਦਾ ਹੈ : 

““੧੦।॥0%੧163।।੬੮311੦6॥।੬ 60011 5੬੪੧੮੬ 
॥। ॥103, 1੦੯ ।੬੪0161੧2 3੧੦੧ 51੦00 018।। 01੬5੬ €% 
€੮000।15 31੧0 01੦।€ ੧੪੪€।113।1॥ ੪1੦ 01੦0੬ ੩5100 310 
501 001 013੯0੧੬ ।੧3| 00੬5 ੦101੬ ੬5630151੧੦।੧ ੦੬ 
।3।੧੬।361/ ॥1੧੦੦੧੫੩੯ਟ.”' 


ਵਿਚਾਰਧਾਰਾ ਅਤੇ ਜੀਵਨ ਜਾਚ 


ਗੁਰੂ ਗੁੰਥ ਸਾਹਿਬ ਦੀ ਵਿਚਾਰਧਾਰਾ ਵਿੱਚ ਅਟੁੱਟ ਆਸਥਾ ਰੌਖਣਾ। 

ਰਾਗਾਂ ਵਿੱਚ ਗੁਰਬਾਣੀ ਦਾ ਕੀਰਤਨ ਕਰਨਾ। 

ਦੇਹਧਾਰੀ ਗੁਰੂ ਦੀ ਪੂਥਾ ਵਿੱਚ ਯਕੀਨ ਰੌਖਣਾ। 

ਪੰਜ-ਕਕਾਰੀ ਹੋਣਾ। 

ਸ਼ਾਂਤਚਿੱਤ, ਹਿੰਸਾ-ਵਿਰੋਧੀ ਹੋਣਾ। 

ਪੁਕਿਰਤੀ ਦੀ ਅਰਾਧਨਾ ਅਤੇ ਜੀਵ-ਜੰਤੂ (ਪਸੂ, ਪੰਛੀ) ਦੀ ਹੌਤਿਆ 

ਦੀ ਵਿਰੋਧਤਾ ਕਰਨਾ। 

7. ਸ਼ਾਕਾਹਾਰੀ ਭੋਜਨ ਦਾ ਸੇਵਨ ਕਰਨਾ, ਮਾਸਾਹਾਰੀ, ਨਸ਼ੇਖੋਰੀ ਅਤੇ 
ਤਮਾਕੂ ਨੌਸ਼ੀ ਤੋਂ ਬਚਣਾ। 

8. ਉੱਨ ਦੀ ਅਨੋਤਰੀ ਮਾਲਾ ਰਾਹੀਂ ਨਾਮ ਸਿਮਰਨ ਕਰਨਾ। 

9. ਅੰਮ੍ਰਿਤ ਵੇਲੇ ਉੱਠਣਾ, ਕਾਇਆ ਸੁਆਰਨਾ, ਇਸ਼ਨਾਨ ਕਰਕੇ ਨਾਮ 
ਜੱਪਣਾ। 

ਰੁੱਤ ਬਸੰਤ ਨਿਆਰੀ ਏ 
ਸਭ ਰੁੱਤਾਂ `ਚੋਂ ਰੁੱਤ ਬਸੰਤ ਨਿਆਰੀ ਏ। 
ਮਹਿਕ ਸੰਦਲੀ ਵਣ ਤ੍ਰਿਣ ਖੂਬ ਖਿਲਾਰੀ ਏ। 
ਰੰਗ ਪੀਲਾ ਤਾਂ ਸਭ ਰੰਗਾਂ `ਤੇ ਭਾਰੀ ਏ। 
ਕਾਇਨਾਤ ਨਸ਼ਿਆ ਗਈ ਲਗਦੀ ਸਾਰੀ ਏ। 


ਹਰ ਪੌਤਾ ਹਰ ਟਹਿਣੀ ਨਿਖਰੀ ਨਿਖਰੀ ਹੈ, 
ਕਲੀਆਂ ਉਤੇ ਭੌਰੇ ਦੀ ਸਰਦਾਰੀ ਏ। 


ਹਰਿਆਲੀ ਦਾ ਆਲਮ ਕਣਕਾਂ ਨਿਸਰ ਦੀਆਂ, 


ਤਪ ਕਰਦਾ ਹਰ ਬੰਨਾ ਅਤੇ ਕਿਆਰੀ ਏ। 
ਸੇਕ ਲਵੇ ਜੇ ਕੋਈ ਕੋਸੀ ਧੁੱਪ ਕਿਧਰੇ, 

ਚੜ੍ਹ ਜਾਂਦੀ ਕੋਈ ਅਦਭੁੱਤ ਜਿਹੀ ਖੁਮਾਰੀ ਏ। 
ਮਾਨਸ ਜਾਤ ਤਾਂ ਮਿਲਦੀ ਇਕੋ ਵਾਰੀ ਏ। 


ਮੋਬਾ: 9818489010 


10. ਹਵਨ ਰਾਹੀਂ ਵਾਯੂ-ਮੰਡਲ ਸਵੇਂਛ ਰੌਖਣਾ। 
11. ਚਿੱਟਾ ਬਾਣਾ ਅਤੇ ਸਿੱਧੀ (ਗੋਲ) ਦਸਤਾਰ ਸਜਾਉਣਾ। 
12. ਕੂਕਾ ਬਨਾਉਣ ਵੇਲੇ ਕੰਨ ਵਿੱਚ ਗੁਰਮੰਤਰ/ਨਾਮ ਦੇਣਾ। 


ਹਵਾਲੇ ਅਤੇ ਟਿੱਪਣੀਆਂ 


1. 


2. 
8. 


ਗਿਆਨੀ ਗਿਆਨ ਸਿੰਘ, 181&. ਸ੍ਰੀ ਗੁਰੂ ਪੰਥ ਪੁਕਾਸ਼, ਭਾਗ ਪਹਿਲਾ। 
ਸ੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ। 

੮੬505 01॥1031891, 31051 5601੧੦॥, ੮3੫੧੩. 
ਗੰਡਾ ਸਿੰਘ (ਡਾ.) 1944 ਕੂਕਿਆਂ ਦੀ ਵਿਥਿਆ, ਪਬਲੀਕੇਸ਼ਨ 
ਬਿਊਰੋ, ਪੰਜਾਬ ਯੂਨੀਵਰਸਿਟੀ, ਪਟਿਆਲਾ। 

2., ਿ੧੬€੧1953.1੧੬ 01ਇ1੦॥੧੬1(ਇ੬੧੮੬॥1੧੧੧੬6੦॥10. 

“ਵਰਣ; 


- ਲਖਵਿੰਦਰ ਸਿੰਘ ਬਾਜਵਾ 


ਦੁੱਖ ਦਾਰੂ ਸੁਖ ਰੋਗ ਭਇਆ 


ਸਰਸੇ ਸ਼ਹਿਰ ਦੇ ਬਜ਼ਾਰ ਗਹੁੰਦਿਆਂ ਹਾੜ ਦੇ ਮਹੀਨੇ ਦੀ ਤਪਦੀ 
ਗਰਮੀ ਨੇ ਜਸਵੰਤ ਸਿੰਘ ਦੇ ਮੂੰਹ ਦਾ ਰੰਗ ਪਹਿਲਾਂ ਲਾਲ ਕੀਤਾ ਤੇ ਫੇਰ 
ਜ਼ਿਆਦਾ ਦੇਰ ਧੁੱਪੇ ਰਹਿਣ ਨਾਲ ਲਾਲ ਤੋ ਸਾਂਵਲੀ ਭਾਅ ਮਾਰਨ ਲੌਂਗਾ। 
ਪਰ ਫੇਰ ਵੀ ਉਹ ਸਿਖਰ ਦੁਪਹਿਰੇ ਸ਼ਹਿਰ ਦੀਆਂ ਤਪਦੀਆਂ ਦੀਵਾਰਾਂ ਦੇ 
ਸੇਕ ਵਿੱਚ ਹਟੀਓ ਹੱਟੀ ਭਾਉਂਦਾ ਫਿਰ ਰਿਹਾ ਸੀ। 

ਉਸ ਨੇ ਕਪੈਸਟਰ ਲੈਣੇ ਸਨ ਮੋਟਰ ਨੂੰ ਦੋ ਫੇਸ ਤੇ ਚਲਾਉਣ 
ਵਾਸਤੇ। ਝੋਨਾ ਲਾਉਣ ਤੋਂ ਬਾਅਦ ਸਖਤ ਔੜ ਲੱਗੀ ਹੋਈ ਸੀ। ਮੀਂਹ ਤਾਂ ਕੀ 
ਬੱਦਲਾਂ ਦਾ ਕਿਤੇ ਨਾਂ ਨਿਸ਼ਾਨ ਨਹੀਂ ਸੀ। ਨਹਿਰ ਵੱਖਰੀ ਬੰਦ ਸੀ।ਘੱਘਰ 
ਨਾਲੀ ਵਿੱਚ ਵੀ ਅਜੇ ਪਾਣੀ ਨਹੀਂ ਸੀ ਆਇਆ। ਕਿਉਂਕਿ ਉਸ ਦੇ ਸਰੋਤ 
ਵਿੱਚ ਬਰਸਾਤ ਨਹੀਂ ਸੀ ਹੋਈ। ਕਿਸਾਨ ਸੋਚ ਰਹੇ ਸਨ ਕਿ ਚਲੋ ਏਥੇ ਨਹੀਂ 
ਤਾਂ ਚੰਡੀਗੜ੍ਹ ਹੀ ਮੀਂਹ ਪੈ ਜਾਵੇ। ਕਮ ਸੇ ਕਮ ਨਾਲੀ ਆ ਜਾਣ ਨਾਲ ਹੀ ਕੁਝ 
ਰਾਹਤ ਮਿਲੇ। ਪਰ ਇਹ ਆਸ ਵੀ ਅਜੇ ਪੂਰੀ ਹੁੰਦੀ ਨਹੀਂ ਸੀ ਦਿਸ ਰਹੀ। 

ਰੱਬ ਔਗੇ ਅਰਜੋਈਆਂ ਕੀਤੀਆਂ ਜਾ ਰਹੀਆਂ ਸਨ। ਥਾਂ-ਥਾਂ ਤੇ 
ਚੌਲਾਂ ਦੇ ਜੱਗ ਹੋ ਰਹੇ ਸਨ। ਇੰਦਰ ਦੇਵਤਾ ਨੂੰ ਖੁਸ਼ ਕਰਨ ਵਾਸਤੇ ਮਨੌਤਾਂ 
ਮਨਾਈਆਂ ਜਾ ਰਹੀਆਂ ਸਨ। ਪਰ ਤਾਂ ਵੀ ਨਾ ਰੱਬ ਤੇ ਨਾ ਉਸ ਦਾ ਇੰਦਰ 
ਟੱਸ ਤੋਂ ਮੱਸ ਹੋਇਆ ਸੀ। ਸ਼ਾਇਦ ਉਹ ਕਿਤੇ ਗੰਧਰਵਾਂ ਦੀ ਧੁਨੀ, 
ਕਿੰਨਰਾਂ ਦੇ ਨਾਚ ਤੇ ਅਪਸਰਾਂ ਦੀਆਂ ਨਾਜੁਕ ਅਦਾਵਾਂ ਵਿੱਚ ਜ਼ਿਆਦਾ 
ਮੋਹਿਤ ਹੋ ਗਿਆ ਹੋਵੇ। ਨਾ ਉਸ ਨੂੰ ਹੇਠਾਂ ਸੜ ਰਹੀ ਲੋਕਾਈ ਦਿਸਦੀ ਸੀ 
ਤੇ ਨਾ ਉਹਨਾਂ ਦੀ ਪੁਕਾਰ ਉਸ ਦੇ ਕੰਨਾਂ ਤੌਕ ਪਹੁੰਚ ਰਹੀ ਸੀ। ਪਰ ਤਾਂ ਵੀ 
ਇੱਕ ਆਸ ਤੇ ਵਿਸ਼ਵਾਸ਼ ਨਾਲ ਲੋਕ ਆਪੋ ਆਪਣੇ ਅਕੀਦੇ ਅਨੁਸਾਰ 
ਧਰਮਾਂ ਕਰਮਾਂ ਵਿੱਚ ਰੁਝੇ ਹੋਏ ਸਨ। 

ਹੁਣ ਔੜ ਦੀ ਹੱਦ ਹੁੰਦੀ ਵੇਖ ਕੇ ਕਈਆਂ ਦੇ ਸਬਰ ਦਾ ਪਿਆਲਾ 
ਛਲਕ ਪਿਆ ਸੀ ਤੇ ਉਹ ਰੱ ਨੂੰ ਗਾਲ੍ਹਾਂ ਦੇ ਕੇ ਆਪਣੇ ਦਿਲ ਦੀ ਭੜਾਸ 
ਕੱਢ ਰਹੇ ਸਨ। ਬਿਜਲੀ ਹੀ ਠੀਕ ਆ ਜਾਂਦੀ ਤਾਂ ਵੀ ਕੰਮ ਚੌਲ ਸਕਦਾ 
ਸੀ। ਪਰ ਸਰਕਾਰ ਦਾ ਕਹਿਣਾ ਸੀ ਕਿ ਔੜ ਕਰਕੇ ਤੈਮ ਸੁੱਕ ਚੁੱਕ ਰਹੇ 
ਹਨ।ਤੇ ਬਿਜਲੀ ਦੀ ਕਮੀ ਆ ਰਹੀ ਹੈ। ਲੋਕ ਸਰਕਾਰ ਨੂੰ ਵੀ ਨਿੰਦ ਰਹੇ 
ਸਨ। ਤੇ ਸਰਕਾਰ ਵੀ ਝੂਠੇ ਸੱਚੇ ਅਸ਼ਵਾਸ਼ਨ ਦੇ ਰਹੀ ਸੀ। ਪਰ ਅਸਲ 
ਵਿੱਚ ਸੌਚੇ ਦੋਵੇਂ ਸਨ। ਔੜ ਕਰਕੇ ਬਿਜਲੀ ਵਿੱਚ ਕਮੀ ਤਾਂ ਆਈ ਹੀ 
ਸੀ।ਝੋਨਾਂ ਲੌਂਗ ਜਾਣ ਕਰਕੇ ਲੋੜ੍ਹ ਇੱਕ ਦਮ ਵਧ ਗਿਆ ਸੀ। ਬਿਜਲੀ 
ਵਾਲੇ ਵੱਡੇ ਵੱਡੇ ਕੱਟ ਲਾ ਰਹੇ ਸਨ। ਤਿੰਨ ਫੇਸ ਬਿਜਲੀ ਕੇਵਲ ਛੇ ਘੰਟੇ 
ਦਿੱਤੀ ਜਾਂਦੀ ਸੀ ਤੇ ਉਸ ਵਿੱਚ ਵੀ ਪਤਾ ਨਹੀਂ ਕਦੋਂ ਅਤੇ ਕਿੰਨਾਂ ਕੱਟ ਲੱਗ 
ਜਾਵੇ। ਕਿਉਂਕਿ ਜ਼ਿਆਦਾ ਲੋੜ੍ਹ ਹੋਣ ਕਾਰਨ ਬਿਜਲੀ ਘਰਾਂ ਵਿੱਚ ਲੱਗੇ ਵੱਡੇ 
ਟਰਾਂਸਫਾਰਮਰ ਤੇ ਮਸ਼ੀਨਾਂ ਗਰਮ ਹੋ ਕੇ ਸੜਨ ਦੀ ਹੱਦ ਤੱਕ ਪਹੁੰਚ ਰਹੀਆਂ 
ਸਨ। ਰਾਤ ਨੂੰ ਲਾਈਟ ਵਾਸਤੇ ਦੋ ਫੇਸ ਛੱਡੀ ਜਾਂਦੀ ਸੀ। ਕਿਉਂਕਿ ਓਦੋਂ ਅਜੇ 
ਘਰਾਂ ਦੀ ਬਿਜਲੀ ਦਾ ਅਲੱਗ ਬੰਦੋਬਸਤ ਨਹੀਂ ਸੀ ਹੋਇਆ। 

ਹੁਣ ਕਿਸਾਨ ਦੋ ਫੇਸ ਤੇ ਮੋਟਰਾਂ ਚਲਾਉਣ ਦੀਆਂ ਸਕੀਮਾਂ ਘੜਨ 
ਲੱਗੇ। ਦੋ ਫੇਸ ਮੋਟਰ ਚਲੌਣ ਵਾਸਤੇ ਕਪੈਸਟਰ ਧੜਾ ਧੜ ਵਿਕਣ ਲਾੱਗੇ। 
ਔੜ ਵਿੱਚ ਕਪੈਸਟਰ ਵੇਚਣ ਵਾਲਿਆਂ ਦੀ ਚਾਂਦੀ ਹੋ ਰਹੀ ਸੀ। ਹਰ ਕੋਈ 
ਮੂੰਹ ਮੰਗੀ ਕੀਮਤ ਲੈ ਰਿਹਾ ਸੀ। ਤੇ ਗਰੰਟੀ ਵੀ ਕੋਈ ਨਹੀਂ ਸੀ ਭਾਂਵੇ 
ਜਾਂਦਾ ਈ ਸੜ ਜਾਵੇ। 

ਜਸਵੰਤ ਸਿੰਘ ਵੀ ਸ਼ਹਿਰ ਕਪੈਸਟਰ ਲੈਣ ਆਇਆ ਹੋਇਆ 
ਸੀ।ਤੇ ਹਟੀਓ ਹੱਟੀ ਫਿਰ ਰਿਹਾ ਸੀ। ਉਸ ਦੀ ਮਨਮਰਜੀ ਦੇ ਕਪੈਸਟਰ 
ਕਿਤਿਓਂ ਮਿਲ ਹੀ ਨਹੀਂ ਰਹੇ ਸਨ। ਉਸ ਨੂੰ ਪਤਾ ਸੀ ਕਿ ਉਸ਼ਾ ਕੰਪਨੀ 
ਦੇ ਕਪੈਸਟਰ ਸਭ ਤੋਂ ਵਧੀਆਂ ਹੁੰਦੇ ਨੇ ਤੇ ਜ਼ਿਆਦਾ ਦੇਰ ਚੱਲਦੇ ਨੇ। 


ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਭਾਵੇਂ ਗਰੰਭੀ ਉਹਨਾਂ ਦੀ ਵੀ ਕੋਈ ਨਹੀਂ ਸੀ ਦੇਂਦਾ ਪਰ ਉਹ ਉਸ ਨੂੰ ਕਿਸੇ 
ਦੁਕਾਨ `ਤੇ ਮਿਲ ਹੀ ਨਹੀਂ ਸਨ ਰਹੇ । 

ਅਸਲੀ ਚੀਜ਼ ਦੀ ਲੋਕਾਂ ਵਿੱਚ ਪਛਾਣ ਹੁੰਦੀ ਐ ਤੇ ਉਸ ਦੇ ਰੇਟ ਤੋਂ 
ਵੀ ਜਾਣੂ ਹੁੰਦੇ ਹਨ। ਇਸ ਕਰਕੇ ਵੇਚਣ ਵਾਲੇ ਸਸਤਾ ਮਾਲ ਲਿਆ ਕੇ 
ਜ਼ਿਆਦਾ ਪੈਸੇ ਕਮਾਉਣ ਦੀ ਕੋਸ਼ਿਸ਼ ਕਰਦੇ ਹਨ। ਤੇ ਫਿਰ ਐਹੋ ਜਿਹੇ ਮੋਕੇ 
`ਤੇ ਜਦੋਂ ਕਿਸਾਨ ਦੇ ਨੱਕ ਵਿੱਚ ਦਮ ਆਏ ਹੋਣ, ਕੋਣ ਟੱਕਰਾਂ ਮਾਰਦਾ ਫਿਰੇ 
। ਬਹੁਤੇ ਤਾਂ ਜਿਹੜਾ ਮਿਲਦਾ ਲੈ ਲੈਂਦੇ। ਕਿਉਂਕਿ ਉਹ ਨਹੀਂ ਸਨ ਚਹੁੰਦੇ ਕਿ 
ਏਨੀ ਮਿਹਨਤ ਤੇ ਖਰਚ ਕਰ ਕਰਕੇ ਲਾਇਆ ਝੋਨਾ ਸੁੱਕ ਜਾਵੇ 

ਜੀਵਨ ਨਗਰ ਇਲਾਕੇ ਦੀ ਨਾਲੀ ਦੇ ਨਾਲ ਲੱਗਦੀ ਪੱਟੀ ਵਿੱਚ 
ਜ਼ਮੀਨ ਜਿਥੇ ਵੱਧ ਉਪਜਾਊ ਹੈ ਉਥੇ ਮਿੱਟੀ ਜ਼ਿਆਦਾ ਚੀਕਨੀ ਹੋਣ ਕਰਕੇ 
ਇੱਕ ਵਾਰੀ ਪਾਣੀ ਸੁੱਕਣ ਤੋਂ ਬਾਅਦ ਉਸ ਵਿੱਚ ਭਾਵੇਂ ਨਹਿਰ ਤੋੜ ਦਿਓਂ 
ਪਾਣੀ ਤਾਂ ਵੀ ਨਹੀਂ ਖਲੋਂਦਾ। ਇਸ ਕਰਕੇ ਕਿਸਾਨ ਭੱਜ ਨੱਠ ਕਰ ਰਹੇ ਸਨ। 

ਕਿਰਾਏ ਤੇ ਜਨਰੇਟਰ ਵੀ ਮਿਲਦੇ ਸਨ ਪਰ ਬਹੁਤ ਮਹਿੰਗੇ ਪੈਂਦੇ 
ਸਨ।ਉਹਨਾਂ ਦਾ ਇੱਕ ਦਿਨ ਦਾ ਖਰਚਾ ਅੱਧੀ ਫਸਲ ਲੈ ਜਾਂਦਾ ਸੀ। ਇਸ 
ਕਰਕੇ ਜ਼ਿਆਦਾ ਕਿਸਾਨ ਦੋ ਫੇਸ ਮੋਟਰ ਚਲਾਉਣ ਨੂੰ ਤਰਜੀਹ ਦੇ ਰਹੇ 
ਸਨ। ਭਾਵੇਂ ਸਰਕਾਰੀ ਤੌਰ ਤੇ ਇਹ ਅਵੈਧ ਸੀ ਅਤੇ ਪਕੜੇ ਜਾਣ ਤੇ ਢੇਰ 
ਸਾਰਾ ਜੁਰਮਾਨਾ ਹੋਣ ਦਾ ਵੀ ਖਾਦਸ਼ਾ ਸੀ। ਪਰ ਮਰਦੀ ਦੇ ਅੱਕ ਚੱਬਣ 
ਵਾਲੀ ਗੱਲ ਸੀ। ਫਸਲ ਬਰਬਾਦ ਹੁੰਦੀ ਵੀ ਨਹੀਂ ਸੀ ਵੇਖੀ ਜਾਂਦੀ। ਉਹ 
ਸੋਚ ਰਿਹਾ ਸੀ ਕਿ ਜੋਂਟ ਦੀ ਵੀ ਕਾਹਦੀ ਜੂਨ ਐ। ਕਦੇ ਔੜ ਮਾਰ ਗਈ 
ਕਦੇ ਡੋਬਾ ਮਾਰ ਗਿਆ। ਕਦੇ ਸੁੰਡੀ ਕਦੇ ਤੇਲਾ ਤੇ ਫੇਰ ਭਾਅ ਦਾ ਵੀ ਕੋਈ 
ਭਰੋਸਾ ਨਹੀਂ। ਉਹ ਦੁਕਾਨਾਂ `ਤੇ ਅਰਾਮ ਨਾਲ ਬੈਠੇ ਦੁਕਾਨਦਾਰਾਂ ਵੱਲ 
ਵੇਖ ਕੇ ਸੋਚ ਰਿਹਾ ਸੀ, 

“ਆਹ ਲਾਲੇ ਵਿਹਲੇ ਬੈਠੇ ਮੌਜਾਂ ਕਰਦੇ ਐ। ਦੋ ਮਰਲੇ `ਚ ਐਸ਼ 
ਕਰੀ ਜਾਂਦੇ ਐ, ਅਸੀਂ ਮੁਰੱਬਿਆਂ ਦੇ ਮਾਲਕ ਹੋ ਕੇ ਧੱਕੇ ਖਾਂਦੇ ਫਿਰਦੇ 
ਆਂ।” ਹੁਣ ਉਹ ਸਾਰਾ ਬਜ਼ਾਰ ਜਿੱਥੋਂ ਉਸਨੂੰ ਕਪੈਸਟਰ ਮਿਲਣ ਦੀ ਆਸ 
ਸੀ ਗਾਹ ਚੁੱਕਾ ਸੀ। ਗਰਮੀ ਵਿਚ ਅੰਕਲਕਾਂਦ ਹੋਇਆ ਸੋਚ ਰਿਹਾ ਸੀ, 
“ਧੁੱਪੇ ਖੱਜਲ ਖੁਆਰ ਹੋਣ ਨਾਲੋਂ ਤਾਂ ਡੁਪਲੀਕੇਟ ਹੀ ਲੈ ਲੈਂਦਾ। ਇੱਕ 
ਵਾਰੀ ਕੰਮ ਤਾਂ ਚੱਲਦਾ।” ਉਹ ਪੜ੍ਹਿਆ ਲਿਖਿਆ ਤੇ ਸਿਆਣਾ ਸੀ ਪਰ 
ਬੇ-ਬਸੀ ਅੱਗੇ ਸਿਆਣਪ ਜਾਂ ਮੂਰਖਤਾ ਦਾ ਕੋਈ ਮਹੱਤਵ ਨਹੀਂ ਰਹਿੰਦਾ। 
ਉਹ ਰੋਣ ਹਾਕਾ ਹੋਇਆ ਪਿਆ ਸੀ। ਉਹ ਇੱਕ ਦੁਕਾਨ ਦੇ ਸਾਹਮਣੇ ਜਾ 
ਕੇ ਖਲੋਤਾ ਤੇ ਗੱਦੀ ਤੇ ਬੈਠੇ ਭਾਰੇ ਜਿਹੇ ਲਾਲੇ ਵੱਲ ਵੇਖ ਕੇ ਸਿਰਫ ਹੱਥ 
ਨਾਲ ਹੀ ਦੁਆ ਸੁਲਾਮ ਕੀਤੀ। ਉਹ ਹੁਸੜਿਆ ਹੋਇਆ ਸੀ। ਪਰ ਸੇਠ 
ਉਸ ਦੀ ਰਮਜ਼ ਪਛਾਣ ਗਿਆ ਸੀ। ਕਿਉਂਕਿ ਉਹ ਕਿਸਾਨਾਂ ਦੀ ਵਰਤਮਾਨ 
ਸਮਸਿਆ ਤੋਂ ਜਾਣੂ ਸੀ। ਹੋਰ ਕਿਸੇ ਕੰਮ ਕੌਣ ਫਿਰਦੈ ਸਿਖਰ ਦੁਪਹਿਰੇ। 

ਸੇਠ ਉਸ ਦੇ ਆਸ਼ੇ ਨੂੰ ਪਛਾਣ ਕੇ ਬੋਲਿਆ, “ਆਓ ਸਰਦਾਰ ਜੀ 
ਕਪੈਸਟਰ ਲੈਣੇ ਨੇ।” ਉਸ ਨੇ ਸਿਰਫ਼ ਹਾਂ ਵਿੱਚ ਹੀ ਸਿਰ ਹਿਲਾਇਆ 
ਅਤੇ ਅੰਦਰ ਲੰਘ ਗਿਆ। ਅੰਦਰ ਸੇਠ ਦੀ ਗੱਦੀ ਦੇ ਸਹਮਣੇ ਬੈਠਾ ਤਾਂ 
ਕੂਲਰ ਚੋਂ ਆਉਂਦੀ ਠੰਡੀ ਹਵਾ ਨਾਲ ਉਸ ਨੂੰ ਕੁਝ ਸ਼ਾਂਤੀ ਮਿਲੀ। “ਪਾਣੀ 
ਪੀਓਗੇ? ਲਿਆ ਉਏ ਛੋਟੂ ਪਾਣੀ ਪਿਆ ਸਰਦਾਰ ਜੀ ਨੂੰ।” ਸੇਠ ਨੇ ਕਿਹਾ 
ਤਾਂ ਉਸ ਨੇ ਸੋਚਿਆ ਵੇਖ ਕਿਵੇਂ ਇਹ ਲਾਲੇ ਮੋਮੋਠਗਣੇ ਬਣ ਕੇ ਠੱਗਦੇ 
ਐ।ਪਰ ਉਸ ਦਾ ਸੰਘ ਵੀ ਤਾਂ ਪਿਆਸ ਨਾਲ ਸੁੱਕਾ ਪਿਆ ਸੀ। ਪਰ ਫੇਰ 
ਵੀ ਉਸ ਨੇ ਕਾਹਲੀ ਨਾਲ ਪੁੱਛਿਆ, “ਸੇਠ ਜੀ ਕਪੈਸਟਰ...?” 

ਉਸ ਦੀ ਗੱਲ ਵਿੱਚੋਂ ਟੋਕ ਕੇ ਸੇਠ ਬੋਲਿਆ, “ਹਾਂ-ਹਾਂ, ਮਿਲ 
ਜਾਣਗੇ।”” 

“ਉਸ਼ਾ ਦੇ?” 

”ਪਹਿਲਾਂ ਪਾਣੀ ਪੀਓ ਫੇਰ ਜਿਹੜੇ ਕਹੋਗੇ ਦੇ ਦਿਆੰਗੇ।” 

ਏਨੇ ਨੂੰ ਮੁੰਡਾ ਪਾਣੀ ਲੈ ਕੇ ਆ ਗਿਆ ਠੰਡਾ ਪਾਣੀ ਪੀ ਕੇ ਉਸ ਨੂੰ 
ਸਕੁਨ ਮਿਲਣ ਦੀ ਥਾਂ ਜਿਵੇਂ ਹੋਰ ਦੁੱਖ ਲੱਗਿਆ ਹੋਵੇ। ਉਸ ਨੇ ਸੋਚਿਆ, 
“ਅਸਲ ਮੌਜਾਂ ਤਾਂ ਇਹ ਲਾਲੇ ਕਰਦੇ ਐ। ਅਰਾਮ ਨਾਲ ਕੂਲਰ ਦੀ ਠੰਡੀ 
ਹਵਾ ਲੈ ਰਿਹੈ। ਫਰਿਜ਼ ਦਾ ਠੰਡਾ ਪਾਣੀ। ਸਾਡੇ ਕਰਮਾ ਵਿੱਚ ਤਾਂ ਧੁੱਪੇ 
ਸੜਨਾ ਲਿਖਿਐ। 

ਐਵੇਂ ਕਿਸੇ ਨੇ ਝੂਠ ਹੀ ਆਖਿਐ, “ਉੱਤਮ ਖੇਤੀ ਮੱਧਮ ਵਪਾਰ।” 
ਕਾਹਦੀ ਉੱਤਮ ਖੇਤੀ, ਚਿੰਤਾ ਵਿੱਚ ਜਾਨ ਸੁੱਕੀ ਰਹਿੰਦੀ ਐ। ਨਿੱਤ 
ਨਵੇਂ ਖਰਚੇ। ਕਦੇ ਮੋਟਰ ਸੜ ਗਈ, ਕਦੇ ਸਟਾਟਰ ਵਿਗੜ ਗਿਆ, ਕਦੇ 
ਟਰੈਕਟਰ, ਕਦੇ ਟਾਇਰ ਘਸ ਗਏ, ਕਦੇ ਕੇਬਲ ਸੜ ਗਈ, ਕਦੇ 
ਟਰਾਂਸਫਾਰਮਰ, ਫਿਰ ਪਾਣੀ ਸਾਲੋ ਸਾਲ ਥੱਲੇ ਜਾ ਰਿਹੈ। ਹਰ ਸਾਲ ਮੋਟਰ 
ਵੱਡੀ ਕਰੋ, ਸਕਿਉਰਟੀ ਵਧਾਓ, ਹੋਰ ਕੇਬਲ ਤੇ ਪਾਈਪਾਂ ਪਾਓ। ਜੇ ਕਿਤੇ 
ਰੱਬ ਨਾ ਕਰੇ ਬੋਰ ਫੇਲ ਹੋਇਆ ਤਾਂ ਸਾਰੀ ਕੀਤੀ ਕਤੱਰੀ ਗਈ ਖੂਹ 
ਵਿੱਚ। ਉੱਤੋਂ ਬਿਲ ਜਾਨ ਸੁਕਾਈ ਰੱਖਦੇ ਨੇ ਅਤੇ ਰੋਜ ਰੋਜ ਵਧਦੇ ਤੇਲ ਦੇ 
ਰੇਟ। ਜੇ ਕਿਤੇ ਸਬੱਬੀਂ ਫਸਲ ਦਾ ਲੱਗ ਜੇ ਸਹੀ ਰੇਟ ਤਾਂ ਬਜ਼ਾਰ ਦੇ ਭਾਅ 
ਨਾਲੋ ਨਾਲ ਅਸਮਾਨ `ਤੇ। ਜਿਵੇਂ ਇਹ ਰੇਟ ਉਹਨਾਂ ਵਾਸਤੇ ਹੀ ਵਧਿਆ 
ਹੋਵੇ। ” ਉਸ ਨੂੰ ਯਾਦ ਆਇਆ, ਪਿਛਲੇ ਸਾਲ ਮੁਛੱਲ (ਡੁਪਲੀਕੇਟ 
ਬਾਸਮਤੀ) ਦਾ ਵਧੀਆ ਰੇਟ ਮਿਲਣ 'ਤੇ ਉਹ ਕਿੰਨਾ ਖੁਸ਼ ਸੀ। ਪਰ ਜਦੋਂ 
ਸ਼ਹਿਰ ਸੌਦਾ ਲੈਣ ਗਿਆ ਤਾਂ ਹਰ ਚੀਜ਼ ਦਾ ਰੇਟ ਦੁੱਗਣਾ ਸੁਣ ਕੇ ਹੈਰਾਨ 
ਹੋਇਆ ਦੁਕਾਨਦਾਰ ਨੂੰ ਪੁੱਛਣ ਲੱਗਾ, “ਸੇਠ ਏਨਾ ਰੇਟ ਕਿਵੇਂ?” 

“ਸਰਦਾਰ ਜੀ ਮੁਛੱਲ ਦਾ ਰੇਟ ਵੀ ਤਾਂ ਦੁੱਗਣਾ ਹੋ ਗਿਆ।” 
ਦੁਕਾਨਦਾਰ ਦਾ ਜਵਾਬ ਸੁਣਕੇ ਉਹ ਹੋਰ ਵੀ ਹੈਰਾਨ ਹੋ ਗਿਆ ਸੀ। ਤੇ 
ਐਤਕੀਂ ਜਦੋਂ ਮੁਛੱਲ ਭੋ ਦੇ ਭਾਅ ਵਿਕ ਰਹੀ ਸੀ ਤਾਂ ਉਸ ਨੇ ਓਸੇ 
ਦੁਕਾਨਦਾਰ ਨੂੰ ਪੁੱਛਿਆ, “ਸੇਠ ਮੁਛੱਲ ਤਾਂ ਸਸਤੀ ਹੋ ਗਈ ਐ ਰੇਟ ਘਟੇ 
ਕਿਓਂ ਨਹੀਂ। ਤਾਂ ਦੁਕਾਨਦਾਰ ਨੇ ਹੱਸ ਕੇ ਕਿਹਾ, “ ਸਰਦਾਰ ਜੀ ਬਜ਼ਾਰ 
ਦੇ ਰੇਟ ਵੱਧ ਸਕਦੇ ਐ ਘਟ ਨਹੀਂ ਸਕਦੇ।” 

ਉਹ ਸੋਚ ਰਿਹਾ ਸੀ ਕਿ ਇਹ ਕਿਹੋ ਜਿਹੀ ਵਿਵਸਥਾ ਹੈ। ਵਪਾਰੀ 
ਤੇ ਕਾਰਖਾਨੇਦਾਰ ਆਪਣੇ ਰੇਟ ਆਪ ਤੈਅ ਕਰਨ ਅਤੇ ਕਿਸਾਨ ਦੀ ਜਿਣਸ 
ਦੇ ਭਾਅ ਕੋਈ ਹੋਰ ਤੈਅ ਕਰੇ। ਮਿਹਨਤ ਕਰ ਕਰ ਮਰ ਜਾਓ ਤੇ ਢਿੱਡ 
ਭਰ ਦਿਓ ਕਿਸੇ ਹੋਰ ਦਾ। ਤੇ ਜੱਟ ਜਾਂ ਕਿਸਾਨ ਦੇ ਪੱਲੇ ...? ਇਹ ਕਿ 
ਸਿਰਫ਼ ਉਹ ਜੱਟ ਹੈ। ਉਸ ਵਰਗਾ ਕੌਣ ਐ। ਅੰਨ ਦਾਤੈ। ਆਪਣੇ ਬੱਚੇ ਭਾਵੇ 
“ ਭੁੱਖੇ ਸੋਣ ਇਹ ਏਹੋ ਜਿਹੇ ਲਾਲਿਆਂ ਦਾ ਹੀ ਵਡਿਆ ਵਡਿਆ ਕੇ 
ਫੁਲਾਇਆ ਹੋਇਐ। ਕਿ ਇਹ ਏਸੇ ਭੰਬਲ ਭੁਸੇ `ਚ ਪਿਆ ਰਹੇ ਤੇ ਸਾਡੀਆਂ 
ਪੰਜੇ ਘਿਓਂ `ਚ ਰਹਿਣ, ਕਿਸਾਨ ਦਾ ਸਿਰ ਭਾਵੇਂ ਉਖਲੀ 'ਚ ਹੀ ਕਿਓਂ ਨਾ 
ਹੋਵੇ। ਗੱਲ ਵੀ ਠੀਕ ਐ, ਇੱਕ ਵਾਰੀ ਬੱਸ ਬੱਲੇ ਜੱਟਾ ਕਹਿਣ ਦੀ ਦੇਰ ਐ, 
ਜੱਟ ਸਾਰੀਆਂ ਉੜਾਂ ਥੁੜਾਂ ਭੁੱਲ ਜਾਂਦੈ। ਜਿਵੇਂ ਰੋਂਦੇ ਬੱਚੇ ਦੇ ਮੂੰਹ ਵਿੱਚ ਮਾਂ 
ਖਾਲੀ ਨਿਪਲ ਪਾ ਦੇਂਦੀ ਐ ਤੇ ਉਹ ਖੁਸ਼ ਹੋ ਕੇ ਚੂਸਣ ਲੱਗ ਪੈਂਦੇ।” 

“ਹਾਂ ਸੇਠ ਜੀ ਊਸ਼ਾ ਦੇ ...ਹੈ ਨੇ...ਪੰਜਾਹ ਪੰਜਾਹ ਵਾਲੇ?” 

“ਕਿੰਨੇ ਦੀ ਮੋਟਰ ਐ?” 

“ਪੰਦਰਾਂ ਦੀ।” 

“ਹਾਂ ਲਿਆ ਬਈ ਛੋਟੂ ਪੰਜਾਹ ਪੰਜਾਹ ਵਾਲੇ ਊਸ਼ਾ ਦੇ ਤਿੰਨ ਕਪੈਸਟਰ 

”ਰੇਟ?” 

“ਕੋਈ ਨਹੀਂ ਘਬਰਾਓ ਨਾ ਜ਼ਿਆਦਾ ਨਹੀਂ ਲਾਉਂਦੇ।” 

“ਫੇਰ ਵੀ?” 

“ਸਾਢੇ ਤਿੰਨ ਸੋ ਦਾ ਇੱਕ।” 

ਉਸ ਨੇ ਸੋਚਿਆਂ ਪੈਸੇ ਤਾਂ ਠੀਕ ਈ ਮੰਗੇ ਨੇ। ਫੇਰ ਵੀ ਉਸ ਨੇ 
ਗਾਹਕਾਂ ਵਾਲੀ ਰਵਾਇਤ ਅਨੁਸਾਰ ਕਿਹਾ, “ਕੁਝ ਘੱਟ ਨਹੀਂ ਕਰਦਾ 
ਸੇਠਾ?” 
ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

“ਘਬਰਾਓ ਨਾ ਫਿਕਸ ਰੇਟ ਐ, ਘੱਟ ਵੱਧ ਕਰਨੈ ਤਾਂ ਡੁਪਲੀਕੇਟ 
ਲੈ ਲਓ।”” 

ਸੇਠ ਨੇ ਵਿਅੰਗ ਨਾਲ ਕਿਹਾ। ਤੇ ਫੇਰ ਬੋਲਿਆ, “ਕੰਪਨੀ ਦੇ 
ਕਪੈਸਟਰ ਕੋਈ ਨਹੀਂ ਰੱਖਦਾ, ਸਭ ਸਸਤੇ ਲਿਆ ਕੇ ਦੋਗੁਣੇ ਰੇਟ `ਤੇ 
ਵੇਚ ਰਹੇ ਨੇ। ਤੁਸੀਂ ਵੇਖ ਈ ਆਏ ਓ। ਅੱਖਾਂ ਮੀਟ ਕੇ ਲੈ ਜਾਓ। ਕੋਈ 
ਸ਼ਿਕਾਇਤ ਨਹੀਂ ਆਵੇਗੀ।” 

“ਦੋਗੁਣਾ ਰੇਟ ਲਾ ਕੇ ਗਰੰਟੀ ਦੇ ਦਿਆੰਗਾ ਤਾਂ ਤੈਨੂੰ ਕੀ ਫ਼ਾਇਦਾ 
ਹੋਵੇਗਾ । 

“ਠੀਕ ਐ।”, ਕਹਿ ਕੇ ਉਹ ਪੈਸੇ ਦੇਣ ਲੱਗਿਆ। 

ਸੇਠ ਨੇ ਮੁੰਡੇ ਨੂੰ ਸਮਾਨ ਪੈਕ ਕਰਨ ਲਈ ਕਿਹਾ ਤੇ ਸਰਦਾਰ ਨਾਲ 
ਗੱਲ ਬਾਤ ਕਰਨ ਦੇ ਹੋਂ ਨਾਲ ਬੋਲਿਆ, ““ ਹੋਰ ਫਿਰ ਸਰਦਾਰ ਜੀ ਠੀਕ 
ਚਲਦੈ?” 

“ਕਾਹਦਾ ਠੀਕ ਸੇਠਾ, ਤੇਰੇ ਸਾਹਮਣੇ ਐਂ, ਜਾਨ ਸੁੱਕੀ ਰਹਿੰਦੀ ਐ 
ਹਰ ਵੇਲੇ। ਆਹ ਵੇਖ ਲੈ ਚਾਰ ਪੰਜ ਘੰਟਿਆਂ ਦਾ ਧੁੱਪੇ ਬਜ਼ਾਰ ਗਾਹੁੰਦਾ 
ਫਿਰਦਾਂ। ਮੌਜਾਂ ਤਾਂ ਤੁਸੀਂ ਸ਼ਹਿਰੀਏ ਕਰਦੇ ਓ। ਕੁਲਰ ਦੀ ਨੰਡੀ ਹਵਾ 
ਵਿਚ ਬੈਠੇ। ਸਾਡਾ ਹਾਲ ਤਾਂ ਵੇਖ ਈ ਲਿਐ। ਮਹਿੰਗੇ ਭਾਅ ਦੀ ਲਵਾਈ, 
ਮਚੈਟੀ ਪਾ ਕੇ ਹੁਣ ਵੇਖਦੇ ਹਾਂ ਰੱਥ ਦੇ ਰੰਗ। ਜੇ ਸੁੱਕ ਗਿਆ ਤਾਂ ਨਾ 
ਮਰਿਆਂ `ਚ ਤੇ ਨਾ ਜਿਉਂਦਿਆਂ `ਚ। ਤੂਹਾਨੂੰ ਕੀ ਫ਼ਿਕਰ ਐ ਭਾਵੇਂ ਮੀਂਹ 
ਆਵੇ ਭਾਵੇਂ ਹਨੇਰੀ ਤੁਹਾਡੇ ਖਰੇ ਆ।” 

ਸੇਠ ਨੇ ਇੱਕ ਹਾਉਕਾ ਜਿਹਾ ਲਿਆ ਤੇ ਬੋਲਿਆ, “ਸੁਣ, ਮੈਨੂੰ 
ਪਤੈ, ਮੈਂ ਵੀ ਕਦੇ ਜੱਟ ਹੁੰਦਾ ਸੀ। ਆਪ ਹੱਲ ਵਾਹੁਣਾ, ਹੱਥੀਂ ਵਾਢੀ 
ਕਰਨੀ, ਪਾਣੀ ਲਾਉਣਾ। ਖੇਤ ਮੇਰੀ ਘਰਵਾਲੀ ਨੇ ਰੋਟੀ ਲੈ ਕੇ ਆਉਣੀ, 
ਮਿੱਸੀ ਰੋਟੀ ਨਾਲ ਗੰਢਾ ਉਪਰ ਮੱਖਣ ਦਾ ਪੇੜਾ, ਨਾਲ ਲੱਸੀ ਦਾ ਛੰਨਾ। 
ਖਾ ਕੇ ਛੱਤੀ ਪਦਾਰਥਾਂ ਜਿੰਨਾਂ ਸਵਾਦ ਆ ਜਾਣਾ। ਵਾਹਣ ਵਿੱਚ ਲੇਟਿਆਂ 
ਵੀ ਨੀਂਦ ਏਦਾਂ ਆਉਣੀ ਜਿਵੇਂ ਮਖਮਲ ਦੀ ਸੇਜ਼ ਹੋਵੇ।” 

ਸੇਠ ਇਸ ਤਰ੍ਹਾਂ ਆਪਬੀਤੀ ਸੁਣਾ ਰਿਹਾ ਸੀ ਜਿਵੇਂ ਹੁਣ ਵੀ ਉਸ ਨੂੰ 
ਕਈ ਸਾਲ ਪਹਿਲਾਂ ਖਾਧੀ ਮਿੱਸੀ ਰੋਟੀ ਦਾ ਸਵਾਦ ਆ ਰਿਹਾ ਹੋਵੇ। ਉਸ 
ਨੇ ਕਹਾਣੀ ਜਾਰੀ ਰੱਖੀ। 

“ਮੈਂ ਵੀ ਤੇਰੇ ਵਾਂਗੂ ਸਖਤ ਧੰਦਿਆਂ ਤੋਂ ਅੱਕ ਗਿਆ। ਫੇਰ ਪੈਲੀ 
ਵੇਚ ਕੇ ਸ਼ਹਿਰ ਆ ਗਿਆ ਅਤੇ ਦੁਕਾਨ ਪਾ ਲਈ। ਸਭ ਕਾਸੇ ਤੋਂ 
ਬੇ-ਪੁਵਾਹ ਪੈਸਾ ਕਮਾਉਣ ਵਾਲੀ ਮਸ਼ੀਨ ਬਣ ਗਿਆ। ਦੁਕਾਨ ਤੋਂ ਘਰ ਤੇ 
ਘਰ ਤੋਂ ਦੁਕਾਨ, ਬੱਸ। ਜੀ ਕਰਦਾ ਕਿ ਕਿਤੇ ਮਰਜੀ ਨਾਲ ਨਿਕਲ ਜਾਵਾਂ 
ਪਰ ਨਿਕਲ ਨਾ ਸਕਦਾ। ਪੈਸਾ ਤਾਂ ਆਉਂਦਾ ਗਿਆ ਪਰ ਸਰੀਰ ਬੋਦਾ 
ਹੁੰਦਾ ਗਿਆ। ਘਰ ਛੱਤੀ ਪਦਾਰਥ ਨੇ ਖਾ ਨਹੀਂ ਸਕਦਾ। ਮਰਜੀ ਨਾਲ 
ਕਿਤੇ ਜਾ ਨਹੀਂ ਸਕਦਾ। ਰਾਤ ਨੂੰ ਨੀਂਦ ਨਹੀਂ ਐਂਦੀ। ਸਾਰਾ ਦਿਨ ਦੁਕਾਨ 
`ਤੇ ਕੈਦ ਹੋ ਜਾਨਾ। ਉਡੀਕਦਾ ਹਾਂ ਕਦੋਂ ਮੁੰਡੇ ਔਣ ਤੇ ਘਰ ਲੈ ਜਾਣ। ਭੱਠ 
ਪਿਆ ਸੋਨਾ ਜਿਹੜਾ ਕੰਨਾ ਨੂੰ ਪਾੜੇ। ਡਾਕਟਰ ਨੇ ਹਲਕੀ ਦਾਲ ਰੋਟੀ ਖਾਣ 
ਨੂੰ ਕਿਹੈ, ਬਿਨਾ ਨਮਕ ਤੋਂ, ਬਿਨਾਂ ਘਿਓ ਤੋਂ, ਬਿਨਾਂ ਮਿੰਠੇ ਤੋਂ। ਅੱਜ ਮੈਂ 
੧ ਸੋਚਦਾਂ ਜੇ ਏਨਾ ਪੈਸਾ ਕਮਾ ਕੇ ਵੀ ਖੁਸ਼ਕ ਦਾਲ ਰੋਟੀ ਖਾਣੀ ਸੀ ਤਾਂ ਪਹਿਲਾਂ 
ਵਾਲਾ ਜੀਵਨ ਕੀ ਮਾੜਾ ਸੀ। ਕਿਰਸਾਨੀ ਤਾਂ ਬਾਦਸ਼ਾਹੀ ਐ ਉਏ, ਬਾਦਸ਼ਾਹੀ।” 
ਇਹ ਆਖ ਕੇ ਸੇਠ ਚੁੱਪ ਕਰ ਗਿਆ। ਜਿਵੇਂ ਜਸਵੰਤ ਸਿੰਘ ਦੇ ਜੀਵਨ ਤੇ 
ਉਸ ਨੂੰ ਰਸ਼ਕ ਹੋ ਰਿਹਾ ਹੋਵੇ। ਜਸਵੰਤ ਸਿੰਘ ਉੱਠਿਆ, ਸੇਨ ਨੂੰ ਸਤਿ ਸ੍ਰੀ 
ਅਕਾਲ ਬੁਲਾਈ ਤੇ ਬਾਹਰ ਨਿਕਲ ਤੁਰਿਆ। 

ਹੁਣ ਉਹੋ ਸੁਰਜ ਸੀ, ਉਹੋ ਗਰਮੀ, ਉਹ ਤਪਦੀਆਂ ਬਜ਼ਾਰਾਂ ਦੀਆਂ 
ਕੰਧਾਂ ਤੇ ਵਗਦੀ ਤੱਤੀ ਲੂ। ਪਰ ਹੁਣ ਉਸ ਨੂੰ ਇਸ ਸਾਰੇ ਕਾਸੇ ਵਿੱਚੋਂ 
ਇੱਕ ਅਸੀਮ ਅਨੰਦ ਦੀ ਅਨੁਭੂਤੀ ਹੋ ਰਹੀ ਸੀ। ਤੇ ਜਸਵੰਤ ਸਿੰਘ ਦੇ 
ਮੂੰਹੋ ਆਪ ਮੁਹਾਰਾ ਨਿਕਲ ਗਿਆ, “ਦੁਖ ਦਾਰੂ ਸੁਖ ਰੋਗ ਭਇਆ।” 

ਮੋਬਾ: 9416734506 


ਫਰਵਰੀ, 2024 


੧੧॥੧08੨॥॥੫600181.60।। 


'ਧੁੱਪ ਦੀ ਮਹਿਫਲ” ਸਜਾਈ ਗਈ 


ਪੰਜਾਬੀ ਸਾਹਿਤ ਸਭਾ ਨੇ ਆਪਣੀ 33ਵੀਂ 'ਧੌਂਪ ਦੀ ਮਹਿਫ਼ਲ” 
ਮਹਿਰੌਲੀ ਵਿੱਚ ਕਰਵਾਈ। ਮਹਿਫਲ ਦੀ ਪੁਧਾਨਗੀ ਤਰਲੋਚਨ ਸਿੰਘ ਨੇ 
ਕੀਤੀ। ਇਸ ਮੋਕੇ ਨਿਰਮਲ ਅਰਪਨ, ਅਮਰੀਕ ਗਿੱਲ ਤੇ ਕੁਲਬੀਰ 
ਬਡੇਸਰੋ ਨੂੰ ਸਾਹਿਤਕ ਤੇ ਸੱਭਿਆਚਾਰਕ ਸੇਵਾਵਾਂ ਬਦਲੇ ਸਨਮਾਨਿਆ 
ਗਿਆ। ਸਨਮਾਨਤ ਕੀਤੇ ਜਾਣ ਦੀ ਰਸਮ ਤਰਲੋਚਨ ਸਿੰਘ, ਡਾ. ਰੇਣੁਕਾ 
ਸਿੰਘ (ਚੇਅਰਪਰਸਨ, ਪੰਜਾਬੀ ਸਾਹਿਤ ਸਭਾ), ਪੁਧਾਨ ਗੁਲਜ਼ਾਰ ਸਿੰਘ 
ਸੰਧੂ ਤੇ ਜਨਰਲ ਸਕੱਤਰ ਡਾ. ਕੁਲਜੀਤ ਸ਼ੈਲੀ ਨੇ ਨਿਭਾਈ। ਜ਼ਿਕਰਯੋਗ 
ਹੈ ਕਿ ਇਸ ਸਨਮਾਨ ਵਿਚ ਸ਼ਾਲ, ਸਨਮਾਨ ਚਿੰਨ੍ਹ, ਮਾਣ-ਪੱਤਰ ਤੇ 
51-51 ਹਜ਼ਾਰ ਰੁਪਏ ਨਗਦ ਦਿੱਤੇ ਜਾਂਦੇ ਹਨ। ਇਸ ਮੋਕੇ ਤਰਲੋਚਨ 
ਸਿੰਘ ਨੇ ਪੰਜਾਬੀ ਭਾਸ਼ਾ ਦੀ ਮੋਜੂਦਾ ਸਥਿਤੀ ਤੇ ਸਭਿਆਚਾਰ ਦੀ ਚਰਚਾ 
ਕਰਦਿਆਂ ਆਖਿਆ ਕਿ ਪੰਜਾਬੀ ਸਭਿਆਚਾਰ ਨੂੰ ਪੀੜ੍ਹੀ-ਦਰ-ਪੀੜ੍ਹੀ 
ਅੱਗੇ ਪਸਾਰਨ ਲਈ ਜ਼ਰੂਰੀ ਹੈ ਕਿ ਪੰਜਾਬੀ ਸੱਭਿਆਚਾਰ ਤੇ ਪੰਜਾਬੀਅਤ 


ਨੂੰ ਵੱਡੇ ਪੌਧਰ ਉਤੇ ਦੇਸ਼-ਵਿਦੇਸ਼ ਵਿਚ ਪ੍ਰਚਾਰਿਆ ਜਾਵੇ। ਇਸ ਤੋਂ 
ਇਲਾਵਾ ਉਨ੍ਹਾਂ ਭਾਪਾ ਪ੍ਰੀਤਮ ਸਿੰਘ ਦੀ ਪੰਜਾਬੀ ਭਾਸ਼ਾ ਤੇ ਸਾਹਿਤ ਲਈ 
ਦੂਰ ਦ੍ਰਿਸ਼ਟੀ ਦੀ ਪ੍ਰਸ਼ੰਸਾ ਕੀਤੀ। 

ਇਸ ਤੋਂ ਪਹਿਲਾਂ ਗੁਲਜ਼ਾਰ ਸਿੰਘ ਸੰਧੂ ਨੇ ਆਏ ਲੇਖਕਾਂ ਦਾ 
ਸਵਾਗਤ ਕੀਤਾ ਤੇ 'ਧੁਂਪ ਦੀ ਮਹਿਫ਼ਲ” ਦੇ ਪਿਛੋਕੜ ਬਾਰੇ ਦੱਸਿਆ। 
ਪੰਜਾਬੀ ਭਵਨ ਦੇ ਡਾਇਰੈਕਟਰ ਬਲਬੀਰ ਮਾਧੋਪੁਰੀ ਨੇ ਮੰਚ ਸੰਚਾਲਨ 
ਕੀਤਾ। ਮਾਸਕੋ ਸਟੇਟ ਯੂਨੀਵਰਸਿਟੀ ਦੇ ਪ੍ਰੋ. ਅੰਨਾ ਬੋਚਕੋਵਸਕਾਇਆ 
ਵਿਸ਼ੇਸ਼ ਤੌਰ `ਤੇ ਇਸ ਪ੍ਰੰਗਰਾਮ ਵਿਚ ਸ਼ਾਮਿਲ 
ਹੋਏ, ਜਿਨ੍ਹਾਂ ਦਾ ਪ੍ਰੋ. ਰੇਲੂਕਾ ਸਿੰਘ ਤੇ ਪ੍ਰੋ. ਭਗਵਾਨ ਜੋਸ਼ ਨੇ ਫੁੱਲਾਂ ਤੇ ਸ਼ਾਲ 
ਨਾਲ ਸਨਮਾਨ ਕੀਤਾ। ਅਖੀਰ ਵਿਚ ਡਾ. ਰੇਣੁਕਾ ਸਿੰਘ ਨੇ ਲੇਖਕਾਂ ਤੇ 
ਪੰਜਾਬੀ ਪ੍ੋਮੀਆਂ ਦਾ ਧੰਨਵਾਦ ਕੀਤਾ। ਮਹਿਫਲ ਦੇ ਸੁਚੱਜੇ ਪ੍ਰਬੰਧਾਂ ਵਿਚ 
ਹਰਿਵਿੰਦਰ ਸਿੰਘ ਭਾਟੀਆ ਨੇ ਵਿਸ਼ੇਸ਼ ਭੂਮਿਕਾ ਨਿਭਾਈ। 


ਪੁਮੁੱਖ ਸ਼ਖਸ਼ੀਅਤਾਂ ਤੇ ` ਕਈ ਸੰਸਥਾਵਾਂ ਨੇ ਦਿੱਤੀ ਸ਼ਰਧਾਂਜਲੀ 


ਨਵੀਂ ਦਿੱਲੀ : ਪੰਜਾਬੀ ਪੁਤੀ ਸਮਰਪਿਤ ਦਿੱਲੀ ਦੇ ਅਧਿਆਪਕ _ ਨੇ ਪੁਬੰਧਕਾਂ ਅਤੇ ਸਟਾਫ਼ ਵੱਲੋਂ ਇਸ ਦੁੱਖ ਦੀ ਘੜੀ ਵਿੱਚ ਪਰਿਵਾਰ ਨੂੰ 
ਵਰਗ ਦੇ ਨੁਮਾਇੰਦੇ ਪ੍ਰਿੰਸੀਪਲ ਸੁ. ਸੁਰਿੰਦਰਪਾਲ ਸਿੰਘ ਸੈਣੀ ਪਿਛਲੇ ਗੁਰੂ ਦੇ ਭਾਣੇ ਨੂੰ ਮੌਨਣ ਦੀ ਗੱਲ ਕਹੀ, ਪਰ ਸੁਰਿੰਦਰਪਾਲ ਸਿੰਘ ਦੇ 


ਦਿਨੀਂ ਅਕਾਲ ਚਲਾਣਾ ਕਰ ਗਏ ਸਨ। ਉਨ੍ਹਾਂ 

ਦੀ ਅੰਤਿਮ ਅਰਦਾਸ ਮੌਕੇ ਪਰਿਵਾਰਕ ਮੈਂਬਰਾਂ, 

ਦੋਸਤਾਂ-ਮਿੱਤਰਾਂ ਤੇ ਸਾਕ ਸੰਬੰਧੀਆਂ ਤੋੱ 

ਇਲਾਵਾ ਵੱਡੀ ਗਿਣਤੀ ਵਿੱਚ ਉਨ੍ਹਾਂ ਦੇ ਪੰਜਾਬੀ 

ਜਗਤ ਦੇ ਸਾਥੀਆਂ ਅਤੇ ਵੱਖ ਵੱਖ ਸੰਸਥਾਵਾਂ 

ਦੇ ਆਹੁਦੇਦਾਰਾਂ ਨੇ ਵੱਡੀ ਗਿਣਤੀ `ਚ ਸ਼ਿਰਕਤ 

ਕੀਤੀ। ਪ੍ਰਿੰ. ਸੁਰਿੰਦਰਪਾਲ ਸਿੰਘ ਕਿੱਤੇ ਵਜੋਂ 

ਸਰੋਜਨੀ ਨਗਰ ਦੇ ਖਾਲਸਾ ਸਕੂਲ ਦੇ ਮੁੱਖੀ 

ਸਨ। ਇਸ ਤੋ ਇਲਾਵਾ ਪਿਛਲੇ ਵੀਹ ਸਾਲਾਂ 

ਤੋਂ ਪੰਜਾਬੀ ਹੈਲਪ ਲਾਈਨ ਨਾਂ ਦੀ ਗੈਰ 

ਸਰਕਾਰੀ ਸੰਸਥਾ ਦੇ ਜਨਰਲ ਸਕਤਰ ਦੀ 

ਸੇਵਾ ਨਿਭਾਅ ਕੇ ਵਿੱਦਿਅਕ ਖੇਤਰ ਵਿੱਚ 
ਅਧਿਆਪਕ ਅਤੇ ਵਿਦਿਆਰਥੀ ਵਰਗ ਦੀ 

ਪੰਜਾਬੀ ਭਾਸ਼ਾ ਵਿਚ ਆ ਰਹੀਆਂ ਸਮੌਸਿਆਵਾਂ 

ਦੇ ਸਮਾਧਾਨ ਅਤੇ ਪੰਜਾਬੀ ਦੇ ਪੁਚਾਰ ਲਈ ਵਿ 

ਯਤਨਸ਼ੀਲ ਸਨ। ਉਨ੍ਹਾਂ ਦੇ ਚਲੇ ਜਾਣ ਨਾਲ ਪਰਿਵਾਰ ਦੇ ਨਾਲ -ਨਾਲ 
ਪੰਜਾਬੀ ਜਗਤ ਨੂੰ ਵੀ ਬਹੁਤ ਘਾਟ ਹੋਈ ਹੈ। ਦਿੱਲੀ ਯੂਨੀਵਰਸਿਟੀ 
ਦਿੱਲੀ ਦੇ ਪੰਜਾਬੀ ਵਿਭਾਗ ਦੇ ਸਾਬਕਾ ਮੁੱਖੀ ਡਾ. ਮਨਜੀਤ ਸਿੰਘ ਨੇ 
ਗੁਰਬਾਣੀ ਦੇ ਆਸ਼ੇ ਨਾਲ ਸੂਝਵਾਨ ਅਤੇ ਮਾਂ-ਬੋਲੀ ਨੂੰ ਸਮਰਪਿੰਤ 
ਸੁਰਿੰਦਰਪਾਲ ਸਿੰਘ ਨੂੰ ਸ਼ਰਧਾਂਜਲੀ ਦਿੱਤੀ। ਖਾਲਸਾ ਸਕੂਲ ਦੇ ਮੈਨੇਜਰ 

ਇਤਨੀ ਛੇਤੀ ਤੁਰ ਜਾਣ ਦਾ ਦਿੱਲ ਦੀ ਡੂੰਘਾਈ 
ਤੋਂ ਦੁੱਖ ਦਾ ਪੁਗਟਾਵਾ ਕੀਤਾ। ਪੰਜਾਬੀ ਮੀਡੀਆ 
ਦੇ ਜਗਤਾਰ ਸਿੰਘ, ਸੁਖਰਾਜ ਸਿੰਘ, ਅਮਨਦੀਪ 
ਲਾਈਨ ਦੇ ਪੁਧਾਨ ਪਕਾਸ਼ ਸਿੰਘ ਗਿੱਲ, 
ਸਰਦਾਰਨੀ ਜਸਵਿੰਦਰ ਕੌਰ, ਕੁਲਦੀਪ ਸਿੰਘ, 
ਘੜੀ ਵਿੱਚ ਪਰਿਵਾਰ ਦੇ ਨਾਲ ਖੜੇ ਸਨ। ਪੰਜਾਬੀ 
ਹੈਲਪ ਲਾਈਨ ਨੇ ਆਪਣੇ ਸ਼ੋਕ ਸੰਦੇਸ਼ ਵਿੱਚ 
ਜਿੱਥੇ ਆਪਣੇ ਸਾਬੀ ਦੇ ਕਾਰਜਾਂ ਨੂੰ ਯਾਦ ਕੀਤਾ 
ਉਥੇ ਹੀ ਸਵਰਗਵਾਸੀ ਸੁਰਿੰਦਰਪਾਲ ਸਿੰਘ ਦੀ 
ਸੇਵਾ ਨੂੰ ਸਦਾ ਲਈ ਯਾਦ ਰੌਖਦੇ ਹੋਏ ਆਪਣੇ 
ਮਰਹੂਮ ਸਾਥੀ ਦੀ ਪਤਨੀ ਸਰਦਾਰਨੀ ਗੁਰਜੀਵ 
ਕੌਰ ਨੂੰ ਪੰਜਾਬੀ ਹੈਲਪ ਲਾਈਨ ਨਾਲ ਜੋੜਣ ਦਾ 
ਐਲਾਨ ਵੀ ਕੀਤਾ, ਜੋ ਉਨ੍ਹਾਂ ਦੀ ਪਤਨੀ ਨੇ ਪ੍ਰਵਾਨ 
ਕਰ ਲਿਆ। ਪੰਜਾਬੀ ਦੇ ਬਹੁਤ ਸਾਰੇ ਅਧਿਆਪਕ ਸਾਥੀਆਂ ਨੇ ਅੰਤਿਮ 
ਅਰਦਾਸ ਚ ਹਾਜ਼ਰੀ ਭਰ ਕੇ ਆਪਣੇ ਦੁੱਖ ਦਾ ਪੁਗਟਾਵਾ ਕੀਤਾ। 
ਪਰਿਵਾਰਕ ਜੀਆਂ ਦਾ ਕਹਿਣਾ ਸੀ ਕਿ ਸਾਡਾ ਪੁੱਤਰ ਪੰਜਾਬੀ ਪੁਤੀ 
ਸਮਰਪਿੱਤ ਸੀ ਪਰ ਉਹ ਇਸ ਕਦਰ ਪੰਜਾਬੀ ਜਗਤ ਵਿੱਚ ਪੁਸਿੱਧ ਸੀ 
ਇਹ ਸਾਨੂੰ ਔਜ ਪਤਾ ਲੌਂਗਾ ਹੈ। 


ਫਰਵਰੀ, 2024 


੧੧॥੧08੨॥॥੫600181.60।। 


ਸਵੇਰ ਦੀ ਬੈਠਕ ਦਾ ਦੂਜਾ ਪਹਿਲੂ ਆਮ ਕਰ ਕੇ ਸੰਤ ਜੀ ਵਲੋਂ 


ਪਿਛਲੇ ਦਿਨ ਕੀਤੀ ਗਈ ਕਥਾ ਤੇ ਆਧਾਰਤ ਪ੍ਰਸ਼ਨ ਹੁੰਦੇ ਸਨ। ਸੰਤ ਜੀ 
ਵਲੋਂ ਕੀਤੀ ਗਈ ਕਥਾ ਦਾ ਮੁਖ ਵਿਸ਼ਾ ਕੀ ਸੀ? ਕਥਾ ਕਰਦਿਆਂ ਉਨ੍ਹਾਂ ਨੇ 
ਕਿਹੜੀ ਸਾਖੀ ਸੁਣਾਈ ਸੀ? ਹੋਰ ਕਿਹੜੀ ਵਿਸ਼ੇਸ਼ ਗਲ ਆਖੀ ਸੀ ਆਦਿ। 
ਇਕ ਦੋ ਦਿਨ ਦੀ ਮਾਨਸਿਕ ਪ੍ਰੇਸ਼ਾਨੀ ਪਿਛੋਂ ਸਕੂਲਾਂ ਦੀ ਸਿਖਿਆ ਲਈ 
ਹੋਣ ਕਾਰਨ ਪਾੜ੍ਹੇ ਛੇਤੀ ਹੀ ਸੁਆਲਾਂ ਦਾ ਸਾਹਮਣਾ ਚੰਗੀ ਤਰ੍ਹਾਂ ਕਰਨ ਜੋਗੇ 
ਹੋ ਗਏ ਸਨ। ਜਥੇਦਾਰ ਪ੍ਰਚਾਰਕ ਇਸ ਗਲ ਵਿਚ ਨੌਜੁਆਨਾਂ ਤੋਂ ਪਿਛੇ 
ਰਹਿਣ ਲਗ ਪਏ। ਸ਼ਾਇਦ ਉਨ੍ਹਾਂ ਵਿਚੋਂ ਕਈ ਇਸ ਭੁਲੇਖੇ ਦੇ ਸ਼ਿਕਾਰ ਸਨ 
ਕਿ ਉਹ ਤਾਂ ਜਥੇਦਾਰ ਜਾਂ ਪੁਚਾਰਕ ਹੋਣ ਕਰ ਕੇ ਸਰਵ ਗਿਆਨੀ ਹਨ ਪਰ 
ਉਹ ਕਿਸੇ ਗਲ ਦਾ ਵੇਰਵਾ ਉਸ ਤਰ੍ਹਾਂ ਯਾਦ ਰਖ ਕੇ ਪੇਸ਼ ਨਹੀਂ ਸਨ ਕਰ 
ਸਕਦੇ ਹੁੰਦੇ ਜਿਵੇਂ ਸਕੂਲ ਦੇ ਵਿਦਿਆਰਥੀ ਵਾਂਗ ਇਹ ਨੌਜਵਾਨ ਕਰਨ 
ਲਗ ਪਏ ਸਨ। ਇਸ ਤੱਥ ਨੇ ਸਤਿਗੁਰੂ ਜੀ ਦਾ ਧਿਆਨ ਜਥੇਦਾਰਾਂ ਦੇ 
ਮੁਕਾਬਲੇ ਨੌਜੁਆਨਾਂ ਵਲ ਕੁਛ ਵਧੇਰੇ ਆਕਰਸ਼ਤ ਕੀਤਾ ਜਾਪਦਾ ਸੀ। 

ਇਸ ਕਾਰਜਕੂਮ ਵਿਚ ਹੀ ਸਿਖਿਆਰਥੀਆਂ ਨੂੰ ਵਿਚ ਵਿਚਾਲੇ 
ਕਿਸੇ ਨਾ ਕਿਸੇ ਮੰਤ੍ਰੀ ਜਾਂ ਉਘੇ ਵਿਅਕਤੀ ਨੂੰ ਨੇੜੇ ਹੋ ਕੇ ਦੇਖਣ ਸੁਣਨ ਦਾ 
ਮੌਕਾ ਵੀ ਪ੍ਰਦਾਨ ਕੀਤਾ ਜਾਂਦਾ ਸੀ। 1962 ਵਿਚਲੇ ਸਮਾਗਮ ਵਿਚ 6 
ਦਾ ਮੌਕਾ ਵੀ ਮਿਲਿਆ। 

10 ਸਤੰਬਰ ਨੂੰ ਕੁਛ ਹੋਰ ਵਿਅਕਤੀਆਂ ਨੂੰ ਸੁਣਨ ਦਾ ਮੌਕਾ ਪ੍ਰਦਾਨ 
ਕੀਤਾ ਗਿਆ। ਅਸਲ ਵਿਚ ਇਹ ਦਿਨ ਮੇਲੇ ਦੇ ਸਨ ਜਿਹੜਾ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਨੂੰ ਸਮਰਪਤ ਸੀ। ਇਸੇ ਉਪਲਖਸ਼ ਵਿਚ ਅਜ ਵਿਸ਼ੇਸ਼ 
ਪ੍ਰਾਹੁਣਿਆਂ ਨੇ ਸਤਿਗੁਰੂ ਜੀ ਨੂੰ ਸ਼ਰਧਾਂਜਲੀਆਂ ਅਰਪਣ ਕਰਨੀਆਂ ਸਨ ਤੇ 
ਸਾਨੂੰ ਇਨ੍ਹਾਂ ਸਭਨਾਂ ਨੂੰ ਸੁਣਨ ਦਾ ਸੁਭਾਗ ਪ੍ਰਾਪਤ ਹੋ ਗਿਆ। 

ਸੰਤ ਇੰਦਰ ਸਿੰਘ 'ਚਕੂਵਰਤੀ” ਹੋਰਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਵਲੋਂ ਸ੍ਰੀ ਜੀਵਨ ਨਗਰ ਦੀ ਜ਼ਮੀਨ ਸਹਿਕਾਰੀ ਫਾਰਮ ਨੂੰ ਦਿਤੇ ਜਾਣ ਦੀ 


ਬਹੁਤ ਅਗਾਉਂ ਦਿਤੇ ਜਾਣ ਦਾ ਤਥ ਬਿਆਨ ਕੀਤਾ ਸੀ। ਪ੍ਰੋ: ਰਤਨ ਜੋ 
ਸ਼ਾਇਦ ਹੁਸ਼ਿਆਰਪੁਰ ਤੋਂ ਆਏ ਸਨ, ਨੇ ਵੀ ਇਹ ਨਵੀਆਂ ਗਲਾਂ ਤੇ 
ਚਾਨਣਾ ਪਾਇਆ ਕਿ ਮਹਾਂਭਾਰਤ ਵਿਚ ਸੁਫੈਦ ਬਸਤਰਾਂ ਦਾ ਜ਼ਿਕਰ ਤੇ 
ਭਵਿਖਤ ਪੁਰਾਣ ਵਿਚ ਸਤਿਗੁਰੂ ਰਾਮ ਸਿੰਘ ਸਬੰਧੀ ਜ਼ਿਕਰ ਮਿਲਦਾ ਹੈ। 

ਇੰਨੇ ਚਿਰ ਨੂੰ ਪੰਜਾਬ ਦੇ ਮੁਖ ਮੰਤਰੀ ਸਰਦਾਰ ਪ੍ਰਤਾਪ ਸਿੰਘ ਕੈਰੋਂ 
ਨੇ ਆ ਸਤਿਗੁਰੂ ਜੀ ਦੇ ਦਰਸ਼ਨ ਕੀਤੇ। ਇਉ ਇਨ੍ਹਾਂ ਸਿਖਿਆਰਸੀਆਂ ਨੂੰ 
ਪਹਿਲੀ ਵਾਰ ਸਰਦਾਰ ਪ੍ਰਤਾਪ ਸਿੰਘ ਕੈਰੋਂ ਨੂੰ ਮੁਖ ਮੰਤ੍ਰੀ ਰੂਪ ਵਿਚ ਸੁਣਨ 
ਦਾ ਮੌਕਾ ਮਿਲਿਆ ਸੀ ਜਿਨ੍ਹਾਂ ਨੇ ਆਪਣੀ ਤਕਰੀਰ ਵਿਚ ਆਜ਼ਾਦੀ ਸੰਗਰਾਮ 
ਵਿਚ ਨਾਮਧਾਰੀ ਹਿਸੇ ਨੂੰ ਬਣਦਾ ਮਾਣ ਦਿਤਾ ਸੀ। ਲੇਖਕ ਨੂੰ ਉਨ੍ਹਾਂ ਦੀ 
ਗਲ ਦਲੀਲ ਯੁਕਤ ਹੋਣ ਕਰ ਕੇ ਬਹੁਤ ਪਸੰਦ ਆਈ ਸੀ। ਉਨ੍ਹਾਂ ਦੇ ਸ਼ਬਦ 
ਪਰ ਉਹ ਕੁਛ ਇਸ ਤਰ੍ਹਾਂ ਸਨ: “ਮੈਂ ਕੋਈ ਓਪਰੇ ਘਰ ਨਹੀਂ ਆਇਆ। 
ਗੁਰੂ ਘਰ ਆਇਆ ਹਾਂ। ਏਹ ਮੇਰਾ ਵੀ ਘਰ ਹੈ। ਸਤਿਗੁਰੂ ਪ੍ਰਤਾਪ ਸਿੰਘ 
ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਜੀ ਦੇ ਵੇਲੇ ਮੈਂ ਅਗੇ ਵੀ ਅਨੇਕਾਂ ਵਾਰ ਆਇਆ 
ਹਾਂ। ਸੂ: ਅਜਮੇਰ ਸਿੰਘ ਜੀ ਨੇ ਏਸ ਹਲਕੇ ਨੂੰ ਡਿ. 
ਆਪਣਾ ਗਿਣਿਆ ਹੈ ਪਰ ਮੈਨੂੰ ਵੀ ਇਸ ਨੂੰ 
ਆਪਣਾ ਕਹਿਣ ਦਿਓ।” 

“ਸਾਡੀ ਸੰਸਕ੍ਰਿਤੀ ਨੂੰ ਡਿਗਦਿਆਂ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਬਚਾਇਆ। ਅੰਗਰੇਜ਼ਾਂ ਅਤੇ ਹੋਰ ਕਈ ਲੇਖਕਾਂ ਨੇ ਇਤਿਹਾਸ ਲਿਖਦਿਆਂ 
ਇਹ ਸਿੱਧ ਕਰਨ ਦੀ ਕੋਸ਼ਸ਼ ਕੀਤੀ ਹੈ ਕਿ ਉਨ੍ਹਾਂ ਗਊ ਦੀ ਖਾਤਰ ਹੀ ਕੰਮ 
ਕੀਤਾ। ਇਹ ਗਲ ਠੀਕ ਨਹੀ। ਉਨ੍ਹਾਂ ਦੇਸ਼ ਅਤੇ ਗਊ ਨੂੰ ਇਕ ਸਮਝਿਆ।” 

ਆਪਣੇ ਅਧਿਐਨ ਦੀ ਗਲ ਸਾਂਝੀ ਕਰਦਿਆਂ ਸਰਦਾਰ ਕੈਰੋਂ ਜੀ ਨੇ 
ਇਹ ਦਸਿਆ ਸੀ ਕਿ ਮੈ ਇਕ ਕਿਤਾਬ ਚੋ' ਪੜ੍ਹਿਆ ਕਿ ਮੁਦਕੀ, 
ਸਭਰਾਵੀ' ਤੇ ਫੇਰੂ ਸ਼ਹਿਰ ਵਿਚ ਅੰਗਰੇਜ਼ਾਂ ਤੋਂ ਜਦ ਸਿਖ ਫੌਜਾਂ ਹਾਰ 
ਗਈਆਂ ਤਾਂ ਕੁਝ ਸਿਰਕਢ ਲੋਕਾਂ ਨੇ ਪੰਜਾਬ ਦੇ ਲੋਕਾਂ ਨੂੰ ਇਕ ਚਿਠੀ 
ਲਿਖੀ ਕਿ ਆਓ ਪੰਜਾਬ ਨੂੰ ਬਚਾਈਏ। ਉਨ੍ਹਾਂ ਵੀ ਗਊ, ਬ੍ਰਾਹਮਣ(ਵਿਦਵਾਨ) 
ਤੇ ਦੇਸ਼ ਦੀ ਰਖਿਆ ਦੇ ਝੰਡੇ ਹੇਠਾਂ ਹੀ ਐਲਾਨ ਕੀਤਾ ਸੀ ਕਿ ਸਾਡੇ ਵਡਿਆਂ 
ਗਊ,ਬ੍ਰਾਹਮਣ ਤੇ ਦੇਸ਼ ਨੂੰ ਇਕਠਿਆਂ ਕੀਤਾ ਹੋਇਆ ਸੀ।” 

_ਕੈਰੋਂ ਸਾਹਿਬ ਦੀ ਇਹ ਗਲ ਬੜੀ ਮਹਤਵਪੂਰਨ ਸੀ ਕਿ “ਮੈਨੂੰ 
ਕੁਛ ਲੋਕਾਂ ਨੇ ਸਮਝਾਉਣ ਦੀ ਕੋਸ਼ਸ਼ ਕੀਤੀ ਕਿ ਨਾਮਧਾਰੀ ਸ਼ਹੀਦ ਤਾਂ 
ਅੰਮ੍ਰਿਤਸਰ ਕੇਵਲ ਗਊ ਬਦਲੇ ਹੋਏ। “'ਮੈ' ਉਨ੍ਹਾਂ ਨੂੰ ਦਸਿਆ ਕਿ ਇਹ 
ਸੋਚਣਾ ਉਨ੍ਹਾਂ ਦੀ ਸਮਝ ਦਾ ਘਾਟਾ ਹੈ। ਜੇ ਸਾਰੇ ਲੋਕੀ ਸਤਿਗੁਰੂ ਰਾਮ ਸਿੰਘ 
ਜੀ ਦੇ ਕਢੇ ਤਤ ਨੂੰ ਪ੍ਰਵਾਨ ਕਰ ਲੈਂਦੇ ਤਾਂ ਅੰਗਰੇਜ਼ ਦੇਸ਼ ਤੇ ਸੌ ਸਾਲ 
ਹਕੂਮਤ ਨਾ ਕਰ ਜਾਂਦੇ। ਦੇਸ਼ ਦੇ ਸਤਿਗੁਰੂ ਤੇ ਆਗੂ ਇਕ ਪਖੀ ਨਹੀ' 
ਸੋਚਿਆ ਕਰਦੇ ਹੁੰਦੇ ਸਗੋਂ ਸਮੁਚੀ ਕੌਮ ਤੇ ਦੁਨੀਆਂ ਲਈ ਹੁੰਦੇ ਹਨ।” 

ਸਰਦਾਰ ਕੈਰੋਂ ਦੀ ਤਕਰੀਰ ਕਾਫੀ ਲੰਬੀ ਸੀ ਜਿਸ ਵਿਚ ਉਨ੍ਹਾਂ ਕੰਮ 
ਦੀਆਂ ਕਈ ਗਲਾਂ ਕੀਤੀਆਂ ਸਨ। ਨਾਮਧਾਰੀਆਂ ਵਲੋਂ ਚਾਲੂ ਕੀਤੀ ਗਈ 
ਕਾਰਜ ਤਾਂ ਬੜੀ ਸ੍ਰੇਸ਼ਟ ਗਵਾਹੀ ਹੈ। ਅਜੇਹੇ ਸਮਾਜ ਵਿਚ ਬੈਠ ਕੇ ਜੋ 
ਆਨੰਦ ਆਉਂਦਾ ਹੈ ਉਹ ਕਲਿਆਂ ਕਲਿਆਂ ਨਹੀਂ ਆਉਂਦਾ।” 

ਆਪਣੇ ਕੰਮ ਕਾਜ ਸਬੰਧੀ ਉਨ੍ਹਾਂ ਸਪਸ਼ਟ ਕੀਤਾ ਸੀ,'ਸਾਡੇ ਕੰਮ 
ਕਰਨ ਦਾ ਨਿਸ਼ਾਨਾ ਹੈ ਕਿ ਜੋ ਦੇਸ਼ ਵਿਚ ਵਸਦੇ ਹਨ ਸਭ ਬਰਾਬਰ ਹਨ। 
ਰੋਟੀ ਪ੍ਰਾਪਤ ਕਰਨ ਹਰੇਕ ਦਾ ਬਰਾਬਰ ਹਕ ਹੈ। ਕੰਮ ਦਾ ਬਰਾਬਰ ਹਕ 
ਹੈ। ਬਾਬਾ ਨਾਨਕ ਜੀ ਤੇ ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਲੈ ਕੇ ਮਹਾਤਮਾ 
ਗਾਂਧੀ ਤੋਂ ਮਗਰੋ' ਪੰਡਤ ਜਵਾਹਰ ਲਾਲ ਨਹਿਰੂ ਤਕ, ਸਭ ਨੇ ਏਸੇ ਗਲ ਨੂੰ 
ਪਰਚਾਰਿਆ ਹੈ।”” 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਯਾਦ ਕਰਦਿਆਂ ਸਰਦਾਰ ਜੀ ਨੇ 
ਅਗੇ ਚਲ ਕੇ ਕਿਹਾ ਸੀ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਘੋੜੇ, 
ਗਊਆਂ, ਮਝਾਂ ਵਗੈਰਾ ਨਾਲ ਜੋ ਪਿਆਰ ਕੀਤਾ,ਏਹ ਸਾਰੇ ਦੇਸ਼ ਲਈ ਸੀ 
ਸਾਰੇ ਦੇਸ਼ ਨੂੰ ਇਨ੍ਹਾਂ ਦੀ ਚੰਗੀ ਨਸਲ ਦੀ ਲੋੜ ਹੈ। ਏਹ ਤੁਹਾਡਾ ਘਰ ਸਾਰੇ 
ਦੇਸ਼ ਦਾ ਹੈ। ਇਥੇ ਆ ਕੇ ਏਕੇ ਦੀ, ਮੇਲੇ ਦੀ, ਸੰਗਤ ਦੀ ਸਾਂਝ ਦੀ ਜਾਚ 
ਆਉਂਦੀ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ ਜਦੋ` ਤੋ ਗੱਦੀ ਤੇ ਬੈਠੇ ਹਨ 
ਇਨ੍ਹਾਂ ਦਾ ਪ੍ਰਤਾਪ ਸਵਾਇਆ ਹੈ। ਮੇਰੇ ਅਨੁਸਾਰ ਪਿਛਲੀਆਂ ਸਭ ਜੋਤਾਂ 
ਇਨ੍ਹਾਂ ਵਿਚ ਹੀ ਹਨ।”” 

ਸਵਾ ਰੁਪਿਆ ਕਢ ਕੇ ਸਸਤੇ ਆਨੰਦ ਕਾਰਜ ਕਰਨੇ ਹੋਰ ਵੀ ਖੁਸ਼ੀ ਦੀ ਗਲ 
ਹੈ।”” ਉਨ੍ਹਾਂ ਸਤਿਗੁਰੂ ਜੀ ਨੂੰ ਸੰਬੋਧਨ ਕਰਦਿਆਂ ਕੁਛ ਭਾਵਕ ਹੋ ਕੇ ਕਿਹਾ 
ਸੀ,'“ਤੁਸੀ' ਸਭ ਨੂੰ ਪਿਆਰ ਕਰਦੇ ਹੋ ਤੇ ਸਭ ਨੂੰ ਉਚਾ ਚੁਕਿਆ ਹੈ। ਮੇਰੀ 
ਇਕ ਬੇਨਤੀ ਮੰਨੋ। ਪੰਜਾਬ ਖੇਡਾਂ ਵਿਚ ਬਹੁਤ ਕਮਜ਼ੋਰ ਹੈ। ਨਾਮਧਾਰੀ 
ਸੰਗਤ ਪਹਿਲਾਂ ਪੰਜਾਬ ਵਿਚ ਤੇ ਫਿਰ ਸਾਰੇ ਹਿੰਦੁਸਤਾਨ ਵਿਚ ਕੁਸ਼ਤੀਆਂ 
ਵਲ ਹੀ ਧਿਆਨ ਦੇਵੇ। ਸਰੀਰਕ ਬਲ ਪਿਛਲੇ ਸਮੇ' ਜਿਹਾ ਪੈਦਾ ਕਰਨ ਦਾ 
ਜਤਨ ਕਰੋ। ਤੁਸੀਂ ਜਿਥੇ ਰੂਹਾਨੀ ਬਲ ਦਾ ਅੰਮ੍ਰਿਤ ਵੰਡਦੇ ਹੋ ਓਥੇ ਸਰੀਰਕ 
ਬਲ ਦਾ ਵੀ ਭੰਡਾਰਾ ਖੋਲ੍ਹ ਦਿਓ। ਯੂਰਪ ਨਾਲ ਮੁਕਾਬਲਾ ਕਰਨ ਲਈ 
ਸਰੀਰਕ ਬਲ ਨੂੰ ਉਨਤ ਕਰੋ ਤਾਂ ਲੋਕ ਜਾਣਨਗੇ ਕਿ ਇਹ ਲਾਭ ਹੈ ਗਊ 
ਸੇਵਾ ਦਾ। ਜੇ ਭਗਤੀ, ਨਾਮਦਾਨ, ਮਝਾਂ ਤੇ ਘੋੜੀਆਂ ਦਿੰਦੇ ਹੋ ਤਾਂ ਇਹ ਵੀ 
ਕਰੋਂ। ਸ਼ਹੀਦਾਂ ਨੇ ਵੀ ਹਿੰਮਤ ਕੀਤੀ ਸੀ। ਉਜੇਹਾ ਉਪਕਾਰ ਕਰੋਗੇ ਤਾਂ 50 
ਵਰ੍ਹਿਆਂ ਨੂੰ ਲੋਕ ਆਪ ਦੀ ਉਸਤਤ ਕਰਨਗੇ।”” 

ਸਮਾਜਕ ਆਚਰਣ ਦੀ ਲੋੜ ਤੇ ਜ਼ੋਰ ਦਿੰਦਿਆਂ ਮੁਖ ਮੰਤਰੀ ਜੀ ਨੇ 
ਆਖਿਆ ਸੀ,''ਜ਼ਰੂਰਤ ਹੈ ਕਿ ਬਲ,ਵਿਦਿਆ,ਅਤੇ ਆਚਰਣ ਨੂੰ ਉਚਿਆਣ 
ਵਿਚ ਉਦਮ ਕਰੀਏ। ਪਹਿਲਾਂ ਵੀ, ਖਾਸ ਕਰ ਕੇ ਨਾਮਧਾਰੀਆਂ ਵਿਚ ਤੁਸਾਂ 
ਆਚਰਣ, ਸਮਾਜ ਕਲਿਆਣ ਅਤੇ ਦੁਧ ਦੀ ਉਪਜ ਨੂੰ ਵਡਾ ਉਚਿਆਇਆ 
ਪਰ ਹੁਣ ਬਲ ਵਧਾਉਣ ਵਲ ਜ਼ੋਰ ਦਿਓ।”” 

ਆਪਣੀ ਗਲ ਕਰਦਿਆਂ ਆਪ ਨੇ ਕਿਹਾ ਸੀ, “ਮੈ ਏਸ ਘਰ ਦਾ 
ਪ੍ਰੇਮੀ ਹਾਂ, ਕਿਉਂਕਿ ਇਸ ਘਰ ਨੇ ਹੀ ਅੰਗਰੇਜ਼ ਦੇ ਜਬਰ ਵੇਲੇ ਵੀ ਮਰਯਾਦਾ 
ਕਾਇਮ ਰਖੀ। ਸਤਿਗੁਰੂ ਰਾਮ ਸਿੰਘ ਨੇ ਗੁਲਾਮੀ ਤੋਂ ਛੁਡਾਇਆ। ਜਦ ਸਭ 
ਹਥਾਂ ਚੋਂ ਤਲਵਾਰਾਂ ਡਿਗ ਪਈਆਂ ਤਾਂ ਸਤਿਗੁਰੂ ਰਾਮ ਸਿੰਘ ਨੇ ਮਾਲਾ ਨਾਲ 
ਫੜ੍ਹੇ ਕੀਤੀ।” 

ਇਤਿਹਾਸਕ ਮਹਤਵ ਦੀ ਵੀ ਗਲ ਕਰਦਿਆਂ ਆਪ ਨੇ ਕਿਹਾ 
ਸੀ,'“ਮੇਰੇ ਮਨ ਦਾ ਚਾਅ ਨਹੀ ਮਰਿਆ। ਮੈ ਅਜ ਵੀ ਖੋਜ ਵਿਚ ਲੀਨ 


ਰਹਿੰਦਾ ਹਾਂ। ਪਿਛੇ ਜਹੇ ਮੈਨੂੰ 115 ਸਾਲ ਪੁਰਾਣੇ ਕਾਗਜ਼ ਲਭੇ। ਉਨ੍ਹਾਂ ਚੋ 


ਇਤਿਹਾਸ ਦੀ ਭਾਲ ਕੀਤੀ। ਜੇ ਸਾਡੇ ਵਿਚੋ ਕੋਈ ਲੰਡਨ ਦੀ ਲਾਇਬਰੇਰੀ 
ਵਿਚੋਂ ਉਨ੍ਹਾਂ (ਅੰਗਰੇਜ਼ਾਂ) ਦੀਆਂ ਗੁਪਤ ਲਿਖਣੀਆਂ ਦਾ ਭੇਦ ਲੈ ਆਵੇ ਤਾਂ 
ਪਤਾ ਲਗੇਗਾ। ਅਸੀਂ ਉਨ੍ਹਾਂ ਨੂੰ ਅੰਕਤ ਨਹੀ ਕਰ ਸਕੇ ਜੋ ਅਸਲ ਵਿਚ 
ਅੰਗਰੇਜ਼ਾਂ ਨੇ ਪੇਰਾ ਪਾਇਆ, ਪਾਬੰਦੀਆਂ ਲਾਈਆਂ। ਮੈ' ਕੋਈ ਪੁਰਜ਼ਾ ਮਿਲੇ 
ਤਾਂ ਪੜ੍ਹ ਕੇ ਹੀ ਛਡਦਾ ਹਾਂ। ਤੁਸੀ' ਦੋਵੇਂ ਭਰਾ ਸਰੀਰਕ ਬਲ ਤੇ ਏਕਾ 
ਲਿਆਓ ਮੈ ਭਜ ਭਜ ਕੇ ਆਇਆ ਕਰਾਂਗਾ, ਮੇਲੇ ਤੇ ਹੀ ਨਹੀਂ। ਆਸ ਹੈ 
ਤੁਸੀਂ ਆਸ ਪੁਚਾਵੋਗੇ।”” 


ਦੇ ਨਾਲ ਪਧਾਰੇ ਸਨ। ਉਨ੍ਹਾਂ ਵੀ ਸੰਗਤ ਨੂੰ ਸੰਬੋਧਨ ਕੀਤਾ ਸੀ। “ਇਹ 
ਮੇਰਾ ਹਲਕਾ ਹੈ। ਅਜ ਮੈਂ ਆਪਣੇ ਹਲਕੇ ਵਿਚ ਆਇਆ ਹਾਂ। ਭੈਣੀ 
ਸਾਹਿਬ ਇਕ ਤਾਰੀਖੀ ਸਥਾਨ ਹੈ। ਮੁਖ ਮੌਤਰੀ ਸਾਹਿਬ ਦਾ ਆਉਣਾ ਵੀ 
ਖਾਸ ਗਲ ਹੈ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਮੇਰੀ ਸਦਾ ਹੀ ਮਦਦ ਕੀਤੀ 
ਖਾਸ ਕਰ ਕੇ ਤਿੰਨ ਚੋਣਾਂ ਵਿਚ। ਉਹ ਹਰੇਕ ਦੀ ਹੀ ਮਦਦ ਕਰਿਆ ਕਰਦੇ 


ਸਨ,?? ਮਾਲ ਮੰਤਰੀ ਜੀ ਦੇ ਸ਼ਬਦ ਸਨ, ““ਨਾਮਧਾਰੀਆਂ ਦੀ ਰੁਚੀ ਮੁਢ ਤੋ' 


ਹੀ ਕੌਮੀਅਤ ਵਲ ਰਹੀ ਹੈ ਅਤੇ ਸਤਿਗੁਰੂ ਜੀ ਨੇ ਸਦਾ ਹੀ ਕੌਮੀਅਤ ਨਾਲ 


ਸਬੰਧਤ ਤਾਕਤਾਂ ਦੀ ਸਹਾਇਤਾ ਕੀਤੀ ਹੈ। ਅੰਗਰੇਜ਼ ਦੇ ਆਉਣ ਪਿਛੋ 


ਨਾਮਧਾਰੀ ਸਤਿਗੁਰਾਂ ਹੀ ਸਚੀ ਰਾਜਨੀਤੀ ਦਾ ਆਰੰਭ ਕੀਤਾ। ਏਥੇ ਬਗਾਵਤ 
ਦਾ ਝੰਡਾ ਖੜ੍ਹਾ ਕੀਤਾ ਗਿਆ ਸੀ। ਇਥੋਂ ਜੋ ਜੀਵਨ ਦੀ ਸ਼ੁਧੀ ਮਿਲੀ ਉਹ ਬੇ 
ਮਿਸਾਲ ਹੈ। ਦੇਸ਼ ਤੇ ਕੌਮ ਤੇ ਆਪਾ ਵਾਰਨ ਦੇ ਨਾਲ ਨਾਲ ਸਤਿਗੁਰਾਂ 


ਹੀ ਤੋਰੀ। ਵਿਆਹ ਸ਼ਾਦੀਆਂ ਤੇ ਲੋਕ ਐਵੇ ਹੀ ਕਿੰਨਾਂ ਕਿੰਨਾਂ ਧਨ ਬਰਬਾਦ 


ਵਰ 

ਕਰਦੇ ਸਨ, ਇਸ ਰਸਮ ਵਿਚ ਤਬਦੀਲੀ ਵੀ ਇਸੇ ਘਰ ਦੀ ਮਿਹਰਬਾਨੀ 
ਦਾ ਨਤੀਜਾ ਹੈ। ਸਰਦਾਰ ਪ੍ਰਤਾਪ ਸਿੰਘ ਜੀ ਮੁਖ ਮੰਤਰੀ ਐਵੇ ਹੀ ਇਸ 
ਘਰ ਨਾਲ ਪਿਆਰ ਨਹੀਂ ਕਰਦੇ। ਏਹ ਉਨ੍ਹਾਂ ਕੁਰਬਾਨੀਆਂ ਦੇ ਹੀ ਕਾਇਲ 
ਹਨ।”” 

ਨਾਮਧਾਰੀਆਂ ਦੀ ਸਮਾਜਕ ਦੇਣ ਦਾ ਜ਼ਿਕਰ ਕਰਦਿਆਂ ਮਾਲ ਮੰਤਰੀ 
ਜੀ ਨੇ ਕਿਹਾ ਸੀ,'“ਇਥੇ ਹੀ ਬਸ ਨਹੀਂ, ਇਸ ਘਰ ਨੇ ਦੇਸ ਵਿਚ ਸ਼ੁਧ 
ਕੌਮੀਅਤ, ਚੰਗਾ ਆਚਰਣ, ਦੇਸ਼ ਭਲਾਈ ਲਈ ਕੁਰਬਾਨ ਹੋਣ ਦਾ ਸਬਕ 
ਵੀ ਦਿਤਾ। ਨਾਮਧਾਰੀਆਂ ਦੀਆਂ ਕੁਰਬਾਨੀਆਂ ਦੀ ਦੂਰ ਦੂਰ ਦੇਸ਼ਾਂ ਵਿਚ ਵੀ 
ਚਰਚਾ ਹੈ।”” 

ਇਨ੍ਹਾਂ ਤੋ' ਪਿਛੋ ਸਤਿਗੁਰੂ ਜੀ ਨੇ ਸਭ ਨੂੰ ਸੰਬੋਧਨ ਕਰਦਿਆਂ ਕਿਹਾ 
ਸੀ ਕਿ ਜੋ ਮੈਂ ਕਹਿਣਾ ਸੀ ਉਹ ਕਹਿਣ ਵਿਚ ਸਰਦਾਰ ਹੋਰੀ ਪਹਿਲ ਕਰ 
ਗਏ ਹਨ। ਸੁਆਗਤ ਉਨ੍ਹਾਂ ਦਾ ਕਰੀਦਾ ਹੈ ਜੋ ਬਾਹਰੋ ਆਏ ਹੋਣ। ਜੇ ਉਨ੍ਹਾਂ 
ਦਾ ਦਿਲ ਹੀ ਇਥੇ ਹੈ ਤਾਂ ਮੈਂ ਆਦਰ ਹੋਰ ਕਿਵੇ ਕਰ ਸਕਦਾ ਹਾਂ? ਇਹ 
ਕੈਰੋਂ ਦੇ ਨਹੀਂ ਸਗੋ` ਭਾਰਤ ਦੇ ਹਨ। ਆਪ ਨੇ ਪੰਜਾਬ ਵਿਚ ਸਰੀਰਕ ਬਲ 
ਪੈਦਾ ਕਰਨ ਦਾ ਸੁਝਾਉ ਦਿਤਾ ਹੈ। ਜੇ ਇਸ ਪਾਸੇ ਤੁਰੋ ਤਾਂ ਗੱਲ ਮਾਮੂਲੀ ਹੈ। 
ਤੁਸੀ ਬਲਵਾਨ ਹੋਂ ਪਰ ਫਰਕ ਨਵੀਨ ਢੰਗਾਂ ਨਾਲ ਦੌੜਾਨ-ਲੜਾਉਣ ਵਿਚ 
ਹੈ। ਜਿਥੇ ਪੀਣ ਨੂੰ ਦੁਧ ਵੇਧੇਰ ਹੈ ਉਥੇ ਇਹ ਗੁਣ ਪਹਿਲਾਂ ਹੀ ਮੌਜੂਦ ਹਨ। 
ਲਾਇਲਪੁਰ (ਪਾਕਿਸਤਾਨ? ਦੇ 54 ਚੱਕ ਵਿਚਲੇ ਅੰਮ੍ਰਿਤਸਰ ਆਏ ਬੈਠੇ 
ਨਾਮਧਾਰੀਆਂ ਨੇ ਰੱਸਾ ਕਸ਼ੀ ਦਾ ਮੁਕਾਬਲਾ ਜਿਤਿਆ ਸੀ। ਉਨ੍ਹਾਂ ਤੋਂ ਸਿਖਿਆ 
ਲਵੋ। ਉਹ ਲੋਕ ਸਾਂਝੇ ਤੌਰ ਤੇ ਰਹਿੰਦੇ ਸਨ। ਪਿੰਡ ਵਿਚ ਗਲੀਆਂ ਦਾ ਪਤਾ 
ਨਹੀ' ਸੀ ਹੁੰਦਾ।” 
ਸਤਿਗੁਰੂ ਜੀ ਨੇ ਅਗੇ ਚਲ ਕੇ ਆਸ ਪ੍ਰਗਟਾਈ ਸੀ ਕਿ ਨਾਮਧਾਰੀ 
ਵਿਦਿਆਲਾ, ਸ੍ਰੀ ਜੀਵਨ ਨਗਰ ਵਿਚ ਸਾਲ ਦੋ ਸਾਲ ਵਿਚ ਲੋਹੇ ਦੇ ਕੰਮ ਦੀ 
ਸਿਖਲਾਈ, ਫਾਰਮੀ ਸਿਖਿਆ, ਦੌੜਨ ਘੁਲਣ ਦੀ ਸਿਖਲਾਈ ਦਾ ਅਸਰ ਦੋ 
ਕੁ ਸਾਲ ਪਿਛੋਂ ਦੇਖਣ ਜੋਗਾ ਮਿਲ ਸਕੇਗਾ। ਵਿਦਿਆਰਥੀ ਤਹਿਸੀਲ ਪੱਧਰ 
ਤੇ ਜਿੱਤਾਂ ਪ੍ਰਾਪਤ ਕਰਦੇ ਹਨ।”” 

ਸਤਿਗੁਰੂ ਜੀ ਨੇ ਅਗੇ ਚਲ ਕੇ ਫਰਮਾਇਆ ਸੀ ਕਿ ਸਰਦਾਰ ਕੈਰੋਂ 
ਹੋਰਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਪ੍ਰੇਰਨਾ ਦੀ ਯਾਦ ਦੁਆਈ ਹੈ। ਭਜਨ 
ਬੰਦਗੀ ਵੀ ਸਰੀਰਕ ਬਲ ਨਾਲ ਹੀ ਹੁੰਦਾ ਹੈ। ਆਪ ਨੇ ਪੰਜਾਬ ਤੇ ਭਾਰਤ 
ਦਾ ਨਾਂ ਉਚਾ ਕੀਤਾ ਹੈ। ਸਾਰੇ ਭਾਰਤ ਦਾ ਨਾਂ ਹੋਇਗਾ ਤਾਂ ਅਸੀਂ ਸਾਰੇ ਵਿਚੇ 
ਆ ਜਾਵਾਂਗੇ।”” 

ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਖਿਆ ਸੀ ''ਕੰਮ ਖਿਮਾ ਦਾ ਬਹੁਤ 
ਵਡਾ ਹੈ।”” ਜੇ ਕੋਈ ਗਾਲਾਂ ਕਢੇ ਤਾਂ ਜਰ ਲਵੋ ਪਰ ਜੇ ਕੋਈ ਦੇਸ ਵਿਰੁਧ 
ਕੁਛ ਕਹੇ ਤਾਂ 500 ਬੰਦੇ ਦੇ ਮੁਕਾਬਲੇ ਤੇ ਵੀ ਡਟ ਜਾਵੋ।”” 

ਕਾਮਰੇਡ ਰਾਮ ਕਿਸ਼ਨ ਜੀ ਨੇ ਵੀ ਦਰਸ਼ਨ ਦਿਤੇ। ਉਹ ਸਨ ਤਾਂ 
ਕਾਂਗਰਸੀ ਪਰ ਪਤਾ ਨਹੀ' ਕਾਮਰੇਡ ਦਾ ਅਗੇਤਰ ਉਨ੍ਹਾਂ ਦੇ ਨਾਂ ਨਾਲ ਕਦੋਂ 
ਤੇ ਕਿਵੇ ਜੁੜਿਆ? ਹਾਊਸਿੰਗ ਤੇ ਟਾਊਨ ਪਲੈਨਿੰਗ ਮੰਤਰੀ ਦੀ ਹੈਸੀਅਤ 
ਵਿਚ ਸਤਿਗੁਰੂ ਜੀ ਤੋਂ ਪਿਛੋਂ' ਉਨ੍ਹਾਂ ਨੇ ਵੀ ਵਿਸ਼ਾਲ ਇਕਨ ਨੂੰ ਸੰਬੋਧਨ 
ਕਰਦਿਆਂ ਕਿਹਾ ਸੀ ਕਿ ਇਤਿਹਾਸ ਵਿਚ ਕੂਕਾਂ ਲਹਿਰ ਦਾ ਹਿਸਾ ਬਹੁਤ 
ਵਡਾ ਹੈ ਜਿਹੜਾ ਸੁਨਹਿਰੀ ਅਖਰਾਂ ਵਿਚ ਲਿਖੇ ਜਾਣ ਯੋਗ ਹੈ। ਕਾਮਰੇਡ 
ਹੋਰਾਂ ਨੇ ਵੀ ਇਕ ਨਵਾਂ ਭੇਦ ਖੋਲ੍ਹਦਿਆਂ ਕਿਹਾ ਕਿ “'ਮੈਨੂੰ ਬਦੇਸ਼ਾਂ ਵਿਚ 
ਜਾਣ ਦਾ ਮੌਕਾ ਮਿਲਿਆ ਹੈ। ਸੋਵੀਅਤ ਯੂਨੀਅਨ ਦੇ ਸ਼ਹਿਰ ਲੈਨਿਨਗਰਾਦ 
ਦੀ ਲਾਇਬਰੇਰੀ ਵਿਚ ਹਿੰਦੁਸਤਾਨੀ ਪੁਸਤਕਾਂ ਦੇ ਨਾਲ ਨਾਲ ਕੂਕਾ ਲਹਿਰ 
ਦੀਆਂ ਅਲੌਕਿਕ ਝਲਕੀਆਂ ਦੇ ਵੇਰਵੇ ਵੀ ਪਏ ਹਨ। ਸੁਤੰਤਰਤਾ ਸੰਗਰਾਮ 
ਜਿਤਣ ਵਿਚ ਤੁਹਾਡੇ ਬਜ਼ੁਰਗਾਂ ਨੇ ਉਤਸ਼ਾਹ ਜਨਕ ਹਿਸਾ ਪਾਇਆ। ਪੰਡਤ 
ਜਵਾਹਰਲਾਲ ਨਹਿਰੂ ਜਦੋ' ਪੰਜਾਬ ਆਉਂਦੇ ਹਨ ਤਾਂ ਜਲੰਧਰ ਤੇ ਲੁਧਿਆਣੇ 

ਦੇ ਨਾਂਲ ਸ੍ਰੀ ਭੈਣੀ ਸਾਹਿਬ ਜ਼ਰੂਰ ਆਉਂਦੇ ਹਨ। _ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਸਾਦਾ ਜੀਵਨ ਜਿਉਣ ਲਈ ਸੇਧ ਦਿਤੀ। ਦੇਸ ਉਸਾਰੀ ਲਈ 
ਰਾਜਨੀਤਕ ਤੌਰ ਤੇ ਵੀ ਤੁਸੀ' ਹਿਸਾ ਪਾਇਆ ਹੈ। ਸਾਦਾ ਅਨੰਦ ਕਾਰਜ 
ਨਾਲ ਤੁਸੀ' ਲੋਕਾਂ ਨੂੰ ਬੁਰਿਆਈਆਂ ਦੂਰ ਕਰਨ ਦਾ ਰਸਤਾ ਦਸਿਆ ਹੈ। 
ਇਹ ਤੁਹਾਡੇ ਪਹਿਲੇ ਉਦਮ ਹਨ। ਉਨਤੀ ਦੇ ਨਾਲ ਨਾਲ ਦੇਸ ਵਿਚ 
ਆਚਰਣਕ ਗਿਰਾਵਟ ਵੀ ਆਈ ਹੈ ਪਰ ਤੁਸੀ' ਇਸ ਤੋਂ ਪਰ੍ਹੇ ਰਹੇ ਹੋ।”” 

ਅਗਲੇ ਸਾਲ ਫਿਰ ਇਹੋਂ ਉਦਮ ਦੁਹਰਾਇਆ ਗਿਆ। ਲੇਖਕ ਵਲੋਂ' 
ਲਏ ਗਏ ਨੋਟਾਂ ਅਨੁਸਾਰ ਇਹ ਕੈਂਪ 26 ਅਗਸਤ 1963 ਬੁਧਵਾਰ ਤੋਂ' ਲੈ 
ਕੇ 8 ਸਤੰਬਰ ਤਕ ਚਲਿਆ ਸੀ। ਅਗਲੇ ਦੋ ਦਿਨ ਭਰਵਾਂ ਮੇਲਾ ਹੋਣ ਕਾਰਨ 
ਇਸ ਕਾਰਜਕੂਮ ਦਾ ਨਿਭਣਾ ਮੁਸ਼ਕਲ ਹੁੰਦਾ। 

26 ਅਗਸਤ ਨੂੰ ਸਤਿਗੁਰੂ ਬਿਲਾਸ ਕ੍ਰਿਤ ਭਾਈ ਧਿਆਨ ਸਿੰਘ ਜੀ 
ਕਾਦਰਾਬਾਦੀ ਦੀ ਕਥਾ ਨਾਲ ਕਾਰਜਕੂਮ ਦਾ ਆਰੰਭ ਹੋਇਆ। ਸਤਿਗੁਰੂ 
ਜੀ ਸ਼ਰਧਾ ਬਾਰੇ ਬਚਨ ਕਰਦੇ ਹਨ ਤੇ ਅਗੋ' ਦਸਦੇ ਹਨ ਕਿ ਭਾਈ ਰਾਇ 
ਸਿੰਘ ਸਮੇਤ ਤੇਰਾਂ ਸਿੰਘ ਆਏ ਮੁਕਤੀ ਪ੍ਰਾਪਤੀ ਲਈ। ਵਿਸਥਾਰ ਦੇਣ ਦੀ 
ਹੁਣ ਲੋੜ ਨਹੀਂ ਰਹਿ ਗਈ ਕਿਉਂਕਿ ਹੁਣ ਇਹ ਸਭ ਨੂੰ ਸਹਿਲ ਪ੍ਰਾਪਤ ਹੈ। 
ਉਦੋਂ ਇਹ ਦੁਰਲਭ ਸੀ। ਇਸ ਪਿਛੋਂ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ 
ਦਾ ਪਾਠ ਹੋਇਆ ਜਿਸ ਵਿਚ ਉਨ੍ਹਾਂ ਲਿਖਿਆ ਸੀ ਕਿ ਉਨ੍ਹਾਂ ਦੇ ਰਹਾਇਸ਼ 
ਅਸਥਾਨ ਤੇ ਸਰਕਾਰ ਨੇ ਉਨ੍ਹਾਂ ਵਾਸਤੇ ਉਚੇਚੀ ਖੂਹੀ ਲਗਵਾ ਦਿਤੀ ਹੈ। 

27 ਅਗਸਤ ਦੇ ਸਿਖਿਆ ਸਕੂਲ ਵਿਚ ਨੀਲੇ ਰੰਗ ਬਾਰੇ ਚਰਚਾ 
ਹੋਈ। ਸਾਨੂੰ ਦਸਿਆ ਗਿਆ ਕਿ ਹਿੰਦੂ ਮਤ ਵਿਚ ਪਹਿਲਾਂ ਹੀ ਰਵਾਇਤ 
ਸੀ ਕਿ ਨੀਲ ਛੋਹ ਜਾਵੇ ਤਾਂ ਭੋਜਨ ਅਪਵਿਤਰ ਹੋਇਆ ਮੰਨਿਆਂ ਜਾਂਦਾ 
ਸੀ। ਗੁਰਬਿਲਾਸ ਪਾਤਸ਼ਾਹੀ ਛੇਵੀ ਵਿਚ ਭਗਤ ਸਿੰਘ ਤੇ ਭਾਈ ਸਿੰਘ ਦੇ 
ਸੰਵਾਦ ਵਿਚ ਵੀ ਇਸ ਦਾ ਨਿਸ਼ੇਧ ਮਿਲਦਾ ਹੈ। ਵਰ ਦੇਣ ਸਮੇ' ਕਿਹਾ 
ਗਿਆ ਸੀ ਕਿ ਜੇ ਨੀਲ ਨਾ ਪਹਿਨੋਗੇ ਤੇ ਹਥਿਆਰ ਪਹਿਨੌਗੇ ਤਾਂ ਇਵੇ' ਹੀ 
ਪੂਜਾ ਹੁੰਦੀ ਰਹੇਗੀ। ਫਿਰ ਜਦੋਂ ਦਸਮੇਸ਼ ਜੀ ਇਧਰੋ' ਸਫਰ ਕਰਦੇ ਢਿਲਵੀ' 
ਸੋਢੀ ਕੌਲ ਰਾਇ ਕੋਲ ਪੁਜਦੇ ਹਨ ਤਦ ਉਥੇ ਉਨ੍ਹਾਂ ਨੀਲੇ ਕਪੜੇ ਪਾੜ ਕੇ 
ਅਗਨ ਭੇਟ ਕਰਦਿਆਂ ਸ਼ਬਦ ਉਚਾਰਿਆ ਨੀਲ ਬਸਤ੍ਰ ਲੇ ਕਪਰੇ ਫਾੜੇ 
ਤੁਰਕ ਪਠਾਣੀ ਅਮਲ ਗਵਾਇਆ। ਤਦ ਸੋਢੀ ਕੌਲ ਰਾਇ ਨੇ ਸ਼ੰਕਾ ਪ੍ਰਗਟਾਈ 
ਕਿ ਰਾਮ ਰਾਇ ਨੇ ਚਾਰ ਅਖਰ ਹੀ ਬਦਲੇ ਸਨ ਤਦ ਸਰਾਪ ਹੋਇਆ ਪਰ 
ਆਪ ਨੇ ਸਾਰੀ ਪੰਕਤੀ ਹੀ ਬਦਲ ਦਿਤੀ ਹੈ ਤਾਂ ਦਸਮੇਸ਼ ਜੀ ਨੇ ਫਰਮਾਇਆ 
ਸੀ ਕਿ ਅਸੀਂ ਸਾਰਾ ਬੰਸ ਹੀ ਲਗਾ ਦਿਤਾ ਹੈ। 

ਇਸੇ ਸਬੰਧ ਵਿਚ, ਇਹ ਦਸਣ ਲਈ ਕਿ ਗੈਰ ਨਾਮਧਾਰੀ ਜਾਂ 
ਅਕਾਲੀ ਇਤਿਹਾਸਕਾਰ ਵੀ ਇਸ ਘਟਨਾ ਨੂੰ ਮੰਨਦੇ ਹਨ, ਸ੍ਰੀ ਦਰਬਾਰ 
ਸਾਹਿਬ ਅੰਮ੍ਰਿਤਸਰ ਦੇ ਸਾਬਕਾ ਜਥੇਦਾਰ ਗਿਆਨੀ ਕਰਤਾਰ ਸਿੰਘ 
ਕਲਾਸਵਾਲੀਆ ਦੀਆਂ ਲਿਖੀਆਂ ਇਨ੍ਹਾਂ ਪੰਕਤੀਆਂ ਦਾ ਹਵਾਲਾ ਵੀ ਦਿਤਾ 
ਗਿਆ: 

ਡੇਰਾ ਕਰ ਕੇ ਗੁਰੂ ਜੀ ਨ੍ਹਾਉਨ ਲਗੇ, 

ਨੀਲੀ ਲਾਹ ਪੁਸ਼ਾਕ ਰਖਾ ਲਈ। 

ਨੀਲੀ ਆਖ ਕੇ ਇਹ ਉਠਾ ਲਈ। 

ਏਹ ਸਤਿਗੁਰੋ ਤੁਸਾਂ ਨੂੰ ਫਬਦੀ ਨਹੀਂ, 

ਚਿਟੀ ਪਹਿਨ ਲੌ ਅਰਜ਼ ਸੁਨਾ ਲਈ। 

ਓਹਦਾ ਵੇਖ ਪ੍ਰੇਮ ਕਰਤਾਰ ਸਿੰਘਾ, 

ਚੁਕ ਓਹ ਪੁਸ਼ਾਕ ਹੀ ਪਾ ਲਈ। 

ਕੇਸ ਹਰੇ ਕਰਦੇ ਚੋਜੀ ਸਤਿਗੁਰੂ ਜੀ, 

ਚਲ ਪਾਸ ਅੰਗੀਠੇ ਦੇ ਜਾਂਵਦੇ ਨੇ। 

ਲੀਰਾਂ ਕਰ ਕੇ ਨੀਲੀ ਪੁਸ਼ਾਕ ਦੀਆਂ, 

ਵਿਚ ਅੱਗ ਦੇ ਪਾ ਜਲਾਂਵਦੇ ਨੇ। 

ਨਾਲੇ ਤੁਕ ਏਹ ਪੜ੍ਹ ਸੁਨਾਂਵਦੇ ਨੇ। 

ਯਥਾ-ਨੀਲ ਬਸਤਰ ਲੇ ਕਪੜੇ ਫਾੜੇ, 

ਤੁਰਕ ਪਠਾਣੀ ਅਮਲ ਗਿਆ। 

ਸੁਣ ਕੌਲ ਜੀ ਨੇ ਪਾਸੋਂ ਟੋਕ ਕੀਤੀ, 

ਸ਼ਬਦ ਉਲਟਨੇ ਕਿਸ ਤਰ੍ਹਾਂ ਭਾਂਵਦੇ ਨੇ। 

ਰਾਮਰਾਇ ਨੇ ਤੁਕ ਉਲਟਾਈ ਹੈਸੀ, 

ਗੁਰ ਉਸ ਨੂੰ ਮੁਖ ਨ ਲਾਂਵਦੇ ਨੇ। 

ਤੁਸਾਂ ਪਹਿਰੇ” ਦੇ ਥਾਂ 'ਫਾੜੇ` ਆਖਯਾ ਏ, 

“ਗਯਾ” “ਕਿਆ? ਵੀ ਉਲਟ ਦਿਸਾਂਵਦੇ ਨੇ। 

ਸੀ ਕਲਗੀਧਰ ਬਤਾਂਵਦੇ ਨੇ। 

ਕਾਬੂ ਤੁਰਕ ਨਾ ਕਿਸੇ ਦੇ ਆਂਵਦੇ ਨੇ।”2 

ਇਸ ਤੋਂ' ਬਿਨਾਂ ਭਾਈ ਕਾਨ੍ਹ ਸਿੰਘ ਜੀ ਨਾਭਾ ਰਚਿਤ ਮਹਾਨਕੋਸ਼ 
ਵਿਚੋਂ ਵੀ ਇਸ ਘਟਨਾ ਦਾ ਹਵਾਲਾ ਦੇ ਕੇ ਕਥਨ ਦੀ ਪੁਸ਼ਟੀ ਕੀਤੀ ਗਈ: 

““ਢਿਲਵਾਂ ਕਲਾਂ: ਇਹ ਪਿੰਡ ਰਿਆਸਤ ਫਰੀਦਕੋਟ, ਤਸੀਲ ਥਾਣਾ 
ਕੋਟਕਪੂਰਾ, ਰੇਲਵੇ ਸਟੇਸ਼ਨ ਕੋਟਕਪੂਰਾ, ਤੋਂ ਦੋ ਮੀਲ ਅਗਨਿਕੋਣ ਹੈ। ਇਸ 
ਤੋਂ ਇਕ ਫਰਲਾਂਗ ਪੱਛਮ ਵਲ ਸੂ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦਾ 
ਗੁਰਦ੍ਰਾਰਾ ਹੈ, ਇਥੇ ਕਲਗੀਧਰ ਸੋਢੀ ਸਾਹਿਬ ਕੌਲ ਜੀ ਦੇ ਘਰ ਵਿਰਾਜੇ 
ਹਨ, ਕੌਲ ਜੀ ਦੀ ਬੇਨਤੀ ਮੰਨ ਕੇ ਮਾਛੀਵਾੜਾ ਵਾਲਾ ਨੀਲਾ ਬਾਣਾ ਉਤਾਰਕੇ 
ਚਿਟੇ ਵਸਤ ਧਾਰਨ ਕੀਤੇ, ਗੁਰੂ ਸਾਹਿਬ ਨੇ ਨੀਲੀ ਚਾਦਰ ਅੱਗ ਵਿੱਚ 
ਸਾੜਨ ਸਮੇ ਬਚਨ ਕੀਤਾ: 

ਨੀਲ ਵਸਤਰ ਲੇ ਕਪਰੇ ਫਾਰੇ, 

ਤੁਰਕ ਪਠਾਣੀ ਅਮਲ ਗਇਆ। 

ਗੁਰੂ ਸਾਹਿਬ ਦਾ ਨੀਲਾ ਚੋਲਾ ਹੁਣ ਸੋਢੀ ਕੌਲ ਜੀ ਦੀ ਵੰਸ਼ ਦੇ ਸੋਢੀ 
ਮੱਲ ਸਿੰਘ ਪਾਸ ਹੈ। ਦਰਬਾਰ ਬਣਿਆ ਹੋਇਆ ਹੈ, ਇਸ ਨੂੰ 'ਗੁਰੂਸਰ” 
ਭੀ ਆਖਦੇ ਹਨ। ਵੈਸਾਖੀ ਨੂੰ ਮੇਲਾ ਹੁੰਦਾ ਹੈ।” ਇਹ ਵਿਚਾਰ ਚਰਚਾ 
ਕਾਫੀ ਰੌਚਿਕ ਰਹੀ ਸੀ। 

ਸ਼ਾਮ ਦੀ ਕਥਾ ਵਿਚ ਸਤਿਗੁਰੂ ਬਿਲਾਸ ਵਿਚੋ ਕਥਾ ਭਾਈ ਰਾਇ 
ਸਿੰਘ ਜੀ ਦਖਣ ਯਾਤਰਾ ਸਮੇ' ਸ਼ੇਰ ਵਲੋਂ ਸਾਥੀ ਮੁਸਲਮਾਨ ਦਾ ਸ਼ਿਕਾਰ 
ਕੀਤੇ ਜਾਣ ਸਮੇਂ ਦੀ ਸੁਣਾਈ ਗਈ ਕਿ ਭਾਈ ਨੂੰ ਸ਼ੇਰ ਤੋ' ਭੈ ਆਉਂਦਾ ਹੈ। 
ਇਸ ਪਿਛੋਂ ਇਕ ਹੁਕਮਨਾਮੇ ਦਾ ਪਾਠ ਸੁਣਾਇਆ ਗਿਆ। 

28 ਅਗਸਤ 1963 ਦੇ ਦਿਨ ਮਾਸਾਹਾਰ ਦੇ ਨਿਸ਼ੇਧ ਤੇ ਚਰਚਾ 
ਚੱਲੀ। ਭਾਈ ਗੁਰਦਾਸ ਜੀ ਰਚਿਤ ਵਾਰਾਂ ਵਿਚੋਂ ਇਕ ਵਾਰ ਦੀ `ਹੇਠ ਦਿਤੀ 
ਪਉੜੀ ਪ੍ਰਮਾਣ ਵਜੋ' ਪੇਸ਼ ਕੀਤੀ ਗਈ: 

ਹਸਤਿ ਅਖਾਜ ਗੁਮਾਨ ਕਰ ਸ਼ੀਂਹ ਸਤਾਣਾ ਕੋਇ ਨ ਖਾਈ। 

ਹੋਇ ਨਿਮਾਣੀ ਬੱਕਰੀ ਦੀਨ ਦੁਨੀ ਵਡਿਆਈ ਪਾਈ।: 

ਨਾਲ ਇਹ ਚਰਚਾ ਆਰੰਭ ਹੋਈ। ਸਾਨੂੰ ਸਮਝਾਇਆ ਗਿਆ ਕਿ 
ਅਰਥਾਂ ਸਮੇਤ ਪਉੜੀ ਪੜ੍ਹਨ ਤੇ ਗਲ ਸਪਸ਼ਟ ਹੋ ਜਾਂਦੀ ਹੈ। 

ਅਜ ਦੀ ਸ਼ਾਮ ਨੂੰ ਸੰਤ ਖੰਡੂਵਾਲੀਆ ਜੀ ਦੀ ਕਥਾ ਦਾ ਆਰੰਭ ਜੀਵ 
ਦੇ ਕਰਮਾਂ ਦੀ ਵਿਚਾਰ ਤੋ ਹੋਇਆ। ਸੰਤ ਜੀ ਨੇ ਕਰਮ ਤਿੰਨ ਪ੍ਰਕਾਰ ਦੇ 
ਦਸੇ। ਪੂਰਬ ਕਰਮ, ਸੰਚਿਤ ਤੇ ਪਰਾਲਬਧ। ਸੰਚਿਤ ਕਰਮ ਦੇ ਸਬੰਧ ਵਿਚ 
ਆਪ ਨੇ ਗੁਰਬਾਣੀ ਵਿਚੋਂ “ਜਨਮ ਜਨਮ ਕੀ ਇਸੁ ਮਨ ਕਉ ਮਲੁ ਲਾਗੀ 
ਕਾਲਾ ਹੋਆ ਸਿਆਹੁ।”2 ਨਾਲ ਪੁਸ਼ਟੀ ਕੀਤੀ ਸੀ। ਆਪ ਨੇ ਇਹ ਵੀ 
ਦਸਿਆ ਸੀ ਕਿ ਸਤਿਗੁਰਾਂ ਦੇ ਉਪਦੇਸ਼ ਤੇ ਦ੍ਰਿੜ੍ਹ ਵਿਸ਼ਵਾਸ ਹੋਵੇ ਤਾਂ ਇਹ 

ਕਰਮ ਨਾਸ ਵੀ ਹੋ ਜਾਂਦੇ ਹਨ ਜਿਵੇ ਲਕੜੀਆਂ ਦਾ ਟਾਲ ਥੋੜ੍ਹੀ ਜਹੀ ਅਗ 
ਨਾਲ ਹੀ ਭਸਮ ਹੋ ਜਾਂਦਾ ਹੈ: 

“ਈਧਣੁ ਕੀਤੋ ਮੂ ਘਣਾ ਭੋਰੀ ਦਿਤੀਮੁ ਭਾਹਿ। 

ਮਨਿ ਵਸੰਦੜੋ ਸਚੁ ਸਹੁ ਨਾਨਕ ਹਭੇ ਡੁਖੜੇ ਉਲਾਹਿ।”2 ਤੇ 

“ਗੁਰ ਕਾ ਸਬਦੁ ਕਾਟੈ ਕੱਟਿ ਕਰਮ।”4 

ਏਕ ਜਨਮ ਦਾ ਕਰਮ ਜੋ ਭੋਗੇ ਦੂਜੀ ਦੇਹੀ। 

“ਵਰਤਮਾਨ ਭਾਵੀ ਬਿਪਤ ਸੰਤ ਸੇਵ ਤੇ ਨਾਸ। 

ਜਿਉਂ ਗੰਗੋਦਕ ਅਚਨ ਤੇ ਦੁਰਗਤਿ ਪਿਆਸ ਬਿਨਾਸ।2 

ਸੰਤ ਜੀ ਦਾ ਵਿਚਾਰ ਸੀ ਕਿ ਸੰਤ-ਸੇਵਾ ਕਰਨ ਨਾਲ ਵੀ ਕਰਮ 
ਭੋਗਣਾ ਪੈਂਦਾ ਹੈ ਪਰ ਬਣ ਜਾਂਦਾ ਹੈ ਸੂਲੀ ਤੋਂ ਸੂਲ ਜਾਂ ਕੰਡਾ। ਇਸ ਸਬੰਧ 
ਵਿਚ ਉਨ੍ਹਾਂ ਮੰਡੀ ਵਾਲੇ ਰਾਜੇ ਦੀ ਸਾਖੀ ਸੁਣਾਈ ਜਿਹਦਾ ਕਰਮ ਗੁਰੂ 
ਅਰਜਨ ਦੇਵ ਵਲੋਂ' ਸੁਪਨੇ ਵਿਚ ਹੀ ਭੁਗਤਾ ਦਿਤਾ ਗਿਆ ਸੀ। 

ਗੁਰੂ ਕਹਯੋ ਤੁਵ ਲੇਖ ਮਝਾਰਾ।ਭੋਗਨ ਹੁਤੋ ਜਨਮ ਯਹ ਸਾਰਾ।5 

ਗੁਰ ਦਰਸਨ ਕੇ ਫਲ ਕੇ ਬਲ ਸੋ।ਦਯੋ ਭੁਗਾਇ ਸੁਪਨ ਮੈ' ਭਲ ਸੋ। 

ਆਪ ਨੇ ਇਕ ਸਾਖੀ ਹੋਰ ਸੁਣਾਈ ਸੀ ਜਿਸ ਵਿਚ ਰਾਜੇ ਦਾ ਪੁਤਰ 
ਵਿਆਹ ਕੇ ਲਿਆਂਦਾਂ ਤਾਂ ਪੰਡਤਾਂ ਕਿਹਾ ਕਿ ਅਜ ਇਹ ਠਾਕੁਰ ਦੁਆਰੇ 
ਰਾਤ ਕਟੇ ਤੇ ਕਲ੍ਹ ਨੂੰ ਮਹਿਲ-ਪ੍ਰਵੇਸ਼ ਕਰੇ ਤਦ ਚੰਗਾ ਹੈ ਪਰ ਰਾਜਾ ਨਾ 
ਮੰਨਿਆਂ। ਕਮਰੇ ਵਿਚ ਤਲਵਾਰ ਲਮਕਦੀ ਸੀ। ਕੰਨਿਆਂ ਦੇਖਣ ਲਗ ਪਈ। 
ਹਥੋਂ' ਛੁਟ ਕੇ ਸ਼ਾਹਜ਼ਾਦੀ ਸ਼ਾਹ ਰਗ ਤੇ ਡਿਗ ਪਈ। ਮਰ ਗਿਆ। ਹੋਇਆ 
ਸਭ ਕੁਛ ਅਚਾਨਕ ਸੀ। ਕੰਨਿਆਂ ਰੋਣ ਲਗ ਪਈ। ਸਭ ਇਕਠੇ ਹੋ ਗਏ। 
ਪੁਛਿਆ ਤਾਂ ਉਸ ਨੇ ਦੋਸ਼ ਪੁਜਾਰੀ ਸਿਰ ਮੜ੍ਹ ਦਿਤਾ ਅਖੇ ਪੁਜਾਰੀ ਪਾਪੀ ਹੈ। 
ਇਸ ਦੀ ਵਾਸ਼ਨਾ ਭੈੜੀ ਹੈ ਤੇ ਕਤਲ ਇਸ ਨੇ ਕੀਤਾ ਹੈ। 

ਰਾਜੇ ਨੇ ਵਿਚਾਰਿਆ ਕਿ ਪੁਤਰ ਤਾਂ ਹੁਣ ਵਾਪਸ ਨਹੀਂ ਆਉਣਾ ਪਰ 
ਪੁਜਾਰੀ ਨੂੰ ਮਾਰਨਾ ਵੀ ਦੋਸ਼ ਹੈ। ਇਸ ਲਈ ਉਸ ਦਾ ਇਕ ਹਥ ਵਢ ਕੇ 
ਉਸ ਨੂੰ ਸ਼ਹਿਰੋਂ ਬਾਹਰ ਕਢ ਦਿਤਾ। ਪੁਜਾਰੀ ਨੇ ਸੋਚਿਆ ਕਿ ਉਸ ਨੇ ਕੋਈ 
ਮੰਦ ਕਰਮ ਤਾਂ ਕੀਤਾ ਨਹੀ' ਫਿਰ ਉਸ ਦੀ ਬਦਨਾਮੀ ਕਿਉ ਹੋਈ? ਇਸ 
ਦਾ ਕਾਰਨ ਕਿਸੇ ਜੋਤਸ਼ੀ ਤੋ' ਪਤਾ ਕਰਨਾ ਚਾਹੀਦਾ ਹੈ। ਜੋਤਸ਼ੀ ਬਾਰੇ ਪਤਾ 
ਕੀਤਾ ਤਾਂ ਕਿਸੇ ਨੇ ਦਸ ਪਾ ਦਿਤੀ। ਉਸ ਅਨੁਸਾਰ ਪੁਛ ਕੇ ਉਸ ਦੇ ਘਰ ਜਾ 
ਪਹੁੰਚਾ ਪਰ ਅਗੋਂ ਉਹ ਘਰ ਨਹੀ' ਸੀ। ਉਸ ਦੀ ਪਤਨੀ ਤੋਂ ਪਤਾ ਕੀਤਾ ਕਿ 
ਕਿਥੇ ਗਏ ਹਨ। ਉਹ ਅਗੋਂ ਬੜੇ ਔਂਤਰੇ ਸੁਭਾਉ ਦੀ ਸੀ। ਕਹਿਣ ਲਗੀ, 
ਲੋਕੀ ਔਂਤਰੇ ਆ ਕੇ ਪੁਛਦੇ ਹਨ, ਮੈਂ ਕੀ ਦਸਾਂ ਕਿ ਉਹ ਕਿਹੜੇ ਢਠੇ ਖੂਹ 
ਵਿਚ ਗਿਆ ਹੈ?” ਪੁਜਾਰੀ ਨੇ ਸੋਚਿਆ ਕਿ ਇਸ ਨੇ ਜੋਤਸ਼ੀ ਪੰਡਤ ਦਾ 
ਅਪਮਾਨ ਕੀਤਾ ਹੈ। ਪਰ ਹੈਰਾਨ ਇਸ ਗਲੋਂ ਵੀ ਹੋਇਆ ਕਿ ਇਨ੍ਹਾਂ ਦਾ 
ਪਰਸਪਰ ਜੋੜ ਕਿਵੇ ਜੁੜ ਗਿਆ? 

ਘਰੋ ਨਿਕਲ ਕੇ ਉਸ ਨੇ ਕਿਸੇ ਹੋਰ ਤੋਂ ਪਤਾ ਕੀਤਾ ਤਦ ਉਹਨੇ 
ਦਸਿਆ ਕਿ ਹਰਦੁਆਰ ਦਰਿਆ ਦੇ ਕੰਢੇ ਜਿਧਰੋ' ਪਾਣੀ ਆਉਂਦਾ ਹੈ ਉਧਰ 
ਚਲੇ ਜਾਓ। ਉਥੇ ਭਜਨ ਬੰਦਗੀ ਜਾਂ ਗਿਆਨ ਚਰਚਾ ਕਰਦੇ ਮਿਲ 
ਜਾਣਗੇ। ਪੁਜਾਰੀ ਉਥੇ ਪੰਹੁਚ ਗਿਆ। ਪੰਡਤ ਜੀ ਨੇ ਪੁਛਿਆ,'“ਕਿਵੇ ਆਏ 
ਹੋ?” “ਦਰਸ਼ਨਾਂ ਨੂੰ`` ਉਤਰ ਦਿਤਾ। ਫੇਰ ਕਹਿਣ ਲਗਾ ਇਕ ਸ਼ੰਕਾ 
ਨਵਿਰਤ ਕਰਵਾਉਣਾ ਹੈ ਕਿ ਤੁਹਾਡੀ ਪਤਨੀ ਤਾਂ ਬੜੀ ਕੁਰਖਤ ਹੈ। ਇਹ 
ਅਣਜੋੜ ਕਿਵੇ ਜੁੜਿਆ? ਫੇਰ ਉਹਨੇ ਆਪਣੀ ਕਹਾਣੀ ਦਸ ਕੇ ਮੰਦਾ ਫਲ 
ਮਿਲਣ ਦਾ ਕਾਰਨ ਵੀ ਪੁਛਣਾ ਚਾਹਿਆ। 

ਜੋਤਸ਼ੀ ਜੀ ਨੇ ਦਸਿਆ ਕਿ ਪਿਛਲੇ ਜਨਮ ਵਿਚ ਤੁਸੀਂ ਪੰਡਤ ਸੀ ਤੇ 
ਇਕਾਂਤ ਵਿਚ ਬੈਠੇ ਸਿਮਰਨ ਕਰਦੇ ਸੀ। ਇਕ ਕਸਾਈ ਗਊ ਲੈ ਕੇ 
ਆਇਆ ਜੋ ਉਸ ਦੇ ਹਥੋਂ ਛੁਟ ਕੇ ਉਹਲੇ ਹੋ ਗਈ। ਕਸਾਈ ਤੁਹਾਡੇ ਵਲ 
ਗਊ ਦਾ ਪਤਾ ਪੁਛਣ ਆਇਆ। ਤੁਸੀ ਸਿਮਰਨ ਕਰਦੇ ਸੀ। ਬੋਲੇ ਬਿਨਾਂ 
ਹਥ ਦੇ ਇਸ਼ਾਰੇ ਨਾਲ ਗਊ ਦਾ ਪਤਾ ਦਸ ਦਿਤਾ। ਕਸਾਈ ਨੇ ਗਊ ਫੜ ਕੇ 

ਕਤਲ ਕਰ ਦਿਤੀ। ਉਹ ਗਊ ਅਗਲੇ ਜਨਮ ਵਿਚ ਰਾਜੇ ਦੀ ਧੀ ਤੇ ਕਸਾਈ 
ਰਾਜੇ ਦੇ ਪੁਤਰ ਦੇ ਰੂਪ ਵਿਚ ਆਏ। ਗਊ ਤੋ' ਬਣੀ ਧੀ ਨੇ ਤੁਹਾਡਾ ਹਥ 
ਕਟਵਾ ਕੇ ਪਿਛਲਾ ਬਦਲਾ ਲਿਆ।”” 

“ਮੇਰੇ ਬਾਰੇ ਸ਼ੰਕੇ ਦਾ ਉਤਰ ਇਹ ਹੈ ਕਿ ਪਿਛਲੇ ਜਨਮ ਵਿਚ ਕਾਂ 
ਸਾਂ ਤੇ ਪਤਨੀ ਖੋਤੀ। ਇਸ ਦੇ ਕੰਗਰੋੜ ਤੇ ਲਾਗਾ ਲਗ ਗਿਆ। ਮੈ ਇਸ ਦੀ 
ਕੰਗਰੋੜ ਤੇ ਬੈਠ ਗਿਆ। ਚੁੰਝ ਲਗੀ। ਇਹ ਗੰਗਾ ਵਿਚ ਜਾ ਵੜੀ ਤੇ ਮਰ 
ਗਈ। ਮੈ ਵੀ ਮਰ ਗਿਆ। ਹੁਣ ਅਸੀ' ਮਨੁਖੀ ਦੇਹ ਵਿਚ ਆਏ ਤੇ ਇਹ 
ਬੋਲੀ ਰੂਪੀ ਚੁੰਝਾਂ ਮਾਰਦੀ ਹੈ।` “ਨਾਨਕ ਮਤੀ ਮਿਥਿਆ ਕਰਮੁ ਸਚਾ 
ਨੀਸਾਣੂ।1 ਕਰਮ ਦਸ ਦਿੰਦੇ ਹਨ। 

ਸੰਤ ਜੀ ਦੀ ਕਥਾ ਪਿਛੋਂ ਨਿਤਨੇਮ ਦੌਰਾਨ ਅਜ ਸਤਿਗੁਰੂ ਰਾਮ 
ਸਿੰਘ ਜੀ ਦੇ ਉਸ ਹੁਕਮਨਾਮੇ ਦਾ ਪਾਠ ਸੁਣਾਇਆ ਗਿਆ ਜਿਸ ਵਿਚ 
ਉਨ੍ਹਾਂ ਆਪਣੇ ਰੰਗੂਨ ਪੁਜਣ ਦੇ ਸਫਰ ਬਾਰੇ ਜਾਣਕਾਰੀ ਦਿਤੀ ਹੋਈ ਹੈ। 

29 ਅਗਸਤ 1963 ਦੇ ਦਿਨ ਸਾਡੇ ਸਕੂਲ ਵਿਚ ਪਹਿਲਾਂ ਕਲ੍ਹ ਦੇ 
ਚਲੰਤ ਨੀਲੇ ਰੰਗ ਬਾਰੇ ਹੀ ਵਿਚਾਰ ਹੋਈ। ਫਿਰ ਅੰਮ੍ਰਿਤ ਦੇ ਬਣਾਏ ਤੇ 
ਛਕਾਏ ਜਾਣ ਦਾ ਮਸਲਾ ਆਰੰਭ ਹੋਇਆ। ਸਾਨੂੰ ਇਨ੍ਹਾਂ ਗ੍ਰੰਥਾਂ ਦੇ ਨਾਂ ਵੀ 
ਨਹੀਂ ਸੀ ਪਤਾ ਜਿਨ੍ਹਾਂ ਦੇ ਹਵਾਲੇ ਨਾਲ ਗਲ ਕੀਤੀ ਗਈ-ਪੰਥ ਪ੍ਰਕਾਸ਼ 
ਰਤਨ ਸਿੰਘ ਭੰਗੂ, ਪੰਥ ਪੁਕਾਸ਼ ਗਿ: ਗਿਆਨ ਸਿੰਘ, ਗੁਰਬਿਲਾਸ ਪਾਤਸ਼ਾਹੀ 
ਦਸਵੀਂ ਤੇ ਭਾਈ ਸੰਤੋਖ ਸਿੰਘ ਰਚਿਤ ਗੁਰ ਪ੍ਰਤਾਪ ਸੂਰਜ ਗ੍ਰੰਥ ਆਦਿ। 
ਇਨ੍ਹਾਂ ਸਭਨਾਂ ਦੇ ਵਿਚਾਰ ਵਖ ਵਖ ਹਨ ਤੇ ਕਿਹਾ ਇਹ ਜਾਂਦਾ ਹੈ ਕਿ ਥੋੜ੍ਹਾ 
ਅੰਮ੍ਰਿਤ ਇਕ ਪਾਸੇ ਪਾ ਕੇ ਪਰਖਣਾ ਚਾਹਿਆ ਤਾਂ ਚਿੜੀਆਂ ਇਸ ਨੂੰ ਪੀ ਕੇ 
ਲੜ ਕੇ ਮਰ ਗਈਆਂ ਤਦ ਮਾਤਾ ਜੀ ਨੇ ਪਤਾਸੇ ਲਿਆ ਕੇ ਪਾ ਕੇ ਇਸ ਨੂੰ 
ਮਿਠਾ ਤੇ ਨਰਮ ਕੀਤਾ ਪਰ ਉਸ ਮਾਤਾ ਸਾਹਿਬਦੇਵਾਂ ਦਾ ਗੁਰੂ ਮਹਿਲਾਂ 
ਵਿਚ ਪਰਵੇਸ਼ ਇਸ ਘਟਨਾ ਤੋਂ ਇਕ ਸਾਲ ਤੇ ਸਤਾਰਾਂ ਦਿਨ ਪਿਛੋਂ ਹੋਇਆ 
ਸੀ। ਖੰਡੇ ਦਾ ਅੰਮ੍ਰਿਤ ਅਸਲ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਹੀ ਸੰਮਤ 
1914 ਦੀ ਵੈਸਾਖੀ ਦੇ ਦਿਨ ਤਿਆਰ ਕਰ ਕੇ ਪੰਜ ਸਿੰਘਾਂ-ਕਾਹਨ ਸਿੰਘ, 
ਲਾਭ ਸਿੰਘ, ਨੈਣਾ ਸਿੰਘ ਵਰਿਆਹ, ਸੁਧ ਸਿੰਘ ਦੁਰਗਾਪੁਰ ਤੇ ਆਤਮਾ 
ਸਿੰਘ ਆਲੋਮਹਾਰ ਨੂੰ ਛਕਾਇਆ ਸੀ। 

ਅਜ ਸੁਣਵਾਈ ਕਥਾ ਵਿਚ ਭਾਈ ਰਾਇ ਸਿੰਘ ਨੇ ਆਪਣੇ ਗੁਣਾਂ ਦਾ 
ਜ਼ਿਕਰ ਕੀਤਾ ਦਸਿਆ ਗਿਆ ਸੀ। ਸਤਿਗੁਰੂ ਜੀ ਨੇ ਫਰਮਾਇਆ ਕਿ 
ਰਹਿਤ, ਬਹਿਤ ਤੇ ਕਹਿਤ-ਤਿੰਨਾਂ ਗੁਣਾਂ ਤੋ` ਬੰਦੇ ਦੀ ਪਛਾਣ ਹੋ ਜਾਂਦੀ ਹੈ 
ਤੇ ਇਹ ਤਿੰਨੇ ਗੁਣ ਭਾਈ ਰਾਇ ਸਿੰਘ ਵਿਚ ਸਨ। ਇਹ ਦਸਿਆ ਗਿਆ 
ਕਿ ਕਿਸੇ ਦੀ ਗੁਣਾਂ ਕਰ ਕੇ ਹੀ ਮਾਨਤਾ ਹੁੰਦੀ ਹੈ। 

ਮੁਗਧ ਪੂਜ ਨਿਜ ਧਾਮ ਮੈ ਪ੍ਰਭੂ ਪੂਜ ਨਿਜ ਨਗਰ। 

ਭੂਪ ਪੂਜਯ ਸ੍ਰੈਦੇਸ ਮੈ ਪੂਜੀਅਤ ਗੁਣੀ ਸਮਗਰ।” 

ਅਰਥਾਤ ਮੂਰਖ ਦੀ ਪੂਜਾ ਆਪਣੇ ਘਰ ਵਿਚ, ਲੰਬੜਦਾਰ ਦੀ 
ਆਪਣੇ ਪਿੰਡ ਵਿਚ, ਰਾਜੇ ਦੀ ਉਸ ਦੇ ਆਪਣੇ ਦੇਸ ਵਿਚ ਪਰ ਗੁਣੀ 
ਵਿਅਕਤੀ ਦੀ ਵਿਸ਼ਵ ਭਰ ਵਿਚ, ਜਿਥੇ ਵੀ ਉਹ ਜਾਵੇ, ਉਥੇ ਹੀ, ਪੂਜਾ 
ਸਤਿਕਾਰ ਹੁੰਦਾ ਹੈ। 

ਇਸੇ ਸਬੰਧ ਵਿਚ ਇਕ ਸਾਖੀ ਸੁਣਾਈ ਗਈ ਸੀ ਜਿਸ ਵਿਚ ਇਕ 
ਰਾਜਾ ਸ਼ਿਕਾਰ ਨੂੰ ਨਿਕਲ ਕੇ ਜਾਂਗਲੀ ਲੋਕਾਂ ਦਾ ਕੈਦੀ ਬਣਾ ਲਿਆ ਗਿਆ 
ਸੀ। ਸਾਥੀਆਂ ਨੂੰ ਉਸ ਦਾ ਪਤਾ ਨਾ ਲਭੇ ਪਰ ਉਹ ਸਫਾਂ ਬਣਾਉਣ ਦਾ ਗੁਣ 
ਜਾਣਦਾ ਸੀ। ਉਸ ਨੇ ਸਫਾਂ ਬਣਾ ਕੇ ਵੇਚਣ ਲਈ ਜਾਂਗਲੀਆਂ ਨੂੰ ਦਿਤੀਆਂ 
ਪਰ ਸਫਾਂ ਵਿਚ ਆਪਣਾ ਥਾਂ ਠਿਕਾਣਾ ਵੀ ਉਣ ਦਿਤਾ ਜਿਸ ਤੋ ਉਸ ਦਾ 
ਲੋਕਾਂ ਨੂੰ ਪਤਾ ਲਗ ਗਿਆ ਤੇ ਉਸ ਦਾ ਜਾਂਗਲੀਆਂ ਦੀ ਕੈਦ ਵਿਚੋਂ 
ਛੁਟਕਾਰਾ ਕਰਵਾਇਆ ਗਿਆ ਸੀ ਅਰਥਾਤ ਗੁਣ ਕਾਰਨ ਹੀ ਰਾਜਾ ਕੈਦੋ` 
ਨਿਕਲ ਸਕਿਆ। 

ਸੁਭ ਗੁਣ ਅਵਸਰ ਕੇ ਪੜ੍ਹੇ ਸੋਭਾਵੰਤ ਮਨਾਕ। 

ਗਮਨ ਕਾਲ ਬਾਮਾਂਗ ਜਿਉ ਮੰਗਲ ਗਰਧਪ ਵਾਕ।8 

ਅਗੇ ਚਲ ਕੇ ਇਹ ਦਸਿਆ ਗਿਆ ਕਿ ਅਕਲ ਨਾਲ ਹੀ ਕਿਸੇ 
ਵਿਚ ਬਲ ਹੁੰਦਾ ਹੈ। 

“ਅਕਲੀ ਸਾਹਿਬੁ ਸੇਵੀਐ ਅਕਲੀ ਪਾਈਐ ਮਾਨੁ। 

ਅਕਲੀ ਪੜ੍ਹਿ ਕੈ ਬੁਝੀਐ ਅਕਲੀ ਕੀਚੈ ਦਾਨੁ।? 

ਅਤੇ 

ਜਿਹ ਵਿਚਾਰ ਹੈ ਬਲ ਤਿਸੈ ਬਿਨ ਵਿਚਾਰ ਬਲ ਨਾਹਿੰ। 

ਬਿਨ ਵਿਚਾਰ ਇਕ ਸ਼ੇਰ ਜਿਉਂ ਸਸੇ ਬਿਨਾਯੋ ਤਾਂਹਿੰ।% 

ਵਿਚਾਰ ਰਹਿਤ ਨੂੰ ਵਿਚਾਰਵਾਨ ਸਹੇ ਨੇ ਮਾਰ ਦਿਤਾ ਸੀ। 

ਭਾਈ ਰਾਇ ਸਿੰਘ ਵਿਚ ਵੀ ਗੁਣ ਸਨ। 

ਪੰਡਤ ਕਥਾ ਕਰਦਾ ਸੀ ਤਾਂ ਕਚਹਿਰੀ ਉਠ ਖੜੋਂਦੀ ਸੀ। ਇਕ ਦਿਨ 
ਰਾਜਾ ਗਲ ਕਰਦਾ ਸੀ ਤਾਂ ਕੋਈ ਉਠਿਆ ਨਾ। ਸੇਭਾ ਵੀ ਨਾ ਉਠੀ। ਉਸ ਨੇ 
ਨਿਰਾਦਰ ਸਮਝਿਆ। ਦੂਜੇ ਦਿਨ ਗਿਆ ਨਾ, ਅਰਦਲੀ ਘੱਲੇ ਫਿਰ ਵੀ ਨਾ 
ਗਿਆ। ਬਾਲਮੀਕੀਏ ਨੇ ਰਾਜੇ ਤੋਂ ਆਗਿਆ ਮੰਗੀ। ਰਾਜੇ ਪੁਛਿਆ ਕਿ ਤੂੰ 
ਕਿਵੇ ਲੈ ਆਵੇਂਗਾ? ਉਸ ਨੇ ਕਿਹਾ ਮੇਰੇ ਚਾਰ ਭਰਾਵਾਂ ਨਾਲ ਉਸ ਦਾ 
ਪਿਆਰ ਹੈ, ਮੈ ਲੈਆਵਾਂਗਾ। ਗਿਆ। ਜਾ ਕੇ ਅਰਜ਼ ਕੀਤੀ ਕਿ ਮੇਰੇ ਭਰਾ 
ਨਾਲ ਪਿਆਰ ਨਾ ਕਰ। ਪਰ ਉਹ ਕ੍ਰੋਧ ਵਿਚ ਸੀ। ਪੰਡਤ ਨੇ ਕਿਹਾ ਇਹ 
ਕੀ ਬਕਵਾਸ ਕਰ ਰਿਹਾ ਹੈ। ਚੰਡਾਲ ਨੇ ਕਿਹਾ, “ਤੁਸੀਂ ਆਪ ਹੀ ਕਥਾ 
ਵਿਚ ਕਿਹਾ ਸੀ ਕਿ ਕ੍ਰੋਧ ਚੰਡਾਲ ਦਾ ਰੂਪ ਹੁੰਦਾ ਹੈ। ਇਸ ਲਈ ਜਾਂ ਤੇ ਤੁਰ 
ਪਵੋ, ਨਹੀਂ ਤਾਂ ਫੜ ਕੇ ਲੈ ਜਾਵਾਂਗਾ।” ਪੰਡਤ ਚੁਪ ਕਰ ਕੇ ਤੁਰ ਪਿਆ। 

ਕਥਾ ਵਿਚ ਦਸਿਆ ਗਿਆ ਸੀ ਕਿ ਰਹਿਤ,ਬਹਿਤ ਤੇ ਕਹਿਤ- 
ਤਿੰਨਾਂ ਤੋਂ ਆਦਮੀ ਦੀ ਪਛਾਣ ਹੁੰਦੀ ਹੈ। ਭਾਈ ਰਾਇ ਸਿੰਘ ਵਿਚ ਇਹ 
ਤਿੰਨੇ ਗੁਣ ਸਨ। ਪ੍ਰੇਮ ਨਾਲ ਕੀਤੀ ਗੁਰਾਂ ਦੀ ਸੇਵਾ ਆਪੇ ਫਲ ਦੇ ਦਿੰਦੀ ਹੈ। 
ਸਾਖੀ ਦਾ ਹਵਾਲਾ ਦਿਤਾ ਕਿ ਇਕ ਰਾਜੇ ਦੇ ਤਿੰਨ ਪੁਤਰ ਸਨ, ਤਿੰਨੇ 
ਇਕਠੇ ਬਾਹਰ ਜਾਇਆ ਕਰਦੇ ਸਨ। ਇਕ ਦਿਨ ਵਜ਼ੀਰ ਨਾਲ ਸਲਾਹ 
ਕੀਤੀ ਕਿ ਮੈਂ ਪੁਤਰਾਂ ਨੂੰ ਰਾਜ ਸੰਭਾਲ ਕੇ ਆਪਣਾ ਅਗਾ ਸੰਵਾਰਨਾ ਚਾਹੁੰਦਾ 
ਹਾਂ। ਉਹਨੇ ਕਿਹਾ ਠੀਕ ਹੈ।ਤਾਕਤ ਚਾਰ ਕਿਸਮ ਦੀ ਹੁੰਦੀ ਹੈ।ਧਨ ਦੀ, 
ਜਿਸਮੀ, ਬਾਹੂਬਲ ਤੇ ਬੁਧੀਬਲ। ਤਿੰਨੇ ਰਾਜਕੁਮਾਰ ਬਾਹਰ ਗਏ। ਵਜ਼ੀਰ ਨੇ 
ਵਧਾਈ ਦਿਤੀ। ਉਨ੍ਹਾਂ ਪੁਛਿਆ ਕਾਹਦੀ ਵਧਾਈ? ਉਸ ਦਸਿਆ ਕਿ 
ਤੁਹਾਡਾ ਬਜ਼ੁਰਗ ਤੁਹਾਨੂੰ ਰਾਜ ਦੇਣਾ ਚਾਹੁੰਦਾ ਹੈ, 

ਤੁਹਾਨੂੰ ਮਨਜ਼ੂਰ ਹੈ?” ਤਿਨੇ ਵਿਦਵਾਨ ਸਨ। 

ਉਨ੍ਹਾਂ ਕਿਹਾ,'ਸਾਨੂੰ ਤਾਂ ਮਨਜ਼ੂਰ ਨਹੀਂ। ਸਾਡੇ ਗਲ ਵਿਚ ਉਸਤਰਿਆਂ 
ਦੀ ਮਾਲਾ ਪਾ ਕੇ ਆਪ ਜੀਵਨ ਮੁਕਤੀ ਪਾਉਣੀ ਚਾਹੁੰਦੇ ਹਨ। ਮੈ' ਨਹੀਂ 
ਚਾਹੁੰਦਾ। ਤਿਖਾ ਵੈਰਾਗ ਹੋ ਗਿਆ। ਵੈਰਾਗ ਵੀ ਦੋ ਤਰ੍ਹਾਂ ਦਾ ਹੁੰਦਾ ਹੈ: 
ਮੰਦ ਤੇ ਤੀਬਰ ਵੈਰਾਗ। ਤਿੰਨੇ ਮੁੜ ਆਏ ਤੇ ਚਿਤ ਵਿਚ ਆਈ ਕਿ ਕਿਸੇ 
ਮਹਾਤਮਾ ਨੂੰ ਲਭੀਏ ਤੇ ਜਨਮ ਸੁਧਾਰੀਏ। ਇਕ ਮਹਾਤਮਾ ਮਿਲ ਪਿਆ। 

“ਜਿਸੁ ਮਿਲਿਐ ਮਨਿ ਹੋਇ ਆਨੰਦੁ ਸੋ ਸਤਿਗੁਰੁ ਕਹੀਐ।”“ 

ਉਸ ਨੂੰ ਮਿਲ ਕੇ ਚਿਤ ਪ੍ਰਸੰਨ ਹੋ ਗਿਆ ਤੇ ਉਸ ਦੀ ਸੇਵਾ ਤੇ ਲਗ 
ਗਏ। ਕੁਝ ਚਿਰ ਬੀਤਿਆ ਤਾਂ ਮਹਾਤਮਾ ਦੀ ਆਤਮਾ ਨੂੰ ਸੇਵਾ ਨੇ ਪ੍ਰੇਰਿਆ। 
ਮਹਾਤਮਾ ਨੇ ਪੁਛਿਆ ਕਿ ਉਹ ਕਿਸ ਖਾਨਦਾਨ ਵਿਚੋਂ ਹਨ ਤੇ ਸੇਵਾ ਕਰਨ 
ਦਾ ਮੰਤਵ ਕੀ ਹੈ? '“ਸੁਭਸੰਤਕ ਰਾਜੇ ਦੇ ਪੁਤਰ ਹਾਂ ਤੇ ਆਤਮਕ ਗਿਆਨ 
ਦੀ ਪ੍ਰਾਪਤੀ ਲਈ ਸੇਵਾ ਕਰਦੇ ਹਾਂ,”'ਉਨ੍ਹਾਂ ਉਤਰ ਦਿਤਾ। ਕਥਾ ਵਾਚਕ ਦਾ 
ਕਹਿਣਾ ਸੀ ਕਿ ਦਾਨ ਕਰਨ ਵਾਲਾ,ਭਜਨ ਕਰਨ ਵਾਲਾ,ਮਿਠੀ ਬੋਲੀ ਬੋਲਣ 
ਵਾਲਾ ਤੇ ਸੇਵਾ ਕਰਨ ਵਾਲਾ-ਜ਼ਰੂਰ ਸਵਰਗ ਨੂੰ ਜਾਂਦਾ ਹੈ। ਸੇਵਾ ਕਰਨ 
ਵਾਲੇ ਉਤੇ ਤਾਂ ਮਾਲਿਕ ਛੇਤੀ ਪੁਸੰਨ ਹੁੰਦਾ ਹੈ। ਇਸ ਦੇ ਨਾਲ ਜੁੜਵੀ' ਸਾਖੀ 
ਹੋਰ ਚਲ ਪਈ। 

ਇਕ ਮਾਈ ਸੇਵਾ ਬਹੁਤ ਕਰਿਆ ਕਰਦੀ ਸੀ ਪਰ ਘਰ ਵਿਚ 


ਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਗਰੀਬੀ ਵੀ ਬਹੁਤ ਸੀ। ਕੋਈ ਮਹਾਤਮਾ ਸੂਰਜ ਪਿਛੇ ਪਿੰਡ ਵਿਚ ਆ 
ਗਿਆ। ਕਿਸੇ ਤੋਂ ਰਾਤ ਕਟਣ ਲਈ ਕੋਈ ਟਿਕਾਣਾ ਪੁਛਿਆ। ਉਹਨੇ ਮਾਈ 
ਦਾ ਘਰ ਦਸ ਦਿਤਾ ਤੇ ਇਹ ਵੀ ਕਿਹਾ ਕਿ ਮਾਈ ਸੇਵਾ ਤਾਂ ਚੰਗੀ ਕਰਦੀ 
ਹੈ ਪਰ ਗਰੀਬ ਬਹੁਤ ਹੈ। ਮਹਾਤਮਾ ਦੇ ਕਹਿਣ ਤੇ ਉਹ ਉਸ ਨੂੰ ਮਾਈ ਦੇ 
ਘਰ ਛਡ ਆਇਆ। ਮਾਈ ਨੇ ਦੇਖਦਿਆਂ ਕਿਹਾ ਧੰਨ ਹੋ। ਜਿੰਨੀ ਪੁਜੀ 
ਉਨੀ ਸੇਵਾ ਕੀਤੀ। ਸਵੇਰੇ ਮਹਾਤਮਾ ਵਿਦਿਆ ਹੋਣ ਲਗਾ ਤਾਂ ਮਾਈ ਨੇ 
ਤੁਰਨ ਨਾ ਦਿਤਾ ਤੇ ਕਿਹਾ ਕਿ ਤੁਹਾਡੀ ਸੇਵਾ ਨਹੀ' ਹੋ ਸਕੀ, ਮੈ ਬਿਨਾਂ 
ਪ੍ਰਸ਼ਾਦ ਪਾਣੀ ਦੇ ਜਾਣ ਨਹੀਂ ਦੇਣਾ।”” ਮਾਈ ਦਾ ਪ੍ਰੇਮ ਦੇਖ ਕੇ ਮਹਾਤਮਾ 
ਅਟਕ ਗਿਆ। ਸੇਵਾ ਤੇ ਖੁਸ਼ੀ ਹੋਈ। ਅਰਦਾਸ ਕਰਨ ਲਗਿਆਂ ਮਹਾਤਮਾ 
ਨੇ ਬੇਨਤੀ ਕੀਤੀ ਕਿ ਹੇ ਪ੍ਰਮਾਤਮਾ ਸੇਵਾ ਕਰਨ ਲਈ ਮਨ ਵਾਂਗ ਧਨ ਵੀ 
ਖੁਲ੍ਹਾ ਦੇਹ। ਉਸੇ ਦਿਨ ਤੋਂ ਹੀ ਉਸ ਦਾ ਕੰਮ ਵਾਧੇ ਤੇ ਹੋਗਿਆ। ਪੈਸਾ ਉਸ 
ਦੇ ਹਥ ਆਉਣ ਲਗਾ। 

ਇਸੇ ਤਰ੍ਹਾਂ ਭਾਈ ਰਾਇ ਸਿੰਘ ਦੀ ਸੇਵਾ ਤੇ ਵੀ ਸਾਰੇ ਖੁਸ਼ ਹੋਏ। ਸ੍ਰੀ 
ਹਜ਼ੂਰ ਸਾਹਿਬ ਚਾਰ ਤਨਖਾਹੀਏ ਮੰਨੇ ਜਾਂਦੇ ਸਨ ਜਿਨ੍ਹਾਂ ਨੂੰ ਬਹੁਤੀ ਸਜ਼ਾ ਤੇ 
ਡੰਨ ਲਾ ਕੇ ਬਖਸ਼ਿਆ ਜਾਂਦਾ ਸੀ:ਕੇਸਾਂ ਦੀ ਬੇਅਦਬੀ ਕਰਨ ਵਾਲਾ, ਤੁਰਕਣੀ 
ਦਾ ਸੰਗ ਕਰਨ ਵਾਲਾ, ਗਊ ਮਾਰਨ ਵਾਲਾ ਤੇ ਹੁਕਾ ਵਰਤਣ ਵਾਲਾ। 
ਤੁਰਕਣੀ ਦੇ ਸੰਗ ਸਬੰਧੀ ਦਸਿਆ ਗਿਆ ਕਿ ਔਰਤਾਂ ਉਤਮ,ਮਧਮ ਤੇ 
ਨੀਚ ਕਿਸਮ ਦੀਆਂ ਹੁੰਦੀਆਂ ਹਨ। ਪਤੀਬੂਤਾ ਤਾਂ ਕਿਸੇ ਹੋਰ ਨੂੰ ਮਨੁਖ ਹੀ 
ਨਹੀਂ ਮੰਨਦੀ ਹੁੰਦੀ। ਮਧਮ ਇਸਤਰੀ ਦੂਜੇ ਪੁਰਖ ਨੂੰ ਪਿਤਾ.ਡ਼ਰਾ ਜਾਂ ਪੁਤਰ 
ਸਮਝਦੀ ਹੈ। ਤੀਜੀ-ਦਾ ਮਨ ਤਾਂ ਡੋਲ ਜਾਂਦਾ ਹੈ ਪਰ ਕੁੱਲ ਦੀ ਸ਼ਰਮ ਕਰ 
ਕੇ ਬਚ ਜਾਂਦੀ ਹੈ ਪਰ ਮਨ ਵਸ ਨਹੀਂ ਹੁੰਦਾ। ਚੌਥੀ ਕਿਸਮ ਦੀ ਟੋਆ ਟਿਬਾ 
ਕੋਈ ਨਹੀ' ਦੇਖਦੀ। 

30 ਅਗਸਤ ਸਵੇਰ ਦੇ ਸਿਖਲਾਈ ਕੈਂਪ ਵਿਚ ਅੰਮ੍ਰਿਤਸਰ, ਰਾਏ 
ਕੋਟ, ਲੁਧਿਆਣੇ ਤੇ ਮਲੋਰ ਕੋਟਲਾ ਵਿਚ ਹੋਏ ਨਾਮਧਾਰੀ ਸ਼ਹੀਦਾਂ ਬਾਰੇ 
ਚਰਚਾ ਹੋਈ। ਬਾਬਾ ਲੱਖਾ ਸਿੰਘ ਦੇ ਸਬੰਧ ਗੁਰੂ ਹਰ ਗੋਬਿੰਦ ਸਾਹਿਬ ਨਾਲ 
ਜੁੜਦਾ ਦਸਿਆ। ਗਿਆ। ਇਨ੍ਹਾਂ ਦਾ ਪਿੰਡ ਮਲੌਦ ਸੀ ਜਿਥੇ ਸਿੰਘਾਂ ਨੇ 
ਹਥਿਆਰ ਦੇਣ ਤੋਂ ਨਾਂਹ ਕਰਨ ਤੇ ਸਰਦਾਰ ਤੇ ਹਮਲਾ ਕੀਤਾ ਸੀ। ਪਰ ਮੈਨੂੰ 
ਅਜੇ ਤਕ ਯਾਦ ਹੈ ਕਿ ਅੰਮ੍ਰਿਤਸਰ ਵਿਚ ਹੋਣ ਵਾਲੇ ਸ਼ਹੀਦਾਂ ਬਾਰੇ ਵਿਚਾਰ 
ਕੇਵਲ ਚਹੁੰ ਸ਼ਹੀਦਾਂ ਤਕ ਹੀ ਸੀਮਿਤ ਸੀ। ਬਾਅਦ ਵਿਚ ਇਤਿਹਾਸ 
ਅਧਿਐਨ ਤੇ ਖੋਜ ਕਰਨ ਤੇ ਪਤਾ ਲਗਾ ਸੀ ਕਿ ਫਾਂਸੀ ਲਗਣ ਵਾਲੇ ਅਸਲ 
ਵਿਚ ਪੰਜ ਸਨ ਪਰ ਪੰਜਵਾਂ ਕਰੀਬ ਦੋ ਸਾਲ ਪਿਛੋਂ ਫਾਂਸੀ ਲਾਇਆ ਗਿਆ 
ਹੋਣ ਕਾਰਨ ਅਣਗੌਲਿਆ ਹੀ ਰਹਿ ਗਿਆ। ਜਿਸ ਲਈ ਨਾਮਧਾਰੀ ਹੀ 
ਜ਼ਿਮੇਵਾਰ ਸਮਝ ਕੇ ਇਸ ਲੇਖਕ ਨੇ “ਚਾਰ ਨਹੀਂ ਪੰਜ” ਸਿਰਲੇਖ ਹੇਠ 
ਇਕ ਲੇਖ ਵੀ ਲਿਖਿਆ ਸੀ।£ 

ਇਸ ਦੇ ਨਾਲ ਹੀ ਸਿਖ ਧਰਮ ਵਿਚ ਮਜ਼੍ਹਬੀ ਸਿਖਾਂ ਸਬੰਧੀ 
ਇਤਿਹਾਸਕ ਪਰਿਪੇਖ ਵਿਚ ਵਿਚਾਰ ਚਰਚਾ ਹੋਈ। ਸਤਿਗੁਰੂ ਜੀ ਦਾ 
ਵਿਚਾਰ ਸੀ ਕਿ ਜੇ ਸਾਡੇ ਆਗੂ ਇਸ ਭਰਮ ਵਿਚ ਨਾ ਪੈਂਦੇ ਕਿ ਵੋਟਾਂ ਲੈਣ 
ਲਈ ਹੀ ਚੌਥੇ ਪੌੜੇ ਵਾਲਿਆਂ ਨਾਲ ਰੋਟੀ ਦੀ ਸਾਂਝ ਕਰਨੀ ਹੈ ਤਦ ਇਹ 
ਹਾਰ ਨਹੀਂ ਸਨ ਸਕਦੇ। ਇਸੇ ਸਬੰਧ ਵਿਚ ਗੁਰੂ ਤੇਗ ਬਹਾਦਰ ਜੀ ਦਾ 
ਸੀਸ ਲਿਆਉਣ ਵਾਲੇ ਰੰਘਰੇਟੇ ਦੀ ਸਾਖੀ ਵਲ ਵੀ ਧਿਆਨ ਦੁਆਇਆ 
ਗਿਆ ਜਿਸ ਬਾਰੇ ਪੰਥ ਪ੍ਰਕਾਸ਼ ਵਿਚੋਂ ਹੇਠ ਲਿਖੀ ਟੂਕ ਦਾ ਹਵਾਲਾ ਵੀ 
ਦਿਤਾ ਗਿਆ: 

ਅਹੋ ਸਿਖ ਤੈ ਰਾਖੀ ਸਿਖੀ। ਵਾਲੋਂ' ਨਿਕੀ ਖੰਡਯੋ' ਤਿਖੀ। 

ਤੁਮ ਰੰਗਰੇਟੇ ਗੁਰੂ ਕੇ ਬੇਟੇ।ਰਹੋ ਪੰਥ ਕੇ ਸੰਗ ਸਮੇਟੇ। 

ਸਤਿਗੁਰ ਸੁਧਾ ਤਿਸੇ ਛਕਵਾਯੋ। ਤਿਸ ਤੇ ਆਗੈ ਬਹੁ ਤਨ ਦਿਯਾਯੋ। 

ਤਬ ਤੇ ਮਜ਼੍ਹਬੀ ਸਿੰਘ ਹਠੀਲੇ।ਰਹੇ ਹਮੇਂਸੈ' ਪੰਥ ਸੰਗੀਲੇ। 

ਅੰਮ੍ਰਿਤਸਰ ਪੂਰਬ ਦਿਸ ਹੇਰੋ।ਹੈ ਅਬ ਲੌ ਬੁੰਗਾ ਇਨ ਕੇਰੋ। 
ਵਰੀ, 2024 

ਮਾਲਕ ਚੌਥੇ ਪੌੜੇ ਕੇਰੇ। ਜਾਂਹੀ ਤੇ ਸਭ ਜਨ ਹਿਤ ਟੇਰੇ।2 

ਅਜ ਦੀ ਵਿਚਾਰ ਦੌਰਾਨ ਸਾਡੇ ਲਈ ਇਕ ਨਵੀਂ ਇਤਿਹਾਸਕ 
ਘਟਨਾ ਦਾ ਜ਼ਿਕਰ ਵੀ ਆ ਗਿਆ ਤੇ ਉਹ ਸੀ ਇਹ ਕਿ ਛੇਵੇਂ ਗੁਰੂ ਸਾਹਿਬ 
ਭਾਗੋਵਾਲ (ਗੁਰਦਾਸਪੁਰ) ਜਾਂਦਿਆਂ ਕਿਸੇ ਪੰਡਤ ਨੂੰ ਪੁਛਿਆ ਕਿ ਉਥੇ 
ਇਸ਼ਨਾਨ ਕਰਨ ਲਈ ਕੋਈ ਤਲਾ ਆਦਿ ਹੈ? ਪੰਡਤ ਉਨ੍ਹਾਂ ਦੀ ਵਡਿਆਈ 
ਸੁਣ ਕੇ ਸੜ ਬਲ ਗਿਆ ਤੇ ਕਹਿਣ ਲਗਾ ਕਿ ਜੇ ਉਹ ਈਸ਼ਵਰ ਰੂਪ ਹਨ 
ਤਦ ਆਪ ਹੀ ਪਤਾ ਕਰ ਲੈਣ। ਇਸ ਤੇ ਗੁਰੂ ਸਾਹਿਬ ਨੇ ਧਰਤੀ ਵਿਚ 
ਬਰਛਾ ਮਾਰਿਆ ਜਿਸ ਨਾਲ ਪਾਣੀ ਦਾ ਫੁਹਾਰਾ ਨਿਕਲਿਆ ਤੇ ਸਾਰੀ 
ਸੰਗਤ ਨੇ ਇਸ਼ਨਾਨ ਕੀਤਾ। ਗੁਰੂ ਜੀ ਦੀ ਬਰਕਤ ਦੇਖ ਕੇ ਪੰਡਤ ਚਰਨੀ 
ਆ ਡਿਗਾ। 

ਅਜ ਸੁਣਾਈ ਗਈ ਸ਼ਾਮ ਦੀ ਕਥਾ ਵਿਚ ਮਾ-ਪਿਉ ਦੀ ਸੇਵਾ ਦਾ 
ਵਰਨਣ ਸੀ। ਇਕ ਬੀਬੀ ਦਾ ਰਸਤਾ ਰੁਕਿਆ ਹੋਇਆ ਸੀ। ਕਿਸੇ ਨੇ 
ਕਿਹਾ ਕੋਈ ਪੁੰਨ ਉਸ ਦੇ ਨਾਂ ਕਰੇ ਤਦ ਰਸਤਾ ਖੁਲ੍ਹੇਗਾ। ਉਸ ਨੇ ਕਈਆਂ 
ਨੂੰ ਪੁਛਿਆ । ਅੰਤ ਇਕ ਵਿਅਕਤੀ ਮਿਲਿਆ ਜਿਸ ਨੇ ਕਿਹਾ ਕਿ ਉਸ ਨੇ 
ਹੋਰ ਤਾਂ ਪੁੰਨ ਦਾਨ ਕੋਈ ਨਹੀ ਕੀਤਾ। ਸਿਰਫ ਦਿਨ ਰਾਤ ਮਾਤਾ ਪਿਤਾ ਦੀ ਸੇ 
ਵਾ ਵਿਚ ਹੀ ਰਿਹਾ ਹੈ। ਬੀਬੀ ਨੇ ਕਿਹਾ ਜੇ ਇਹ ਪੁੰਨ ਹੈ ਤਦ ਉਸ ਨੂੰ ਰਸਤਾ 
ਮਿਲ ਜਾਵੇ। ਤੇ ਉਸ ਦੇ ਰਸਤੇ ਵਿਚ ਪਈ ਸਿਲ ਪਿਛੇ ਹਟ ਗਈ ਸੀ। 

ਲੋਕ ਇੰਦਰ ਦੇਵਤੇ ਦੀ ਸੇਵਾ ਕਰਿਆ ਕਰਦੇ ਸਨ ਪਰ ਭਗਵਾਨ 
ਕ੍ਰਿਸ਼ਨ ਨੇ ਹਟਾਏ ਤਾਂ ਇੰਦਰ ਨੇ ਗੁਸੇ ਵਿਚ ਆ ਕੇ ਬਰਫਬਾਰੀ ਕੀਤੀ 
ਜਿਸ ਕਰ ਕੇ ਕ੍ਰਿਸ਼ਨ ਨੂੰ ਗੋਵਰਧਨ ਪਰਬਤ ਚੀਚੀ ਤੇ ਚੁਕਣਾ ਪਿਆ ਜਿਸ 
ਕਰ ਕੇ ਉਸ ਨੂੰ ਗੁਫਰਧਨਧਾਰੀ ਵੀ ਕਿਹਾ ਜਾਂਦਾ ਹੈ। 

ਇਸ ਪਿਛੋਂ ਉਸ ਹੁਕਮਨਾਮੇ ਦੀ ਕਥਾ ਵੀ ਕੀਤੀ ਗਈ ਜਿਸ ਵਿਚ 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਰੇਲ ਗਡੀ ਚੜ੍ਹ ਕੇ ਭੋਲੀ ਦੀ ਖਬਰ ਲਿਆਉਣ 
ਦੀ ਚਿਠੀ ਅੰਗਰੇਜ਼ੀ ਸਿਆਹੀ ਨਾਲ ਲਿਖਣ ਦੀ ਤਾਗੀਦ ਕੀਤੀ ਹੋਈ ਸੀ। 

ਸੋਵੀਅਤ ਦੇਸ ਦੇ ਦਿਲੀ ਵਿਚ ਸਥਿਤ ਦੂਤਾਵਾਸ ਦੇ ਸਭਿਆਚਾਰ 
ਵਿਭਾਗ ਦੀ ਕਰਮਚਾਰੀ ਮਾਦਾਮ ਨਤਾਸ਼ਾ ਗੁਸੇਵਾ ਪੋਤਾਬੈਕੋ ਨਾਲ ਇਸ ਲੇ 
ਖਕ ਦੀ, ਐਤਕਾਂ ਦਾ ਸ੍ਰੀ ਭੈਣੀ ਸਾਹਿਬ ਦਾ ਅਸੂ ਦਾ ਮੇਲਾ ਦੇਖਣ ਦਿਖਾਉਣ 
ਦੀ ਗਲ ਪਹਿਲਾਂ ਤਹਿ ਹੋ ਚੁਕੀ ਸੀ, ਲੁਧਿਆਣੇ ਪਹੁੰਚਣ ਲਈ ਉਸ ਨੂੰ 
ਤਾਰ ਸੰਦੇਸ਼ ਅਜ ਦੇ ਦਿਨ ਇਥੋਂ ਹੀ ਭੇਜਿਆ ਗਿਆ ਸੀ ਜਿਹੜਾ ਲੇਖਕ 
ਦੀ ਕਾਪੀ ਵਿਚ ਇਸੇ ਦਿਨ ਦੀ ਕਾਰਵਾਈ ਦੇ ਪੰਨੇ ਤੇ ਦਰਜ ਹੈ। 

31 ਅਗਸਤ 1963 ਦੀ ਸਵੇਰ ਦੀ ਕਾਰਵਾਈ ਵਿਚ ਨਾਮਧਾਰੀ 
ਸਿਖਾਂ ਵਲੋਂ ਮੜ੍ਹੀਆਂ ਮਸੀਤਾਂ ਢਾਹੁਣ ਦੀ ਮੁਹਿੰਮ ਦੇ ਇਤਿਹਾਸ ਤੇ ਵਿਚਾਰ 
ਕੀਤਾ ਗਿਆ ਕਿ ਕਿਵੇਂ 1918 ਬਿ: ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਲੋਕਾਂ 
ਵਿਚੋਂ ਇਨ੍ਹਾਂ ਦੀ ਪੂਜਾ ਦੇ ਪੁਭਾਵ ਨੂੰ ਖਤਮ ਕਰਨ ਲਈ ਸਿਖਾਂ ਨੂੰ ਹੁਕਮ ਦਿਤਾ 
ਸੀ ਕਿ ਅਜੇਹੇ ਸਥਾਨਾਂ ਤੇ ਜੁਤੀਆਂ ਮਾਰ ਕੇ ਉਨ੍ਹਾਂ ਨੂੰ ਢਾਹਿਆ ਜਾਵੇ। ਗੁਰੂ 
ਸਾਹਿਬ ਦਾ ਹੁਕਮ ਸੀ ਅਰਦਾਸ ਕਰ ਕੇ ਮੜ੍ਹੀਆਂ ਢਾਹੋ, ਕੁਛ ਨਹੀਂ ਹੋਵੇਗਾ। 
ਸਿੰਘ ਇਕ ਕਬਰ ਢਾਹੁਣ ਗਏ ਤਾਂ ਉਸ ਵਿਚੋਂ ਅਗ ਨਿਕਲੀ। ਤਦ ਉਨ੍ਹਾਂ ਉਥੇ 
ਪਿਸ਼ਾਬ ਕੀਤਾ ਫੇਰ ਢਾਹ ਦਿਤੀ, ਕੁਛ ਨਾ ਹੋਇਆ। 

ਬਾਬਾ ਬੇਲਾ ਸਿੰਘ ਦੇ ਤਿੰਨ ਪੁਤਰ ਸਨ। ਉਸ ਨੇ ਤਿੰਨਾਂ ਨੂੰ ਹੀ ਬਹੁਤ 
ਸਮਾਂ ਪਹਿਲਾਂ ਹੀ ਦਸ ਦਿਤਾ ਸੀ ਕਿ ਇਕ ਠਾਕੁਰ ਅਨੰਤ ਕਲਾ ਵਾਲਾ 
ਪੈਦਾ ਹੋਵੇਗਾ, ਸਾਰੇ ਉਸ ਦੇ ਚਰਨ ਜ਼ਰੂਰ ਪਰਸਣ। ਆਪ ਉਹ ਪਹਿਲਾਂ ਹੀ 
ਚੜ੍ਹਾਈ ਕਰ ਗਿਆ। ਧੌਂਕਲ ਦਾ ਅਸਥਾਨ ਬੜਾ ਪ੍ਰਸਿੱਧੀ ਪ੍ਰਾਪਤ ਤੇ ਲੋਕਾਂ 
ਦੀ ਮਾਨਤਾ ਦਾ ਸਥਾਨ ਸੀ ਜਿਥੇ ਕਾਂਸੀ ਦਾ ਬਹੁਤ ਵਡਾ ਟੱਲ ਖੜਕਾਇਆ 
ਜਾਂਦਾ ਸੀ। ਉਸ ਟੱਲ ਨੂੰ ਤੋੜ ਕੇ ਭੈਣੀ ਸਾਹਿਬ ਲਿਆਉਣ ਦਾ ਕੰਮ ਇਨ੍ਹਾਂ 
ਤਿੰਨਾਂ ਸਿਖਾਂ ਨੇ ਹੀ ਕੀਤਾ ਸੀ। ਪਰ ਲਿਆਏ ਜਾਣ ਬਾਰੇ ਵਿਚਾਰ ਵਖ ਵਖ 
ਹਨ। 

ਜਿਸ ਦਿਨ ਸਿਖ ਟੱਲ ਲਾਹੁਣ ਗਏ ਉਸ ਦਿਨ ਓਥੇ ਮੇਲਾ ਸੀ। ਕੁਛ 

ਲੋਕੀ ਸੌ ਗਏ ਸਨਪਰ ਕੁਛ ਜਾਗਦੇ ਵੀ ਸਨ। ਇਕ ਸਿਖ ਤਖਤਪੋਸ਼ ਤੇ 
ਚੜ੍ਹ ਗਿਆ। ਦੂਜੇ ਨੇ ਉਸ ਦੇ ਉਪਰ ਹੋ ਕੇ ਟੱਲ ਨੂੰ ਮਰੋੜਾ ਦਿਤਾ ਤਦ ਉਹ 
ਇਉਂ ਟੁਟ ਗਿਆ ਜਿਵੇਂ ਟਾਹਣੀ ਨਾਲੋਂ ਬੈਂਗਣ ਟੁਟ ਜਾਂਦਾ ਹੈ। ਪਰ ਸਤਿਗੁਰੂ 
ਜੀ ਦਾ ਬਚਨ ਹੈ ਕਿ ਟੱਲਨੂੰ ਸਾਫਾ ਬੰਨ੍ਹ ਕੇ ਟਾਕੂਆਂ ਨਾਲ ਤੋੜਿਆ ਗਿਆ 
ਸੀ। ਟੱਲ ਤੋੜ ਕੇ ਭੱਜੇ ਤਾਂ ਪੀਰ ਅਤੇ ਉਸ ਦੇ ਸੇਵਕਾਂ ਪਿਛਾ ਕੀਤਾ ਪਰ 
ਜੁਤੀਆਂ ਦਾ ਡਰ ਸੁਣ ਕੇ ਪਿਛੇ ਮੁੜ ਗਏ। ਉਹ ਟੱਲ ਢਲਵਾ ਕੇ ਉਸ ਦਾ 
ਦੇਗਚਾ ਢਲਵਾਇਆ ਗਿਆ ਜਿਹੜਾ ਸ੍ਰੀ ਭੈਣੀ ਸਾਹਿਬ ਦੇ ਸਦਾਵਰਤ 
ਲੰਗਰ ਵਿਚ ਦਾਲਾ ਧਰਨ ਲਈ ਬਹੁਤ ਲੰਬੇ ਸਮੇ ਤਕ ਪੁਯੋਗ ਕੀਤੀ ਜਾਂਦਾ 
ਰਿਹਾ। 

ਅਜ ਦੀ ਕਾਰਵਾਈ ਵਿਚ ਅਗਲਾ ਵਿਚਾਰ ਦੌਰ ਮਾਂਸਾਹਾਰ ਬਾਰੇ 
ਸੀ। ਗੁਰਬਾਣੀ ਦੇ ਆਧਾਰ ਤੇ ਸਾਨੂੰ ਮਾਂਸਾਹਾਰ ਦੀ ਮਨਾਹੀ ਬਾਰੇ ਗਿਆਨ 
ਕਰਵਾਇਆ ਗਿਆ ਪਰ ਕੁਛ ਸਿਖ ਸੰਪਰਦਾਵਾਂ ਗੁਰੂ ਸਾਹਿਬ ਦੇ ਨਾਂ ਤੇ 
ਮਾਂਸਾਹਾਰ ਦਾ ਪ੍ਰਚਾਰ ਵੀ ਕਰਦੀਆਂ ਹਨ। 

ਅਜ ਦੀ ਚਰਚਾ ਦਾ ਸਿਟਾ ਸੀ ਕਿ ਗੁਰੂ ਨਾਨਕ ਦੇਵ ਨੇ ਚਹੁੰ 
ਇਮਾਮਾਂ ਨਾਲ ਚਰਚਾ ਦੌਰਾਨ ਉਚਾਰਿਆ ਸੀ: 

'ਜੇ ਰੱਤ ਲਗੈ ਕਪੜੈ ਜਾਮਾ ਹੋਇ ਪਲੀਤੁ। 

ਜੋ ਰਤੁ ਪੀਵਹਿ ਮਾਣਸਾ ਤਿਨ ਕਿਉ ਨਿਰਮਲੁ ਚੀਤੁ?” 

ਅਰਥਾਤ ਕਪੜੇ ਤੇ ਰੱਤ ਜਾਂ ਖੁਨ ਦਾ ਛਿਟਾ ਪੈ ਜਾਣ ਨਾਲ ਕਪੜਾ 
ਗੰਦਾ ਹੋ ਜਾਂਦਾ ਹੈ ਤਾਂ ਰਤ ਪੀਣ ਵਾਲੇ ਵਿਅਕਤੀ ਦਾ ਮਨ ਕਿਵੇ ਪਵਿਤਰ 
ਰਹਿ ਸਕਦਾ ਹੈ? ਫਿਰ ਕਾਰੂੰ ਬਾਦਸ਼ਾਹ ਨੂੰ ਕਿਹਾ “ਤੇਰਾ ਕਰਮ ਚੰਗਾ 
ਨਹੀਂ, ਤੂੰ ਮਾਂਸ ਖਾਂਦਾ ਹੈਂ।”” ਸ਼ੀਹੇ' ਉਪਲ ਨੂੰ ਵੀ ਗੁਰੂ ਜੀ ਬਕਰੇ ਵਢਣ ਤੋ' 
ਮਨ੍ਹਾਂ ਕੀਤਾ ਸੀ। ਕਿਸੇ ਨੇ ਇਹ ਦਲੀਲ ਵੀ ਦਿਤੀ ਕਿ ਮੌਤ ਪਿਛੋਂ ਜੀਵ ਦੀ 
ਦੇਹੀ ਮੁਸ਼ਕ ਜਾਂਦੀ ਹੈ ਪਰ ਦਰਖਤ ਵਢਣ ਪਿਛੋਂ ਮੁਸ਼ਕਦਾ ਨਹੀ। ਗੁਰਬਾਣੀ 

“ਮਾਸੁ ਮਾਸੁ ਕਰਿ ਮੂਰਖੁ ਝਗੰਤੈ ਗਿਆਨੁ ਧਿਆਨੁ ਨਹੀ ਜਾਣੈ”= 

ਨੂੰ ਵੀ ਵਿਚਾਰਿਆ ਗਿਆ। ਇਸ ਸਾਰੇ ਪੁਕਰਣ ਬਾਰੇ ਵਿਸਤੀਰਤ 
ਗਿਆਨ ਦੀ ਪ੍ਰਾਪਤੀ ਲਈ ਸੰਤ ਨਿਧਾਨ ਸਿੰਘ ਆਲਿਮ ਜੀ ਦੀ ਪੁਸਤਕ 
“ਸਿਖ ਧਰਮ ਤੇ ਮਾਸ' ਦਾ ਅਧਿਐਨ ਕਰਨ ਦਾ ਸੁਝਾਉ ਵੀ ਦਿਤਾ ਗਿਆ। 

ਅਜ ਦੀ ਕਥਾ ਸਤਿਗੁਰੂ ਬਿਲਾਸ ਗੁੰਥ ਵਿਚੋਂ ਸੀ। ਵਿਚਾਰ ਇਹ ਸੀ 
ਕਿ ਨਾਮ ਦੇ ਨਾਲ ਸਾਰੇ ਕਰਮ ਨਿਹਫਲ ਹੋ ਜਾਇਆ ਕਰਦੇ ਹਨ। ' ਅਜਾਮਲੁ 
ਉਧਰਿਆ ਕਹਿ ਏਕ ਬਾਰ।£ ਤੇ ਅਜਾਮਲ ਦੀ ਸਾਰੀ ਸਾਖੀ ਸੁਣਾਈ ਗਈ। 

“ਬੁਹਮਣ ਕੈਲੀ ਘਾਤੁ ਕੰਵਕਾ ਅਣਚਾਰੀ ਕਾ ਧਾਨੁ। 

ਫਿਟਕ ਫਿਟਕਾ ਕੋੜੁ ਬਦੀਆ ਸਦਾ ਸਦਾ ਅਭਿਮਾਨੁ। 

ਪਾਹਿ ਏਤੇ ਜਾਹਿ ਵੀਸਰਿ ਨਾਨਕਾ ਇਕ ਨਾਮੁ।”“ 

ਗਊ ਤੇ ਬ੍ਰਾਹਮਣ ਦਾ ਮਾਰਨਾ, ਕੰਨਿਆਂ ਦਾ ਮਾਰਨਾ, ਤੇ ਚਰਿਤ੍ਹੀਨ 
ਦਾ ਖਾਣਾ -ਸਭ ਪਾਪ ਹਨ। ਅਜ ਬਹੁਤ ਜ਼ੋਰ ਦੀ ਵਰਖਾ ਵੀ ਹੋਈ। ਅੰਤ 
ਤੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ ਦੀ ਕਥਾ ਹੋਈ ਜਿਸ ਵਿਚ 
ਸੰਗਤ ਦੇ ਵਿਛੋੜੇ ਦਾ ਦੁਖ ਬਹੁਤ ਦਸਿਆ ਗਿਆ ਹੈ। 

1 ਸਤੰਬਰ 1963 ਨੂੰ ਸਿਖਲਾਈ ਕੈਂਪ ਵਿਚ ਫਿਰ ਮਾਂਸਾਹਾਰ ਬਾਰੇ 
ਹੀ ਚਰਚਾ ਹੋਈ। ਨਾਮਧਾਰੀਆਂ ਵਿਚ ਤਾਂ ਇਸ ਚਰਚਾ ਦੀ ਬਹੁਤੀ ਲੋੜ 
ਨਹੀ' ਕਿਉਂਕਿ ਉਹ ਤਾਂ ਜੰਮਦੇ ਹੀ ਸ਼ਾਕਾਹਾਰੀ ਹਨ ਪਰ ਦੂਜੇ ਅਗਿਆਨੀ 
ਲੋਕਾਂ ਨੂੰ ਸਮਝਾਉਣ ਲਈ ਨਾਮਧਾਰੀ ਨੌਜਵਾਨਾਂ ਨੂੰ ਇਸ ਵਿਸ਼ੇ ਦਾ ਗਿਆਨ 
ਕਰਵਾਇਆ ਜਾਣਾ ਜ਼ਰੂਰੀ ਸਮਝਿਆ ਗਿਆ। ਇਕ ਸਾਖੀ ਦਾ ਹਵਾਲਾ 
ਦਿਤਾ ਗਿਆ ਕਿ ਰਾਮਰਾਇ ਨੂੰ ਇਕ ਬਕਰਾ ਮਿਲਿਆ ਸੀ ਤਿੰਨ ਲਤਾਂ 
ਵਾਲਾ। ਉਸ ਨੇ ਤਿੰਨਾਂ ਲਤਾਂ ਸਮੇਤ ਜਿਉਂਦਾ ਕਰ ਦਿਤਾ ਪਰ ਖਾਧਾ ਸੀ 
ਕਾਜ਼ੀ ਨੇ। ਉਹ ਚੌਥੀ ਲਤ ਨਹੀ' ਸੀ ਜਿਉਂਦੀ ਕਰ ਕੇ ਨਾਲ ਲਾ ਸਕਿਆ। 

ਗੁਰੂ ਨਾਨਕ ਦੇਵ ਦੀ ਸਾਖੀ ਵਿਚ ਕੁਰੂਕਸ਼ੇਤਰ ਵਿਚ ਗੁਹਿਣ 

ਸਮੇਂ ਮਾਸ ਰਿੰਨ੍ਹੇ ਜਾਣ ਦੀ ਸਾਖੀ ਵੀ ਕੁਛ ਇਤਿਹਾਸਕਾਰਾਂ ਜਾਂ ਸਾਖੀਕਾਰਾਂ 
ਨੇ ਪਾਈ ਹੋਈ ਹੈ। ਪਰ ਸਾਨੂੰ ਦਸਿਆ ਗਿਆ ਕਿ ਇਸ ਮਸਲੇ ਤੇ ਸਭ ਲੇ 
ਖਕਾਂ ਦੇ ਬਿਆਨ ਵਖ ਵਖ ਹਨ। ਕਿਸੇ ਨੇ ਕਿਹਾ ਖਾਧਾ ਨਹੀਂ, ਕਿਸੇ ਨੇ 
ਲਿਖਿਆ ਬਰਤਨ ਵਿਚੋਂ` ਖੀਰ ਨਿਕਲੀ ਕਿਸੇ ਨੇ ਕੁਛ ਹੋਰ। ਪ੍ਰਸਪਰ 
ਬਿਆਨਾਂ ਤੋਂ ਹੀ ਗਲ ਖੰਡਨ ਹੋ ਜਾਂਦੀ ਹੈ। ਚਕ੍ਰ ਵਰਤੀ” ਜੀ ਨੇ ਦਸਿਆ ਕਿ 
ਗਊ, ਕਿਸਾਨ ਤੇ ਬ੍ਰਾਹਮਣ-ਤਿੰਨਾਂ ਨੂੰ ਪਿਛਲੇ ਸਮਿਆਂ ਵਿਚ ਮੌਤ ਦੀ ਸਜ਼ਾ 
ਨਹੀਂ ਸੀ ਦਿਤੀ ਜਾਂਦੀ। 

ਇਸ ਵਾਦ ਵਿਵਾਦੀ ਚਕਰ ਨਾਲ ਹੀ ਸਿਖਲਾਈ ਕੈਂਪ ਦੀ ਅਜ ਦੀ 
ਬੈਠਕ ਦਾ ਭੋਗ ਪੈਂ ਗਿਆ। 

ਅਜ ਸ਼ਾਮ ਦੀ ਕਥਾ ਸਤਿਗੁਰੂ ਬਿਲਾਸ ਵਿਚੋ' ਭਾਈ ਰਾਇ ਸਿੰਘ ਦੇ 
ਪੁਸੰਗ ਵਿਚੋਂ ਹੀ ਸੁਣਾਈ ਗਈ ਕਿ ਭਾਈ ਜੀ ਨੂੰ ਮਾਇਆ ਮਥਾ ਟੇਕੀ 
ਗਈ ਪਰ ਉਨ੍ਹਾਂ ਨੇ ਅਸਵੀਕਾਰ ਕਰ ਦਿਤੀ ਕਿਉਂਕਿ ਪੂਰੇ ਸਤਿਗੁਰੂ ਦਾ 
ਹੁਕਮ ਸੀ ਭੇਟਾ ਨਾ ਲੈਣ ਦਾ। ਸਤਿਗੁਰੂ ਪੂਰਾ ਹੀ ਹੁੰਦਾ ਹੈ: 

'ਪੂਰੇ ਗੁਰ ਕਾ ਸੁਨਿ ਉਪਦੇਸ਼ੁ। 

ਪਾਰਬੁਹਮੁ ਨਿਕਟਿ ਕਰਿ ਪੇਖੁ।”$ 

2 ਸਤੰਬਰ ਸਵੇਰੇ ਪਹਿਲਾਂ ਨਿਤਨੇਮ ਦੀਆਂ ਪੰਜ ਬਾਣੀਆਂ ਦੇ ਪਾਠ 
ਦਾ ਵਿਚਾਰ ਹੋਇਆ ਤੇ ਸਿਖਿਆਰਥੀਆਂ ਨੂੰ ਇਨ੍ਹਾਂ ਦੇ ਪਾਠ ਦੀ ਤਾਗੀਦ 
ਕੀਤੀ ਗਈ। ਕੁਛ ਗਲਾਂ ਨਾਮਧਾਰੀ ਮਰਯਾਦਾ ਬਾਰੇ ਹੋ ਦਸੀਆਂ ਗਈਆਂ 
ਜਿਵੇ` ਚਾਹ ਤੇ ਨਲਕੇ ਦਾ ਪਾਣੀ ਪੀਣ ਦੀ ਮਨਾਹੀ, ਪਰਚਾਰ ਕਰਨ ਵੇਲੇ 
ਵਾਂਗ ਵੇਲ ਨਹੀਂ ਕਰਨੀ ਪਰ ਪਰਚਾਰ ਮੰਡਨ ਰੂਪ ਵਿਚ ਹੀ ਕਰਨਾ ਆਦਿ। 

ਇਸ ਦੇ ਨਾਲ ਹੀ ਮਾਂਸਾਹਾਰ ਦੇ ਸਬੰਧ ਵਿਚ ਸਿਖ ਇਤਿਹਾਸ 
ਵਿਚੋ' ਗੁਲਾਬੂ ਮਸੰਦ ਦੀ ਸਾਖੀ ਦੀ ਚਰਚਾ ਹੋਈ ਜਿਸ ਵਿਚ ਮਸੰਦ ਦੇ ਘਰ 
ਬਕਰੇ ਵਢੇ ਜਾਣ ਦਾ ਜ਼ਿਕਰ ਕੀਤਾ ਮਿਲਦਾ ਹੈ ਪਰ ਦਸਿਆ ਗਿਆ ਕਿ 
ਇਸ ਬਾਰੇ ਵੀ ਸਾਰੇ ਇਤਿਹਾਸਕਾਰ ਇਕ ਮੱਤ ਨਹੀ' ਹਨ। 

ਸ਼ਾਮ ਦੀ ਕਥਾ ਵਿਚ ਪਿਛਲੇਸਾਲ ਦੇ ਚਲਦੇ ਪ੍ਰਕਰਣ ਵਾਲੀਆਂ 
ਸਾਖੀਆਂ ਤੋਂ ਗਲ ਅਗੇ ਤੋਰੀ ਗਈ। ਇਕ ਬਾਬੇ ਦੀ ਸਾਖੀ ਵੀ ਅਜ ਦੀ 
ਵਿਚਾਰ ਦਾ ਹਿਸਾ ਸੀ ਜੋ ਚੌਥੇ ਪਾਤਸ਼ਾਹ ਜੀ ਦੇ ਸਮੇ' ਪੁਤਰ ਦੀ ਦਾਤ- 
ਪ੍ਰਾਪਤੀ ਲਈ ਅੰਮ੍ਰਿਤਸਰ ਆਇਆ ਸੀ। ਅਗੇ ਭਾਈ ਰਾਇ ਸਿੰਘ ਦੀ 
ਹਜ਼ੂਰ ਸਾਹਿਬ ਤੋ' ਵਾਪਸੀ ਦਾ ਪ੍ਰਸੰਗ ਚਾਲੂ ਹੋਇਆ। '“ਇਹ ਪ੍ਰਸੰਗ ਵੀ 
ਅਜ ਕਲ ਦੇ ਇਮਤਿਹਾਨਾਂ ਵਿਚ ਪਾਏ ਜਾਂਦੇ ਪਰਚਿਆਂ ਵਰਗਾ ਹੀ ਹੈ। 
ਪਿਛਲੇ ਬਜ਼ੁਰਗਾਂ ਵਲ ਝਾਤੀ ਮਾਰੋ: 

'ਝਖੜ ਝਾਂਗੀ ਮੀਹ ਵਰਸੇ ਭੀ ਗੁਰ ਦੇਖਣ ਜਾਈ।”£ 

ਜੇ ਬਾਰ੍ਹਵੇਂ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਜੀ ਨਾ ਹੁੰਦੇ ਤੇ ਪ੍ਰੇਮੀਆਂ 
ਨੂੰ ਨਾਲ ਨਾ ਲਿਆਉਂਦੇ ਇਹ ਤੁਕਾਂ ਕਿਵੇਂ ਪੂਰੀਆਂ ਹੁੰਦੀਆਂ? ਜੋ ਉਨ੍ਹਾਂ ਹੀ 
ਕੀਤੀਆਂ। (ਦਰਸ਼ਨ ਲਈ ਰੰਗੂਨ ਨੂੰ ਜਾਣ ਵਾਲੇ ਮੁਸਾਫਰ) ਸਿਖ ਨੂੰ ਤੇਹ 
ਲਗੀ। ਉਸ ਨੇ ਗੜਵਾ ਸੁਟ ਕੇ ਸਮੁੰਦਰ ਵਿਚੋਂ ਜਲ ਕਢ ਕੇ ਪੀਤਾ ਤਾਂ 
ਉਲਟੀ ਆ ਗਈ। ਫਿਰ ਪਾਣੀ ਨਹੀਂ ਕਿਤੇ ਪੀਤਾ।”” ਪੁਤਰ ਤੇ ਕਪੁਤਰ ਦੀ 
ਕਮਾਈ ਦੀ ਸਾਖੀ ਵੀ ਆਈ। ਇਕ ਕਮਾਈ ਜਮ੍ਹਾਂ ਕਰਦੇ ਹਨ ਤੇ ਇਕ 
ਗਵਾਉਂਦੇ ਹਨ। 

3 ਸਤੰਬਰ 1963 ਦੇ ਸਵੇਰ ਵੇਲੇ ਦੇ ਕੈਂਪ ਵਿਚ ਗੁਰੂ ਗੋਬਿੰਦ ਸਿੰਘ ਜੀ 
ਗੱਦੀ ਬਾਰੇ ਇਤਿਹਾਸਕ ਵਿਚਾਰ ਚਰਚਾ ਹੋਈ ਕਿ ਉਨ੍ਹਾਂ ਗੁਰਿਆਈ ਦੀ ਗੱਦੀ 
ਕਿਸ ਨੂੰ ਤੇ ਕਦੋਂ ਸੌਂਪੀ? ਵਿਚਾਰ ਚਰਚਾ ਉਪਲਬਧ ਇਤਿਹਾਸਾਂ ਦੀ ਘੋਖ 
ਪੜਤਾਲ ਤਕ ਹੀ ਸੀਮਿਤ ਰਹੀ। ਸਿਟਾ ਕੁਝ ਨਾ ਨਿਕਲਿਆ ਕਿਉਂਕਿ ਇਸ 
ਸਬੰਧ ਵਿਚ ਵੀ ਸਿਖ ਇਤਿਹਾਸਕਾਰ ਇਕ ਮੱਤ ਨਹੀ' ਹਨ। 

ਦੇਸ ਵਾਪਸੀ ਬਾਰੇ ਸਿਖਾਂ ਵਲੋਂ ਪੁਛੇ ਗਏ ਪੁਸ਼ਨ ਦੇ ਉਤਰ ਵਿਚ ਜੋ 
ਕੁਛ ਸਤਿਗੁਰੂ ਰਾਮ ਸਿੰਘ ਨੇ ਲਿਖਿਆ, ਉਸ ਹੁਕਮਨਾਮੇ ਦੇ ਆਧਾਰ ਤੇ 


ਵਰ 

ਵਿਚਾਰ ਨੂੰ ਅਗੇ ਤੋਰਦਿਆਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਫਰਮਾਇਆ 
ਕਿ ਹੁਣ ਸਾਡਾ ਵਿਸ਼ਵਾਸ ਸਤਿਗੁਰੂ ਤੇ ਉਨਾਂ ਵੀ ਨਹੀਂ ਰਹਿ ਗਿਆ ਜਿੰਨਾਂ 
ਦਵਾਈ ਉਪਰ ਹੁੰਦਾ ਹੈ। ਆਪ ਨੇ ਇਸੇ ਸਬੰਧ ਵਿਚ ਸਾਖੀ ਸੁਣਾਈ ਕਿ 
ਕਿਸੇ ਮੁੰਡੇ ਨੂੰ ਹਲਕ ਪੈ ਗਿਆ ਪਰ ਕੀਰਤਨ ਦੌਰਾਨ ਹੀ ਹਲਕ ਉਤਰ 
ਗਿਆ ਸੀ। ....” 

ਵੇਦ ਗਰੰਥ ਗੁਰ ਹੱਟ ਹੈ ਜਿਤ ਲਗ ਭਵਜਲ ਪਾਰ ਉਤਾਰਾ। 

ਗੁਰ ਬਿਨ ਕੋਇ ਨ ਉਤਰਸ ਪਾਰ। 

ਗੁਰੂ ਦੇ ਲੱਛਣ: 

ਧੰਨ ਧੰਨ ਸੋ ਕੁਲ ਜਿਨ ਗੁਰੂ ਜਣਿਆ ਮਾਇ!. 

ਬੁਹਮ ਬਿੰਦੇ ਸੋ ਸਤਿਗੁਰ ਕਹੀਐ ਹਰਿ ਹਰਿ ਕਥਾ ਸੁਣਾਵੈ। 

ਬੁਲ੍ਹਾ ਕੰਜਰਾਂ ਦੇ ਘਰ ਗਿਆ ਪਰ ਬਦਮਾਸ਼ੀ ਤੌਰ ਤੇ ਨਹੀਂ ਸਗੋਂ ਗੁਰੂ 
ਨੂੰ ਰਿਝਾਉਣ ਖਾਤਰ 

ਬਹੁੜੀ' ਵੇ ਤਬੀਬਾ ਮੇਰੀ ਜਿੰਦ ਗਈਆ। 

ਤੇਰੇ ਇਸ਼ਕ ਨਚਾਇਆ ਕਰ ਥਈਆ ਥਈਆ। 
ਕਰਨ ਲਗ ਜਾਣਗੇ।”” 

ਘਮੰਡਾ ਭੈਣੀ ਸਾਹਿਬ ਦਾ ਵਸਨੀਕ ਸਤਿਗੁਰੂ ਰਾਮ ਸਿੰਘ ਨਾਲ 
ਵਿਰੋਧ ਰਖਦਾ ਸੀ। ਉਹ ਸਤਿਗੁਰੂ ਜੀ ਦੇ ਬਚਨ ਕਾਰਨ ਆਤਸ਼ਕ ਦੇ ਰੋਗ 
ਨਾਲ ਗਲ ਕੇ ਮਰਿਆ ਸੀ। ਸੁਖੂ ਭੈਣੀ ਸਾਹਿਬ ਦਾ ਲੰਬੜਦਾਰ ਸੀ। ਉਹ 
ਸਤਿਗੁਰੂ ਜੀ ਕੋਲ ਆਇਆ ਤਾਂ ਸਤਿਗੁਰੂ ਜੀ ਨੇ ਤਬੇਲੇ ਵਾਸਤੇ ਉਸ ਕੋਲੋ 
ਜਗ੍ਹਾ ਦੀ ਮੰਗ ਕੀਤੀ ਤਦ ਸੁਖੂ ਨੇ ਕੋਰਾ ਜਵਾਬ ਦੇ ਦਿਤਾ। “ਰਾਮ ਕਹਨ 
ਮੇ ਭੇਦ। ਵਿਚਾਰਨ ਵਾਲੀ ਗਲ ਹੈ। ਸੁਖੂ ਵੀ ਸਤਿਗੁਰਾਂ ਦਾ ਨਾਂ ਲੈਂਦਾ ਹੈ। 
“ਤੂੰ ਤਖਾਣਾਂ ਦਾ ਮੁੰਡਾ ਹੈ। ਜੋ ਕਠੇ ਹੋਏ ਹੋਏ ਹਨ, ਇਹ ਵੀ ਚਲੇ ਜਾਣਗੇ 
| ਮੈਂ ਧਰਤੀ ਨਹੀਂ ਦੇਵਾਂਗਾ। ਜਿਸ ਖਾਤਰ ਸਭ ਲੜ ਮਰਦੇ ਹਨ। ਇਸਤਰੀ 
ਤੇ ਧਰਤੀ ਮੰਗਵੀ' ਕੋਈ ਨਹੀਂ ਦਿੰਦਾ।”” ਸਤਿਗੁਰੂ ਜੀ ਬਚਨ ਕੀਤਾ,'ਸੁਖੂ 
ਮੰਨ ਜਾਹ। ਮੈ' ਪੰਥ ਦੀ ਨੀਂਹ ਪਾਤਾਲ ਵਿਚ ਲਾਈ ਹੈ। ਅੰਗਰੇਜ਼ਾਂ ਨੇ ਕਿਹਾ 
ਸੀ ਜੇ ਗੁਰੂ ਗੋਬਿੰਦ ਸਿੰਘ ਨੂੰ ਫੜ ਲਿਆ ਜਾਂਦਾ ਤਦ ਮਾਮਲਾ ਇਥੇ ਤਕ 
ਨਾ ਪੁਜਦਾ। ਪਰ ਜਿਸ ਦੇ ਰਾਜ ਵਿਚ ਸੂਰਜ ਛਿਪਦਾ ਨਾ ਸੀ, ਹੁਣ ਚੜ੍ਹਦਾ 
ਨਹੀਂ। ਮੈ' ਸੋਚਿਆ ਕਦੇ ਲੰਡਨ ਵਿਚ ਜਾ ਕੇ ਵੀ ਇੰਡੀਆ ਗੇਟ ਬਣੇਗਾ! 
ਅੰਗਰੇਜ਼ਾਂ ਨੂੰ ਪੁਠੇ ਪੈਰੀਂ ਜਹਾਜ਼ਾਂ ਵਿਚ ਚੜ੍ਹਾਇਆ ਸੀ। “ਝਗੜਾਲੂ ਖਵਾਰ 
ਹੋ ਕੇ ਮਰੇਗਾ, ਸੁਖੂ! ਸਮਾਂ ਆਏ ਤੇ ਆਪੇ ਆ ਕੇ ਦੇਵੇਂਗਾ।” ਖੇਲ੍ਹ ਰਚਾ 
ਦਿਤਾ।” (ਸ਼ਹੀਦਾਂ ਨੇ ਸੁਖੂ ਨੂੰ ਢਾਹ ਕੇ ਕੁਟਿਆ ਤੇ ਬੇਸੁਧ ਕਰ ਦਿਤਾ ਸੀ) 

ਇਥੇ ਸਤਿਗੁਰੂ ਪੁਤਾਪ ਸਿੰਘ ਜੀ ਬਚਨ ਕਰਦੇ ਹਨ ਕਿ ਜਿਹੋ 
ਜਿਹਾ ਸਤਿਗੁਰੂ ਨੂੰ ਕੋਈ ਜਾਣਦਾ ਹੈ ਤੇਹੋ ਜਿਹਾ ਹੀ ਫਲ ਉਸ ਨੂੰ ਮਿਲਦਾ 
ਹੈ। ਭਾਈ ਬਾਲਾ ਨੇ ਗੁਰੂ ਅੰਗਦ ਜੀ ਨੂੰ ਕਿਹਾ ਕਿ ਉਹ ਸਦਾ ਗੁਰੂ ਨਾਨਕ 
ਦੇ ਨਾਲ ਰਹੇ ਤੇ ਉਸ ਦਾ ਹੁਕਮ ਵੀ ਕੋਈ ਨਹੀ' ਮੋੜਿਆ ਪਰ ਗੁਰੂ ਤੁਹਾਨੂੰ 
ਬਣਾ ਗਏ। ਤਦ ਗੁਰੂ ਅੰਗਦ ਜੀ ਨੇ ਪੁਛਿਆ ਤੂੰ ਗੁਰੂ ਜੀ ਨੂੰ ਕੀ ਕਰ ਕੇ 
ਜਾਣਿਆ ਸੀ? ਉਤਰ ਦਿਤਾ ਪੂਰਨ ਸੰਤ। ਫਿਰ ਉਹ ਤੁਹਾਨੂੰ ਪੁਰਨ ਸੰਤ 
ਬਣਾ ਗਏ। ਮੈਂ ਉਨ੍ਹਾਂ ਨੂੰ ਅਕਾਲ ਪੁਰਖ ਸਮਝਿਆ ਮੈਨੂੰ ਗੁਰੂ ਬਣਾ ਗਏ।” 

ਕਥਾ ਵਿਚ ਅਗੇ ਚਲ ਕੇ ਸਤਿਗੁਰੂ ਜੀ ਨੇ ਫਰਮਾਇਆ ਕਿ ਸੁਖੂ ਬੇ 
ਸੁਧ ਹੋ ਗਿਆ ਤਾਂ ਉਸ ਨੂੰ ਮਾਂ ਚੁਕ ਕੇ ਸਤਿਗੁਰੂ ਜੀ ਦੇ ਦਰਬਾਰ ਵਿਚ ਲੈ 
ਆਈ ਤੇ ਘਘਿਆ ਕੇ ਅਰਜ਼ ਕੀਤੀ ਸੁਖੂ ਨੂੰ ਠੀਕ ਕਰਨ ਲਈ। ਸਤਿਗੁਰੂ 
ਜੀ ਨੇ ਬਚਨ ਕੀਤਾ “ਸਤਿਗੁਰੂ ਜੀ ਦਾ ਦਰਬਾਰ ਬਖਸ਼ਣਯੋਗ ਹੈ। ਜਲ ਦਾ 
ਗੜਵਾ ਪਾਸ ਰਖਿਆ ਕਰਦੇ ਸਨ। ਉਨ੍ਹਾਂ ਜਲ ਦੇ ਛਿਟੇ ਮਾਰੇ ਤਾਂ ਸੁਖੂ ਉਠ 
ਖੜੋਤਾ। ਜ਼ਮੀਨ ਦੇਣੀ ਮੰਨਦਿਆਂ ਕਿਹਾ ਕਿ ਜਿਥੋਂ ਤਕ ਤਬੇਲਾ ਬਣਾਉਣਾ 
ਹੈ ਉਥੋਂ ਤਕ ਧਰਤੀ ਬਗਲ ਲਈ ਜਾਵੇ।” 

ਇਹ ਬਚਨ ਹੋਣ ਵੇਲੇ ਇਹ ਲੇਖਕ ਸਤਿਗੁਰੂ ਜਗਜੀਤ ਸਿੰਘ ਜੀ 
ਦੇ ਨੇੜੇ ਬੈਠਾ ਸੀ। ਉਸ ਨੇ ਦੇਖਿਆ ਕਿ ਪਾਣੀ ਦੇ ਛਿਟੇ ਮਾਰਨ ਦੇ ਬਚਨ 
ਸੁਣ ਕੇ ਸਤਿਗੁਰੂ ਜੀ ਨੇ ਪੰਡਤ ਗੋਪਾਲ ਸਿੰਘ ਜੀ ਵਲ ਸਵਾਲੀਆ ਤਕਣੀ 
ਨਾਲ ਤਕਿਆ। ਪੰਡਤ ਜੀ ਨੇ ਤਸਦੀਕ ਕਰਦਿਆਂ ਕਿਹਾ ਕਿ ਠੀਕ ਹੈ। 
ਸਤਿਗੁਰੂ ਰਾਮ ਸਿੰਘ ਜੀ ਪਾਣੀ ਦਾ ਗੜਵਾ ਕੋਲ ਰਖਿਆ ਕਰਦੇ ਸਨ ਤੇ 
ਆਪ ਨੂੰ ਵੀ ਰਖਣਾ ਚਾਹੀਦਾ ਹੈ। ਇਹ ਇਕ ਤਰ੍ਹਾਂ ਨਾਲ ਬੜੀ ਵਡੀ 
ਘਟਨਾ ਸੀ। ਸਤਿਗੁਰੂ ਜਗਜੀਤ ਸਿੰਘ ਜੀ ਨਿਤਨੇਮ ਜਾਂ ਨਾਮ ਸਿਮਰਨ 
ਕਰਨ ਸਮੇ ਇਸ ਤੋ' ਪਹਿਲਾਂ ਕੋਲ ਜਲ ਨਹੀਂ ਸਨ ਰਖਿਆ ਕਰਦੇ। ਉਨ੍ਹਾਂ 
ਅੱਜ ਸਤਿਗੁਰੂ ਰਾਮ ਸਿੰਘ ਜੀ ਵਲੋਂ' ਸੁਖੂ ਦੇ ਮੂੰਹ ਤੇ ਜਲ ਦੇ ਛਿਟੇ ਮਾਰੇ 


ਜਾਣ ਦੀ ਸਾਖੀ ਸੁਣਨ ਪਿਛੋਂ ਹੀ, ਅਗਲੇ ਦਿਨ ਚਾਰ ਸਤੰਬਰ 1963 ਤੋ 


ਪਾਣੀ ਦਾ ਗੜਵਾ ਕੋਲ ਰਖਣਾ ਸ਼ੁਰੂ ਕੀਤਾ ਸੀ। 

ਅਗੇ ਚਲ ਕੇ ਕਥਾ ਵਿਚ ਸਤਿਗੁਰੂ ਪੁਤਾਪ ਸਿੰਘ ਜੀ ਨੇ ਪੂਜਾ- 
ਕਰਮ ਦੀ ਵਿਚਾਰ ਕੀਤੀ ਹੈ।'“ਪਿਪਲ ਦੀ ਪੂਜਾ ਕਿਉਂ ਹੈ? ਪਿਪਲ ਦੀ 
ਦਾਤਣ ਕਰਨ ਨਾਲ ਤੇਈਆ ਤਾਪ ਉਤਰ ਜਾਂਦਾ ਹੈ। ਤੁਲਸੀ ਦੇ ਦੋ ਚਾਰ 
ਪੱਤੇ ਛਕਣ ਨਾਲ ਬੁਖਾਰ ਤੇ ਸੰਗਹਿਣੀ ਹਟ ਜਾਂਦੀ ਹੈ। ਗਊ ਦੀ ਪੂਜਾ ਹੀ 
ਰਹਿ ਗਈ ਹੈ, ਸੇਵਾ ਨਹੀ; ਕਹਿਣ ਮਾਤੁ ਹੀ ਹੈ ਸੇਵਾ। ਫਿਰ ਆਪ ਨੇ 


ਮਹਾਂਪੁਰਖਾਂ ਦੀ ਵਿਆਖਿਆ ਵਲ ਨੂੰ ਰੁਖ ਕੀਤਾ ਹੈ। “ਰਸਤਿਉਂ ਭੁਲਿਆਂ 


ਨੂੰ ਰਸਤੇ ਪਾਉਂਦੇ ਹੀ ਮਹਾਂਪੁਰਖ ਹਨ। ਗੁਰੂ ਨਾਨਕ ਵੀ ਕੁਰਾਹੀਆ ਉਦੋ 


ਬਣਿਆ ਜਦੋਂ ਪੁਚਾਰ ਕੀਤਾ। ਮਹਾਂਪੁਰਖ ਦੀ ਟਕਰ ਸਰਕਾਰ ਨਾਲ ਹੁੰਦੀ 
ਹੈ। ਉਹ (ਸਰਕਾਰ) ਜ਼ੁਲਮ ਕਰਦੀ ਹੈ, ਉਹ ਗਰੀਬਾਂ ਲਈ ਲੜਦਾ ਹੈ। ਤਾਂ 

ਅਗੇ ਚਲ ਕੇ ਆਪ ਨੇ ਗੁਰਬਾਣੀ ਪਾਠ ਤੇ ਵਿਚਾਰ ਵਿਅਕਤ ਕੀਤੇ 
ਹਨ: ਬਾਣੀ ਪੜ੍ਹ ਕੇ ਵਿਚਾਰਨ ਨਾਲ ਵਧੇਰੇ ਲਾਭਦਾਇਕ ਹੁੰਦੀ ਹੈ ਕਿਉਂਕਿ 
ਉਸ ਦਾ ਭਾਵ ਸਮਝ ਆ ਜਾਂਦਾ ਹੈ। ਦੱਤਾ ਤਰੇਅ ਨੇ ਇਕ ਬੀਬੀ ਨੂੰ ਗੁਰੂ 
ਧਾਰਿਆ ਜਿਸ ਨੇ ਵੰਗਾਂ ਉਤਾਰੀਆਂ ਹੋਈਆਂ ਸਨ। ਇਕਠ ਵਿਚ ਹੈ ਤਾਂ 
ਫਾਇਦਾ ਪਰ ਜੇ ਕਿਸੇ ਦਾ ਬਚਨ ਵੰਗਾਂ ਵਾਂਗ ਆਪੋ ਵਿਚ ਨਾ ਮਿਲੇ ਤਾਂ 
ਇਕੱਲਾ ਹੀ ਚੰਗਾ। ਸੋ ਉਹ ਬਾਹਰ ਇਕਲਾ ਹੀ ਰਹਿਣ ਲਗ ਪਿਆ। ਫਿਰ 
ਤੀਰ ਅੰਦਾਜ਼ ਨੇ ਫੌਜਾਂ ਨਹੀਂ ਦੇਖੀਆਂ। ਉਸ ਨੇ ਫੇਰ ਤੀਰ ਅੰਦਾਜ਼ ਨੂੰ ਗੁਰੂ 
ਧਾਰਿਆ ਕਿਉਂ ਕਿ ਉਸ ਨੇ ਆਪਣਾ ਕੰਮ ਜਾਂ ਧਿਆਨ ਨਹੀਂ ਛਡਿਆ। 
ਉਤਮ ਪੁਰਸ਼ ਹਰ ਵੇਲੇ ਗੁਰ ਹੀ ਲਭਦੇ ਹਨ। ਦੱਤਾ ਤ੍ਰੇਅ ਨੂੰ ਤਾਂ ਪਤਾ ਸੀ 
ਕਿ ਉਸ ਨੇ ਫਲਾਣਾ ਗੁਰ ਫਲਾਣੇ ਤੋਂ ਲਿਆ ਹੈ ਪਰ ਗੁਰੂ ਨੂੰ ਪਤਾ ਨਹੀਂ ਸੀ 
ਹੁੰਦਾ ਕਿ ਫਲਾਣਾ ਮੇਰਾ ਚੇਲਾ ਹੈ। 

ਅਜ ਉਸ ਹੁਕਮਨਾਮੇ ਦੀ ਕਥਾ ਵੀ ਹੋਈ ਜਿਸ ਵਿਚ ਗੁਰੂ ਜੀ ਨੇ 
ਵਿਸ਼ੇਸ਼ ਰੋਗ ਦੇ ਇਲਾਜ ਲਈ ਕੁਛ ਦਵਾਈਆਂ ਦੇ ਪ੍ਰਯੋਗ ਬਾਰੇ ਲਿਖਿਆ 
ਸੀ। ਫਿਰ ਰਾਜਸੀ ਪੁਸਥਿਤੀ ਬਾਰੇ ਹੁਕਮ ਕੀਤਾ ਹੈ “ਕੋਹ ਮੁਕ ਗਏ ਹਨ, 


ਤਾਂ 


ਕਦਮ ਬਾਕੀ ਰਹਿ ਗਏ ਹਨ। ਅਕਾਲ ਬੁੰਗੇ ਵਾਲਿਆਂ ਦੇ ਚਾਰੋਂ ਪਾਸਿਉ' 


ਮਿਟੀ ਪਵੇਗੀ! _ ਜੂਠ ਖਾਣੀ ਵੀ ਨਹੀਂ, ਦੇਣੀ ਵੀ ਨਹੀਂ।ਬਚਨ ਮੰਨਣਾ ਹੀ 
ਸੀਤ ਪ੍ਰਸਾਦਿ ਹੈ। ਇਸ ਨਾਲ ਹੀ ਬਿਬਾਨਾਂ ਤੇ ਚੜ੍ਹ ਹੁੰਦਾ ਹੈ। 

ਅਗਲਾ ਦਿਨ 5 ਸਤੰਬਰ ਦਾ ਆਇਆ। ਇਸ ਦਿਨ ਸਵੇਰ ਦੀ 
ਬੈਠਕ ਵਿਚ ਅਰਦਾਸ ਵਿਚ ਪਾਤਸ਼ਾਹੀ ਬਾਰ੍ਹਵੀ' ਆਖੇ ਜਾਣ ਦੇ ਤਥ ਦਾ 


ਵਿਚਾਰ ਵਿਸ਼ਲੇਸ਼ਣ ਕੀਤਾ ਗਿਆ। ਅਜ ਵੀ ਬਹੁਤੇ ਸਿਖਾਂ ਨੂੰ ਇਹ ਨਹੀ' 


ਪਤਾ ਕਿ ਸਿਖਾਂ ਦੀ ਅਰਦਾਸ ਅਸਲ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਰਚਨਾ, 
ਚੰਡੀ ਦੀ ਵਾਰ, ਦੀ ਪਹਿਲੀ ਪਉੜੀ ਤੋਂ' ਸ਼ੁਰੂ ਹੁੰਦੀ 

ਹੈ। ਸਿਖ ਚਾਹੇ ਕਿਸੇ ਭੇਖ ਜਾਂ ਰੰਗ ਜਾਂ ਵਿਚਾਰਧਾਰਾ ਦਾ ਹੋਵੇ। ਸਾਨੂੰ 
ਸਕੂਲ ਵਿਦਿਆਰਥੀਆਂ ਨੂੰ ਤਾਂ ਕੀ ਪਤਾ ਹੋਣਾ ਸੀ। ਸਾਨੂੰ ਸਮਝਾਇਆ 
ਗਿਆ ਤੇ ਇਹ ਗਲ ਬਿਲਕੁਲ ਤਰਕ ਆਧਾਰਤ ਸੀ ਕਿ ਜਦੋਂ ਅਸੀਂ ਚੰਡੀ 
ਦੀ ਵਾਰ ਦਾ ਪਾਠ ਕਰਦੇ ਹਾਂ ਤਾਂ ਪਾਤਸ਼ਾਹੀ ਦਸਵੀ' ਦਾ ਪਾਠ ਸਹੀ ਹੈ 


ਵਰ 

ਕਿਉਂਕਿ ਇਹ ਇਕ ਬੀਰ ਰਸੀ ਕਵਿਤਾ ਮੁਢ ਹੈ ਜਿਸ ਦੀ ਰਚਨਾ 
ਪਾਤਸ਼ਾਹੀ ਦਸਵੀਂ ਨੇ ਕੀਤੀ ਹੈ। ਵਾਰ ਭਗਉਤੀ ਜੀ ਕੀ ਹੈ। ਪਰ ਅਰਦਾਸ 
ਨੂੰ ਧਿਆ ਕੇ ਆਪਣੀ ਬੇਨਤੀ ਕਰਨੀ ਹੁੰਦੀ ਹੈ। ਇਸ ਲਈ ਅਰਦਾਸ ਵੇਲੇ 
“ਵਾਰ” ਸ਼ਬਦ ਦਾ ਪੂਯੋਗ ਨਹੀਂ ਕੀਤਾ ਜਾਣਾ ਚਾਹੀਦਾ ਜੋ ਅਗਿਆਨਤਾ ਵਸ 
ਸਾਰੇ ਲੋਕ ਕਰੀ ਜਾਂਦੇ ਹਨ। 

ਅਰਦਾਸ ਲਈ ਪਹਿਲੇ ਨੌਂ ਗੁਰੂ ਸਾਹਿਬਾਨ ਦੇ ਨਾਂ ਉਨ੍ਹਾਂ ਕੁਮਵਾਰ 
ਲਿਖੇ ਹਨ। ਇਕ ਹੋਰ ਗਲ ਇਸ ਲੇਖਕ ਤੇ ਗਿਆਨ ਵਿਚ ਪਿਛੋਂ ਜਾ ਕੇ 
ਆਈ ਕਿ ਦਸਮੇਸ਼ ਨੇ ਆਪਣੇ ਪਿਤਾ ਦੇ ਨਾਂ ਅਗੇ ਗੁਰੂ ਵਿਸ਼ੇਸ਼ਣ ਨਹੀਂ 
ਲਾਇਆ। ਉਸ ਦਾ ਕਾਰਨ ਕਾਵਿ ਨਿਯਮਾਂ ਪੂਰਤੀ ਉਨ੍ਹਾਂ ਦੀ ਪ੍ਰਤੀਬਧਤਾ ਹੈ 
ਕਿਉਂ ਕਿ ਪਉੜੀ ਦੀ ਹਰ ਪੰਕਤੀ ਅਕਸਰ 23 ਮਾਤਰਾਂ ਦੀ ਹੁੰਦੀ ਹੈ। 
ਵਿਸ਼ੇਸ਼ਣ ਅਗੇਤਰ ਲਾਉਣ ਨਾਲ ਪੰਕਤੀ ਦਾ ਵਜ਼ਨ ਵਿਗੜ ਜਾਣਾ ਸੀ। 

ਇਸ ਪਿਛੋਂ ਰੰਗੂਨ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਰਥ 
ਜਾਣ ਵਾਲੇ ਪਹਿਲੇ ਸਿਖਾਂ ਬਾਰੇ ਕੁਛ ਇਤਿਹਾਸਕ ਨੁਕਤੇ ਸਾਹਮਣੇ ਲਿਆਂਦੇ 
ਗਏ। ਸਭ ਤੋਂ ਪਹਿਲਾਂ ਰੰਗੂਨ ਜਾਣ ਵਾਲੇ ਬਾਬਾ ਦਰਬਾਰਾ ਸਿੰਘ ਰਾਇਪੁਰ 
ਵਾਲੇ ਸਨ। ਫਿਰ 1931 ਬਿ: ਵਿਚ ਕਾਨ੍ਹ ਸਿੰਘ ਗੁਰਜਾਂ ਵਾਲਾ ਤੇ ਨੱਥਾ 
ਸਿੰਘ ਗਾਦੜੀ ਵਾਲੇ ਗਏ। ਉਨ੍ਹਾਂ ਨੂੰ ਸਤਿਗੁਰੂ ਜੀ ਨੇ ਹੁਕਮਨਾਮਾ ਦਿਤਾ 
ਜਿਸ ਵਿਚ ਭਾਈ ਬੁਧ ਸਿੰਘ ਦਾ ਨਾਂ ਬਦਲ ਕੇ ਹਰੀ ਸਿੰਘ ਰਖਿਆ ਗਿਆ 
ਤੇ ਨਾਲ ਹੀ ਸਰੀ ਭੈਣੀ ਸਾਹਿਬ ਵਿਚ ਚਲਦੇ ਸਦਾ-ਵਰਤ ਲੰਗਰ ਵਿਚ 
ਦਾਲਾ ਕਰੜਾ ਤੇ ਪਰਸ਼ਾਦਾ ਮੋਟਾ ਵਰਤਾਏ। 


ਫੁਟਨੋਟ : 


30. ਗਿਆਨੀ ਕਰਤਾਰ ਸਿੰਘ ਕਲਾਸਵਾਲੀਏ, ਸ੍ਰੀ ਗੁਰੂ ਦਸਮੇਸ਼ ਪੁਕਾਸ਼, 
ਨਾਵੀਂ ਐਡੀਸ਼ਨ, ਅਮ੍ਰਿਤਸਰ, ਪੰਨਾਂ-447-48 

. ਭਾਈ ਗੁਰਦਾਸ, ਵਾਰਾਂ, ਵਾਰ-23, ਪਉੜੀ-13 

. ਸੀ ਆਦਿ ਗੁੰਥ ਸਾਹਿਬ, ਪੰਨਾਂ-651 

- ਉਹੀ, ਪੰਨਾਂ-706 

. ਉਹੀ, ਪੰਨਾਂ-1195 

. ਪੰਡਤ ਹਰਦਿਆਲ, ਸਾਰੁਕਤਾਵਲੀ, ਲਾਹੌਰ,-ਅਧਿ: 

- ਗਿ: ਗਿਆਨ ਸਿੰਘ, ਸ੍ਰੀ ਗੁਰੁ ਪੰਥ ਪ੍ਰਕਾਸ਼, ਪੂਰਬਾਰਧ, ਬਿ:18, 


. ਗਿ:ਗਿਆਨ ਸਿੰਘ, ਸ੍ਰੀ ਗੁਰੁ ਪੰਥ ਪੁਕਾਸ਼, ਅੰਮ੍ਰਿਤਸਰ,-- 
. ਸ੍ਰੀ ਆਦਿ ਗ੍ਰੰਥ ਸਾਹਿਬ, ਪੰਨਾਂ-140 
. ਉਹੀ, ਪੰਨਾਂ-1289 

46. ਸ੍ਰੀ ਆਦਿ ਗ੍ਰੰਥ ਸਾਹਿਬ, ਪੰਨਾਂ-1182 

47. ਉਹੀ।, ਪੰਨਾਂ-1413 
48. 49. 

50. ਇਹ ਬੁਖਾਰ ਰੋਗੀ ਨੂੰ ਕਾਂਬਾ ਛੇੜ ਦਿਆ ਕਰਦਾ ਹੈ ਤੇ ਇਕ 
ਦਿਨ ਛਡ ਕੇ ਚੜ੍ਹਿਆ ਕਰਦਾ ਹੈ। ਇਸ ਲਈ ਇਸ ਨੂੰ ਤੇਈਏ 
ਬੁਖਾਰ ਦਾ ਨਾਂ ਦਿਤਾ ਗਿਆ। ਅਰਥਾਤ ਤੀਜੇ ਦਿਨ ਚੜ੍ਹਨ ਵਾਲਾ 
ਬੁਖਾਰ। ਅੰਗਰੇਜ਼ੀ ਵਾਲੇ ਇਸ ਨੂੰ ਮਲੇਰੀਆ ਕਹਿੰਦੇ ਹਨ। 


ਫ੦ਂ 


ਵਰੀ, 2024 

- ਦੇਵਿੰਦਰ ਸਿੰਘ ਗਿਲ (ਜੀਆ ਨੱਥਾ) 


ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਵਿਚ 
ਨਾਮਧਾਰੀ ਪੰਥ ਦਾ ਯੋਗਦਾਨ 


ਸਤਿਕਾਰਯੋਗ ਵਿਦਵਾਨ ਦੋਸਤੋ ਨਾਮਧਾਰੀ ਲਹਿਰ ਨਾਲ ਸੰਬੰਧਤ 
ਸੈਮੀਨਾਰ ਜੋ ਖੰਡੂਰ ਸਾਹਿਬ ਦੀ ਪਵਿਤਰ ਤੇ ਇਤਿਹਾਸਕ ਨਗਰੀ ਵਿਚ 
ਹੋਇਆ ਸੀ, ਮੈਂ ਉਸ ਵਿਚ ਆਪਣਾ ਇਹ ਪੇਪਰ 'ਗੁਰਦੁਆਰਾ ਪ੍ਰਬੰਧ ਸੁਧਾਰ 
ਲਹਿਰ ਵਿਚ ਨਾਮਧਾਰੀ ਪੰਥ ਦਾ ਯੋਗਦਾਨ” ਪੇਸ਼ ਕਰ ਚੁਕਾ ਹਾਂ। ਸਮਾਂ ਸੀਮਤ 
ਹੋਣ ਕਾਰਨ ਮੈਂ ਇਸ ਪੇਪਰ ਵਿਚ ਸਿਰਫ਼ ਨਨਕਾਣਾ ਸਾਹਿਬ ਦਾ ਮੋਰਚਾ ਅਤੇ 
ਗੁਰੂ ਕੇ ਧਾਮ ਦੇ ਮੋਰਚੇ ਬਾਰੇ ਹੀ ਜ਼ਿਕਰ ਕਰ ਸਕਿਆ ਸੀ। 

ਨਾਮਧਾਰੀ ਪੰਥ ਦੇ ਇਸ ਇਤਿਹਾਸਕ ਪੌਖ ਬਾਰੇ ਬਹੁਤ ਘੋਟ ਹੀ 
ਲਿਖਿਆ ਗਿਆ ਹੈ। ਅਜੇ ਤਕ ਕਿਸੇ ਵੀ ਵਿਦਵਾਨ ਲੇਖਕ ਨੇ ਇਸ ਪੌਖ 
ਬਾਰੇ ਕੁਝ ਲਿਖਣ ਲਈ ਕਲਮ ਨਹੀਂ ਉਠਾਈ। ਲੋੜ ਹੈ ਕਿ ਇਸ ਪੰਥ 
ਬਾਰੇ ਉਚ ਪੌਧਰੀ ਖੋਜ ਕਰਵਾਈ ਜਾਵੇ ਅਤੇ ਪੀ ਐਚ ਡੀ ਜਾਂ ਫਿਰ ਐਮ 
ਫਿਲ ਕਰਨ ਲਈ ਇਹ ਵਿਸ਼ਾ ਕਿਸੇ ਵਿਦਵਾਨ ਨੂੰ ਦਿਤਾ ਜਾਵੇ। 

1990 ਵਿਚ ਨਾਮਧਾਰੀ ਦਰਬਾਰ ਵਲੋਂ ਨਵੀਂ ਦਿੱਲੀ ਵਿਚ ਸਤਿਗੁਰੁ 
ਪੁਤਾਪ ਸਿੰਘ ਜੀ ਦੀ ਅਵਤਾਰ ਸ਼ਤਾਬਦੀ ਦੇ ਸੰਬੰਧ ਵਿਚ ਇਕ ਉਚ 
ਪੌਧਰੀ ਸੈਮੈਨਾਰ ਕਰਵਾਇਆ ਗਿਆ ਸੀ ਜਿਸ ਵਿਚ ਮੈਂ ਆਪਣਾ ਪੇਪਰ 
“ਸੁਤੰਤਰਤਾ ਸੰਗਰਾਮ ਵਿਚ ਸਤਿਗੁਰੂ ਪਰਤਾਪ ਸਿੰਘ ਜੀ ਦਾ ਯੋਗਦਾਨ ਪੇਸ਼ 
ਕੀਤਾ ਸੀ ਜਿਸ ਵਿਚ ਮੈਂ ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਤੇ ਅਕਾਲੀ 
ਮੋਰਚਿਆਂ ਦਾ ਜ਼ਿਕਰ ਵੀ ਕੀਤਾ ਸੀ ਜੋ ਬਾਅਦ ਵਿਚ ਪੁਸਤਕ '“ਵਡ 
ਪਰਤਾਪੁ ਅਚਰਜ ਰੂਪ” ਵਿਚ ਸਫਾ 38 ਤੋਂ ਸਫਾ 50 ਤਕ ਪ੍ਰਕਾਸ਼ਤ 
ਹੋਇਆ ਸੀ। ਇਸ ਤੋਂ ਬਿਨਾਂ ਉਸਦਾ ਵਿਸਥਾਰ ਰੂਪ ਪੁਸਤਕ “ਪਰਤਾਪ 
ਸਦਾ ਗੁਰ ਕਾ ਘਟਿ ਘਟਿ” ਵਿਚ ਸਫਾ 88 ਤੋਂ 110 ਤਕ ਪੁਕਾਸ਼ਤ 
ਹੋਇਆ ਸੀ। ਉਹੋ ਪੇਪਰ ਪੁਸਤਕ 'ਮਹਾਂਨੁਰ` ਵਿਚ ਵੀ ਪੁਕਾਸ਼ਤ ਹੋਇਆ 
ਸੀ। ਉਸ ਵਿਚ ਮੈਂ ਗੁਰਦੁਆਰਾ ਰਕਾਬ ਗੱਜ ਕੰਧ ਦੇ ਮੋਰਚੇ ਤੋਂ ਸੁਰੂ ਕਰਕੇ 
ਜੈਤੋ ਦੇ ਮੋਰਚੇ ਤਕ ਵਿਚਾਰ ਕੀਤੀ ਸੀ। ਉਸ ਸਮੇਂ ਮੈਨੂੰ ਨਨਕਾਣਾ ਸਾਹਿਬ 
ਅਤੇ ਗੁਰੂ ਕੇ ਬਾਗ ਦੇ ਮੋਰਚੇ ਬਾਰੇ ਮੈਟਰ ਨਹੀਂ ਮਿਲ ਸਕਿਆ ਸੀ, ਇਸ 
ਲਈ ਮੈਂ ਕੁਝ ਨਾ ਲਿਖ ਸਕਿਆ। ਪਰੰਤੂ ਇਸ ਪੇਪਰ ਵਿਚ ਮੈਂ ਮੈਟਰ 
ਮਿਲ ਜਾਣ ਕਾਰਨ ਇਹਨਾ ਦੋਹਾਂ ਮੋਰਚਿਆਂ ਦਾ ਜ਼ਿਕਰ ਕਰਾਂਗਾ, ਹੋਰ 
ਮੋਰਚਿਆਂ ਬਾਰੇ ਜਾਣਕਾਰੀ ਲਈ ਵਿਦਵਾਨ ਦੋਸਤ ਮੇਰਾ 1990 ਵਾਲਾ 
ਪੇਪਰ ਪੜ੍ਹ ਸਕਦੇ ਹਨ। 
ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਦੇ ਬਾਨੀ 
ਸਤਿਗੁਰੂ ਰਾਮ ਸਿੰਘ ਜੀ ਸਨ : 

ਵਿਦਵਾਨਾਂ ਦੀ ਆਮ ਰਾਇ ਹੈ ਕਿ ਅਚਾਰਣਹੀਣ ਮਹੰਤ ਜੋ 
ਇਤਿਹਾਸਕ ਗੁਰਦੁਆਰਿਆਂ ਤੇ ਕਾਬਜ਼ ਸਨ, ਉਹਨਾਂ ਵਿਰੁਧ ਲਹਿਰ ਜੋ 
1920 ਵਿਚ ਸ਼ੁਰੁ ਹੋਈ ਸੀ ਪਰੰਤੁ ਅਸਲ ਵਿਚ ਦੇਖਿਆ ਜਾਵੇ ਤਾਂ ਉਹ 
ਸੁਧਾਰ ਲਹਿਰ ਸਤਿਗੁਰੁ ਰਾਮ ਸਿੰਘ ਜੀ ਨੇ ਸ਼ੁਰੁ ਕੀਤੀ ਸੀ। ਸਤਿਗੁਰੁ ਜੀ, 
ਸੁ ਆਦਿ ਗ੍ਰੰਥ ਸਾਹਿਬ ਦਾ ਬਹੁਤ ਸਤਿਕਾਰ ਕਰਿਆ ਕਰਦੇ ਸਨ। 
ਗਿਆਨੀ ਗਿਆਨ ਸਿੰਘ ਜੀ ਦੇ ਗ੍ਰੰਥ “ ਪੰਥ ਪੁਕਾਸ਼` ਅਨੁਸਾਰ ਸਤਿਗੁਰੂ 
ਜੀ ਦੇ ਆਗਮਨ ਤੋੱ ਪਹਿਲਾਂ ਗੁਰਦੁਆਰਿਆਂ ਤੇ ਕਾਬਜ਼ ਮਹੰਤ 
ਗੁਰਦੁਆਰਿਆਂ ਵਿਚ ਸੀ ਆਦਿ ਗ੍ਰੰਥ ਸਾਹਿਬ ਦਾ ਪੁਕਾਸ਼ ਕਰਨਾ ਛਡ 
ਚੁਕੇ ਸਨ ਅਤੇ ਸਖਸ਼ੀ ਪੁਜਾ ਤੇ ਜੋਰ ਦਿਆ ਕਰਦੇ ਸਨ ਅਤੇ ਬੀੜਾਂ 
ਬੁਖਾਰਚਿਆਂ ਤੇ ਅਲਮਾਰੀਆਂ ਵਿਚ ਸਿਉਂਕ ਅਤੇ ਚੂਹਿਆਂ ਦੀ ਭੇਂਟ ਹੋ 
ਰਹੀਆਂ ਸਨ। ਸਤਿਗੁਰੂ ਜੀ ਨੇ ਗੁਰਦੁਆਰਿਆਂ ਵਿਚ ਆਪ ਜਾਕੇ ਪੀੜਾ 
ਸਾਹਿਬ ਤੇ ਬੀੜਾਂ ਦੇ ਪੁਕਾਸ਼ ਕਰਵਾਏ ਅਤੇ ਫਿਰ ਸਿਖ ਸੰਗਤਾਂ ਨੂੰ ਸੀ 

ਆਦਿ ਗ੍ਰੰਥ ਸਾਹਿਬ ਦਾ ਸਤਿਕਾਰ ਅਤੇ ਰੋਜ਼ਾਨਾ ਮਰਯਾਦਾ ਬਾਰੇ ਦਸਿਆ। 
ਇਸ ਬਾਰੇ ਸਰਦਾਰ ਨਾਹਰ ਸਿੰਘ ਜੀ ' ਲਿਖਦੇ ਹਨ : 

“ਸੰਮਤ 1914 ਦੀ ਬੈਸਾਖੀ ਸਮੇਂ ਭੈਣੀ ਸਾਹਿਬ ਵਿਖੇ ਅੰਮ੍ਰਿਤ 
ਪ੍ਰਚਾਰ ਹੋਵਣ ਦੇ ਸਮੇਂ ਤੋਂ ਹੀ ਗੁਰੂ ਰਾਮ ਸਿੰਘ ਜੀ ਪਾਸ ਸੰਗਤਾਂ ਦੀ 
ਆਵਾਜਾਈ ਸ਼ੁਰੁ ਹੋ ਗਈ। ਏਥੇ ਆਕੇ ਲੋਕੀ ਅੰਮ੍ਰਿਤ ਛਕਦੇ ਅਤੇ ਭਜਨ 
ਪੁਛਕੇ ਆਪਣੇ ਆਪਣੇ ਪਿੰਡਾਂ ਨੂੰ ਚਲੇ ਜਾਂਦੇ। ਦਿਨੋ ਦਿਨ ਆਪ ਜੀ ਦੀ 
ਸ਼ੋਭਾ ਫੈਲਦੀ ਗਈ। ਡੇਰੇ ਵਿਚ ਹਰ ਸਮੇਂ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ 
ਦਾ ਪਾਠ ਹੁੰਦਾ ਰਹਿੰਦਾ ਅਤੇ ਭੋਗ ਪਾਏ ਜਾਂਦੇ। ਢੋਲਕੀ ਫ਼ੈਣਿਆਂ ਨਾਲ ਦੋਨੋਂ 
ਵੇਲੇ ਕੀਰਤਨ ਕੀਤਾ ਜਾਂਦਾ ਅਤੇ ਸ਼ਬਦ ਪੜ੍ਹੇ ਜਾਂਦੇ। ਆਲੇ ਦੁਆਲੇ ਅਤੇ 
ਨੇੜੇ ਨੇੜੇ ਦੇ ਪਿੰਡਾਂ ਦੀਆਂ ਸੰਗਤਾਂ ਦੀ ਬੇਨਤੀ ਤੇ ਆਪ ਉਨ੍ਹਾਂ ਪਿੰਡਾਂ ਵਿਚ 
ਉਥੋਂ ਦੀ ਧਰਮਸਾਲ, ਥਾਈ ਯਾ ਦਰਵਾਜੇ ਦਾ ਪਤਾ ਪੁਛਕੇ ਉਸਦੀ ਬੜੀ ਚੰਗੀ 
ਤਰਹ ਸਫਾਈ ਕਰਵਾ ਕੇ ਉਸ ਪਿੰਡ ਵਿਚ ਕਿਸੇ ਉਦਾਸੀ ਸਾਧ ਯਾ ਪਰੇਮੀ ਦੇ 
ਘਰ ਗੁਰੂ ਗੁੰਥ ਸਾਹਿਬ ਜੀ ਦੀ ਬੀੜ ਦਾ ਪਤਾ ਨਸ਼ਾਨ ਪੁੱਛ ਕੇ ਐਸੇ ਸਜਣ 

ਇਥੇ ਹੀ ਬਸ ਨਹੀਂ ਸਤਿਗੁਰੁ ਜੀ ਲਾਹੌਰ ਦੇ ਵਸਨੀਕ ਦੀਵਾਨ 
ਬੂਟਾ ਸਿੰਘ ਜੀ ਦੇ ਜੋ ਆਫਤਾਸ਼ ਪ੍ਰੈਸ ਦਾ ਮਾਲਿਕ ਸੀ ਨੂੰ ਸੁੀ ਆਦਿ ਗੁੰਥ 
ਸਾਹਿਬ ਦੀ ਬੀੜ ਦਾ ਸ਼ੁਧ ਸਰੂਪ ਪੁਕਾਸ਼ਤ ਕਰਨ ਦਾ ਹੁਕਮ ਕੀਤਾ ਅਤੇ 
ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਨੂੰ ਪੁਚੰਡ ਕਰਨ ਲਈ ਉਹ ਖੂਬਸੂਰਤ 
ਬੀੜਾਂ ਦਾ ਸਤਿਗੁਰਾਂ ਦੇ ਹੁਕਮ ਨਾਲ ਗੁਰਦੁਆਰਿਆਂ ਵਿਚ ਪ੍ਰਕਾਸ਼ ਕੀਤਾ 
ਗਿਆ। ਇਸ ਤੋਂ ਬਿਨਾਂ ਹੋਰ ਵੀ ਸਿਖ ਸਾਹਿਤ ਅਤੇ ਇਤਿਹਾਸ ਸੰਬੰਧੀ 
ਗ੍ੰਥਾਂ ਦਾ ਪੁਕਾਸ਼ਨ ਉਸ ਪ੍ਰੈਸ ਵਿਚ ਸਮੇਂ ਸਮੇਂ ਹੁੰਦਾ ਰਿਹਾ, ਫਿਰ ਇਹੋ 
ਲਹਿਰ 1920 ਈਸਵੀ ਵਿਚ ਪੁਚੰਡ ਰੂਪ ਵਿਚ ਸ਼ੁਰੂ ਹੋਈ ਅਤੇ ਨਵੀਨ 
ਸਿੰਘ ਸਭਾ ਦੇ ਵਿਚਾਰਾਂ ਦੇ ਧਾਰਨੀ ਸਿਖਾਂ ਨੇ ਮਹੰਤਾਂ ਤੋਂ ਜਬਰਦਸਤੀ 
ਇਤਿਹਾਸਕ ਗੁਰਦੁਆਰੇ ਖੋਹ ਲਏ। 


ਨਨਕਾਣਾ ਸਾਹਿਬ ਦਾ ਸਾਕਾ : 

1947 ਈਸਵੀ ਤੋਂ ਪਹਿਲਾਂ ਅਠਵੰਡੇ ਪੰਜਾਬ ਵਿਚ ਸ੍ਰੀ ਗੁਰੂ ਨਾਨਕ 
ਦੇਵ ਜੀ ਦੇ ਜਨਮ ਅਸਥਾਨ ਗੁਰਦੁਆਰਾ ਨਨਕਾਣਾ ਸਾਹਿਬ ਦੀ ਸਿਖ 
ਜਗਤ ਵਿਚ ਨਿਵੇਕਲੀ ਜਗ੍ਹਾ ਸੀ ਜਿਸਦੇ ਪ੍ਰਬੰਥਕ ਮਹੰਤ ਨਰੈਣ ਦਾਸ 
ਉਦਾਸੀ ਮਹੰਤ ਸੀ। ਪਹਿਲਾਂ ਪਹਿਲ ਜਦੋਂ ਉਦਾਸੀਆਂ ਨੇ ਗੁਰਦੁਆਰਿਆਂ 
ਦੇ ਪ੍ਰਬੰਧ ਸੰਭਾਲੇ ਤਾਂ ਉਹ ਉਚੇ ਤੇ ਸੁਚੇ ਕਿਰਦਾਰ ਵਾਲੇ ਸੰਤ ਹੋਇਆ 
ਕਰਦੇ ਸਨ। ਖਾਲਸਾ ਰਾਜ ਦੇ ਕਾਇਮ ਹੋ ਜਾਣ ਨਾਲ ਰਾਜਸੀ ਠਾਠ ਬਾਠ 
ਅਤੇ ਅਮਨ ਚੈਨ ਦੀ ਜਿੰਦਗੀ ਨੇ ਉਹਨਾਂ ਮਹੰਤਾਂ ਨੂੰ ਵਿਲਾਸੀ ਜੀਵਨ 
ਜੀਊਣ ਵਾਲੇ ਬਣਾ ਦਿਤਾ। ਸਿਖ ਸਰਦਾਰਾਂ ਵਲੋਂ ਗੁਰਦੁਆਰਿਆਂ ਦੇ ਨਾਮ 
ਛਡ ਕੇ ਲਖਪਤੀ ਬਣ ਗਏ ਅਤੇ ਗੁਰਦੁਆਰਿਆਂ ਨੂੰ ਨਿਜੀ ਜਾਇਦਾਦ 
ਸਮਝਣ ਲਗੇ। ਖਾਲਸਾ ਰਾਜ ਦੇ ਜਾਣ ਪਿਛੋਂ ਅੰਗਰੇਜ਼ ਸਰਕਾਰ ਨੇ ਉਹਨਾਂ 


ਠੀਕ ਉਸ ਸਮੇਂ ਗੁਰਦੁਆਰਾ ਸੁਧਾਰ ਲਹਿਰ ਜ਼ੋਰਾਂ ਤੇ ਸੀ, ਨਵੀਨ 
ਅਕਾਲੀ ਸਜੇ ਸਿੰਘ ਧੌਕੇ ਨਾਲ ਉਦਾਸੀਆਂ ਤੋਂ ਗੁਰਦੁਆਰੇ ਖੋਹ ਰਹੇ ਸਨ। ਜੋ 

ਲਹਿਰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਿਖ ਜਗਤ ਵਿਚ ਸੁਧਾਰ ਤੇ ਜਾਗੂਤੀ 
ਲਿਆਉਣ ਲਈ ਅਰੰਭੀ ਸੀ'। ਉਸਦਾ ਹੋਰ ਹੀ ਰੁਪ ਇਹ ਨਵੀਨ ਅਕਾਲੀ 
ਸਿੰਘਾਂ ਨੇ ਬਣਾ ਦਿਤਾ ਸੀ। ਨਨਕਾਣਾ ਸਾਹਿਬ ਦਾ ਮਹੰਤ ਨਰੈਣ ਦਾਸ ਸਤਿਗੁਰੂ 
ਪੁਤਾਪ ਸਿੰਘ ਜੀ ਕੋਲ ਗੁਰਦੁਆਰੇ ਦੀਆਂ ਚਾਬੀਆਂ ਦਾ ਗੁਛਾ ਲੈਕੇ ਆਇਆ 
ਸੀ ਕਿ ਤੁਸੀ ਗੁਰਦੁਆਰਾ ਸੰਭਾਲ ਲਵੋ ਤੇ ਪ੍ਰਬੰਧ ਕਰੋ, ਪਰੰਤੁ ਨਵੀਨ ਸਜੇ 
ਅਕਾਲੀ ਸਿੰਘਾਂ ਨੂੰ ਮੈਂ ਗੁਰਦੁਆਰਾ ਨਹੀਂ ਦੇਵਾਂਗਾ। ਸਤਿਗੁਰੂ ਪਰਤਾਪ ਸਿੰਘ ਜੀ 
ਨੇ ਉਹ ਚਾਬੀਆਂ ਲੈਣ ਤੋਂ ਇਨਕਾਰ ਕਰ ਦਿਤਾ ਸੀ। ਇਸ ਬਾਰੇ ਸੰਤ ਤਰਨ 
ਸਿੰਘ ਵਹਿਮੀ ਪੁਸਤਕ ਜਸ ਜੀਵਨ ਵਿਚ ਇਸ ਪੁਕਾਰ ਲਿਖਦੇ ਹਨ $ : 
“ਕਤਕ ਪੂਰਨਮਾਸ਼ੀ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਨਕਾਣੇ ਸਾਹਿਬ ਦਰਸ਼ਨ 
ਦਿਤੇ। ਸ਼ਬਦੀ ਤੇ ਰਾਗੀ ਜਥੇ ਆਏ। ਦਿਵਾਨ ਲਗੇ। ਸੰਤ ਮੰਗਲ ਸਿੰਘ ਜੀ ਤੇ 
ਸੰਤ ਭਗਤ ਸਿੰਘ ਜੀ ਦਾ ਮਹੰਤ ਨਾਲ ਪ੍ਰੇਮ ਸੀ ਕਿਊਂਕਿ ਮਹੰਤ ਇਨ੍ਹਾਂ ਦੀ 
ਮਿਲਤ ਕਰ ਹੀ ਨਾਮਧਾਰੀ ਗੁਰਦੁਆਰੇ ਲਈ ਜਗ੍ਹਾ ਦਿਤੀ ਸੀ। ਭਰੇ ਦਿਵਾਨ 
ਵਿਚ ਮਹੰਤ ਨਰਾਇਣ ਦਾਸ ਤੇ ਲਾਲ ਸਿੰਘ ਮੁਸਤਰਾਪੁਰ ਦਾ ਤੇ ਮਹੰਤ 
ਕਿਰਪਾ ਸਿੰਘ ਗੁਰੂ ਸਰ ਸਤਲਾਨੀ ਵਾਲਾ ਆਏ ਤੇ ਸੰਤ ਮੰਗਲ ਸਿੰਘ ਜੀ 
ਸਾਥ ਹੋ ਸਤਿਗੁਰੂ ਜੀ ਨੂੰ ਜਣਾਇਆ ਕਿ ਇਹ ਖਾਸ ਗਲ ਦੇ ਖਿਆਲ ਨਾਲ 
ਆਏ ਹਨ। ਸਤਿਗੁਰੁ ਜੀ ਆਦਰ ਦੇ ਸਾਧਾਂ ਵਾਲੀ ਸਫ ਤੇ ਬਿਠਾਇਆ। 
ਦਿਵਾਨ ਦੇ ਭੋਗ ਪੈਣ ਬਾਦ ਸੰਤ ਮੰਗਲ ਸਿੰਘ ਜੀ ਸਤਿਗੁਰੂ ਜੀ ਨੂੰ ਦਸਿਆ 
ਕਿ ਅਖੌਤੀ ਅਕਾਲੀ ਬਣਿਆ, ਸਰਕਾਰੀ ਲੋਕਾਂ, ਸਿੰਘ ਸਭੀਆਂ ਜਿਵੇਂ 
ਅਗੇ ਨਿਹੰਗਾਂ ਤੋਂ ਅਕਾਲ ਤਖਤ ਖੁਥਾ ਹੈ ਮਹੰਤ ਜੀ ਦਸਦੇ ਹਨ ਇਹ ਗੁਰ 
ਨਾਨਕ ਅਸਥਾਨ ਸਾਰੇ ਉਹ ਇਹਨਾਂ ਤੋਂ ਖੋਹਣੇ ਚਾਹੁੰਦੇ ਹਨ। ਮਹੰਤ ਨਰੈਣ 
ਦਾਸ ਤੇ ਵੈਦ ਕਿਰਪਾ ਸਿੰਘ ਮਹੰਤ ਵੀ ਸਤਿਗੁਰੁ ਜੀ ਦੇ ਹਜ਼ੁਰ ਆਏ ਤੇ 
ਮਹੰਤ ਨੇ ਗੁਰਦੁਆਰੇ ਦੀਆਂ ਕੁੰਜੀਆਂ ਦਾ ਗੁੱਛਾ ਗੁਰੁ ਜੀ ਦੇ ਅਗੇ ਰਖ ਮੌਥਾ 
ਟੇਕ ਕਿਹਾ ਮੈਂ ਉਹਨਾਂ ਨੂੰ ਦੇ ਕੇ ਰਾਜੀ ਨਹੀਂ, ਆਪ ਗੁਰੂ ਹੋ ਤੇ ਲੰਗਰ 
ਚਲਾਂਦੇ ਹੋ, ਮੈਬੋਂ ਲੈ ਲਵੋ।” 

ਅਗੇ ਸੰਤ ਤਰਨ ਸਿੰਘ ਵਹਿਮੀ ਉਸੇ ਗ੍ਰੰਥ ਦੇ ਸਫਾ 12 ਤੇ ਲਿਖਦੇ 
ਹਨ : 'ਸਤਿਗੁਰੂ ਜੀ ਆਪਣੀ ਨਾਭੇ ਵਲੋਂ ਮਿਲੀ ਕਾਰ ਤੇ ਸਰਮੁਖ ਸਿੰਘ 
ਡਰਾਈਵਰ ਤੇ ਭਾਈ ਵਜੀਰ ਸਿੰਘ ਜੀ, ਸੰਤ ਬਹਾਦਰ ਸਿੰਘ ਜੀ, ਸੰਤ 
ਮੋਹਕਮ ਸਿੰਘ ਜੀ ਰਾਵਲ ਪਿੰਡੀ ਦਰਸ਼ਨ ਦਿਤੇ ਤੇ ਰਾਵਲ ਪਿੰਡੀਉਂ ਪਹਾੜ 
ਵਲ ਜਗ੍ਹਾ ਦੇਖ ਖੂਹ ਲਾਣ ਲੰਗਰ ਦੀ ਜਗ੍ਹਾ ਤੇ ਦਿਵਾਨ ਤੇ ਤੰਬੂਆਂ ਜੋਗ ਜਗ੍ਹਾ 
ਦਸ ਵਾਪਸ ਭੈਣੀ ਸਾਹਿਬ ਆਏ ਤੇ ਦਸਿਆ ਨਨਕਾਣੇ ਸਾਹਿਬ ਮਹੰਤ ਨਰੈਣ 
ਦਾਸ ਨੇ ਸਿਖਾਂ ਨੂੰ ਗੁਦੁਆਰੇ ਦਾ ਕਬਜ਼ਾ ਲੈਣ ਗਿਆਂ ਨੂੰ ਬਹੁਤ ਕਸ਼ਟ ਦੇ ਸਾੜ੍ਹ 
ਕਾੜ੍ਹ ਕਾੜ੍ਹ ਗੋਲੀਆਂ ਮਾਰ ਬੰਨ੍ਹ ਕਈ ਸੌ ਦੇ ਕਰੀਬ ਨੂੰ ਮਾਰ ਫੂਕ ਦਿਤਾ ਹੈ। 
ਤੇ ਹੋਰ ਜਥੇ ਹੁਣ ਸਿਖਾਂ ਦੇ ਉਧਰ ਜਾ ਰਹੇ ਹਨ ਤੇ ਦਸਦੇ ਹਨ, ਅੰਗਰੇਜ਼ ਨੇ 
ਨਰੈਣ ਦਾਸ ਤੋਂ ਲਈਆਂ ਕੁੰਜੀਆਂ ਸਿਖਾਂ ਨੂੰ ਫੜ੍ਹਾ ਦਿਤੀਆਂ ਹਨ। ਅਖਬਾਰਾਂ 
ਤੇ ਇਹ ਆਮ ਚਰਚਾ ਹੈ ਕਿ ਹੁਣ ਸਭ ਗੁਰਦੁਆਰੇ ਸਿਖ ਮੌਲ ਲੈਣਗੇ, ਪੁਰਾਣੇ 
ਪੁਜਾਰੀਆਂ ਤੋਂ ਖੋਹ। ਤੇ ਸੰਤ ਮੰਗਲ ਸਿੰਘ ਜੀ ਫਤੂਹੀ ਚੌਕ ਨੂੰ ਨੇੜੇ ਕਰ ਰਿਹਾ 
ਦੇਖ ਉਸ ਕੁੰਜੀਆਂ ਦੇ ਗੁਛੇ ਕੀ ਰੰਗ ਖੋਲਿਆ ਹੈ।” 
ਨਨਕਾਣਾ `ਦਾ ਸਾਕਾ ਅੰਤੇ ਸਤਿਜੁਗ ਅਖਬਾਰ : 

5-6 ਮਾਰਚ 1921 ਈਸਵੀ ਪੰਥ ਦਰਦੀਆਂ ਦੀ ਕੌਮੀ ਮੀਟਿੰਗ 
ਬੁਲਾਈ ਹੋਈ ਸੀ। ਨਨਕਾਦਾ ਸਾਹਿਬ ਦੇ ਗੁਰਦੁਆਰੇ ਬਾਰੇ ਕੀ ਕੀਤਾ ਜਾਵੇ। 
ਜਥੇਦਾਰ ਕਰਤਾਰ ਸਿੰਘ ਝੱਬਰ ਦਾ ਸੂਹੀਆ ਅਵਤਾਰ ਸਿੰਘ ਜੋ ਹਰ ਸਮੇਂ 
ਨਰੈਣ ਦਾਸ ਨਾਲ ਰਹਿੰਦਾ ਸੀ, ਨੇ ਜਥੇਦਾਰ ਨੂੰ ਸੂਹ ਦਿਤੀ ਕਿ ਮਹੰਤ ਨਰੈਣ 
ਦਾਸ ਆਪਣੇ ਲਾਹੌਰ ਰਾਮ ਗਲੀ ਵਾਲੇ ਮਕਾਨ ਵਿਚ ਬੰਮਨ ਦੇ ਮਹੰਤ ਅਰਜਨ 
ਦਾਸ, ਬਾਘਿਆਂ ਵਾਲੇ ਦੇ ਜਗਨ ਨਾਥ ਅਤੇ ਮਾਨਕ ਗੁਰਦੁਆਰੇ ਦੇ ਬਸੰਤ ਦਾਸ 
ਆਦਿਕ ਨਾਲ ਮੀਟਿੰਗ ਕਰਕੇ ਤਿਆਰੀਆਂ ਸ਼ੁਰੁ ਕਰ ਦਿਤੀਆਂ ਤਾਂ ਕਿ 
ਗੁਰਦੁਆਰਾ ਨਨਕਾਣਾ ਸਾਹਿਬ ਆਏ ਸਿੰਘਾਂ ਨੂੰ ਐਸੀ ਸਜ਼ਾ ਦਿਤੀ ਜਾਵੇ ਕਿ 
ਉਹ ਸਾਰੀ ਜਿੰਦਗੀ ਇਹ ਸਾਕਾ ਨਾ ਭੂਲ ਸਕਣ। ਉਸਨੇ ਗੋਲੀ ਸਿੱਕਾ, ਬਾਰੂਦ 
ਤੇ ਮਿਟੀ ਦੇ ਤੇਲ ਦੇ ਕਨਸਤਰ ਗੁਰਦੁਆਰੇ ਅੰਦਰ ਰਖ ਲਏ। 

ਸੂਹੀਏ ਵਲੋਂ ਸੁਹ ਮਿਲਣ ਤੇ ਜਥੇਦਾਰ ਕਰਤਾਰ ਸਿੰਘ ਝਬਰ ਨੇ 

ਸਿੰਘ ਅਤੇ ਤੇਜਾ ਸਿੰਘ ਸਮੁੱਦਰੀ ਆਦਿਕ ਨੂੰ ਦਸੇ ਬਗੈਰ 19 ਫਰਵਰੀ ਦੀ 
ਰਾਤ ਨੂੰ ਨਨਕਾਣਾ ਸਾਹਿਬ ਗੁਰਦੁਆਰੇ ਵਲ ਚਾਲੇ ਪਾ ਦਿਤੇ। ਭਾਵੇਂ ਇਹ 
ਗੁਪਤ ਚਾਲੇ ਹੀ ਸਨ ਪਰੰਤੁ ਫਿਰ ਵੀ ਪੰਥਕ ਲੀਡਰਾਂ ਨੁੰ ਇਸ ਬਾਰੇ ਪਤਾ ਚਲ 
ਗਿਆ ਤਾਂ ਉਹਨਾਂ ਨੇ ਆਪਣੇ ਬੰਦੇ ਭੇਜ ਕੇ ਜਥੇਦਾਰ ਕਰਤਾਰ ਸਿੰਘ ਝੱਬਰ ਦਾ 
ਜਥਾ ਤਾਂ ਰੋਕ ਲਿਆ ਪਰੰਤੂ ਲਛਮਣ ਸਿੰਘ ਧਾਰੋਵਾਲੀ ਦੇ ਜਥੇ ਨਾਲ ਉਹਨਾਂ 
ਦਾ ਮੇਲ ਨਾ ਹੋ ਸਕਿਆ। ਧਾਰੋਵਾਲੀ ਦੇ ਜਥੇ ਵਿਚ 19 ਨਾਮਧਾਰੀ ਸਿਖ ਵੀ 
ਸ਼ਾਮਲ ਸਨ ਜੋ ਨਿਜ਼ਾਮ ਪੁਰ ਦੇਵਾ ਸਿੰਘ ਵਾਲਾ (ਜਿਲਾ ਸੇਖੂਪੁਰਾ) ਦੇ ਵਸਨੀਕ 
ਸਨ। ਉਸ ਜਥੇ ਵਿਚ ਜ਼ਿਆਦਾਤਰ ਜਿਲਾ ਸ਼ੇਖੁਪੁਰ ਅਤੇ ਜਿਲਾ ਲਾਇਲਪੁਰ 
ਦੇ ਸਿਖ ਸ਼ਾਮਲ ਸਨ। 

20 ਫਰਵਰੀ ਦੇ ਅੰਮ੍ਰਿਤ ਸਮੇਂ ਜਥੇਦਾਰ ਲਛਮਣ ਸਿੰਘ ਧਾਰੋਵਾਲੀ ਦਾ 
ਜਥਾ ਸਿੰਘਾਂ ਸਮੇਤ ਗੁਰਦੁਆਰੇ ਦੇ ਮੁਖ ਗੇਟ ਤੋਂ ਅੰਦਰ ਚਲਾ ਗਿਆ, ਅਗੋਂ 
ਮਹੰਤ ਪਹਿਲਾਂ ਹੀ ਤਿਆਰ ਬੈਠਾ ਹੋਇਆ ਸੀ, ਉਸਨੇ ਰਾਂਝੇ, ਰਿਹਾਣੇ ਆਦਿਕ 
ਨਾਮੀ ਬਦਮਾਸ਼ ਗੁਰਦੁਆਰੇ ਅੰਦਰ ਬਿਠਾ ਰਖੇ ਸਨ। ਮਹੰਤ ਦਾ ਇਸ਼ਾਰਾ 
ਮਿਲਦੇ ਹੀ ਉਹਨਾਂ ਨੇ ਬੰਦੂਕਾਂ, ਤਲਵਾਰਾਂ ਅਤੇ ਛਵੀਆਂ ਨਾਲ ਸਿੰਘਾਂ ਤੇ 
ਹਮਲਾ ਕਰ ਦਿਤਾ। ਕੁਝ ਸਮੇਂ ਵਿਚ ਹੀ ਨਿਹਥੇ ਸਿੰਘਾਂ ਦੇ ਖੁਨ ਨਾਲ 
ਗੁਦਰੁਆਰੇ ਦੀ ਪਵਿਤਰ ਜ਼ਮੀਨ ਰੰਗੀ ਗਈ। ਲਛਮਣ ਸਿੰਘ ਧਾਰੋਵਾਲੀ ਨੂੰ 
ਜੀਉਂਦੇ ਜੀਅ ਜੰਡ ਨਾਲ ਬੰਨ੍ਹੇ ਕੇ ਸਾੜਿਆ ਗਿਆ। ਉਸ ਸਾਕੇ ਵਿਚ ਕਿੰਨੇ 
ਸਿੰਘ ਸ਼ਹੀਦ ਹੋਏ, ਇਸ ਬਾਰੇ ਵਖ ਵਖ ਸਰੋਤਾਂ ਦੀਆਂ ਵਖ ਵਖ ਖਬਰਾਂ 
ਹਨ। ਉਸ ਸਮੇਂ ਨਾਮਧਾਰੀ ਪੱਥ ਦੀ ਪੰਥਕ ਅਖਬਾਰ “ਸਤਿਜੁਗ? ਨੇ ਸ਼ਹੀਦਾਂ 
ਦੀ ਗਿਣਤੀ ਤੇ ਵੇਰਵਾ ਇਸ ਪ੍ਰਕਾਰ ਦਿਤਾ ਸੀ - 

ਸਤਿਜੁਗ-ਐਤਵਾਰ 13 ਫਗਣ, 1977 ਬਿਕਰਮੀ 
23 ਫਰਵਰੀ 1921 ਈਸਵੀ ਦੇ ਅੰਕ ਵਿਚੋਂ 
ਨਨਕਾਣਾ ਸਾਹਿਬ ਦੀ ਘਟਨਾ 195 ਆਦਮੀ ਮਾਰੇ ਗਏ 5 ਸਹਿਕਦੇ ਬਚੇ 

“ਧ੍ਰੈਸ ਦੇ ਨਾਮ ਹੇਠਾਂ ਲਿਖੀ ਸਰਕਾਰੀ ਘੋਸ਼ਣਾ ਨਨਕਾਣਾ ਸਾਹਿਬ ਦੀ 
ਭਯਾਨਕ ਦੁਖਦਾਯਕ ਘਟਨਾ ਦੇ ਸੰਬੰਧ ਵਿਚ ਪੁਕਾਸ਼ਤ ਹੋਈ ਹੈ, ਏਸ ਵੇਲੇ 
ਤੀਕ ਬਹੁਤ ਸਾਰੇ ਇਕ ਦੁਜੇ ਦੇ ਵਿਰੁਧ ਬਿਆਨ ਪ੍ਰਕਾਸ਼ਤ ਹੋਏ ਹਨ, ਇਸ 
ਲਈ ਅਸੀ ਹੋਰ ਸਭ ਨੂੰ ਛਡਕੇ ਕੇਵਲ ਸਰਕਾਰੀ ਬਿਆਨ ਹੀ ਲਿਖਦੇ ਹਾਂ: 
20 ਫਰਵਰੀ ਨੂੰ ਸਵੇਰੇ 7-11 ਬਜੇ ਨਨਕਾਣਾ ਸਾਹਿਬ ਵਿਚ ਬੜਾ ਸਖਤ 
ਹੰਗਾਮਾ ਹੋਇਆ। ਸ਼ੇਖੂਪੁਰੇ ਦੇ ਡਿਪਟੀ ਕਮਿਸ਼ਨਰ ਨੂੰ ਜਦ ਇਸ ਹੰਗਾਮੇ ਦੀ 
ਖਬਰ ਮਿਲੀ ਤਾਂ ਉਹ ਝਟ ਪਟ ਉਥੇ ਪਹੁੰਚੇ। ਸਾਢੇ ਬਾਰਾਂ ਵਜੇ ਉਹਨਾਂ ਨੂੰ 
ਮਲੂਮ ਹੋਇਆ ਕਿ ਬਹੁਤ ਸਾਰੇ ਆਦਮੀ ਮਾਰੇ ਗਏ ਅਤੇ ਫੌਟੜ ਹੋਏ ਹਨ, 
ਜੇਹੜੇ ਸਾੜੇ ਜਾ ਰਹੇ ਹਨ। ਮਿ. ਕਰੀ ਡਿਪਟੀ ਕਮਿਸ਼ਨਰ ਨੇ ਲਾਹੌਰੋਂ ਫੌਜੀ 
ਸਹਾਯਤਾ ਲਈ ਤਾਰ ਦਿਤੀ, ਜਿਸ ਵੇਲੇ ਤਾਰ ਪਹੁੰਚੀ ਨਨਕਾਣਾ ਸਾਹਿਬ ਦਾ 
ਰਾਹ ਰੋਕਣ ਦਾ ਛੇਤੀ ਬੰਦੋਬਸਤ ਕੀਤਾ ਗਿਆ।ਕਿਸੇ ਰੇਲ ਗੱਡੀ ਨੂੰ ਵੀ 
ਨਨਕਾਣੇ ਸਾਹਿਬ ਖਲੋਣ ਦੀ ਆਗਿਆ ਨਹੀਂ ਸੀ। 100 ਗੋਰੇ ਅਤੇ 100 
ਹਿੰਦੋਸਤਾਨੀ ਫੌਜੀ ਸਿਪਾਹੀ ਖਾਸ ਗਡੀ ਦਵਾਰਾ ਜਿਸ ਵਿਚ ਲਾਹੌਰ ਦੇ 
ਕਮਿਸ਼ਨਰ ਸਾਹਿਬ ਅਤੇ ਡਾਇਰੈਕਟਰ ਜਨਰਲ ਪੁਲਸ ਵੀ ਘਲੇ ਗਏ ਸਨ। 
ਗਡੀ 8-11 ਵਜੇ ਨਨਕਾਣਾ ਸਾਹਿਬ ਪੁਜੀ, ਜਦ ਮਿ: ਕਰੀ ਨੇ ਦਸਿਆ ਕਿ 
ਹੁਣ ਸ਼ਾਂਤੀ ਹੈ, ਪਰ ਏਹ ਅਫਵਾਹਾਂ ਉਡ ਰਹੀਆਂ ਹਨ ਕਿ ਬਹੁਤ ਸਾਰੇ ਸਿਖ 
ਆਪਣੇ ਸਵੈ ਧਰਮੀਆਂ ਦੀ ਮੋਤ ਦਾ ਬਦਲਾ ਲੈਣ ਲਈ ਨਨਕਾਣਾ ਸਾਹਿਬ 
ਉਤੇ ਹਮਲਾ ਕਰਨਗੇ। ਮਿ: ਕਰੀ ਦੇ ਅਧੀਨ ਜੇਹੜੀ ਪੁਲਸ ਸੀ ਓਹ ਸ਼ਕੀ 
ਆਦਮੀਆਂ ਨੂੰ ਫੜਨ ਵਾਸਤੇ ਫੌਜੀ ਸਹਾਯਤਾ ਬਿਨਾਂ ਕਾਫੀ ਨਹੀਂ ਸੀ, ਜਿਸ 
ਵੇਲੇ ਫੌਜੀ ਸਹਾਯਤਾ ਪਹੁੰਚ ਗਈ ਮਹੰਤ ਨਰਾਇਨ ਦਾਸ, ਉਸਦੇ ਦੋ ਚੇਲੇ ਅਤੇ 
26 ਚੌਕੀਦਾਰ ਪਕੜ ਲਏ ਗਏ ਅਤੇ ਇਕ ਸਪੈਸ਼ਲ ਟਰੇਨ ਦਵਾਰਾ ਲਾਹੌਰ 
ਪਹੁੰਚਾਏ ਗਏ ਜੋ ਸੰਟੂਲ ਜੇਲ ਵਿਚ ਬੰਦ ਹਨ....।” 

“ਸਤਿਜੁਗ” ਅਖਬਾਰ ਨੇ 20 ਫਗਣ 1977 ਬਿਕਰਮੀ (2 ਮਾਰਚ 
1921 ਈਸਵੀ) ਨੂੰ ਸਪੈਸ਼ਲ “ਨਨਕਾਦਾ ਸਾਹਿਬ ਸ਼ਹੀਦੀ ਅੰਕ” ਪ੍ਰਕਾਸ਼ਤ 
ਕੀਤਾ ਸੀ ਜੋ ਇਕ ਲਾਮਿਸਾਲ ਅੰਕ ਪੁਕਾਸ਼ਤ ਹੋਇਆ ਸੀ। ਉਸਦੇ ਟਾਈਟਲ 

ਪੰਨੇ ਤੇ ਹੇਠ ਲਿਖੀ ਕਵਿਤਾ ਮੋਟੇ ਔਖਰਾਂ ਵਿਚ ਪੁਕਾਸ਼ਤ ਹੋਈ ਸੀ : 
ਸੋਹਣੇ ਸੀਸ ਕੀਤੇ ਬਲੀਦਾਨ ਜਿਨ੍ਹਾਂ : 
ਤੁਸੀਂ ਧੰਨ ਹੋ ਧੰਨ ਹੋ ਧੰਨ ਹੋ ਜੀ, ਗੁਰਦੁਆਰੇ ਦੀ ਰਖ ਲਈ ਸ਼ਾਨ ਜਿਨ੍ਹਾਂ 
ਵਿਚ ਸੀ ਨਨਕਾਣੇ ਦੇ ਜਾਇ ਕਰਕੇ, ਸੋਹਣੇ ਸੀਸ ਕੀਤੇ ਬਲੀਦਾਨ ਜਿਨ੍ਹਾਂ। 
ਹੁੰਦੇ ਵੇਖ ਕੁਕਰਮ ਅਧਰਮ ਓਥੇ, ਜਾਨਾਂ ਕੀਤੀਆਂ ਜਾਇ ਕੁਰਬਾਨ ਜਿਨ੍ਹਾਂ। 
ਅੰਗ ਅੰਗ ਕਟਾਇਕੇ ਕਤਲ ਕੀਤੇ, ਹਸ ਹਸ ਕੇ ਦਿਤੇ ਪਰਾਨ ਜਿਨ੍ਹਾਂ। 
ਧਰਮ ਰਖਿਆ ਕਾਰਨੇ ਖੁਸ਼ ਹੋਕੇ, ਕੀਤੇ ਵਿਚ ਸਰੋਵਰ ਇਸ਼ਨਾਨ ਜਿਨ੍ਹਾਂ। 
ਜੀਉਂਦੇ ਭੌਠੀਆਂ ਵਿਚ ਸ਼ਹੀਦ ਹੋਕੇ, ਸਿਖ ਧਰਮ ਦੀ ਰਖ ਲਈ ਆਨ ਜਿਨ੍ਹਾਂ 
ਹਿੱਕਾਂ ਡਾਹ ਕੇ ਝੱਲਿਆ ਗੋਲੀਆਂ ਨੂੰ, ਕੀਤੀ ਜਾਇ ਕੁਕਰਮ ਦੀ ਹਾਨ ਜਿਨ੍ਹਾਂ 
ਕੁੜ ਜਾਣ ਕੇ ਜਗਤ ਪਸਾਚਿਆਂ ਨੂੰ, ਅੰਮ੍ਰਿਤ ਕੀਤਾ ਸ਼ਹੀਦੀ ਦਾ ਪਾਨ ਜਿਨ੍ਹਾਂ 
ਸ਼ਾਂਤ ਰਸ ਦੇ ਵਿਚ ਮਖਮੁਰ ਹੋਕੇ, ਝੰਡੇ ਕੁੜ ਕੁਸਤ ਦੇ ਪੈਂਟ ਗਏ। 
ਖੰਡਾ ਪਕੜ ਕੇ ਸਤਿਗੁਰ ਦੇ ਨਾਮ ਵਾਲਾ, ਤਾਲ ਬਿਰਛ ਹੰਕਾਰ ਦੇ ਕੋਟ ਗਏ। 
ਪਾਪੀ ਅਤਯਾਚਾਰੀ ਮਹੰਤੜੇ ਦੇ, ਤੌਕ ਲਾਅਨਤ ਦਾ ਗਲੇ ਵਿਚ ਸਟ ਗਏ। 
ਜਨਮ ਪਾਇ ਸ਼ਹੀਦੀਆਂ ਸਫਲ ਕੀਤਾ,ਆਲਮ' ਜੌਸ ਜਹਾਨ ਵਿਚ ਖੋਟ ਗਏ। 
ਉਸ ਵਿਸ਼ੇਸ਼ ਅੰਕ ਵਿਚ ਉਪਰੋਕਤ ਕਵਿਤਾ ਤੋਂ ਬਿਨਾਂ ਸੰਤ ਨਿਧਾਨ 
ਹੋਈਆਂ ਹਨ ਅਤੇ ਸੰਪਾਦਕੀ ਲੇਖ ਵੀ ਸ਼ਹੀਦਾਂ ਪੁਤੀ ਛਪਿਆ ਹੈ। ਨਾਮਧਾਰੀ 
ਪੰਥ ਵਲੋਂ ਨਨਕਾਣਾ ਸਾਹਿਬ ਦੇ ਸ਼ਹੀਦਾਂ ਪੁਤੀ ਸ਼ਰਧਾਂਜਲੀ ਅਰਪਣ ਕਰਨ 
ਲਈ 25 ਫਰਵਰੀ ਨੂੰ ਲਾਹੌਰ ਵਿਚ ਇਕ ਗੁਰਮਤਾ ਪਾਸ ਕੀਤਾ ਸੀ, ਉਸ 
ਬਾਰੇ ਖਬਰ ਵਿਸ਼ੇਸ਼ ਔਕ ਵਿਚ ਇਸ ਪੁਕਾਰ ਪ੍ਰਕਾਸ਼ਤ ਹੋਈ ਸੀ:- 
ਨਨਕਾਣਾ ਸਾਹਿਬ ਦੀ ਘਟਨਾ: 

“20 ਫਰਵਰੀ ਨੂੰ ਨਨਕਾਣੇ ਸਾਹਿਬ ਦੀ ਘਟਨਾ ਦਾ ਪਤਾ ਲਗਣ ਦੇ 
ਪਿਛੋਂ ਅਗਲੇ ਦਿਨ ਨਾਮਧਾਰੀ ਖਾਲਸਾ ਨੂੰ ਖਬਰ ਭੇਜ ਕੇ 24 ਤਰੀਕ ਨੂੰ 
ਲਾਹੌਰ ਵਿਖੇ ਦਿਵਾਨ ਵਿਚ ਦਰਸ਼ਨ ਦੇਣ ਲਈ ਸੰਦੇਸ਼ੇ ਭੇਜੇ ਗਏ ਅਤੇ 24 ਦੀ 
ਅਤੇ ਅਗਲੇ ਦਿਨ 25 ਤਰੀਕ ਨੂੰ ਨਨਕਾਣੇ ਸਾਹਿਬ ਜਾਣ ਦਾ ਗੁਰਮਤਾ 
ਸੋਧਿਆ ਗਿਆ।” ਇਸ ਤੋਂ ਬਿਨਾਂ ਏਹ ਗੁਰਮਤਾ ਵੀ ਪਾਸ ਹੋਯਾ- 

“ਨਾਮਧਾਰੀ ਖਾਲਸੇ ਦਾ ਏਹ ਦਿਵਾਨ ਨਨਕਾਣੇ ਸਾਹਿਬ ਦੇ ਮਹੰਤ ਦੀ 
ਉਸ ਕਰਤੁਤ ਉਤੇ ਜੋ ਉਸਨੇ ਬੇਗੁਨਾਹ ਸਿੰਘਾਂ ਨੂੰ ਬੇਰਹਿਮੀ ਨਾਲ ਮਾਰ ਦੇਣ 
ਅਤੇ ਜੀਉਂਦਿਆਂ ਨੂੰ ਸਾੜ ਦੇਣ ਦੀ ਕੀਤੀ ਘਿ੍‌ਿਣਾ ਤੇ ਰੋਸ ਪੁਗਟ ਕਰਦਾ ਹੈ 
ਅਤੇ ਸ਼ਹੀਦ ਸਿੰਘ ਦੀ ਸਹਿਨਸ਼ੀਲਤਾ ਉਤੇ ਪੰਥ ਨੂੰ ਵਧਾਈ ਦਿੰਦਾ ਅਤੇ 
ਅਕਾਲ ਪੁਰਖ ਪਾਸ ਪ੍ਰਾਰਥਨਾ ਕਰਦਾ ਹੈ ਕਿ ਉਹ ਸ਼ਹੀਦ ਸਿੰਘਾਂ ਨੂੰ ਆਪਣੇ 
ਚਰਨਾਂ ਵਿਚ ਨਿਵਾਸ ਬਖਸ਼ਣ।”` ਇਸ ਤੋਂ ਅਗੇ ਇਕ ਹੋਰ ਮਹਤਵਪੂਰਨ 
ਵੇਰਵਾ ਉਸ ਵਿਸ਼ੇਸ਼ ਅੰਕ ਵਿਚ ਦਰਜ ਹੈ- 
ਨਨਕਾਣੇ ਸਾਹਿਬ ਦੇ ਸ਼ਹੀਦ : 

ਨਨਕਾਣਾ ਸਾਹਿਬ ਦੀ ਹਿਰਦੇ ਵੇਧਕ ਅਤੇ ਦੁਖਭਰੀ ਘਟਨਾ ਨੂੰ ਸੁਣਕੇ 
ਕੌਣ ਹੈ ਜਿਸ ਨੂੰ ਸੱਟ ਨਾ ਵੱਜੀ ਹੋਵੇ। ਏਸ ਘਟਨਾ ਵਿਚ ਬਹੁਤ ਸਾਰੀ ਗਿਣਤੀ 
ਵਿਚ ਸਿੰਘ ਸ਼ਹੀਦ ਹੋਏ ਹਨ ਜਿਨ੍ਹਾਂ ਵਿਚ ਮੈਨੂੰ ਪਤਾ ਲਗਾ ਹੈ ਕਿ ਨਾਮਧਾਰੀ 
ਸਿੰਘ ਵੀ ਸ਼ਾਮਲ ਸਨ। ਜਿਨ੍ਹਾਂ ਵਿਚੋਂ ਅਜੇ ਤਕ ਪੜਤਾਲ ਕਰਨ ਤੇ ਲਗਭਗ 
15 ਸਿਖਾਂ ਦਾ ਪਤਾ ਲਗਾ ਹੈ। ਹੋਰ ਖੋਜ ਕੀਤਾ ਜਾ ਰਿਹਾ ਹੈ ਪਤਾ ਲਗਣ ਤੇ 
ਆਪ ਨੂੰ ਖਬਰ ਦਿਤੀ ਜਾਊ। (ਪਤਰ ਪ੍ਰੇਰਕ)” 
ਉਪਰੋਕਤ ਸਾਕੇ ਵਿਚ ਜੋ 15 ਨਾਮਧਾਰੀ ਸਿਖ 
ਸ਼ਹੀਦ ਹੋਏ, ਉਹਨਾਂ ਦੀ ਲਿਸਟ ਇਸ ਪੁਕਾਰ ਹੈ: 

ਨਿਜ਼ਾਮਪੁਰ ਦੇਵਾ ਸਿੰਘ ਵਾਲਾ ਚੌਕ ਨੰਬਰ 38 ਤੋਂ 19 ਨਾਮਧਾਰੀ 
ਸਿਖ ਸ਼ਹੀਦੀ ਜਥੇ ਵਿਚ ਸ਼ਾਮਲ ਹੋਏ ਸਨ ਜਿਹਨਾਂ ਵਿਚ 15 ਸ਼ਹੀਦ ਹੋ ਗਏ 


ਪ੍ਰੰਤੂ ਬਾਕੀ ਚਾਰ ਕਿਧਰ ਚਲੇ ਗਏ ਇਸਦਾ ਵੇਰਵਾ ਨਹੀਂ ਮਿਲਦਾ। 15 
ਨਾਮਧਾਰੀ ਸ਼ਹੀਦ ਸਿੰਘਾਂ ਦੀ ਲਿਸਟ ਇਸ ਪ੍ਰਕਾਰ ਹੈ : 1. ਭਾਈ ਟਹਿਲ 

ਸਿੰਘ, 2. ਭਾਈ ਸੁਰੈਣ ਸਿੰਘ, 3. ਭਾਈ ਬੋਂਗਾ ਸਿੰਘ, 4. ਭਾਈ ਹਰਨਾਮ 
ਸਿੰਘ, 5. ਭਾਈ ਦਲ ਸਿੰਘ, 6. ਭਾਈ ਕੇਸਰ ਸਿੰਘ, 7. ਭਾਈ ਭਗਵਾਨ 
ਸਿੰਘ, 8. ਭਾਈ ਜਵਾਲਾ ਸਿੰਘ, 9. ਭਾਈ ਖੁਸ਼ਹਾਲ ਸਿੰਘ, 10. ਭਾਈ 
ਜਵੰਦ ਸਿੰਘ, 11 ਭਾਈ ਪੰਜਾਬ ਸਿੰਘ, 12. ਭਾਈ ਨਰਾਇਣ ਸਿੰਘ 13. 
ਭਾਈ ਰਾਮ ਸਿੰਘ, 14. ਭਾਈ ਸੁੰਦਰ ਸਿੰਘ 15. ਭਾਈ ਭਾਗ ਸਿੰਘ। 
ਸੰਪਾਦਕ 'ਸਤਿਜੁਗ` ਅਖਬਾਰ ਨੇ “ਨਨਕਾਣਾ ਸਾਹਿਬ ਦਾ ਸਾਕਾ” ਨਾਮੀ 
ਪੁਸਤਕ ਤਿਆਰ ਕਰਕੇ ਪ੍ਰਕਾਸ਼ਤ ਕੀਤੀ ਸੀ ਜਿਸਦਾ ਮੋਖ ਬਾਰਾਂ ਆਨੇ ਸੀ। 
ਗੁਰੂ ਕੇ ਬਾਗ ਦਾ ਮੌਰਚਾ 

ਗੁਰਦੁਆਰਾ ਗੁਰੂ ਕਾ ਬਾਗ ਜੋ ਪੰਚਮ ਪਾਤਸ਼ਾਹ ਸ੍ਰੀ ਗੁਰੁ ਅਰਜਨ 
ਦੇਵ ਜੀ ਦੀ ਪਵਿਤਰ ਯਾਦ ਨਾਲ ਸੰਬੰਧਤ ਹੈ, ਤਹਿਸੀਲ ਅਜਨਾਲਾ ਜਿਲਾ 
ਅੰਮ੍ਰਿਤਸਰ ਵਿਚ ਸਬਿਤ ਹੈ। 26 ਜਨਵਰੀ 1921 ਈਸਵੀ ਨੂੰ ਸੀ ਦਰਬਾਰ 
ਸਾਹਿਬ ਤਰਨ ਤਾਰਨ ਦਾ ਪੁਬੰਧ ਸਿੱਖਾਂ ਨੇ ਆਪਣੇ ਹੱਥ ਵਿਚ ਲੈ ਲਿਆ ਸੀ। 
ਉਥੇ ਸਿਖਾਂ ਨੇ ਗੁਰਦੁਆਰਾ ਗੁਰੂ ਕੇ ਬਾਗ ਤੇ ਕਾਬਜ਼ ਮਹੰਤ ਸੁੰਦਰ ਦਾਸ ਦੀਆਂ 
ਬਦਚਲਣੀਆਂ ਭਰਪੂਰ ਕਰਤੂਤਾਂ ਬਾਰੇ ਵਿਚਾਰ ਕੀਤੀ। ਅਖੀਰ 31 ਜਨਵਰੀ 
1921 ਜਥੇਦਾਰ ਕਰਤਾਰ ਸਿੰਘ ਝੱਬਰ ਸਿੰਘਾਂ ਦਾ ਜਥਾ ਲੈ ਕੇ ਗੁਰੁ ਕੇ ਬਾਗ 
ਪੁਜ ਗਿਆ, ਦੁਜੇ ਪਾਸੇ ਦਾਨ ਸਿੰਘ ਵਿਛੋਆ ਮੈਂਬਰ ਸ਼੍ਰੋਮਣੀ ਗੁਰਦੁਆਰਾ 
ਪਬੰਧਕ ਕਮੇਟੀ ਆਪਣੇ ਨਾਲ 40 ਸਿਖ ਲੈ ਕੇ ਉਥੇ ਪੁਜ ਗਏ। ਮਹੰਤ ਤੋਂ 

ਗੁਰਦੁਆਰੇ ਵਿਚੋਂ ਕਢ ਦਿਤਾ ਅਤੇ ਇਕ ਈਸ਼ਰੋ ਨਾਮ ਦੀ ਔਰਤ ਨਾਲ 
ਵਿਆਹ ਕਰਵਾ ਲਿਆ। 

ਭਾਵੇਂ ਉਸਨੇ ਕਮੇਟੀ ਨਾਲ ਸਮਝੌਤਾ ਕਰ ਲਿਆ ਪਰੰਤੂ ਉਸਦੀ ਨੀਤ 
ਠੀਕ ਨਹੀਂ ਸੀ। ਕਦੇ ਉਹ ਸ਼੍ਰੋਮਣੀ ਕਮੇਟੀ ਨਾਲ ਸਮਝੌਤਾ ਕਰ ਲੈਂਦਾ ਤੇ ਕਦੇ 
ਮੁਕਰ ਜਾਂਦਾ। ਅਖੀਰ ਇਸ ਤਰ੍ਹਾਂ ਲੁਕਣ ਮੀਟੀ ਖੇਡਦੇ 8 ਅਗਸਤ 1922 
ਈਸਵੀ ਦਾ ਦਿਹਾੜਾ ਆ ਗਿਆ, ਗੁਰਦੁਆਰੇ ਦੇ ਪੰਜ ਸੇਵਾਦਰ ਜੋ ਸ਼੍ਰੋਮਣੀ 
ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨਾਲ ਸੰਬੰਧਤ, ਗੁਰਦੁਆਰੇ ਦੀ ਜ਼ਮੀਨ ਤੋਂ 
ਲਕੜਾਂ ਲੰਗਰ ਜੋ ਕਿਕਰ ਆਦਿਕ ਸੁਕੇ ਦਰਖਤ ਸਨ। ਉਹ ਲੰਗਰ ਵਿਚ ਵਢ 
ਕੇ ਲੈ ਆਏ, ਭਾਵੇਂ ਮਹੰਤ ਨੇ ਕੋਈ ਉਜ਼ਰ ਨਾ ਕੀਤਾ ਪਰੰਤੂ ਅੰਮ੍ਰਿਤਸਰ ਦੇ 
ਡਿਪਟੀ ਕਮਿਸ਼ਨਰ ਮਿਸਟਰ ਡਿੰਜਟ ਨੇ ਪਿੰਡ ਮਹਿਲਾਂ ਵਾਲਾ ਤਹਿਸੀਲ 
ਅਜਨਾਲਾ ਦੇ ਇਕ ਜੈਲਦਾਰ ਤੋਂ ਦਰਖਾਸਤ ਦਿਵਾ ਦਿਤੀ ਕਿ ਲਕੜਾਂ ਨਾਜਾਇਜ 
ਵਢੀਆਂ ਗਈਆਂ ਹਨ। ਉਸ ਸ਼ਿਕਾਇਤ ਦੇ ਆਧਾਰ ਤੇ 22 ਅਗਸਤ 1922 
ਨੂੰ ਡੀ.ਐਸ.ਪੀ. ਮਿਸਟਰ ਬੀ.ਟੀ. ਕੁਝ ਪੁਲਸ ਅਫਸਰ ਅਤੇ ਭਾਰੀ ਫੋਰਸ ਲੈ 
ਕੇ ਗੁਰਦੁਆਰੇ ਪੁੰਜ ਗਿਆ ਤੇ 66 ਸਿੰਘਾਂ ਨੂੰ ਗ੍ਰਿਫਤਾਰ ਕਰ ਲਿਆ।“ ਇਸ 
ਪ੍ਰਕਾਰ ਮੋਰਚੇ ਦੀ ਸ਼ੁਰੂਆਤ ਹੋ ਗਈ। 24 ਅਗਸਤ 1922 ਈਸਵੀ ਨੂੰ 
ਮਿਸਟਰ ਈ. ਐਮ.ਜੈਨਕਿਨਜ਼ ਏ.ਡੀ.ਸੀ. ਅੰਮ੍ਰਿਤਸਰ ਅਤੇ ਮਿਸਟਰ 
ਮੈਕਫਰਸਨ ਐਸ.ਪੀ. ਅੰਮ੍ਰਿਤਸਰ ਮੌਕਾ ਦੇਖਣ ਲਈ ਗੁਰਦੁਆਰੇ ਪੁਜੇ ਤੇ 
ਲਕੜਾਂ ਕਟਣ ਜਾਣ ਵਾਲੇ ਸਿੰਘਾਂ ਦੀ ਮਾਰ-ਕੁਟਾਈ ਕੀਤੀ। ਇਸ ਪ੍ਰਕਾਰ 25 
ਅਗਸਤ ਨੂੰ ਗੁਰਦੁਆਰਾ ਸਾਹਿਬ ਦੇ ਬਾਹਰ ਮੈਦਾਨ ਵਿਚ ਸਿੰਘਾਂ ਦੀ ਮਾਰ 
ਕੁਟਾਈ ਕੀਤੀ, ਇਹੋ ਸਿਲਸਲਾ 14 ਸਤੰਬਰ 1922 ਈਸਵੀ ਤਕ ਲਗਾਤਾਰ 
ਚਲਦਾ ਰਿਹਾ, ਉਸ ਦਿਨ ਪਾਦਰੀ ਸੀ.ਐਫ. ਐਡਰੀਉਜ ਨੇ ਪੰਜਾਬ ਦੇ 
ਗਵਰਨਰ ਸਰ ਐਡਵਰਡ ਮੈਕਲੇਗਨ ਨੂੰ ਕਹਿਕੇ ਸਿੰਘਾਂ ਦੀ ਮਾਰਕੁਟਾਈ ਬੰਦ 
ਕਰਵਾ ਦਿਤੀ ਪਰੰਤੂ ਇਹ ਮੋਰਚਾ 18 ਨਵੰਬਰ 1922 ਈਸਵੀ ਤਕ ਚਲਿਆ, 
ਉਸ ਲਕੜਾਂ ਕਟਣ ਦੀ ਸਿੰਘਾਂ ਨੂੰ ਇਜ਼ਾਜਤ ਮਿਲ ਗਈ।5 
ਗੁਰੂ ਕੇ ਬਾਗ ਦੇ ਮੋਰਚੇ ਦੀ ਅਰੰਭਤਾ ਦੀ ਕਹਾਣੀ 
ਕੂਕਾ ਅਖਬਾਰ ਦੀ ਜੁਬਾਨੀ : 


ਕੂਕਾ ਅਖਬਾਰ ਨਾਮਧਾਰੀ ਪੰਥ ਦੀ ਰੋਜ਼ਾਨਾ ਅਖਬਾਰ ਸੀ, ਦੇ 5 
ਫਰਵਰੀ, 2024 

ਸਤੰਬਰ 1922 ਈਸਵੀ ਦੇ ਅੰਕ ਵਿਚ ਇਸ ਪੁਕਾਰ ਲਿਖਿਆ ਹੈ : 


ਮਾਮਲੇ ਦਾ ਅਰੰਭ 


“ਅਗਸਤ ਦੇ ਸ਼ੁਰੁ ਸ਼ੁਰੂ ਵਿਚ ਹੀ ਪੰਜਾਂ ਅਕਾਲੀਆਂ ਨੇ ਜੇਹੜੇ ਕਿ 
ਗੁਰਦੁਆਰੇ ਵਿਚ ਹੀ ਰਹਿੰਦੇ ਸਨ ਗੁਰਦੁਆਰਾ ਕਮੇਟੀ ਦੇ ਹੁਕਮ ਅਨੁਸਾਰ 
ਗੁਰਦੁਆਰੇ ਦੀ ਜ਼ਮੀਨ ਵਿਚੋਂ ਇਕ ਦਰਖਤ ਵਡਿਆ ਅਤੇ ਪੁਗਟ ਏਹ ਕੀਤਾ 
ਕਿ ਗੁਰੂ ਕੇ ਲੰਗਰ ਵਿਚ ਬਾਲਨ ਵਾਸਤੇ ਵਢਿਆ ਗਿਆ ਹੈ ਇਸਦਾ ਸਿਟਾ 
ਇਹ ਨਿਕਲਿਆ ਕਿ ਮਹੰਤ ਸੁੰਦਰ ਦਾਸ ਨੇ ਆਪਨੀ ਜ਼ਮੀਨ ਵਿਚੋਂ ਦਰਖਤ 
ਚੋਰੀ ਵਢੇ ਜਾਨ ਦੀ ਰਿਪੋਰਟ ਪੁਲਸ ਕੋਲ ਕੀਤੀ। 19 ਅਗਸਤ ਨੂੰ 5 
ਅਕਾਲੀ ਗ੍ਰਿਫਤਾਰ ਕੀਤੇ ਗਏ ਅਤੇ ਅਦਾਲਤ ਵਿਚ ਪੇਸ਼ ਕੀਤੇ ਗਏ। ਅਦਾਲਤ 
ਨੇ ਚੋਰੀ ਦਾ ਜੁਰਮ ਲਾਕੇ ਛੇ ਮਹੀਨੇ ਦੀ ਕੈਦ ਅਤੇ ਜਰਮਾਨੇ ਦੀ ਸਜ਼ਾ ਦਿਤੀ। 

22 ਅਗਸਤ ਨੂੰ ਅਮਾਵਸ ਦੇ ਮਹਾਵਾਰੀ ਮੇਲੇ ਤੇ ਕਿਸੇ ਦੇ ਹੁਕਮ 
ਅਨੁਸਾਰ ਅਕਾਲੀਆਂ ਨੇ ਆਕੇ ਮਹੰਤ ਦੀ ਜਮੀਨ ਵਿਚੋਂ ਹੋਰ ਦਰਖਤ ਵਡੇ। 
ਏਸ ਉਤੇ ਮਹੰਤ ਜ਼ਿਲ੍ਹੇ ਦੇ ਹਾਕਮ ਅਗੇ ਰਪੋਟ ਕੀਤੀ ਸੋ ਪੁਲਸ ਦਾ ਇਕ ਜਥਾ 
ਮਹੰਤ ਦੀ ਜਾਨ ਅਤੇ ਮਾਲ ਬਚਾਨ ਵਾਸਤੇ ਭੇਜਿਆ ਗਿਆ। 


ਗੁਰੂ ਕੇ ਬਾਗ ਦੇ ਮੋਰਚੇ ਵਿਚ ਨਾਮਧਾਰੀ ਪੰਥ ਦਾ ਪੱਖ : 


ਹੁਣ ਤਕ ਸੋੋਮਣੀ ਗੁਰਦੁਆਰਾ ਪੁਬੰਧਕ ਕਮੇਟੀ ਦੀ ਸਿਖ ਪੰਥ ਵਲੋਂ 
ਹੋਂਦ ਪੁਗਟ ਹੋ ਚੁਕੀ ਸੀ ਜਿਸਦੇ ਮੈਂਬਰਾਂ ਦੀ ਗਿਣਤੀ 172 ਸੀ। ਉਹਨਾਂ 
ਮੈਂਬਰਾਂ ਵਿਚ ਨਾਮਧਾਰੀ ਪੰਥ ਦੇ ਸਿਰਫ਼ ਤਿੰਨ ਮੈਂਬਰ-1. ਮਹਾਰਾਜ ਗੁਰਦਿਆਲ 
ਸਿੰਘ ਜੀ, 2. ਭਾਈ ਹਰਨਾਮ ਸਿੰਘ ਰਾਗੀ ਚਵਿੰਡੇ ਵਾਲੇ, 3. ਭਾਈ ਧਿਆਨ 
ਸਿੰਘ ਜੀ ਲਾਹੌਰ, ਲਏ ਗਏ ਸਨ। ਨਾਮਧਾਰੀ ਪੰਥ ਦਾ ਵਿਚਾਰ ਸੀ ਕਿ ਅਜ 
ਵੀ ਦਿਤੀਆਂ ਜਾਣ ਪਰੰਤੁ ਅਕਾਲੀ ਸਿੰਘ ਬਚਨ ਕਰਕੇ ਮੁਕਰ ਗਏ ਸਨ। 
ਜਥੇਦਾਰ ਕਰਤਾਰ ਸਿੰਘ ਝੱਬਰ ਅਤੇ ਤੇਜਾ ਸਿੰਘ ਚੁਹੜਕਾਣਾ ਨੇ ਸੀ ਅਕਾਲ 
ਤਖਤ ਸਾਹਿਬ ਤੇ ਨਿਧਾਨ ਸਿੰਘ ਆਲਿਮ ਤੇ ਇੰਦਰ ਸਿੰਘ ਚਕਰਵਰਤੀ ਨੂੰ 
ਵਿਸਵਾਸ ਦਿਵਾਇਆ ਸੀ ਕਿ ਅਸੀ ਸਾਰੇ ਕਾਰਜ ਨਾਮਧਾਰੀ ਪੰਥ ਨੂੰ ਭਾਈ 
ਵਾਲ ਬਣਾ ਕੇ ਕਰਾਂਗੇ ਅਤੇ ਵਧ ਤੋਂ ਵਧ ਸੀਟਾਂ ਭਾਵ ਨਾਮਧਾਰੀ ਮੈਂਬਰ ਵੀ 
ਲਵਾਂਗੇ ਪਰੰਤੂ ਸਮਾਂ ਅਉਣ ਤੇ ਅਕਾਲੀ ਸਿੰਘ ਸਭੀਏ ਸਿਖ ਉਹ ਸਭ ਕੁਝ 
ਭੁਲ ਗਏ।$ 
ਨਾਮਧਾਰੀ ਪੰਥ ਦੀ ਸਿਖ ਪੰਥ ਨਾਲ ਹਮਦਰਦੀ : 

ਭਾਵੇਂ ਅਕਾਲੀ ਵੀਰ ਬਚਨ ਕਰਕੇ ਮੁਕਰ ਗਏ ਸਨ ਪ੍ਰੰਤੂ ਫਿਰ ਵੀ ਜੋ 
ਕੁਝ ਸਿੰਘਾਂ ਤੇ ਮਾਰ ਕੁਟਾਈ ਦਾ ਸਿਲਸਲਾ ਚਲ ਰਿਹਾ ਸੀ ਅਤੇ ਮੋਰਚੇ ਵਿਚ 
ਜਾ ਰਹੇ ਸਿੰਘਾਂ ਨਾਲ ਦੁਰ ਵਿਵਹਾਰ ਹੋ ਰਿਹਾ ਸੀ, ਉਸ ਨਾਲ ਨਾਮਧਾਰੀ 
ਸਿੰਘਾਂ ਨੂੰ ਦੁਖ ਹੋ ਰਿਹਾ ਸੀ ਪਰੰਤੂ ਨਾਮਧਾਰੀ ਪੰਥ ਚਾਹੁੰਦਾ ਸੀ ਕਿ ਗੁਰਦੁਆਰਿਆਂ 
ਤੇ ਸਿਰਫ ਅਕਾਲੀ ਸਿੰਘਾਂ ਦੀ ਕਮੇਟੀ ਹੀ ਕਾਬਜ਼ ਨਾ ਹੋਵੇ, ਸਗੋਂ ਹੋਰ ਸਿਖ 
ਸੰਪਰਦਾਵਾਂ ਦੇ ਮੈਂਬਰ ਦੀ ਸ਼ਾਮਲ ਕੀਤੇ ਜਾਣ। ਸੰਤ ਨਿਧਾਨ ਸਿੰਘ ਆਲਿਮ 
ਰੋਜ਼ਾਨਾ “ਕੂਕਾ ਅਖਬਾਰ ਦੇ 2 ਸਤੰਬਰ 1922 ਦੇ ਸੰਪਾਦਕੀ ਲੇਖ ਵਿਚ 
ਇਸ ਪੁਕਾਰ ਲਿਖਦੇ ਹਨ : 
“ਅਸੀ ਏਹ ਮਾਰ ਕੁਟਾਈ ਨਹੀਂ ਸਹਾਰ ਸਕਦੇ! 

ਗੁਰੂ ਕੇ ਬਾਗ ਵਿਚ ਜੋ ਸਾਡੇ ਅਕਾਲੀ ਵੀਰਾਂ ਨਾਲ ਸਖਤੀ ਕੀਤੀ ਜਾ 
ਰਹੀ ਹੈ ਅਤੇ ਜਿਸ ਤਰ੍ਹਾ ਬੇਦਰਦੀ ਨਾਲ ਮਾਰ ਕੁਟਾਈ ਹੋ ਰਹੀ ਹੈ ਉਹ ਕਿਸੇ 
ਸੂਰਤ ਵਿਚ ਭੀ ਜਾਇਜ਼ ਨਹੀਂ ਕਹੀ ਜਾ ਸਕਦੀ ਅਤੇ ਜਿਸ ਗੌਰਮਿੰਟ ਦੀ 
ਆਪਣੀ ਪੂਜਾ ਨਾਲ ਕੁਝ ਭੀ ਹਮਦਰਦੀ ਹੈ ਓਹ ਕਦੇ ਇਸ ਦੀ ਆਗਿਆ 
ਨਹੀਂ ਦੇ ਸਕਦੀ। ਬੇਸ਼ਕ ਅਸੀ ਨਹੀਂ ਚਾਹੁੰਦੇ ਕਿ ਇਕਲੇ ਅਕਾਲੀ 
ਗੁਰਦੁਆਰਿਆਂ ਉਪਰ ਕਬਜ਼ੇ ਕਰ ਲੈਣ ਅਤੇ ਦੂਸਰੇ ਸਿਖ ਸੰਪੁਦਾਵਾਂ ਨੂੰ ਸਿਖੀ 
ਧਰਮ ਤੋਂ ਦੁਰ ਕਰਨ ਦਾ ਯਤਨ ਕਰਕੇ ਸਿਖ ਤਾਕਤ ਨੂੰ ਘਟੌਣ। ਪਰ ਅੰਤ 
ਉਹ ਸਾਡੇ ਭਰਾ ਹਨ ਜਦ ਭੀ ਓਹਨਾਂ ਦੇ ਦਿਲਾਂ ਵਿਚ ਏਹ ਵਿਚਾਰ ਆ ਗਿਆ 


ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 

ਓਹਨਾਂ ਦਾ ਅਰ ਸਾਡਾ ਵਿਚਾਰ ਇਕ ਹੋ ਜਾਏਗਾ। ਅਸੀਂ ਗੌਰਮਿੰਟ ਦੀ ਸਖਤੀ 
ਜੋ ਓਹ ਸਾਡੇ ਭਰਾਵਾਂ ਉਪਰ ਕਰ ਰਹੀ ਹੈ ਕਿਸੇ ਸੂਰਤ ਵਿਚ ਭੀ ਸਹਾਰ 
ਨਹੀਂ ਸਕਦੇ।” 
ਭਾਵੇਂ ਕੁਝ ਵਿਚਾਰਾਂ ਦੀ ਇਕ ਸੁਰਤਾ ਨਾ ਹੋਣ ਕਰਕੇ ਨਾਮਧਾਰੀ ਸਿਖਾਂ 
ਨੇ ਇਸ ਮੋਰਚੇ ਵਿਚ ਖੁਲ੍ਹੇ ਤੌਰ ਤੇ ਹਿੱਸਾ ਨਹੀਂ ਲਿਆ ਪਰੰਤੂ ਫਿਰ ਵੀ 
ਅਨੇਕ ਨਾਮਧਾਰੀਆਂ ਨੇ ਅਕਾਲੀਆਂ ਨਾਲ ਮਿਲਕੇ ਮੋਰਚੇ ਵਿਚ ਹਿੱਸਾ ਲਿਆ 
ਅਤੇ ਤਸ਼ਦਦ ਨੂੰ ਸਹਾਰਿਆ। ਉਦਾਹਰਣ ਵਜੋਂ ਸੰਤ ਮਹਿਤਾਬ ਸਿੰਘ ਨਾਮਧਾਰੀ 
ਪਿੰਡ ਸਾਹੋਵਾਲ ਜਿਲਾ ਸਿਆਲਕੋਟ ਇਸ ਮੋਰਚੇ ਵਿਚ ਗ੍ਰਿਫਤਾਰੀ ਦਿਤੀ 
ਸੀ।” ਇਸ ਪੁਕਾਰ ਹੋਰ ਨਾਮ ਵੀ ਖੋਜ ਕੀਤਿਆਂ ਲਭੇ ਜਾ ਸਕਦੇ ਹਨ ਜੋ 
ਸਮੇਂ ਦੀ ਬੁਕਲ ਵਿਚ ਗਵਾਚ ਚੁਕੇ ਹਨ। 
ਫੁਟ ਨੋਟ ਤੇ ਟਿਪਣੀਆਂ : 
1. ਭਾਈ ਨਾਹਰ ਸਿੰਘ : ਨਾਮਧਾਰੀ ਇਤਿਹਾਸ (ਭਾਗ ਪਹਿਲਾ), ਪੰਨਾ 
140-141 
2. ਦੀਵਾਨ ਭਾਈ ਬੂਟਾ ਸਿੰਘ- ਸੂ. ਨਾਹਰ ਸਿੰਘ ਐਮ.ਏ. ਪੁਸਤਕ ਨਾਮਧਾਰੀ 
ਇਤਿਹਾਸ ਦੇ ਪੰਨਾ 225 ਅਨੁਸਾਰ- ਉਹ ਲਾਹੌਰ ਦਾ ਨਿਵਾਸੀ ਸੀ, 
ਉਸਦੇ ਪਿਤਾ ਦਾ ਨਾਮ ਗੁਰਦਿਆਲ ਸਿੰਘ ਅਤੇ ਜਾਤ ਕਲਾਲ ਸੀ। 
ਸਿਖ ਰਾਜ ਸਮੇਂ ਉਹ ਮਹਾਰਾਣੀ ਜਿੰਦਾ ਦਾ ਇਤਬਾਰੀ ਨੌਕਰ ਸੀ ਜੋ 
ਮਹਾਰਾਣੀ ਦੇ ਸਾਰੇ ਕਾਰਜਾਂ ਦੀ ਦੇਖ ਭਾਲ ਕਰਿਆ ਕਰਦਾ ਸੀ। 
ਮੁਲਤਾਨ ਦੀ ਲੜਾਈ ਸਮੇਂ ਉਸਨੇ ਅੰਗਰੇਜ਼ ਦੇ ਖਿਲਾਫ ਵਿਰੋਧੀਆਂ ਦਾ 
ਸਾਥ ਦਿਤਾ ਸੀ, ਜਿਸ ਕਾਰਨ ਅੰਗਰੇਜ਼ਾਂ ਨੇ ਉਸ ਤੇ ਬਗਾਵਤ ਦਾ 
ਮੁਕਦਮਾ ਕਰਕੇ 7 ਸਾਲ ਦੀ ਕੈਦ ਦਾ ਹੁਕਮ ਸੁਣਾਇਆ ਸੀ। ਉਸਨੇ 
ਸਤ ਸਾਲ ਦੀ ਕੈਦ ਅਲਾਹਾਬਾਦ ਵਿਚ ਕਟੀ ਸੀ। ਸੰਨ 1866 ਈਸਵੀ 
ਵਿਚ ਉਸਨੇ ਆਪਣਾ ਛਾਪਾ ਖਾਨਾ ਲਗਾਇਆ ਤੇ ਕਾਨੂੰਨੀ ਰਸਾਲਾ 
ਅਨਵਰ ਉਲ ਸ਼ਮਮ ਕਢਿਆ। ਇਸ ਛਾਪੇ ਖਾਨੇ ਦੀ ਹਿਕ ਸ਼ਾਖ 
ਪਸ਼ਾਵਰ ਵਿਚ ਸੀ ਅਤੇ ਦੁਜੀ ਅਜਮੇਰ ਵਿਚ ਸੀ। ਸਤਿਗੁਰੁ ਰਾਮ 
ਸਿੰਘ ਜੀ ਦੇ ਪ੍ਰਭਾਵ ਹੇਠ ਉਹ ਨਾਮਧਾਰੀ ਸਿੰਘ ਸਜ ਗਿਆ ਸੀ ਜਿਸ 
ਕਾਰਨ ਪੁਸਿੱਧ ਨਾਮਧਾਰੀ ਸੁਬੇ ਉਸ ਕੋਲ ਆਕੇ ਲਾਹੌਰ ਠਹਿਰਿਆ 
ਕਰਦੇ ਸਨ। ਅੰਗਰੇਜ਼ ਸਰਕਾਰ ਕਦੇ ਵੀ ਕੂਕਿਆਂ ਬਾਰੇ ਰਿਪੋਰਟ 
ਉਸਦੇ ਛਾਪੇ ਖਾਨੇ ਕਦੇ ਵੀ ਨਹੀਂ ਛਪਾਇਆ ਕਰਦੀ ਸੀ ਕਿਉਂਕਿ 
ਸਰਕਾਰ ਨੂੰ ਤੌਖਲਾ ਹੁੰਦਾ ਸੀ ਕਿ ਉਹ ਰਿਪੋਰਟ ਸਤਿਗੁਰੂ ਰਾਮ ਸਿੰਘ 
ਜੀ ਕੋਲ ਪਹੁੰਚ ਜਾਵੇਗੀ। ਸੰਤ ਨਿਧਾਨ ਸਿੰਘ ਆਲਿਮ ਰਚਿਤ ਪੁਸਤਕ 
“ਜੁਗ ਪਲਟਾਉ ਸਤਿਗੁਰੁ” ਦੇ ਪੰਨਾ 102 ਅਨੋਸਾਰ ਦੀਵਾਨ ਬੁਟਾ 
ਸਿੰਘ ਆਫਤਾਬ ਪ੍ਰੈਸ ਲਾਹੌਰ ਦਾ ਮਾਲਿਕ ਸੀ। ਸਤਿਗੁਰੂ ਰਾਮ ਸਿੰਘ 
ਜੀ ਦੇ ਹੁਕਮ ਅਨੁਸਰ ਸਭ ਤੋਂ ਪਹਿਲਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀਆਂ 
ਬੀੜਾਂ ਇਸ ਛਾਪੇ ਖਾਨੇ ਵਿਚ ਪੁਕਾਸ਼ਤ ਹੋਈਆਂ ਸਨ। 
. ਸੰਤ ਤਰਨ ਸਿੰਘ ਵਹਿਮੀ : ਜਸ ਜੀਵਨ, ਭਾਗ ਦੂਜਾ, ਪੰਨਾ 9 ਤੇ 10 
4. ਭਾਈ ਪ੍ਰੇਮਜੀਤ ਸਿੰਘ ਢੱਡੇ : ਮੋਰਚਾ ਗੁਰੂ ਕਾ ਬਾਗ, ਗੁਰਮਤਿ ਪ੍ਰਕਾਸ਼ 
(ਮਾਸਿਕ) ਅਗਸਤ 2010 , ਪੰਨਾ 38 
. ਭਾਈ ਪ੍ਰਮਜੀਤ ਸਿੰਘ ਢੱਡੇ- ਉਹੀ - ਪੰਨਾ 43 

ਬਸੰਤ ਦੀ ਆਮਦ 


ਬਸੰਤ ਦੀ ਆਮਦ ਖਿਜ਼ਾਂ ਦੇ ਕੂਚ ਦਾ ਹੁਕਮ ਹੁੰਦਾ ਹੈ। ਸੰਨ 1816 ਦੀ 
ਬਸੰਤ, ਰੌਂਬੀ ਰਹਿਮਤ ਨਾਲ ਪੁਨੀਤ ਹੋਈ, ਜਦੋਂ ਸੂੀ ਸਤਿਗੁਰੂ ਰਾਮ ਸਿੰਘ ਜੀ 
ਨੇ ਪਾਪਾਂ ਕਲੇਸ਼ਾਂ ਵਿੱਚ ਗੂਸੀ ਮਾਨਵਤਾ ਦੇ ਕਲਿਆਣ ਲਈ ਪਿੰਡ ਰਾਈਆਂ 
ਵਿਖੇ ਅਵਤਾਰ ਧਾਰਿਆ। 

ਓਸੇ ਸਮੇਂ ਤੋਂ ਹੀ ਬਸੰਤ ਅਤੇ ਸਤਿਗੁਰੂ ਰਾਮ ਸਿੰਘ ਜੀ ਦਾ ਨਾਮ 
ਪੁਯਾਯਵਾਚੀ ਹੋ ਚੁੱਕੇ ਹਨ।ਇਸ ਲਈ ਅਸੀਂ ਜਦੋਂ ਵੀ ਬਸੰਤ ਦੀ ਗੱਲ ਕਰਦੇ 
ਹਾਂ ਤਾਂ ਦਰਅਸਲ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਕਾਸ਼ ਪੁਰਬ ਦੀ ਗੱਲ 
ਕਰਦੇ ਹਾਂ। 

ਬਸੰਤ ਸਾਡੇ ਲਈ ਸਾਤਵਿਕ ਆਹਾਰ ਵਿਚਾਰ ਅਤੇ ਆਚਾਰ ਦੁਆਰਾ 
ਅਹਿੰਸਾ, ਪ੍ਰੇਮ ਦੀ ਭਾਵਨਾ ਅਤੇ 
ਸਰਬਤ ਦੇ ਭਲੇ ਦਾ ਹੀ ਸੰਦੇਸ਼ 


ਗਿਆ। ਨਾਮਧਾਰੀ ਹੋਣ ਦਾ ਮੱਤਵ ਕੌਂਟੜ 
ਅੰਗਰੇਜ਼ ਵਿਰੋਧੀ ਹੋਣਾ ਹੋ ਗਿਆ। 

ਸਭਿਆਚਾਰ ਦੀਆਂ ਸੰਚਾਰ-ਵਿਧੀਆਂ 
ਦਾ ਅਧਿਐਨ ਕਰੀਏ ਤਾਂ ਮਨੁੱਖ ਦਾ ਪਹਿਰਾਵਾ 
ਹੀ ਉਸਦੀ ਸ਼ਖ਼ਸੀਅਤ ਅਤੇ ਸਭਿਆਚਾਰਕ 
ਪਿਛੋਕੜ ਨੂੰ ਪਹਿਲੀ ਜ਼ੁਬਾਨ ਪੁਦਾਨ ਕਰਦਾ ਹੈ। ਨਾਮਧਾਰੀ ਬਾਣੇ ਦੀ ਜ਼ੁਬਾਨ 
ਸ਼ੁਧ -ਸਵੱਂਛ ਅਤੇ ਹਲੀਮੀ ਵਾਲੀ ਹੈ। 

ਅਜ਼ਾਦੀ ਦੀ ਲੜਾਈ ਦੇ ਮਤਵਾਲੇ ਸੌਕਲਪ ਤੋਂ ਆਜ਼ਾਦੀ ਦੀ ਕਾਇਮੀ 
ਅਤੇ ਰਾਖੀ ਦੇ ਵਰਤਮਾਨ ਸੰਕਲਪ ਤੌਕ ਯਾਨੀ ਸੀ ਸਤਿਗੁਰੂ ਰਾਮ ਸਿੰਘ ਜੀ 
ਦੇ ਮੁਢਲੇ ਪ੍ਰਵਚਨਾਂ ਤੋਂ ਲੈ ਕੇ ਸੁੀ ਸਤਿਗੁਰੁ ਜਗਜੀਤ ਸਿੰਘ ਜੀ. ਸੀ ਸਤਿਗੁਰੂ 
ਉਦੇ ਸਿੰਘ ਜੀ ਦੇ ਅਜੋਕੇ ਪੁਵਚਨਾਂ 
ਤੱਕ ਫੈਲਿਆ ਹੋਇਆ ਇਹ ਸੰਚਾਰ 


ਜੀਵਨ ਯਥਾਰਥ ਨਾਲ ਗਹਿਰੀ ਤਰ੍ਹਾਂ ਜੁੜੀ ਹੋਈ ਇਸ 


ਲੈ ਕੇ ਆਉਂਦੀ ਹੈ। ਅਦਕਭੂਤ ਧਰਮ ਭਾਵਨਾ ਦੀ ਅਜੇਹੀ ਖੁਸ਼ਬੁ ਹੀ ਸ਼ਾਇਦ ਉਹ | ਤਨ ਸੱਚਾ ਸੁੱਚਾ ਹੈ, ਸਦਾ ਸਾੱਚਾ 
. ਮੀ ਸਤਿਗੁਰੂ ਰਾਮ ਇਿੰਤੀਸਰੜ ਸੱਚ ਹੈ ਜਿਹੜਾ ਸਾੜੇ ਮਨ ਵਿੱਚ ਵੱਸਿਆ ਹੋਇਆ | 2 77੭ ੮>ੇ ਸਾਨੂੰ ਇਤਿਹਾਸ 
ਸਿੰਘ ਜੀ ਦਾ ਜੀਵਨ ਚਿੱਤਰ ਦੇ ਸੂਰਜ ਤੋਂ ਪ੍ਰਾਪਤ ਹੁੰਦਾ ਹੈ ਅਤੇ 
ਸਮੁੱਚੀ ਕਾਇਨਾਤ ਵਰਗੇ ਹੈ ਅਤੇ ਸਾਨੂੰ ਇਸ ਅਮੂਰਤ ਸ਼ਕਤੀ ਨਾਲ ਜੋੜੀ ਰੱਖਦਾ ਹੈ। ਕਦੇ ਵਰਤਮਨ ਦੇ ਜੰਢਜਮ 'ਤੋਂ। 
ਕੈਨਵਸ ਉਤੇ ਪੱਸਰਿਆ | ਨਿਰੰਕਾਰ, ਅਪਰੰਪਾਰ, ਅਗੰਮੀ, ਇਲਾਹੀ ਜੋਤ ਸ੍ਰੀ ਸਤਿਗੁਰੂ | ਜਿਹੜਾ ਕਦੇ ਸਾਨੂੰ ਸਿਮਰਤੀਆਂ ਦੇ 
ਦਾ ਰਮ ਸੰਘ ਜੀ ਦੇ ਨੂਰੀ ਦਰਸ ਦੀ ਤੱ ਅਤੇ ਤਲਬ, | ਅਦਾ ਦਾਦ 
ਮਨੁੱਖੀ ਜੁਬਨਾਂ ਜਾਂ ਕਲਮ ਦੇ |. ਹਰ ਨਾਮਧਾਰੀ ਦੇ ਦਿਲ ਵਿਚ ਤ੍ਰਿਪਤੀ ਦੀ ਫਗ/ਫਰ ਵੀ < ਇਹ ਗਤ 
ਸਬਦਾਂ ਦੀ ਵਲਗਣ ਵਿਚਨਹੀਂ | ਇੰਤਜ਼ਾਰ ਵਿੱਚ ਹੈ। ਬਹੁਤ ਚਮਤਕਾਰੀ ਹੈ। 


ਆ ਸਕਦਾ। ਜਿਵੇਂ ਕੁਦਰਤ 
ਅਨੰਤ ਹੈ ਤਿਵੇਂ ਹੀ ਉਹਨਾਂ ਦਾ ਵਿਅਕਤਿਤਵ ਹੈ।ਪਰ ਤਾਂ ਵੀ ਇਹ ਸ਼ਬਦ 
ਹੀ ਹਨ ਜਿਨ੍ਹਾਂ ਰਾਹੀਂ ਅਸੀਂ ਮਨੋਭਾਵ ਸਾਂਝੇ ਕਰਦੇ ਹਾਂ।ਪਰ ਸ਼ਾਇਦ ਕਲਮਾਂ 
ਦੇ ਦਰਿਆ ਦਾ ਆਦਿ ਅੰਤ ਵੀ ਇਸ ਦੀ ਥਾਹ ਨਾ ਪਾ ਸਕੇ। ਕਿਸੇ ਵੀ ਕਲਮ 
ਨੇ ਸੁ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸ਼ਖੀਅਤ ਦਾ ਮੁਲਾਂਕਣ ਕੀ ਕਰਨਾ ਹੈ, 
ਐਸੀ ਸਮਰੱਥਾ ਲੋਕਾਈ ਦੀ ਕਿਸੇ ਕਲਮ ਵਿਚ ਸ਼ਾਇਦ ਨਹੀਂ ਹੈ। 

ਸੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਪਾਵਨ ਆਗਮਨ ਭਾਰਤੀ ਸਮਾਜ ਦੀ 
ਗੁਲਾਮੀ ਤੋਂ ਮੁਕਤੀ ਦੀ ਦ੍ਰਿਸ਼ਟੀ ਤੋਂ ਅਤਿ ਕਥਨੀ ਦੀ ਹੱਦ ਤੱਕ ਮਹੌਤਵਪੁਰਨ 
ਹੈ। ਮਾਨਵੀ ਕਦਰਾਂ ਕੀਮਤਾਂ ਦੇ ਨਿਘਾਰ ਅਤੇ ਰਾਜਸੀ ਸ਼ਿਕੰਜੇ ਦੀ ਮਜ਼ਬੂਤੀ 
ਹੇਠ ਤਹਿਸ-ਨਹਿਸ ਹੋਏ ਜਨਜੀਵਨ ਅਤੇ ਅਨਪੜ੍ਹਤਾ ਅਤੇ ਬੇਸਾਹਸੀ ਦੇ 
ਦਿਖਾਈ ਦਿੱਤੀ।ਇਸ ਰੌਸ਼ਨੀ ਦੇ ਤੇਜ਼ ਨੇ ਔਗਰੇਜ਼ੀ ਸਾਮਰਾਜ ਦੀਆਂ ਅਖਾਂ 
ਚੁੰਧਿਆ ਦਿੱਤੀਆਂ। ਪੰਜਾਬੀਆਂ ਦੀ ਸੌਤੀ ਪਈ ਆਤਮਾ ਨੇ ਔਖ ਪੌਟੀ ਤਾਂ 
ਚਾਰ ਚੁਫੇਰੇ ਅਲਾਹੀ ਨੂਰ ਦਾ ਪੁਕਾਸ਼ ਸੀ। ਇਹ ਪ੍ਰਕਾਸ਼ ਪੰਜਾਬੀ ਜਨ ਸਮੂਹ 
ਨੂੰ ਆਜ਼ਾਦੀ ਦੀ ਲਟ ਲਟ ਬਲ ਰਹੀ ਜਵਾਲਾ ਦੀਆਂ ਰਾਹਾਂ ਤੱਕ ਲੈ ਗਿਆ। 

ਕੁਰਬਾਨੀ-ਦਰ-ਕੁਰਬਾਨੀ ਦੇ ਜਜ਼ਬੇ ਨੇ ਐਸੀ ਅੰਗੜਾਈ ਲਈ ਕਿ 
ਕੁਰਬਾਨੀਆਂ ਦਾ ਮੀਂਹ ਵਰ੍ਹ ਪਿਆ। ਸਵਦੇਸ਼ੀ -ਸਵਦੇਸ਼ੀ ਦੀ ਐਸੀ ਗੂੰਜ 
ਉੱਠੀ ਕਿ ਨਿੱਕੇ ਤੋਂ ਨਿੱਕਾ ਘਰ ਵੀ ਪੂਰਾ ਭਾਰਤ ਦੇਸ਼ ਬਣ ਗਿਆ। 
ਸਵੈਨਿਰਭਰਤਾ ਦਾ ਅਜਿਹਾ ਸੁੱਚਾ ਸੰਕਲਪ ਭਾਰਤੀ ਮਾਨਸਿਕਤਾ ਦਾ ਅੰਗ 
ਬਣ ਕੇ ਫੁਂਟਿਆ ਕਿ ਹੌਲੀ ਹੌਲੀ ਕੋਮੀ ਮੁਕਤੀ ਲਹਿਰ ਦੀ ਜਿੰਦ ਜਾਨ ਬਣ 

ਸ਼ਾਇਦ ਹੀ ਦੁਨੀਆਂ ਦਾ ਕੋਈ 
ਧਰਮ ਅਜਿਹਾ ਹੋਵੇਗਾ ਜਿਸ ਨੇ ਆਪਣੇ ਪੂਵਚਨਾਂ ਨੂੰ ਦਿਨੋਂ ਦਿਨ ਬਦਲ ਰਹੀ 
ਜ਼ਿੰਦਗੀ ਦੀਆਂ ਪਦਾਰਥਕ ਲੋੜਾਂ ਨਾਲ ਵੀ ਓਨੀ ਹੀ ਸ਼ਿੱਦਤ ਨਾਲ ਜੋੜਿਆ 
ਹੋਵੇਗਾ, ਜਿੰਨੀ ਸ਼ਿੱਦਤ ਨਾਲ ਰੂਹਾਨੀ ਅਤੇ ਅਧਿਆਤਮਕ ਲੋੜਾਂ ਨਾਲ। 
ਜੀਵਨ ਯਥਾਰਥ ਨਾਲ ਗਹਿਰੀ ਤਰ੍ਹਾਂ ਜੁੜੀ ਹੋਈ ਇਸ ਅਦਭੁਤ ਧਰਮ 
ਭਾਵਨਾ ਦੀ ਅਜੇਹੀ ਖੁਸ਼ਬੂ ਹੀ ਸ਼ਾਇਦ ਉਹ ਅਮੂਰਤ ਸੇਂਚ ਹੈ ਜਿਹੜਾ ਸਾਡੇ 
ਮਨ ਵਿੱਚ ਵੱਸਿਆ ਹੋਇਆ ਹੈ ਅਤੇ ਸਾਨੂੰ ਇਸ ਅਮੂਰਤ ਸ਼ਕਤੀ ਨਾਲ ਜੋੜੀ 
ਰੌਖਦਾ ਹੈ। 
ਸਿੰਘ ਜੀ ਦੇ ਨੂਰਾਨੀ ਦਰਸ਼ਨਾਂ ਦੀ ਤਾਂਘ ਅਤੇ ਤਲਬ, ਅਭਿਲਾਖਾ ਹਰ 
ਨਾਮਧਾਰੀ ਦੇ ਦਿਲ ਵਿਚ ਤ੍ਰਿਪਤੀ ਦੀ ਇੰਤਜ਼ਾਰ ਵਿੱਚ ਹੈ। 
ਬੜ ` ਯਾਦ ਆ ਰਹੀਆਂ ਹਨ।ਯਾਨੀ ਮੇਰਾ ਭਾਗ (ਕਿਸਮਤ) ਛੋਟੀ ਹੈ 
ਅਭਿਲਾਖਾ ਵੱਡੀ ਹੈ। 
ਆਓ ਅਸੀਂ ਸਭ ਅਰਦਾਸ ਕਰੀਏ ਸਾਨੂੰ ਸੀ ਸਤਿਗੁਰੂ ਰਾਮ ਸਿੰਘ ਜੀ 
ਦੇ ਪਾਵਨ ਦਰਸ਼ਨ ਹੋਣ। ਪੁਦੇਸੀ ਪੁੀਤਮ ਚੀਨੀ ਵਾਲੇ ਪਾਤਸ਼ਾਹ ਸੁ ਸਤਿਗੁਰੂ 
ਰਾਮ ਸਿੰਘ ਜੀ ਮਿਹਰ ਕਰਨ, ਬਖਸ਼ਿਸ਼ ਕਰਨ ਉਨ੍ਹਾਂ ਦੇ ਦਰਸ਼ਨ ਦੀਦਾਰੇ ਦੀ 
ਦਾਤ ਸਾਡੇ ਸਾਰਿਆਂ ਦੀ ਝੋਲੀ ਪਵੇ। 


= ਸੰਪਾਦਨਾ 
ਮੋਬਾ: 9815084648 


ਫਰਵਰੀ, 2024 

- ਮਾਂ. ਅਮਰੀਕ ਸਿੰਘ 


ਦੋ ਵਾਰ ਵਾਘਿਓ' ਪਾਰ 


(ਹਰਮਨ ਪਿਆਰੇ ਮਾਸਟਰ ਅਮਰੀਕ ਸਿੰਘ ਜੀ ਜਿਥੇ ਸਾਹਿਤ ਜਗਤ ਵਿਚ ਆਪਣੀ ਵੱਡੀ ਪਛਾਣ ਛੱਡ ਕੇ ਗਏ ਉਥੇ ਆਪਣੀ 
ਯਾਤਰਾ-ਪੁਸਤਕ 'ਦੋ ਵਾਰ ਵਾਘਿਓਂ ਪਾਰ” ਦੀ ਛਪਾਈ ਸਮੇਂ ਦੌਰਾਨ ਦਿੱਲੀ ਵਿਖੇ ਸਾਡੀ ਰਿਹਾਇਸ਼ `ਤੇ ਠਹਿਰਾਵ ਬਖਸ਼ਦੇ ਹੋਏ 
ਆਪਣੀਆਂ ਮਿੱਠੀਆਂ ਪਿਆਰ ਯਾਦਾਂ ਵੀ ਛੱਡ ਕੇ ਗਏ । ਗੁਰਭੇਜ ਸਿੰਘ ਗੁਰਾਇਆ ਸਾਬਕਾ ਸਕੱਤਰ ਪੰਜਾਬੀ ਅਕਾਦਮੀ ਦਿੱਲੀ 
ਮਾਸਟਰ ਜੀ ਦੀਆਂ ਇਹਨਾ ਯਾਤਰਾ ਕ੍ਰਿਤਾਂ ਪ੍ਰਤੀ ਲਿਖਦੇ ਹਨ ਕਿ 'ਸਦਾ ਚੇਤਿਆਂ 'ਚ ਵਸਿਆ ਰਹਿਣ ਵਾਲਾ ਇਹ ਸਫਰਨਾਮਾ 
ਭਾਵੇਂ ਨਿੱਜੀ ਬਿਰਤਾਂਤ ਹੈ ਪਰ ਨਾਮਧਾਰੀ ਸਭਿਆਚਾਰ, ਇਤਿਹਾਸ, ਸੰਤਾਲੀ ਦਾ ਸੰਤਾਪ ਲੋਹੜੇ ਦੀ ਰਵਾਨੀ ਨਾਲ ਜਿੰਦਗੀ ਦੇ 
ਵਰਤਾਰਿਆਂ ਤੇ ਦਿਲ ਖਿੱਚਵੀਂ ਝਾਤ ਪੁਆਂਦਾ ਹੈ। ਮਾਸਟਰ ਜੀ ਨੇ ਨਿੱਕੀਆਂ ਨਿੱਕੀਆ ਗੱਲਾਂ ਚ ਬਹੁਤ ਕੁਝ ਕਹਿ ਦਿਤਾ ਹੈ।” ਪੇ 
ਸ਼ ਹੈ ਮਾਸਟਰ ਜੀ ਦੀ ਉਸੇ ਪੁਸਤਕ ਵਿਚੋਂ ਦੂਸਰੀ ਯਾਤਰਾ-2007 ਦੀ ਆਖਰੀ ਕਿਸ਼ਤ -ਸੰਪਾਦਕ) 

ਕਸਟਮ ਵਾਲਿਆਂ ਵੀ ਸਾਡੇ ਨਾਲ ਬਹੁਤ ਚੰਗਾ ਸਲੂਕ ਕੀਤਾ। 
ਇੱਕ ਅਫਸਰ ਸਾਨੂੰ ਕੁਰਸੀਆਂ ਤੇ ਬਿਠਾ ਕੇ ਸਾਡੇ ਪਾਸਪੋਰਟ ਲੈ ਗਿਆ 
ਤੇ ਜ਼ਰੂਰੀ ਕਾਰਵਾਈ ਕਰਕੇ ਸਾਨੂੰ ਪਾਸਪੋਰਟ ਵਾਪਸ ਕਰਦਿਆਂ ਆਖਿਆ, 
“ਬਾਬਿਓ । ਤੁਸੀਂ ਤਾਂ ਕੁੱਝ ਲੈ ਕੇ ਹੀ ਨਹੀਂ ਆਏ, ਤੁਹਾਡੇ ਬੈਗ ਕੀ 
ਖੋਲ੍ਹੀਏ ? ਜਾਓ ਆਪਣੇ ਦੇਸ਼ ਮੌਜਾਂ ਮਾਣੋ। ਸਾਡਾ ਪਾਕਿਸਤਾਨ ਕਿਵੇਂ ਦਾ 
ਲੱਗਾ ਜੇ ?” 

“ਤੁਹਾਡਾ ਬਹੁਤਾ ਏ ਪਾਕਿਸਤਾਨ, ਸਾਡਾ ਨਹੀਂ ? ਬਹੁਤ ਚੰਗਾ 
ਲੌਗਾ। 

“ਅਸੀਂ ਤਾਂ ਇੰਜ ਏ ਯਾਰ ਜਿਵੇਂ ਪੇਕੇ ਘਰੋਂ ਹੋ ਕੇ ਚੱਲੇ ਹਾਂ ਤੇ ਪੇਕੇ 
ਵੀ ਕਦੀ ਕਿਸੇ ਮਾੜੇ ਆਖੇ ਨੇ ਭਾਈ ?? ਮੈਂ ਹੌਸਦਿਆਂ ਉਹਦੇ ਸੁਆਲਾਂ 
ਦਾ ਜੁਆਬ ਵੀ ਇੱਕ ਸੁਆਲ ਵਿੱਚ ਹੀ ਦੇ ਦਿੱਤਾ। 

ਕੁਲੀ ਦੇ ਨਾਲ ਅਸੀਂ ਆਪਣੇ ਗੇਟ ਵੱਲ ਚੌਲ ਪਏ। ਗੇਟ ਪਾਰ 
ਕਰਦਿਆਂ ਅਸਾਂ ਫੇਰ ਇੱਕ ਵੇਰਾਂ ਪਾਕਿਸਤਾਨੀ ਗੇਟ ਵੱਲ ਭੌਂ ਕੇ ਵੇਖਿਆ 
ਇੱਕ ਖੋਹ ਜਹੀ ਪੈ ਹਰੀ ਸੀ। 

ਭਾਰਤੀ ਗੇਟ ਆ ਗਿਆ। ਅਸਾਂ ਆਪਣੇ ਕਾਗਜ਼ ਸਬੰਧਤ ਅਫਸਰਾਂ 
ਨੂੰ ਵਿਖਾਏ। ਕਾਗਜ਼ ਵੇਖ ਕੇ ਅਫਸਰ ਆਖਣ ਲੱਗੇ, 'ਬਾਬਿਓ! ਤੁਸੀਂ ਤਾਂ 
ਕੁੱਝ ਵੀ ਲੈ ਕੇ ਨਹੀਂ ਆਏ, ਕੋਈ ਗੁਰਦੁਆਰੇ ਦਾ ਪਰਸ਼ਾਦ ਹੀ ਲਿਆਏ 
ਹੋ ਤਾਂ ਛੁਕਾਓ।” 

“ਅਸੀਂ ਤੇ ਬੇਟਾ ਕਿਸੇ ਗੁਰਦੁਆਰੇ ਗਏ ਹੀ ਨਹੀਂ। ਅਸੀਂ ਤਾਂ ਹੱਜ 
ਕਰਕੇ ਆਏ ਹਾਂ ਬੇਲੀਆ!” ਕਿਸਾਨ ਹੁਰਾਂ ਆਖਿਆ। 

“ਹੱਜ? ਮੌਕੇ ਗਏ ਹੋਏ ਸਓ।” 
ਆਪਣੇ ਸਕੂਲ ਦੇ ਦਰਸ਼ਨ ਕਰਕੇ ਆਏ ਸਾਂ।” 

ਬੁਲ੍ਹੇ ਨੇ ਆਖਿਆ ਨਹੀਂ? “ਹਾਜੀ ਲੋਕ ਮੌਕੇ ਨੂੰ ਜਾਂਦੇ ਅਸਾਂ ਜਾਣਾ 
ਤਖ਼ਤ ਹਜ਼ਾਰੇ।” 

“ਤੁਹਾਡੇ ਤੇ ਕਾਫੀ ਸੂਫੀਆਨਾ ਰੰਗ ਚੜ੍ਹਿਆ ਹੋਇਆ ਲੱਗਦਾ ਏ 
ਬਜ਼ੁਰਗੋ।” ਅਫਸਰ ਨੇ ਮੇਰੀ ਗੱਲ ਸੁਣ ਕੇ ਕਿਹਾ। 

“ਹਾਂ ਸਰਦਾਰ ਸਾਹਿਬ ਏਦਾਂ ਹੀ ਸਮਝ ਲੌ।” ਮੈਂ ਹੱਸਦਿਆਂ ਗੱਲ ਨੂੰ 
ਖਤਮ ਕਰਨਾ ਚਾਹਿਆ। 

ਅਫਸਰ ਨ ਸਾਡੇ ਕਾਗਜ਼ ਵੇਖੇ, ਰਜਿਸਟਰ ਤੇ ਦਰਜ ਕੀਤਾ ਤੇ 
ਸਾਨੂੰ ਫੜਾਂਦੇ ਹੋਏ ਕਹਿਣ ਲੱਗਾ, 'ਤੁਹਾਡੇ ਵਰਗੇ ਖਾਲੀ ਹੌਥ ਬਹੁਤ ਘੋਟ 
ਆਉਂਦੇ ਨੇ, ਕਈ ਤਾਂ ਸਾਨੂੰ ਵਖਤ ਪਾ ਛੱਡਦੇ ਨੇ। ਕਈ ਵੇਰਾਂ ਔਕ ਵੀ 


ਵਰਤਮਾਨ ਹਿੰਦੁਸਤਾਨ (ਮਾਸਕ) ਨਵੀਂ ਦਿੱਲੀ-15 33 


5।। 53000 08001 50101 0। 0੫੧ 


ਜਾਈਦਾ ਏ। ਏਨਾ ਸਾਮਾਨ ਹੁੰਦਾ ਏ ਕਿ ਇੱਕ ਇੱਕ ਬੰਦੇ ਦਾ ਸਾਮਾਨ 
ਫੋਲਦਿਆਂ ਅਸੀਂ ਬੌਂਕ ਜਾਂਦੇ ਹਾਂ।” 
ਸ਼ਹਿਰ ਵੇਖ ਕੇ ਹੀ ਏਨੇ ਭਰਪੂਰ ਹੋ ਗਏ ਸਾਂ ਕਿ ਕਿਸੇ ਚੀਜ਼ ਦੀ ਲੋੜ ਹੀ 
ਨਹੀਂ ਰਹੀ। ਚੀਜ਼ਾਂ ਤੇ ਸਾਡੇ ਮੁਲਕ ਵਿੱਚ ਵੰਨ ਸੁਵੰਨੀਆਂ ਮਿਲ ਜਾਂਦੀਆਂ 
ਨੇ, ਐਵੇਂ ਕਿਉਂ ਭਾਰ ਚੁੱਕਦੇ।” ਕਿਸਾਨ ਹੁਰਾਂ ਇਹ ਗੌਲ ਕਹਿ ਕੇ 
ਅਫਸਰ ਦੀ ਪੂਰੀ ਤਸੱਲੀ ਕਰਵਾ ਦਿੱਤੀ।” 

ਅਫਸਰਾਂ ਨੇ ਆਪਣੀ ਕਾਰਵਾਈ ਕਰਕੇ ਸਾਡੇ ਪਾਸਪੋਰਟ ਸਾਡੇ 
ਹੱਥ ਫੜਾਏ। ਅਸੀਂ ਆਪਣੇ ਬੈਗ ਫੜੇ ਤੇ ਮੇਨ ਗੇਟ ਵੱਲ ਵਧੇ। ਉਥੇ ਖਲੋ 
ਕੇ ਅਸਾਂ ਫੇਰ ਮੁੜਕੇ ਸਾਰੇ ਮਾਹੌਲ ਤੇ ਝਾਤ ਮਾਰੀ। ਕਈ ਲੋਕ ਭਾਰੇ ਭਾਰੇ 
ਨੌਂਗ ਚੁੱਕ ਕੇ ਉਧਰ ਨੂੰ ਜਾ ਰਹੇ ਸਨ। ਪਾਕਿਸਤਾਨੀ ਗੇਟ ਹਾਲੇ ਵੀ ਨਜ਼ਰ 
ਆ ਰਿਹਾ ਸੀ। 

ਗੇਟ ਪਾਰ ਕਰਕੇ ਅਸੀਂ ਉਸੇ ਦੁਕਾਨ ਤੇ ਜਾ ਬੈਠੇ, ਜਿੱਥੇ ਜਾਣ 
ਲੱਗਿਆਂ ਬੈਠੇ ਰਹੇ ਸਾਂ। ਗੇਟ ਕੋਲ ਕਾਫੀ ਭੀੜ ਜਮਾ ਹੋ ਗਈ ਸੀ, ਸ਼ਾਮ 
ਨੂੰ ਝੰਡਾ ਉਤਾਰਨ ਦੀ ਰਸਮ ਦੀ ਪਰੇਡ ਵੇਖਣ ਵਾਸਤੇ। ਪਰ ਅਸਾਂ ਚੂੰਕਿ 
ਰਾਤ ਸ੍ਰੀ ਭੈਣੀ ਸਾਹਿਬ ਜ਼ਰੂਰ ਪਹੁੰਚਣਾ ਸੀ, ਸੋ ਕਾਹਲੀ ਕਾਹਲੀ ਅਸੀਂ 
ਇੱਕ ਟੈਕਸੀ ਕਰ ਲਈ ਅੰਮ੍ਰਿਤਸਰ ਬੌਸ ਔਡੇ `ਤੇ ਪਹੁੰਚਣ ਲਈ। 

ਟੈਕਸੀ ਤੋਂ ਸਾਮਾਨ ਉਤਾਰ ਕੇ ਮੈਂ ਸਾਮਾਨ ਕੋਲ ਬਹਿ ਗਿਆ ਤੇ 
ਦੂਜੇ ਸਾਥੀ ਬੋਸ ਦਾ ਪਤਾ ਕਰਨ ਚਲੇ ਗਏ। 

ਸਾਮਾਨ ਕੋਲ ਬੈਠਾ ਮੈਂ ਸੋਚ ਰਿਹਾ ਸਾਂ, ਓਧਰੋਂ ਦਾ ਤੇ ਏਧਰ ਦਾ 
ਕੋਈ ਫਰਕ ਤੇ ਲੱਗਿਆ ਨਹੀਂ। ਓਹੀ ਖੇਤ, ਇੱਕੋ ਜਿਹੀ ਜ਼ਮੀਨ, ਇੱਕੋ 
ਜਿਹੀ ਕਣਕ, ਇੱਕੋ ਜਿਹੇ ਖੇਤ। ਵੱਖਰੇਵੇਂ ਦਾ ਕੀ ਪੁਆੜਾ ਪਾਇਆ ਲੋਕਾਂ 
ਨੇ। ਮੈਨੂੰ ਗੁਜ਼ਰਾਂਵਾਲੇ ਨਹੀਂ ਕੁਝਰਾਂਵਾਲੇ ਦੇ ਇੱਕ ਨੌਜਵਾਨ ਦੀ ਗੱਲ ਚੇਤੇ 
ਆ ਰਹੀ ਸੀ, “ਸਰਦਾਰੋ ਕੁੱਝ ਨਹੀਂ ਖੌੋਟਿਆ ਅਸੀਂ ਇਹ ਵੰਡ ਕਰਾ 
ਕੇ। ਬਾਗ ਵਿੱਚ ਤਾਂ ਵੰਨ ਸੁਵੰਨੇ ਫੁੱਲ ਹੀ ਚੰਗੇ ਲੌਗਦੇ ਨੇ।” 

ਤੇ ਮੈਂ ਆਖਿਆ ਸੀ, 'ਇੱਕੋ ਰੰਗ ਦੇ ਤਾਂ ਗੁਲਾਬ ਦੇ ਫੁੱਲ ਵੀ ਏਡੇ 
ਚੰਗੇ ਨਹੀਂ ਲੌਗਦੇ ਚੌਧਰੀ ਸਾਹਿਬ। 

ਉਸ ਨੌਜਵਾਨ ਨੇ ਮੈਨੂੰ ਜੱਫੀ ਵਿੱਚ ਲੈਂਦਿਆਂ ਤੇ ਘੁਟਦਿਆਂ ਹੋਇਆਂ 
ਆਥਿਓ ਸੂ, 'ਅੱਜ ਤੁਸੀਂ ਮਿਲੇ ਹੋ ਕਸਮ ਨਾਲ, ਰੋਬ ਮਿਲ ਪਿਆ ਜਾਪਦਾ ਏ।” 

ਮੈਂ ਜੌਫੀ ਵਿੱਚ ਘਟਿਆ ਹੋਇਆ ਸੋਚ ਰਿਹਾ ਸਾਂ, ਨਾ ਮੈਂ ਜਾਣਦਾ 
ਇਹ ਕੌਣ ਏ, ਨਾ ਇਹ ਜਾਣਦੈ ਮੈਂ ਕੌਣ ਹਾਂ, ਪਰ ਕਿਸੇ ਗੂੜ੍ਹੀ ਸਾਂਝ ਸਾਨੂੰ 
ਸੋਕੇ ਭਰਾਵਾਂ ਵਾਂਗ ਗਲਵਕੜੀ ਪਾਣ ਤੇ ਮਜ਼ਬੂਰ ਕਰ ਦਿੱਤਾ ਏ, ਸ਼ਾਲਾ 
ਇਹ ਗਲਵਕੜੀਆਂ ਸਦਾ ਹੀ ਪੈਂਦੀਆਂ ਰਹਿਣ। ਸਾਡੀ ਗੂੜ੍ਹੀ ਸਾਂਝ ਸੀ 
ਦਿੱਤਾ ਸੀ। 

ਬਹੁਤ ਦੇਰ ਬਾਅਦ ਜਦੋਂ ਅਸੀਂ ਔਡ ਹੋਏ ਤਾਂ ਮੈਂ ਵੇਖਿਆ ਕਿ 
ਉਸਦੀਆਂ ਔਖਾਂ ਵੀ ਸੌਜਲ ਹੋਈਆਂ ਸਨ ਮੇਰੇ ਵਾਂਗ ਹੀ, ਅਸਾਂ ਹੌਥ 
ਮਿਲਾਏ ਤੇ ਆਪਣੇ ਆਪਣੇ ਰਾਹ ਤੁਰ ਪਏ। 

ਕਿਸਾਨ ਹੁਰੀਂ ਬੱਸ ਦਾ ਪਤਾ ਕਰਕੇ ਆ ਗਏ ਸਨ ਤੇ ਮੈਂ ਦੂਰ ਇੱਕ 
ਪਾਸੇ ਵੇਖੀ ਜਾ ਰਿਹਾ ਸਾਂ। 

“ਮਾਸਟਰ ਚੱਲੀਏ ਬੌਸ ਛੇਤੀ ਹੀ ਸਿੱਧੀ ਜਲੰਧਰ ਜਾਣ ਵਾਲੀ ਏ ਤੇ 
ਤੂੰ ਕਿੱਧਰ ਇੱਕ ਟੱਕ ਵੇਖੀਂ ਜਾ ਰਿਹਾ ਏਂ।” ਕਿਸਾਨ ਨੇ ਮੈਨੂੰ ਬਾਹੋਂ ਫੜ 
ਕੇ ਝੂਣਦਿਆਂ ਆਖਿਆ। 

“ਮੈਂ ਉਹਦਾ ਨਾਂ ਪੁੱਛਣਾ ਸੀ ਹਾਲੇ। ਉਸ ਵੀ ਭੈੜੇ ਮੇਰਾ ਨਾਂ ਪਤਾ 
ਨਹੀਂ ਪੁੰਛਿਆ।” 

'ਕਿਹਦਾ ਨਾਂ ਪੁੱਛਣਾ ਸੀ ਤੂੰ?” ਬਸ ਤੇਰੇ ਵਿੱਚ ਝੈਲਪੁਣਾ ਆ ਹੀ 
ਜਾਂਦਾ ਏ ਕਦੀ ਕਦੀ।” 


ਵੇਖੀ ਔਤ ਦੀ ਗਰਮੀ ਹੁੰਦਿਆਂ ਵੀ ਸੰਗਤ ਕੱਠੀ ਹੋ ਜਾਵੇਗੀ। ਬਹੁਤ ਵੱਡਾ 
ਸ਼ਾਮਿਆਨਾ ਵੀ ਬਹੁਤ ਛੋਟਾ ਲੌਂਗ ਰਿਹਾ ਸੀ। ਗਰਮੀ ਵਿੱਚ ਸੰਗਤ ਰੁੱਖਾਂ 
ਦੀ ਛਾਵੇਂ ਅੰਦਰ ਬਾਹਰ ਖੜ੍ਹੀ ਸੀ। 

ਪੰਜਾਬ ਦੇ ਮੁੱਖ ਮੰਤਰੀ ਸੁ. ਪ੍ਰਕਾਸ਼ ਸਿੰਘ ਬਾਦਲ ਵੀ ਇਹ ਵਿਸਾਖੀ 
ਮੇਲਾ ਵੇਖਣ ਪਧਾਰੇ ਸਨ ਆਪਣੇ ਬਹੁਤ ਸਾਰੇ ਵਜ਼ੀਰਾਂ ਨਾਲ। 

ਲੰਗਰ ਵਿੱਚ ਗਰਮ ਗਰਮ ਕੜਾਹ ਪੁਸ਼ਾਦ ਛੱਕ ਕੇ ਸੰਗਤਾਂ ਖਾਲਸ 
ਬਾਦਾਮਾਂ ਦੀ ਠੰਡੀ ਸ਼ਰਦਾਈ ਪੀ ਕੇ ਅੰਦਰ ਬਾਹਰ ਦੀ ਗਰਮੀ ਨੂੰ ਠੰਢ 
ਪਾਣ ਦੀ ਕੋਸ਼ਿਸ਼ ਕਰ ਰਹੀਆਂ ਸਨ। 

ਬਾਦਾਮਾਂ ਦੀਆਂ ਬੋਰੀਆਂ ਖੁਲ੍ਹ ਰਹੀਆਂ ਸਨ ਤੇ ਮਸ਼ੀਨਾਂ ਵਿੱਚ 
ਸ਼ਰਦਾਈ ਘੋਟੀ ਜਾ ਰਹੀ ਸੀ। ਛੌਕਣ ਵਾਲੇ ਛੱਕ ਕੇ ਜਾਂਦੇ ਤੇ ਫੇਰ ਆ ਕੇ 
ਛੱਕਣ ਲੌਂਗ ਪੈਂਦੇ। ਕੋਈ ਨਾਂਹ ਨਹੀਂ ਸੀ, ਕੋਈ ਕਮੀ ਨਹੀਂ ਸੀ। ਗਰਮੀ 
ਦਾ ਮੁਕਾਬਲਾ ਏਸ ਸ਼ਰਦਾਈ ਦੀ ਢਾਲ ਨਾਲ ਕੀਤਾ ਜਾ ਰਿਹਾ ਸੀ ਤੇ ਇਹ 


ਮੈਂ ਤੁਭਕ ਕੇ ਉਠ ਬੈਠਾ ਤੇ ਆਪਣੇ ਬੈਗ ਦੀ ਥਾਂ ਬਲੀ ਸਿੰਘ ਦਾ 
ਬੈਗ ਫੜ ਲਿਆ। 

“ਆਹ ਆਪਣਾ ਬੈਗ ਫੜੋ ਮਾਸਟਰੋ।” ਤੇ ਫੇਰ ਸਾਧੂ ਸਿੰਘ ਕਹਿਣ 
ਲੱਗਾ, “ਕਈ ਵੇਰਾਂ ਕਿਹਾ ਏ ਕਿ ਇਹਨੂੰ ਕੌਲਿਆਂ ਨਾ ਛੱਡਿਆ ਕਰੋ, 
ਇਹ ਆਪਣੇ ਆਪ ਨਾਲ ਏਨਾ ਮਸਤ ਹੋ ਜਾਂਦਾ ਹੈ ਕਿ ਭਾਵੇਂ ਸਾਮਾਨ ਸਾਰਾ 
ਹੀ ਕੋਈ ਚੁੱਕ ਖੜਦਾ।? 

“ਹਾਂ ਬਲੀ ਸਿੰਘ ਤੁਸੀਂ ਠੀਕ ਕਹਿੰਦੇ ਹੋ, ਮੈਂ ਕਲ੍ਹ ਦੇ ਅਤੀਤ ਵਿੱਚ 
ਗੁਆਚ ਜਾਨਾ ਯਾਰ!” ਮੈਂ ਆਪਣਾ ਬੈਗ ਫੜਦਿਆਂ ਕਿਹਾ। ਇਹ ਬੈਗ ਕੁੱਝ 


ਜੰਗ ਸ਼ਾਮ ਤੱਕ ਜਾਰੀ ਰਹੀ। ਇੰਜ ਲਗਦਾ ਸੀ ਸ਼ਰਦਾਈ ਰੈਜਮੈਂਟ ਜਿੱਤ 
ਗਈ ਸੀ ਸ਼ਾਮ ਤੌਕ ਤੇ ਗਰਮੀ ਜਿਵੇਂ ਹਾਰ ਗਈ ਸੀ। 

ਅਸੀਂ ਏਸ ਦੁੱਧ ਦੇ ਸਮੁੰਦਰ ਵਿਚ ਰਲ ਗਏ ਸਾਂ ਜਿਵੇਂ ਦੁੱਧ ਦੀਆਂ 
ਓਡਾ ਹੀ ਰਿਹਾ ਪਰ ਅਸੀਂ ਉਸਦਾ ਇੱਕ ਹਿੱਸਾ ਬਣਕੇ ਆਪਣੇ ਆਪ ਨੂੰ 
ਵਡਭਾਗਾ ਸਮਝ ਲਿਆ। 

ਦੂਸਰੇ ਦਿਨ ਮੇਲੇ ਦੇ ਭੋਗ ਤੋਂ ਬਾਅਦ ਅਸੀਂ ਪਾਕਿਸਤਾਨ ਦੀਆਂ 


ਭਾਰਾ ਸੀ ਕਿਉਂਕਿ ਇਸ ਵਿੱਚ ਲਾਲੇਪੁਰ ਵਾਲੇ ਮੇਰੇ ਘਰ ਦੀ ਮਿਟੀ ਵੀ 
ਪਈ ਸੀ। 

ਖੁਸ਼ ਕਿਸਮਤੀ ਨੂੰ! ਬੌਸ ਵਿੱਚ ਸਾਨੂੰ ਸੀਟਾਂ ਕੌਠੀਆਂ ਹੀ ਮਿਲ 
ਗਈਆਂ। ਬੌਸ ਸ਼ੇਰਸ਼ਾਹ ਸੂਰੀ ਰੋਡ ਤੇ ਹਵਾ ਨਾਲ ਗੱਲਾਂ ਕਰ ਰਹੀ ਸੀ। 
ਹੁੰਘਲਾ ਰਹੇ ਸਾਂ, ਲੁਧਿਆਣੇ ਪਹੁੰਚਦਿਆਂ ਨੂੰ ਗੂਹੜਾ ਹਨ੍ਹੇਰਾ ਹੋ ਚੁੱਕਾ ਸੀ। 
ਕੋਈ ਪਤਾ ਨਹੀਂ ਸੀ ਲੌਂਗਦਾ ਹਨ੍ਹੇਰੇ ਵਿੱਚ ਕਿ ਅਸਾਂ ਕਿੱਥੋਂ ਬੋਸ ਫੜਣੀ 
ਹੈ। 

ਹਾਰ ਕੇ ਅਸਾਂ ਇੱਕ ਥੀ ਵਹੀਲਰ ਵਾਲੇ ਨਾਲ ਤੋੜ ਸੀ ਭੈਣੀ 
ਸਾਹਿਬ ਤੱਕ ਗੌਲ ਕਰ ਲਈ ਤੇ ਰਾਤੀਂ ਕੋਈ ਯਾਰ੍ਹਾਂ ਵਜੇ ਸੀ ਭੈਣੀ ਸਾਹਿਬ 
ਦੀ ਪਾਵਨ ਧਰਤੀ ਤੇ ਜਾ ਕਦਮ ਰੌਖੇ। 

ਹੋਰ ਕਿਤੇ ਜਾਣ ਨਾਲੋਂ ਅਸੀਂ ਬੀਬੀ ਕੁਲਵੰਤ ਕੌਰ (ਸਪੁੱਤਰੀ ਸੁ. 
ਪ੍ਰੀਤਮ ਸਿੰਘ ਜੀ ਕਵੀ) ਦੇ ਘਰ ਹੀ ਟਿਕਾਣਾ ਬਣਾਇਆ। ਕੁਲਵੰਤ ਨੇ 
ਆਪਣੀ ਚੰਗੀ ਆਦਤ ਅਨੁਸਾਰ ਜੀ ਆਇਆਂ ਆਖਿਆ ਤੇ ਸਾਡੇ ਨਾਂਹ 
ਨਾਂਹ ਕਰਦਿਆਂ ਸਾਡੀ ਖੂਬ ਖਾਤਰ ਤਵਾਜਾ ਕੀਤੀ। 

ਸਵੇਰੇ ਪੰਜ ਵਜੇ ਇਸ਼ਨਾਨ ਕੀਤਾ ਤੇ ਹਰੀ ਮੰਦਰ ਵਿੱਚ ਲੌਂਗੀ ਆਸਾ 
ਦੀ ਵਾਰ ਵਿੱਚ ਸੂਰੀ ਸਤਿਗੁਰੂ ਜੀ ਦੇ ਦਰਸ਼ਨ ਕੀਤੇ। ਕਾਫੀ ਸੰਗਤ ਦਰਸ਼ਨ 
ਕਰ ਰਹੀ ਸੀ। ਰਾਗੀ ਸਿੰਘ ਮਿੱਠੀਆਂ ਸੁਰਾਂ ਵਿੱਚ ਸ਼ਬਦ ਗਾਇਨ ਕਰ ਰਹੇ 
ਸਨ। ਸਭ ਥਕੇਵੇਂ ਲਹਿ ਗਏ, ਦਰਸ਼ਨ ਕਰਕੇ ਤੇ ਕੀਰਤਨ ਸੁਣਕੇ। 

ਵਾਰ ਦਾ ਭੋਗ ਪਿਆ। ਬਾਹਰ ਸੰਗਤ ਦਾ ਜਿਵੇਂ ਹੜ੍ਹ ਆ ਗਿਆ। 
ਜਿਧਰ ਵੇਖੋ ਚਿੱਟੇ ਬਸਤਰਾਂ ਵਿੱਚ ਸੰਗਤ ਮਾਨੋ ਮਾਨਸਰੋਵਰ ਝੀਲ ਦਾ ਮੱਜ਼ਰ 
ਪੇਸ਼ ਕਰ ਰਹੀ ਸੀ ਉਥੇ ਵੀ ਏਸੇ ਤੜ੍ਹਾਂ ਹੈਸ ਕਲੋਲਾਂ ਕਰਦੇ ਹੋਣਗੇ। 

ਅੱਜ ਦਾ ਮੇਲਾ ਵਿਸਾਖੀ ਦਾ ਸੀ ਤੇ ਵਿਸਾਖੀ ਵੀ ਖਾਸ ਸੀ। ਠੀਕ 
ਡੇਢ ਸੈ ਸਾਲ ਪਹਿਲਾਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ 1857 ਈ. ਵਿੱਚ 
ਸਿੱਖੀ ਨੂੰ ਮੁੜ ਸੁਰਜੀਤ ਕਰਨ ਲਈ ਫੇਰ ਪੰਜ ਪਿਆਰੇ ਸਾਜੇ ਸਨ। ਏਸ 
ਲਈ ਹਰ ਕੋਈ ਇਸ ਇਤਿਹਾਸਕ ਵਿਸਾਖੀ ਵਿੱਚ ਹਾਜ਼ਰੀ ਲਵਾਣਾ 
ਚਾਹੁੰਦਾ ਸੀ। ਏਨੀ ਭੀੜ ਤਾਂ ਮੈਂ ਸੂੀ ਭੈਣੀ ਸਾਹਿਬ ਕਦੇ ਅੱਗੇ ਨਹੀਂ ਸੀ 

ਪੰਡਾਂ ਆਪਣੇ ਸਿਰ ਤੇ ਚੁੱਕੀ ਆਪੋ ਆਪਣੇ ਘਰ ਅਪੜ ਗਏ। 


ਵਿਸ਼ਵ ਪੁਸਤਕ ਮੇਲੇ ਵਿਚ 
& 0 
ਨਵੀਂ ਦਿੱਲੀ: ਨੈਸ਼ਨਲ ਬੁੱਕ ਟਰੌਸਟ ਵਲੋਂ ਦਿੱਲੀ ਦੇ ਪੁਗਤੀ 
ਦੀ ਹਾਜ਼ਰੀ ਕਾਫੀ ਦੇਖੀ ਗਈ। ਪੱਛਮੀ ਦਿੱਲੀ ਦੇ ਰਾਜਾ ਗਾਰਡਨ ਤੋਂ 
ਆਏ ਇੱਕ ਸੌਜਣ ਨੇ ਪੰਜਾਬੀ ਭਾਸ਼ਾ ਦੀਆਂ ਕਿਤਾਬਾਂ ਦੇ ਸਟਾਲ 
ਲਾਉਣ ਲਈ ਪੰਜਾਬੀ ਸਾਹਿਤ ਸਭਾ ਦੇ ਉਪਰਲੇ ਦੀ ਸਲਾਘਾ ਕੀਤੀ। 
ਮਨਪ੍ਰੀਤ ਪ੍ਰਕਾਸ਼ਨ ਦੇ ਪੁਬੰਧਕ ਬਲਬੀਰ ਸਿੰਘ ਨੇ ਦੇੱਸਿਆ ਕਿ ਪੰਜਾਬੀ 
ਸਾਹਿਤ ਸਭਾ ਨੇ ਹਰੇਕ ਪੰਜਾਬੀ ਪ੍ਰਕਾਸ਼ਕ ਨੂੰ ਕਰੀਬ 49000 ਰੁਪਏ 
ਸਟਾਲ ਲਾਉਣ ਲਈ ਵਿੱਤੀ ਸਹਾਇਤਾ ਦਿੱਤੀ ਹੈ। ਇਸ ਵਾਰ ਤਿੰਨ 
ਪੰਜਾਬੀ ਪ੍ਰਕਾਸ਼ਕਾਂ ਨੇ ਸਟਾਲ ਲਾਏ ਹਨ। ਲੇਖਿਕਾ ਅੰਮੀਆ ਕੁੰਵਰ ਨੇ 
ਦੱਸਿਆ ਕਿ ਲੇਖਕਾਂ ਦੀ ਸਰਗਰਮ ਭੂਮਿਕਾ ਹੈ ਤੇ ਪੰਜਾਬ, ਹਰਿਆਣਾ 
ਤੋਂ ਵਿਦਆਰਥੀ ਵੀ ਕਿਤਬਾਂ ਲੈਣ ਆਏ ਹਨ। ਹਰਿਆਣਾ ਦੇ ਸਿਰਸਾ 
ਤੋਂ ਆਏ ਸੰਜੀਵ ਤੇ ਅੰਜਲੀ ਗੁਪਤਾ ਨੇ ਦੌਸਿਆ ਕਿ ਇਕੋਂ ਥਾਂ ਬਹੁ 
ਵਿਸ਼ਿਆਂ ਦੀਆਂ ਕਿਤਾਬਾਂ ਮੁਹੋਈਆ ਹੋਣ ਕਰਕੇ ਪਾਠਕਾਂ ਨੂੰ ਸੌਖ ਹੈ। 
ਇਸੇ ਦੌਰਾਨ ਡਾ. ਬਲਜਿੰਦਰ ਨਸਰਾਲੀ ਤੇ ਕਹਾਣੀਕਾਰ ਬਲਵਿੰਦਰ 
ਸਮਾਗਮਾਂ ਵਿੱਚ ਸ਼ਿਰਕਤ ਕੀਤੀ। ਬਲਵਿੰਦਰ ਸਿੰਘ ਬਰਾੜ ਨੇ ਕਹਾਣੀ 
“ਜਸਟ ਫਰੈੱਡਜ਼” ਪੜ੍ਹੀ ਜਦੋਂ ਕਿ ਨਸਰਾਲੀ ਦਾ ਪਾਠਕਾਂ ਨਾਲ 
ਰੂ-ਬ-ਰੂ ਕਰਵਾਇਆ ਗਿਆ ਜਿਸ ਵਿੱਚ ਲੇਖਕ ਦੇ ਪੰਜਾਬੀ ਤੋਂ 
ਹਿੰਦੀ ਵਿੱਚ ਅਨੁਵਾਦ ਹੋਏ ਨਾਵਲ “ਅੰਬਰਪਰੀਆਂ” ਤੇ ਆਧਾਰਿਤ 
ਸਵਾਲ ਕੀਤੇ ਗਏ। 

